



ద్రోణు విద్యవం

జాయిస్ మేయర్

త్రేమ విప్లవం



ద్రోను ఐష్టవం

జాయిస్ మేయర్



JOYCE MEYER
MINISTRIES

Nanakramguda, Hyderabad - 500 008

Unless otherwise indicated, Scriptures are taken from the Amplified® Bible.
Copyright © 1954, 1962, 1965, 1987 by the Lockman Foundation.
Used by permission.

Scriptures noted KJV are taken from the King James Version of the Bible.

Scriptures noted The Message are taken from The Message.
Copyright © 1993, 1994, 1995, 1996, 2000, 2001, 2002. Used by permission
of NavPress Publishing Group.

Scriptures noted NIV are taken from the HOLY BIBLE:
NEW INTERNATIONAL VERSION®. Copyright © 1973, 1978, 1984 by
International Bible Society. Used by permission of Zondervan
Publishing House. All rights reserved.

Scriptures noted NKJV are taken from the NEW KING JAMES VERSION.
Copyright © 1979, 1980, 1982, Thomas Nelson, Inc., Publishers.

Copyright © 2009 by Joyce Meyer Ministries - Asia

All rights reserved. No part of this publication may be reproduced, distributed, or
transmitted in any form or by any means, or stored in a database or retrieval system,
without the prior written permission of Joyce Meyer Ministries - Asia.

Joyce Meyer Ministries - Asia
Nanakramguda,
Hyderabad - 500 008

Phone: +91-40-2300 6777

Website: www.jmmindia.org

The LOVE REVOLUTION - Telugu
First Print - September 2009

Printed in India at:
Caxton Offset Pvt. Ltd.
Hyderabad - 500 004

విషయసూచిక

పరిచయం	vii
1. ప్రపంచంలో ఉన్న లోపము ఏమిటి?	1
2. సమస్య యొక్క మూలాధారము (వేరు)	21
3. యాదృచ్ఛికంగా ఏ మేలు జరుగదు	34
4. దేవుడు జోక్యం కలుగచేసుకున్నాడు	51
5. ప్రేమ ఒక చక్కని మార్గం చూపుతుంది	63
6. మేలు చేత కీడును జయించుము	74
7. నలిగినవారికి న్యాయం చేయాలి	89
8. ప్రేమ అన్నింటిని అంగీకరించును, దేనిని నిరాకరించదు	113
9. ప్రజలు విలువైనవారని వారికి తెలియజేయుము	131
10. ధైర్యముతో చేయు దయగల కార్యములు	152
11. ప్రజల అవసరములు తెలుసుకొనండి - పరిష్కారములో పాలిభాగస్తులవ్వండి	163
12. షరతులులేని ప్రేమ	172
13. ప్రేమ అపరాధముల జాబితా ఉంచుకొనదు	181

14. ప్రేమ ప్రదర్శించుటకు ప్రయోగాత్మక మార్గాలు 190
15. మనకు ఉజ్జీవము కావలెనా, లేక విప్లవము కావలెనా? 213

ప్రేమ విప్లవం రచించుటలో పాల్గొన్నవారైన అతిథి రచయితలు

డార్లిన్ జెక్	12
మార్టిన్ స్మిత్	105
పాస్టర్ పాల్ స్కాన్లాన్	123
జాన్ సీ. మాక్స్వెల్	142
పాస్టర్ టామీ బార్నెట్	204

పరిచయం

విప్లవము: మానవులు మాట్లాడే ఏ భాషలోనైన విప్లవం అనే పదం నిరీక్షణను రేకెత్తించేదిగా, ప్రేమను పురికొల్పేదిగా, నమ్మకత్వాన్ని ఉద్రేకపరిచేదిగా వుంటుంది. విప్లవం అనే పదము వంటి వేరే పదము మానవ భాషలో లేదని చెప్పాలి. మానవ చరిత్రలో విప్లవం కావాలన్న ఆలోచన అనేకమంది విప్లవకారులను తయారు చేసింది. పిరికిపందలను, ధైర్యసాహసాలతో నింపింది. తమ అందుబాటులో లేని గొప్పవాటిని కూడా సాధించటానికి విప్లవకారులు సాహసకార్యాలు చేశారు. దారితెన్ను ఎరుగని స్త్రీ, పురుషులకు ఒక గమ్యం ఏర్పరచి దాని కొరకు ప్రాణాలు పెట్టుటకైనా వెనుదీయకుండాటట్లు విప్లవాలు వారి చుట్టూ పరిభ్రమించాయి. విప్లవకారులు గొప్ప నాయకులను తయారుచేశారు. వారి అనుచరులు గొప్ప వారుగా తయారుకావటానికి వనరులు కల్పించారు. నిజానికి వారు ప్రపంచాన్నే మార్చివేశారు.

విప్లవం అంటే మాములుగా జరిగే సంగతులను ఆకస్మాత్తుగా, ఉద్యతంగా పరిపూర్ణంగా మార్చివేయటమే. సామాన్యంగా ఈ విప్లవాలు ఒక్క వ్యక్తితోను, లేక చిన్న ప్రజల గుంపుతోనో ప్రారంభమవుతాయి. గతంలో తాము జీవించిన విధానాన్ని అదే రీతిగా కొన సాగించుటకు వారికి ఇష్టం లేదు. ఎదో ఒక మార్పు జరగాలి అని వారు పట్టుపడతారు. వారి అభిప్రాయాలు స్థిరపడే వరకు, వాటిని పెంపొందించుకుంటూ ముందుకు సాగిపోతారు. చివరిలో తిరుగుబాటు విధానంలోనైనా సరే శ్రమించి ఆ పరిస్థితిని మారుస్తారు.

గతంలో ప్రపంచంలో విప్లవాలు చోటు చేసుకున్నందు వల్లనే పౌరుల ప్రయోజనాలను దెబ్బతీసే ప్రభుత్వాలు కూలద్రోయబడ్డాయి. అమెరికాలో చెలరేగిన విప్లవం, ఫ్రెంచి విప్లవం, బోల్షెవిక్ విప్లవము అని పిలువబడిన రష్యా విప్లవం విప్లవాలలో చెప్పుకోదగినవి. కాలము చెల్లిన, నిష్ప్రయోజనమైన పద్ధతులను మార్చటానికి, పాత ఆలోచనా విధానం యొక్క స్థానములో క్రొత్త అభిప్రాయాలను నెలకొల్పటానికి విజ్ఞాన శాస్త్ర విప్లవము లేక పారిశ్రామిక విప్లవము ఉద్భవించింది. థామస్ జెఫర్సన్ ఈ విధంగా అన్నారు. “ప్రతి తరానికి ఒక నూతన విప్లవం అవసరం ఈ ప్రపంచానికి గతంలో కంటే గొప్ప విప్లవం ఇప్పుడు కావలసి

వచ్చినదని నేను నమ్ముతున్నాను. మన కంటే ముందు ఉన్న తరాలలో ప్రపంచ చరిత్రలో అప్పుడప్పుడు పొడసూపిన విప్లవాలు ఇప్పుడు మనకు అవసరం లేదు. రాజకీయ, ఆర్థిక, లేక సాంకేతికరంగాలలో జరిగే విప్లవాలతో మనకు పని లేదు. మనకు ప్రేమ విప్లవము నేడు గొప్ప అవసరంగా ఉంది.

స్వార్థపరమైన, స్వయం కేంద్రితమైన మన జీవితాలలోని జీవన విధానాన్ని మనము పడద్రోయాలి. మనలో ప్రతివాడు ఇష్టపూర్వకంగా మార్పు కోరుకుంటేనే గాని మార్పు అనేది లోకములో రానేరదు. ఈ లోకం మారాలని మనము తాపత్రయపడతాము. కాని మన వ్యక్తిగత జీవితాలలోను జీవన విధానములోను, మనం అనుదినము చేసే ఎంపికల వల్లనే నేటి ప్రపంచంలో దాపురించిన ఈ పరిస్థితి ఏర్పడిందని మనము ఒక్కసారైనా ఒప్పుకోము.

ఈ భూగ్రహంపై ఉన్న ప్రతిమనిషి ప్రేమను ఎట్లు పొందాలి, ఎట్లు పంచాలి, అన్న సంగతి తెలుసుకొని ఉంటే మన ప్రపంచము యొక్క రూపు, రేఖలు మారిపోయి ఉండేవి. సమాజములో ఎదో కొంత తప్పు ఉందని మనందరికీ తెలుసు. ఆ తప్పు ఎక్కడ అని ఏమిటి అని, నిర్ధారించుటకు అవసరమని కూడా మనము ఎరుగుదుము. అయితే దాని విషయమై ఏమి చేయాలి, మార్పు తీసుకొని వచ్చుటకు ఎట్లు ప్రారంభించాలి అని ఎవరికిని తెలియకుండా ఉన్నది. మన స్వాధీనంలో లేని ప్రపంచాన్ని చూచినప్పుడు దాని విషయమై నెపములు ఎంచుచూ “ఎవరో ఒకరు ఈ పరిస్థితి మార్చాలి” అని అనుకోవడమే మన ప్రతి-స్పందన.

దేవుడు గాని, ప్రభుత్వము గాని, లేక అధికారములో వున్న మరి ఎవరో లోకాన్ని మార్చడానికి ఎదో ఒకటి చేయవలసియున్నది అని మనము అనుకుంటాము. ఇతరులతో అదే మాట చెబుతాము. అయితే అసలైన నిజము ఏమనగా మనలో ప్రతివాడు లోకాన్ని మార్చడానికి ఎదో ఒకటి చేయాలి. మనకు ఇదివరకున్న దృక్పథంతో కాక పూర్తిగా వేరైన దృక్పథంతో మన జీవన విధానాన్ని కొనసాగించుటకు మనము నేర్చుకోవాలి. లోకములో వున్న ఈ గొప్ప చిక్కు సమస్యలో మనము కూడ భాగస్థులమని, మనము అంగీకరించి మార్పు చెందటానికి మనం ఇష్టపడాలి.

మనం గ్రహించలేని దాని విషయమై ఏ నిర్ధారణ చేయలేము. కనుక సమస్య యొక్క మూలం ఎక్కడో, దానిని కనుగొనుట మన మొదటి అవసరం. ప్రజలలో అనేకులు ఎందుకు సంతోషంగా ఉండలేకపోతున్నారు? కుటుంబాలలో మన చుట్టూ ప్రకృల వారి మధ్యలో, పట్టణాలలో, జనాంగాలలో, యింత గొప్ప దౌర్జన్యం ఎందుకు చోటు చేసుకుంటుంది? మనస్యలు ఎందుకు కోపిష్టులుగా ఉంటున్నారు? ఇవన్ని పెరిగి పోవటానికి పాపమే

కారణమని నీవు తలంచుచుండవచ్చు. “మనమ్యులందరు పాపాత్ములు, అందువల్లనే సమస్యలు ఉత్పన్నమవుతున్నాయి.” అని నీవు అనవచ్చు. నీవు అనుకున్న దానికి నేను సూత్రప్రాయంగా సమ్మతిస్తున్నాను. కాని ఈ సమస్యను పరిష్కరించటానికి అను దినము మన కండ్లకు కనబడే ధృక్కోణము నుండి క్రియా శీలకంగా నీవు తలంచాలని కోరుతున్నాను. ఈ సమస్యలన్నిటికీ మరియు ఇతర సమస్యలకు కూడా కారణము స్వార్థపరత్వము అని నేను గట్టిగా నమ్ముతున్నాను. స్వార్థ పరత్వము అనేది పాపంలో ఒక భాగమే. “నాకు కావలసినది నేను కోరుకుంటున్నాను. దానిని చేజిక్కించుకొనుటకు ఏది అవసరమో దానిని నేను తప్పక చేస్తాను”, అని ఒకడు అంటాడు. ఒక వ్యక్తి, దేవునికిని, దేవుని మార్గాలకును విరుద్ధముగా నడిచినప్పుడే పాపం పుట్టుకొస్తుంది.

ఈ విధంగా వున్నప్పుడు మనము ‘వెనుకంజ’ వేసిన జీవితమును జీవిస్తాము. అనగా మనము అసలు జీవించవలసిన విధానమునకు వ్యతిరేకముగా జీవించుట అని అర్థము. మనకోసమే మనం జీవిస్తాము. కాని అట్టి జీవితములో కూడా తృప్తిలేక ముందుకు వెనక్కు ఊగుతూ ఉంటాము. కాని నిజానికి మనం ఇతరులకోసం జీవించాలి. అప్పుడు ఏది మనము యిచ్చివేస్తామో అది అనేకరెట్లు వృద్ధిచేయబడి మరలా మన యొద్దకు రావటం అనే అద్భుతమైన రహస్యాన్ని మనం నేర్చుకుంటాము. పేరుగాంచిన వైద్యుడైన లూకా ఈ సంగతిని గురించి వ్రాసిన మాటలు నాకెంతో ప్రియమైనవి. “ఇయ్యుడి. అప్పుడు మీకియ్యబడును; అణచి, కుదిలించి, దిగజారునట్లు నిండు కొలతను మనుష్యులు మీ ఒడిలో కొలుతురు.” మీ జీవమును యిచ్చివేయుడి, ఆ జీవము మరల నీ యొద్దకు వచ్చుట నీవు చూడగలవు. వెనుకకు వచ్చుట మాత్రమే కాక అధిక వృద్ధిగల్గి, ఆశీర్వాదంతో నీ యొద్దకు వచ్చును. యిచ్చుటే సరియైన మార్గము గాని, పుచ్చుకొనుట కాదు. (దాత్యత్వం, దాత్యత్వంనే పుట్టించును) (లూకా 6:38).

అనేక మానవ సమాజాలలో, అందినదల్లా సొంతము చేసుకోవటం, తన ఆస్తిగా పరగణించుకోవడం, దానిపై ఆధిపత్యం చెలాయించటం మనుష్యులు వారి ప్రప్రదమైన గురిగా చేసుకుంటారు. ప్రతివాడు నేనే నెంబరు వన్ అనుకుంటారు. దాని అర్థం యేమనగా అతడే మొదటి వాడుగా వుండాలంటే, మిగతా వారందరు నిరాశ పడాలనే అతని ఉద్దేశం కదా! పరుగు పందెములో ఎవడో ఒకడు ప్రప్రథమమైన వ్యక్తిగా నిలుస్తాడు. ఒక కంపెనీలో ఒక్కడే ప్రధానుడుగా ఉండగలడు. రంగస్థలం మీద గాని, సినిమా తెరపై గాని ఒకే ఒక్కడు పేరుగాంచిన నటుడుగా ఉండగలడు. లేక నటానా చాతుర్యం గల స్త్రీగా ఉండగలడు. ఒకే ఒక్కడు గొప్ప గ్రంథకర్తగా ఎంచబడతాడు, ఒకే ఒక్కడు ప్రపంచములో పేరు గాంచిన చిత్రకారుడుగా ఉండగలడు. మనందరికి ఒక గమ్యం ఉండాలని, దానిని చేరుకోవటానికి శాయశక్తులా ప్రయాసపడాలని అనుకోవడం మంచిదేనని నేను అంటాను. కాని మన కోసమే

అన్నీ కావాలనుకోవటం, ఇతరులను గురించి పట్టించుకోక పోవడం, మంచిది కాదని నా దృఢ నమ్మకము.

ఈ పుస్తకం వ్రాసే సమయానికి నాకు 65 సం॥లు నిండినవి. అందువలన నాకు కొన్ని సంగతులు క్షుణ్ణంగా తెలుసునని నేను అనుకుంటున్నాను. సంతోషంగా ఉండటానికి రకరకాల ప్రయత్నాలు నా జీవితకాలములో చేశాను. వాటిలో ఏవి ప్రయోజనకరమైనవో, ఏవి ప్రయోజనకరమైనవి కావో, చూచి ప్రయోజనకరము కాని వాటిని వదలి, ప్రయోజనకరమైన వాటినే అనుసరించాను. స్వార్థపరత్వం కల్గియుండుటవల్ల మనష్యుల కొరకు దేవుని చిత్తానుసారమైన జీవితం జీవించుటకు కుదరదని గ్రహించాను. ప్రపంచమంతటా మనము ఎదుర్కొనే గొప్ప సమస్య స్వార్థ పరత్వము అని ఈ పుస్తకములోనే నేను ఋజువు చేయగలనని నమ్ముచున్నాను. దానిని యుద్ధ ప్రాతిపదికపై రూపు మాపాలన్నదే మన జవాబుగా ఉండాలి. స్వార్థ పరత్వంపై మనం యుద్ధం ప్రకటించాలి. మనకు ప్రేమ విప్లవం అవసరం.

ప్రేమ అనేది ఒక సూత్రంగా గాని, లేక భాషలోని ఒక పదముగా గాని ఉండకూడదు. వాటి కంటే ఎక్కువైనదిగా యుండాలి. అది ఒక క్రియాగా పరిణమించాలి. అది చూడబడాలి. దానిని మనం తాక గల్గాలి. దేవుడు ప్రేమయై యున్నాడు! యిప్పుడు మరియు ఎల్లప్పుడు ప్రేమ అనేది దేవునిచే ఎల్లవేళలా కోరబడునది. ఆయన మనలను ప్రేమించుటకు ఈ లోకమునకు వచ్చాడు. ఆయనను ఎట్లు ప్రేమించాలో మనలను మనం ఎట్లు ప్రేమించుకోవాలో, ఇతరులను ఎట్లు ప్రేమించాలో, నేర్పించుటకు ఆయన వచ్చాడు.

మనం ఆ విధముగా చేయగల్గినప్పుడు జీవితం సుందరంగా మారుతుంది. ఆ విధముగా చేయనప్పుడు ఏదియూ సరియైన స్థితిలో ఉండదు. స్వార్థ పరత్వానికి జవాబు ప్రేమయే ఎందుకనగా ప్రేమ ఇస్తుంది, స్వార్థ పరత్వము బలవంతముగా తీసుకుంటుంది. మన స్వార్థం నుండి మనం విడిపించబడాలి. యేసు ఈ లోకమునకు వచ్చిన కారణం కూడ అదియే. (2 కొరింథి 5:15) లో “జీవించువారికమీదట తమ కొరకు కాక, తమ నిమిత్తము మృతిపొంది తిరిగి లేచినవానికొరకే జీవించుటకు ఆయన ఆందరికొరకు మృతి పొందెననియు నిశ్చయించు కొనుచున్నాము.” లక్షలకొలది ఆకలితో బాధించబడుచున్న పిల్లలను గురించి, ఎయిడ్స్ వ్యాధి గురించి, యుద్ధాలను గురించి, దురాక్రమణలను గురించి వ్యభిచారములను గురించి, ఇంకా లోకములో జరుగుచున్న అనేక సమస్యల గురించి తలంచ మొదలు పెట్టి, దేవుని ఇట్లని అడిగాను, “ప్రభువా! లోకములో జరుగుచున్న ఈ సమస్యలన్ని నీవు చూస్తూ, ఏమి చేయకుండా ఎందుకున్నావు?” అని అడిగాను. అందుకు దేవుడు నా ఆత్మలో ఈవిధంగా చెప్పుట విన్నాను. “నేను మనుష్యుల ద్వారానే పని చేస్తాను. నా ప్రజలు ఈ అవసరతలు తీర్చటానికి ముందుకు రావలెనని ఎదురుచూస్తున్నాను.” అన్నాడు.

లక్షల కొలది ప్రజలు అనుకునేరీతిగా నీవు కూడా, “ప్రపంచములో అనేక సమస్యలున్నవని నాకు తెలుసు అవి ఎంతో గొప్ప మొత్తంలో జరుగుచున్నవి గనుక నేను ఏదైనా చేయాలనుకున్నా దాని వలన ఏమి లాభం?” అని నీవు అనుకొనవచ్చు. ఇటువంటి ఆలోచనా తత్పరతయే మనలను అవిధి వారిగా చేసి, దుష్టత్వానికి జయం చేకూరుస్తుంది. మనం చేయలేని దాని గురించి, ఆలోచించడం మానివేయాలి. ఆయితే చేయగల్గినది చేయడానికి ప్రారంభించాలి. నేను మరియు నాతో కలిసి ఈ పుస్తకము వ్రాయుటలో అతిథి రచయితలుగా ఆహ్వానింపబడిన వారు మీతో పంచుకొనే అభిప్రాయములు, మార్గములు మీరు నేర్చుకొని ప్రపంచములో సహాయకరమైన ఉన్నతమైన మార్పు తీసుకొని వచ్చే కార్యక్రమములో పాల్గొనగలుగుతారు. ప్రపంచం గింగిరాలు తిరుగుతూ క్రిందికి పడిపోతుంటే ప్రక్కన నిలుచండి. చూస్తూ ఏమి చేయలేకుండా ఉండలేకపోతున్నాము అనుకోవడాన్ని నేను తిరస్కరిస్తున్నాను. నాకు కనబడే సమస్యలన్నిటిని, నేను పరిష్కరించలేను; కాని నేను చేయగలిగినది నేను చేస్తాను. నీవు కూడా నాతో జతగా ఉండాలని అన్యాయమును ఎదిరించుటకు స్థిరముగా నిలవాలని నీవు జీవించు విధానములో నూతనమైన మార్పులకు అంగీకరించుటకు యిష్టపడగలగాలని నేను ప్రార్థిస్తున్నాను. ఇతరులు నాకేమి చేయగలరు అన్న ఆలోచనతత్పరత లేకుండా ఇతరులకు, నేను ఏమి చేయవలసియున్నదన్న ఆలోచన గల జీవితము నాడే ఉండాలి.

మనము జీవించే ప్రతి నిమిషము ఒక మహత్తర ఉద్దేశముతో జీవించాలి. జాయిన్ మేయర్ మినిస్ట్రీస్ లో పనిచేయుచున్న మేము అంకిత భావముతో జీవించుటకు ఉపయోగపడే ఒక నిబంధనను ప్రార్థన పూర్వకంగా రూపొందించాము. ఈ నిబంధన విషయములో నీవు కూడా మాతో సహకరించకూడదా?

నేను దయ, జాలి. గల్లి యుంటాను.

ఎటువంటి సాకులకు స్థలమివ్వను, అన్యాయమునకు విరుద్ధముగా నిలవబడతాను. దైవ ప్రేమాన్నివ్వతమైన సామాన్య క్రియలు చేయుటకు అంకిత భావము గల్గి జీవిస్తాను.

ఏ పని చేయక కాలం వృధా చేయుటకు అంగీకరించను. ఇది నా నిర్ణయం.

ప్రేమ విప్లవం నేనే

ఈ మాటలు నీకు కూడా విశ్వాస ప్రమాణమై యుండవలెనని, నీ జీవితానికి ఒక నూతన విధానముగా ఉండవలెనని నేను ప్రార్థిస్తున్నాను. “ఇతరులు ఏమి చేయ నిర్ణయించుకుంటూన్నారో వేచిచూద్దాం” అని నీవు అనుకొనవద్దు. వారు చేయునది ప్రజారంజకముగా ఉంటుందో ఏమో చూద్దాం అని వేచియుండకూడదు. ఇట్లు చేయుటకు

నీకై నీవే నిర్ణయించుకోవాలి. ఆ నిర్ణయంలో నీవు ఒక్కడివైనా నిలువబడుటకు ఎంపిక చేసుకోవాలి. “ఈ గొప్ప సమస్యలో నేను కూడ ఒక భాగముగా ఉండి కొనసాగెదనా, లేక ఈ సమస్యకు గల పరిష్కారములో పాలిభాగస్థుడుగా ఉండ గోరుచున్నానా?” అని నిన్ను నీవు ప్రశ్నించుకోవాలి. నా మట్టుకైతే ఈ సమస్య పరిష్కారములో ఒక భాగంగానే యుండుటకు నిర్ణయించుకున్నాను. ప్రేమ నా జీవిత విధానంలో ప్రధాన భాగముగా ఉంటుంది.

“ఈ గొప్ప సమస్యలో నేను కూడ ఒక భాగంగా ఉండి కొనసాగెదనా, లేక ఈ సమస్యకు గల పరిష్కారములో పాలిభాగస్థుడుగా ఉండ గోరుచున్నానా?” అని నిన్ను నీవు ప్రశ్నించుకోవాలి. నా మట్టుకైతే ఈ సమస్య పరిష్కారములో ఒక భాగంగానే యుండుటకు నిర్ణయించుకున్నాను. ప్రేమ నా జీవిత విధానంలో ప్రధాన భాగంగా ఉంటుంది.

ఐతే నీ నిర్ణయము ఏమిటి? నేటి ప్రపంచములో వున్న సమస్యలను యధాతథముగా జరిగిపోనిస్తావా! వాటి విషయమై పట్టింపులేక, అసలు సమస్యలు ఏమి లేవన్నట్లు నటిస్తావా? లేక నీవు కూడా ప్రేమ విప్లవంలో జతకూడి నడుస్తావా?

ప్రేమ విప్లవం



అధ్యాయం

1

ప్రపంచంలో ఉన్న లోపము ఏమిటి?

నేను ఒక్కడినే, నేను ఒంటరివాడనే; అన్ని సంగతులు నేను చేయలేను.
కాని ఎదో కొంత నేను చేయగలను. నేను అన్ని సంగతులు చేయలేను గనుక
నేను చేయగల్గిన కొన్ని సంగతులను చేయుటకు నిరాకరించను.
ఎడ్వర్డ్ ఎవరెట్ హేల్

నేను ఉదయాన్నే లేచి, కిటికీలో గుండా అందమైన దృశ్యాన్ని చూస్తూ కూర్చుండి, కాఫీ
త్రాగుతూ ఉన్నప్పుడు 963 మిలియన్ల ప్రజలు ఆకలితో వుండటం నా మదిలో మెదిలింది.

నూరు కోట్లకంటే పైగానున్న జనంలో ఒక్కొక్కరు రోజుకు ఒక డాలరు కూడా సంపాదన
లేని స్థితిలో వున్నారు.

ఈ రోజు 30 వేలమంది చిన్నారులు దిక్కులేని దరిద్రస్థితిలో మరణిస్తున్నారు. ప్రపంచ
ప్రజల స్పృహకు దూరంగావుండి వారు పేదరికంలో మ్రగ్గుతున్నారు. అనేక గ్రామాలలో
ప్రజలు మృత్యువాత పడుతున్నారు. అంటే ప్రతివారం 2 లక్షల 10వేల మంది, ప్రతి
సంవత్సరము ఒక కోటి 10 లక్షల మంది పిల్లలు చనిపోతున్నారని అర్థము. అట్లు చనిపోయే
పిల్లలలో ఎక్కువ భాగము 5 సం॥ల లోపు వారే.

ప్రపంచంలో వున్న 220 కోట్ల మంది పిల్లలలో 64 కోట్ల మంది ఉండటానికి ఇల్లు
లేనివారే. 40 కోట్ల మందికి రక్షిత మంచి నీరు అందటంలేదు. 27 కోట్ల మందికి వైద్య
సదుపాయాలు అందుబాటులో లేవు.

ఈ లెక్కలు చూస్తుంటే నా కండ్లు తిరిగినట్లే, నీ కండ్లు తిరిగిపోతున్నాయి కదూ? మనం జీవించే ఈ ప్రపంచంలో ఆశ్చర్యం కలిగించే జీవిత విశేషాలు, మన భూగ్రహం మీదనే, మన పర్యవేక్షణలోనే ఈ నిజాలు చోటుచేసుకుంటున్నాయి. ఇప్పుడు మనం చూచిన సంఖ్యా వివరాలు మనం నివసించే పట్టణానికో, ఊరికో చెందినవి కాక పోవచ్చు అని నేను అనుకుంటున్నాను. కాని గతంలో కంటే ఇప్పుడు మనందరం, నిజమైన ప్రపంచ వ్యాప్త పౌరులం. ప్రపంచ వ్యాప్త సమాజంలో మనము ఒక భాగమే. అనగా మన ఊహకందని, మాటలతో వర్ణించలేని కష్టాలతో తల్లడిల్లుతున్న మానవ కుటుంబంలో మనము కూడ భాగస్వాములమే.

ఓ ప్రపంచమా! మేలుకో అని చెప్పేదానికి సమయం ఆసన్నమైనదని నేను నమ్ముచున్నాను. ఆరోగ్యకరమైన మానవ జీవితాన్ని హుందాగా జీవించటానికి అవకాశం కల్పించని ఉదాసీనత, అమాయకత్వం, నొప్పి, దరిద్రత, నష్టం, లేమి, అన్యాయం, అణగారిన స్థితి నుండి మనం మేల్కొనే సమయమైంది, అని ప్రపంచంతో మనం చెప్పాలి. ప్రేమ విప్లవానికి ఇదే సరైన సమయం.

ఒక చిన్ని నోరు - చీముతో నిండిన ఆరు పండ్లు

జాయిస్ మేయర్ మినిస్ట్రీస్ వారు కంబోడియాలో జరిపిన ఒక వైద్య శిబిరంలో, స్వచ్ఛందముగా పనిచేయుటకు ముందుకు వచ్చిన ఒక దంత వైద్యుడు ఒక చిన్న బిడ్డ నోటిలో నుండి 21 పండ్లు పెరికివేశాడు. వాటిలో ఆరు పండ్లు చీముతో నిండి పోయాయి. ఈ ఉత్కృష్టమైన పరిస్థితి నా భర్తకు గల్గినవంటి నొప్పి విషయమై నా జ్ఞాపకానికి తెచ్చింది. అప్పుడు మేము ఆస్ట్రేలియాలో పర్యటించుచున్నాము. ఆ సమయంలో విమాన ప్రయాణం చేయుచుంటిమి గనుక ఆయన పంటినొప్పిని నివారించుటకు మాకే సహాయం దొరకలేదు. మేము విమానం దిగినప్పుడు రాత్రి 10 గంటలు అయినది. ఎవరో ఒకరు నా భర్తను దంత వైద్యుని వద్దకు తీసుకొనివెళ్లినప్పుడు ఆయనకు సహాయం లభించినది. కాని ఆ చిన్నారి విషయంలో... ఆమె వంటి వేలకొలది ఇతర బిడ్డల విషయంలో, వారు వైద్య సహాయం లేక ప్రతిరోజూ బాధను అనుభవించవలయును కదా! కొంతసేపు కూర్చుండి ఆలోచించండి, 21 పండ్లు పుచ్చిపోయి, బాధగల్గిస్తుంటే ఆ చిన్నారి యొక్క అనుభూతి ఎట్లు ఉండెనో కదా?

అనూహ్యమైన ఇట్టి శ్రమలు, లోకంలో కోకొల్లలు. ప్రపంచంలో సుధీర్ఘ ప్రాంతాలలో అనుదినం మనలాంటి మనుష్యులకే ఈ సంగతులు సంభవించుచున్నవి. మనలో చాలామందికి ఈ సంగతులు తెలియవు లేక అటువంటి చిత్రపటాలు గాని, దూరదర్శన యంత్రం మీద కనబడు కార్యక్రమముల ద్వారా మనం చూడగల్గుతూ ఉండవచ్చు. “ఎంత

సిగ్గు, అటువంటివారికి ఎవరైనా సహాయం చేయకూడదా?” అని మనం అనుకుంటాము. ఆ తరువాత ఆ సంగతి మరచి ఉదయకాలపు కాఫీ త్రాగుతూ కీటికిలోనుండి బయట కనబడే అందమైన దృశ్యాలు చూస్తూ సంతోషంలో మునిగిపోతాము.

చెత్తదిబ్బయే వారికి భాగ్యము

కంబోడియాలో జీచి అనే పది సంవత్సరాల పాప ఒక చెత్త దిబ్బమీద నివసిస్తుంది. ఆ బిడ్డ నాలుగు సంవత్సరాల వయస్సులో నున్నప్పుడు తల్లిదండ్రులు ఆమెను పోషించలేక తమ పెద్ద కుమార్తెతో ఆ బిడ్డను తీసికొనిపోవాలని చెప్పారు. ఆ రోజు నుండి వారిరువురు ఆ చెత్త కుప్ప మీదనే బ్రతుకుతున్నారు. ఆ చెత్తలో ఆహారం ఏమైనా దొరికితే తింటూ, గాజు పెంకుల కోసం, ప్లాస్టిక్ ముక్కలకోసం ఆ చెత్తకుప్పను త్రవ్వి, దానిలో దొరికే వాటిని అమ్మి భోజనం చేస్తూయున్నది. ఆ చెత్త కుప్పపై ఆధారపడి ఆ బిడ్డ గత ఆరు సంవత్సరాలుగా బ్రతుకుతుంది. అట్లు జీవించేవారు మరెందరో ఆ దేశంలో ఉన్నారు.

ఆ పట్టణంలోని మనుష్యులు వద్దని పారవేసే వ్యర్థపదార్థాలను చెత్త లారీలు సేకరించి ఆ చెత్తకుప్పపై పోగుపెడుతూ ఉంటారు. రాత్రి వేళ, చేతి దీపాలతో ఆ పిల్లలు వెదకులాడి వాటిలో ప్రయోజనకరమైన వాటిని ఏరుకుంటారు.

ఆ చెత్తకుప్పను మొదట నేను దర్శించినపుడు ఒక మనుష్యుడు నన్ను చూచి దీని విషయమై నీ భావన ఏమిటి అని అడిగాడు. నా తలంపులను వెలిబుచ్చుటకు నేను ప్రయత్నిస్తుండగా ఆచుటి పరిస్థితిని ఎంత ఘోరమైనదో తెలిసికొని ఏమి చెప్పాలో నాకు తెలియకపోయింది. అచ్చట దీనావస్తయొక్క లోతుపాతులను అంచనా వేసుకోలేక, మాట నా నోట రాలేదు. కాని ఆ స్థితినుండి వారికి సహాయం అందించుటకు ఏదైనా చేద్దామని నిశ్చయించుకున్నాను.

ఆ సమస్య పరిష్కారం నిమిత్తం మా పరిచర్యలో పాలిభాగస్థులైన అనేకుల వద్దనుండి, నా భర్త డేవ్ నుండి, నా సొంత ఆర్థిక స్తోమత నుండి డబ్బు సేకరించి చక్క చేయుటకు, నాకు ఒక సవంత్యర కాలము పట్టినది. మేము రెండు పెద్ద బస్సులను తీసికొని వాటిలో ఆహార పదార్థాలు సేకరించి, సంచార భోజనశాలలుగా అటు ఇటు త్రిప్పవలసి వచ్చినది. ఈ బస్సులు చెత్తకుప్పలయొద్దకు పోయినప్పుడు అక్కడి బాలబాలికలు బస్సులో ఎక్కి, కడుపు నిండా తిని కొంత చదువు నేర్చుకొని, మంచి భవిష్యత్తు కోసం సిద్ధపడుతూ వచ్చారు. అదే సమయములో యేసు ప్రభువు ప్రేమను గురించి కూడా వారితో పంచుకొనే వారము. దేవుడు మిమ్మల్ని ప్రేమిస్తున్నాడు అని మాటలతో చెప్పటం మాత్రమే కాకుండా, వారి జీవిత అక్కరలు తీరుస్తూవచ్చాము.

సదభిప్రాయాలు మాత్రమే సరిపోవు

సదభిప్రాయాలు గల్గి ప్రజలకు యేసుక్రీస్తు యొక్క ప్రేమను తెలియజేయుటకు రష్యాకు వెళ్ళిన ఒక వ్యక్తి యొక్క కథను నేను విన్నాను. ఆయన ఆదేశమును దర్శించినప్పుడు అనేకులు ఆకలితో అలమటిస్తున్నారు. ఆయన వారికి ఏమైనా తిను భండారాలు ఇస్తాడేమోనని ప్రజలు బారులు తీరి నిలవబడినప్పుడు, అతడు వారితో యేసు ప్రభువు మిమ్మల్ని ప్రేమిస్తున్నాడని చెప్పి, ఒక్కొక్కరికి ఒక్కొక్క రక్షణ వర్తమానముగల సువార్త పత్రికను అందచేశాడు. మేలు చేయాలన్న అతని తపనను ఒక స్త్రీ గమనించి అతని కండ్లలోకి చూచి “నీ మాటలు మృదువైనవిగానున్నవి, కాని అవి మా ఖాళీ కడుపులు నింపవు కదా” అని వాపోయింది.

దేవుడు తమ్మును ప్రేమిస్తున్నాడని మంచి వార్తను వినుటకు చాలామంది ఇష్టపడరని నాకు తెలిసింది. వారు దేవుని ప్రేమను అనుభవంలో తెలిసికోవాలని ఇష్టపడతారు. వారు దేవుని ప్రేమను తెలిసికొనునట్లు, వారికి ఉన్న అక్కరలు మనం తీర్చగల్గుటయే శ్రేష్టమైన మార్గం; దేవుడు వారిని ప్రేమించుచున్నాడు అని చెప్పుట దానికి అనుబంధంగా ఉండాలి.

మాటలు కోటలుగా చెబితేచాలు అన్న తలంపు విషయమై మనం జాగ్రత్తగా ఉండాలి. యేసు సువర్తమానం ప్రకటించాడు గాని ఆయన మేలు చేయుచూ అపవాదిచేత పిడింప బడిన వారినందరిని స్వస్థపరచుచు సంచరించెను అని అపొస్తలుల కార్యములు పుస్తకంలో 10:38లో వ్రాయబడినది. మాటలు విలువలేనివి. మాట్లాడుటకు ఎంతో గొప్ప ప్రయత్నం అక్కర లేదు. ఆయితే నిజమైన ప్రేమ ఖరీదుతో కూడుకొన్నది. ప్రేమనుబట్టియే దేవుడు తన సొంత కూమారుని వదులుకోవలసి వచ్చినది. అదే రీతిగా నిజమైన ప్రేమ మనలో నుండి ఇతరులకు ప్రవహించునప్పుడు మనం క్రయం చెల్లించవలసివస్తుంది. సమయం, డబ్బు, మన శక్తి యుక్తులు లేక మన ఆస్తి పాస్తులు ప్రేమ కోసం వదులుకోవలసి వస్తుంది.

మాటలు కోటలుగా చెబితేచాలు అన్న తలంపు విషయమై మనం జాగ్రత్తగా ఉండాలి.

దేవుడు మనపై ఆధారపడుతున్నాడు

నేను, నా భర్తతో కలిసి వెళ్ళి కాఫీ త్రాగి, ఆ తరువాత మధ్యాహ్న భోజనం గురించి సిద్ధ పడుతున్నాను. అందుకు గాను మాకింకా రెండు గంటలు సమయంపడుతుంది. ఆ కొద్ది సమయములో 240 మంది చిన్న బిడ్డలు లైంగిక ప్రవృత్తి కొరకు చేరవేయబడతారు. అనగా దురాశతో నిండిన ఒక స్వార్థపరుని లాభంకోసం నిమిషానికి ఇద్దరు చిన్నారుల

జీవితాలు నాశనమైపోతున్నవన్నమాట. దీని విషయమై మనము ఏదైన చేయవలసి యుంది. మనం ఏమి చేయగలం? వారికి సహాయం చేయగలము, ఇతరులకు ఆ సంగతి చెప్పగలం, దాని కొరకై మనం ప్రార్థించగలం, మనం చేతనైనది చేయుటకు ప్రయత్నం చేయగలం. పరిచర్యలు జరిగించే వారికి అండగా నిలువబడగలము. పిల్లలను, స్త్రీలను ఈ భయంకరమైన ఊబిలోనుండి సంరక్షించుటకు సమర్థులని తేలిన సంస్థలకు సాయం అందిచగలం. ఒక వేళ దేవుడు కోరినట్లైన ఆ పరిచర్యలో, లేక సంస్థలలో పాలి భాగస్తులమై పనిచేయుటకు ఉద్యక్తులమవచ్చు. పూర్తి కాలపు సేవాపరిచర్యలో మనం నిమగ్నులము కాలేకపోయినా ప్రణాళికాబద్ధమైన పథకం ప్రకారం కొంతకాలముకొరకైనా ఈ పరిచర్యలో పాలి భాగస్తులం కాగలము.

లైంగిక బానిసత్వం

ఆ చీకటివీధిలో నుండి నడుస్తూ ఉంటే అంధకారంలోనుండి కనబడే నాశనపు గురుతులను మనం చూడవచ్చు. శిథిలము కాబోతున్న భవనాలను లోపాపు ముక్కలు, ఇనుప తీగలు పట్టివుంచుతున్నాయి. దుర్వాసనలతో నిండిన క్రుశ్చిన పదార్థాలతో, మానవ విసర్జనాలతో అక్కడి గాలి దుర్వాసనలతో నిండిపోయినది. శిథిలావస్థలో వున్న ఆ భవనాలలో ఆర్తనాధాలు చేసే బిడ్డల ఏడ్పులు వారిని ఊరుకోబెట్టుటకు అరిచే పెద్దల అరుపులు, పిచ్చి కోపంతో ఆ వీధుల వెంట అక్కడక్కడ కనబడుతూ పెద్దగా అరిచే కుక్కల ధ్వని మన చెవులకు వినబడతాయి.

మన పంచేంద్రియాలతో మాత్రమే కాక వేరేవిధంగా కూడా నిస్సందేహంగా మనం ఒక సత్యం తెలుసుకోవచ్చు. “ఈ స్థలం దుష్కర్మముతో నిండిపోయింది” అనేదే ఆ సత్యం. తమ పిల్లలను లైంగిక కార్యాల కొరకు అమ్మివేస్తున్నారు. అవినీతిపరులైన పురుషులే దానికి కారకులని మనం ఊహించుకోవచ్చు.

సామ్రావర్కు అను స్త్రీ ఏడు సవంత్సరాలు వయస్సులోనున్నప్పుడు ఈ స్థలం ఆమె గృహంగా ఉండేది. ఆమె 19సం॥ల వయస్సులో ఒక బస్సుడిపో దగ్గర ఆ బానిసత్వంనుండి విడిపించబడినప్పుడు ఆమె కేవలం చర్మం కప్పిన జీవచ్ఛవంగా వున్న ఎముకల గూడువలె తయారైంది. ఉద్రేక రహితమైన గుంటలు పడిన కళ్లతో మాట నోట చెప్ప లేని స్థితిలో ఆమె వున్నది. ఆమె చిన్నదేహాన్ని తమ కామ సంతుష్టి కొరకు ఉపయోగించుకొనుటకై 5 సం॥ల పాటు నానా హింసలకు ఆమెను గురి చేశారు. ఆ బిడ్డ ప్రారంభ యవ్వన దశలో ఉండుటవలన మాములుగా చెల్లించే ఒక డాలరు కాక మూడు డాలర్లుగా ఆమెకు వెల కట్టారు.

ఆమె స్త్రీ అవయవాలు పూర్తిగా తీవ్రంగా పాడై పోయినందువలన రకరకాలైన శస్త్రచికిత్సలు జరిపి మామూలు మనిషిగా చేయవలసివచ్చింది. అయితే ఆమె శరీర సంబంధమైన అవసరతలు, ఆత్మీయమైన, ఉద్రేకపరమైన అవసరతలతో పోల్చుకుంటే చాలా తక్కువేనని చెప్పవచ్చు.

సామ్రువర్కు హెచ్.ఐ.వి. క్రిములతో బాధపడుతుంది అని నిర్ధారించారు. ఆమె ఒక అనాధ. తన తల్లిదండ్రులు ఎవరో ఆమెకు తెలియదు. ఈ అనూహ్యమైన చీకటి బ్రతుకుకోసం చిన్నతనంలోనే ఆమెకు వల వేశారు. అనేక మంది చిన్న బిడ్డలు ఆమెలాంటి జీవితంలోకి లాగబడ్డారు.

సంఖ్య పరంగా చుద్దాం:

- ప్రతి సవంత్సరము 1.2 మిలియన్ల పిల్లలు ఈ లైంగిక ప్రవృత్తికి చేరవేయబడుచున్నారు.
- ప్రతి రెండు నిమిషములకు ఒక చిన్న బిడ్డ లైంగిక దోపిడికి సిద్ధం చేయబడుచున్నది.
- గత 30 సం॥లో 30 మిలియన్ల చిన్న బిడ్డలు లైంగిక దోపిడిని బట్టి వారి బాల్యాన్ని కోల్పోయారు.

అభివృద్ధి చెందని దేశాలలో జాయిన్ మేయర్ మినిస్ట్రీస్ వారు జరిపిన ఉచిత వైద్య శిబిరాలలో నేను ఇదివరకు చెప్పిన దంత వైద్యుడు పాలుపొందాడు. ఆయనకు సంబంధించిన సిబ్బందిలో కొందరికి మేము జీతాలు ఇచ్చే వారం. మరికొందరు వాళ్లు పనిచేయుచున్న స్థలములలో శెలవు పెట్టి స్వచ్ఛందంగా మాతోకలసి పనిచేస్తూ, వారి ఖర్చులు వారే భరించుకొనేవారు. ఇది ఎంతో అద్భుతమైన విషయం కదా! వారు అలవాటుపడిన దేశాలలోని ఉష్ణోగ్రతకు మించిన ఉష్ణోగ్రతగల స్థలములలో ఎయిర్ కండిషనర్‌గాని ఫ్యానుగాని లేకుండానే రోజు 12 లేక 16 గంటలు పనిచేసేవారు. దూర దూరంగా వున్న గ్రామాలలో డేరాలక్రింద నివసిస్తూ ఎటువంటి వైద్యసాయం ఇది వరకు అందని వారికి వైద్య సేవలు అందించారు. ప్రాణరక్షణ మందులు, నొప్పి నివారణ మందులు వారికి మేము అందించే వారము. వారికి భోజనంపెట్టి విటమిను మాత్రలు ఇచ్చి యేసు ప్రభువు వారిని ప్రేమించుచున్నాడని చెప్పేవారము. యేసు ప్రభువును వారు తమ హృదయములో చేర్చుకొనుటకు తగిన అవకాశం కల్పించే వారము. వారిలో చాలామంది ప్రభువును అంగీకరించారు. మేము జరిపిన ఈ వైద్య శిబిరాలనుబట్టి వారి జీవితాలు పూర్తిగా మారిపోయాయి అని వైద్యులు, దంత

వైద్యులు, నర్సులు, ఇతర వైద్య సిబ్బంది, ఉద్రేకంతో నాతో చెప్పినప్పుడు నా కండ్లు కన్నీటితో నిండిపోయాయి. మేము వారికి కృతజ్ఞత చెప్పుటకు ప్రయత్నించినప్పుడు, జీవితం అంటే నిజంగా ఏమిటో తెలిసికునేటట్లు వారి కన్నులు తెరవబడ్డాయని వారే మాకు కృతజ్ఞత చెప్పారు. మేము కంబోడియాకు వెళ్లినప్పుడు మాతో పాటు గణాంక లెక్కలలో సహాయం చేయుటకు ఒక స్త్రీ కూడ మాతోపాటు వచ్చినది. మా పరిచర్యను గురించి, వార్తా ప్రసారాలలో ఆమె తెలిసికొనినది. అయితే వ్యక్తిగతంగా ఆ పరిచర్య చూస్తున్నప్పుడు ఆమెలో గొప్ప మార్పుగలిగినది.

“నేను, నా జీవితం అంతా ఒక గాలి బుడగలో గడుపుతున్నాను,” అని ఆమె అన్నది. దాని అర్థం ఏమనగా నిజత్వానికి దూరంగా బ్రతుకుతున్నాను అని అనుకున్నది. మనలో చాలామంది ఆలానే ఉన్నాం కదా! మనలో అందరం అభివృద్ధిచెందని దేశాలకు వెళ్లేము. అక్కడి ప్రజల దుర్భర జీవితాన్ని స్వయంగా చూడలేము. కాని టెలివిజన్ ద్వారా లేక ఇతర వార్తా ప్రసారాల ద్వారాను వారిని గురించి తెలిసికొనుటకు ప్రయత్నంచేస్తాము. మనం చూచేది, వినేది నిజంగా ఎవరికో ఒకరికి జరుగుతుందని తెలుసుకుంటాం. ఎవరికో ఒకరికి కాదు గాని అనేకమందికి ఆ విధంగానే జరుగుతుంది. దేవుడు వారిని ప్రేమించుచున్నాడు. వారికి మనం ఏదైనా సాయం చేయాలని ఆయన మన మీద అధారపడుతున్నాడు.

పౌష్టికాహార లేమి

మేహ్రాట్ ఈ ప్రపంచాన్ని వేరే దృక్పథంతో చూస్తుంది. ఇతీయోపియాలోని చిన్న పల్లెటూరులో పుట్టిన ఆ బాలిక, ఇతర పిల్లలతో సమానంగా ఉండాలనుకుంది గాని వారితో ఆ బిడ్డ సమతూగ లేకపోయింది. మేహ్రాట్ పుట్టుకతో ఆరోగ్యంగానే ఉండేది. కాని పౌష్టికాహారంలోపం వల్ల, ఆమె శరీరం కృశించి, ఆమె వెన్నెముక వంగిపోయింది. కనుక ఆమె తన స్నేహితులతో పరుగులు తీయడం, ఆడుకోవడం చేయలేక పోయింది. ఆమె శరీరంలో కుడి భాగం అందవిహీనంగా ఒక ప్రక్కకు పెరిగినందున దానిని దాచి పెట్టుకోవడం కష్టతరమైంది. అది ఎంతో నొప్పిని కలుగజేసినందున దాని విషయమైన పట్టింపు కూడా లేకుండా ఉండలేకపోయింది. అమె బలహీనమైన స్థితిలో ఉంది. ఆమె ఎముకలు కూడా బలములేనివైపోయాయి.

ఆమె బాధలను తెలిసికొనగల్గింది ఆమె తండ్రియైన అబేబా మాత్రమే అతనికి పిల్లలను పోషించుకోవడం, తన కుమార్తెను బాగుచేసుకోవడమే పరమావధిగా ఎంచుకున్నాడు.

మేట్రాట్ పోషక విలువలుగల ఆహారం భుజిస్తే ఆమెలో బలహీనపరచబడే పరిస్థితి ఆగిపోతుంది. అయితే ఇప్పుడే అందుకుగాను తగిన పరిష్కారం కనిపించడం లేదు.

తన పిల్లలకు తగిన ఆహార వసతి కలుగజేయలేని నేర ప్రవృత్తిగల మనస్సుతో అబీబా అనుదినం సతమతమై పోతూఉంటాడు. ఏదో ఒక సదుపాయం మేట్రాట్ కు అందించకపోతే ఆమె పరిస్థితి అధ్వాన్నం అయిపోతుందని అతనికి తెలుసు. ఆమె నడవలేని స్థితిలోకి జారిపోయి తొందరలోనే మరణిస్తుందన్నట్లుగా ఆమె స్థితి ఉంది.

ఈ దినం మేట్రాట్ ఆకలి బాధతో పాటు, ఇతరులకంటే ఆమెకు విలక్షణమైన స్థితిని బట్టి కలిగిన బాధ భరించలేనిదిగా ఉంది. ఒక క్రొత్తరోజు ఉదయించినప్పుడల్ల అంతకు ముందున్న రోజు కంటే తన స్థితి దిగజారిందిగా ఉందని ఆమెకు బాగా తెలుసు.

ఇంటర్నేషనల్ క్రైసిస్ ఎయిడ్ వారి సహకారంతో జాయిన్ మేయర్ మినిస్ట్రీస్ వారు మేట్రాట్ కు అవసరమైన భోజన సదుపాయం గావించారు. అందువల్ల ఆమె వెన్నెముక మరీ బలహీనపడే స్థితిని అడ్డుకోగలిగారు. అయితే ఈ పౌష్టికాహార కొరతపై ఇంకా యుద్ధం కొనసాగించి, మేట్రాట్ లాంటి అనేకమైన విలువైన చిన్న బిడ్డలకు మనం ఇంకా సాయమందించ వలసివుంది.

సంఖ్యా పరంగా చూద్దాం:

- ఈనాడు ప్రపంచ మంతటిలో 96కోట్ల 30 లక్షల మంది ప్రజలు ఆకలితో అలమటిస్తున్నారు.
- ప్రతిరోజు ఆకలికి అనుబంధమైన కారణాలతో 16వేల మంది చిన్నబిడ్డలు చనిపోతున్నారు. అనగా ప్రతి 5 సెకండ్లకు ఒక బిడ్డ చని పోతుంది.
- 2006వ సంవత్సరంలో ఐదు సంవత్సరాలలోపు పిల్లలు 97 లక్షల మంది పిల్లలు మృత్యువాతపడ్డారు. ఈ పిల్లలందరూ అభివృద్ధి చెందుతున్న దేశాలలోని వారే. వారిలో ఐదింట నాలుగో భాగం వారు ఆఫ్రికా సహారా ప్రాంతానికి మరియు దక్షిణ ఆసియాకు చెందినవారు. ఈ రెండు ప్రాంతాలలో ఆకలి మరియు పౌష్టికాహార కొరత ఎంతో ఎక్కువగా ఉంది.

ప్రపంచ వ్యాపహారిక పునాదిలోని లోపము

ప్రాపంచిక వ్యహారిక పునాదిలోనే గొప్ప లోపమున్నట్లు నాకు అనిపిస్తుంది. మనందరం దాని చుట్టూ చేతులు ముదుచుకొని కూర్చుండి దాని పతనాన్ని గమనిస్తూ ఉన్నాము. ప్రపంచంలో ఏ మూలకు వెళ్లిన మనఘృలు చెప్పకొనే మాటలు ఏమంటే, “ఈ ప్రపంచం

పతనమైపోతుంది”. వార్తా పత్రికలలో ప్రజల సంభాషణలలో ఈ మాటలను మనం వినవచ్చు. లోకంలో జరిగే అన్యాయాన్ని గురించి అందురూ మాట్లాడుకుంటారు గాని, దాని విషయమై మనం ఏమి చేయలేకపోవుటవలన ఆ సమస్యకు పరిష్కారం దొరకదు.

“ఈ అన్యాయాన్ని ఎదిరించి న్యాయం జరిగించటానికి పూనుకొనేది ఎవరు?” అనేదే నా ప్రశ్న. నా మట్టుకైతే నేను పూనుకోవాలని నిర్ణయించుకున్నాను. నా వలె కొన్ని వేలమంది కూడ ఈ దిశలోనే నిర్ణయించుకున్నారు. కాని అన్యాయమును ఎదురించాలంటే లక్షల కోట్లమంది నిర్ణయం గైకొని రంగంలోకి దిగాలి.

నీవు ఎంత చేయగలిగినా అది విలువైనదే

“జాయిన్ గారు నేను చేయగలిగినది లోకములో వున్న సమస్యలను ఏ మాత్రము కదిలించ లేనిదిగా ఉంటుందని” నీవు తలంచవచ్చు నేను కూడ ఒకప్పుడు అలాగే అనుకున్నాను. గనుక నీ భావన నాకు తెలుసు. అయితే మనందరం ఆ విధముగా తలంచుచుంటే ఎవరు ఏమి చేయలేరు. గనుక సమస్యలలో మార్పు ఉండదు. మన వ్యక్తిగత ప్రయత్నాలు సమస్యలను పరిష్కరించ లేకపోవచ్చు. కాని మనందరం కలిసికట్టుగా ప్రయత్నిస్తే గొప్ప మార్పు రావటానికి అవకాశంవుంది. మనం చేయలేని దాని కొరకు దేవుడు మనలను బాధ్యులుగా ఎంచడు. అయితే మనం చేయగలిగియుండి చేయనప్పుడు దేవుడు లెక్క అడుగుతాడు.

ఈ మధ్యనే భారత దేశయాత్ర ముగించుకొనివచ్చి ఒక వ్యాయామశాలకు నేను వెళ్ళినప్పుడు “నీవు ఎన్నో ప్రయత్నాలు కొనసాగిస్తున్నావు కాని ఇంకా అనేకము ఆకలితోనే వున్నారు కదా? నీ ప్రయత్నాలు సఫలీకృతమవుతున్నాయని నీవు నమ్ముచున్నావా?” అని ఒక స్త్రీ నన్ను అడిగినది. ఎంతో మందికి ఆకలి తీర్చుటకు మేము ఎన్నో ప్రయత్నాలు చేసిన తరువాత ఆమె ఈ ప్రశ్న అడగటం నాకు విడ్డూరం అనిపించలేదు. దేవుడు నా హృదయంలో అనుగ్రహించిన భారము విషయమై ఆమెకు వివరించి, ఇతరుల ఆకలి తీర్చుటకు నేను కట్టుబడియున్నానని ఆమెకు చెప్పాను. నీవు గాని నేను గాని మూడు రోజులు భోజనం లేకుండా ఉండిన తరువాత, ఒక పూటకు సరిపోయే ఆహారం మనకు ఎవరైన ఇస్తే కడుపు మంట తీర్చుకోవటానికి దానిని మనం అంగీకరిస్తాం కదా? మేము సహాయం అందించే మనుష్యులు కూడ ఆ స్థితిలో వున్నవారే. వారిలో చాలా మందికి యెడతెరిపిలేని భోజన ఏర్పాట్లు చేసిన కార్యక్రమము కూడా మేము అమలుచేస్తున్నాం. అంతమాత్రమేగాక కొంతమందికి మేము ఒకసారి లేక రెండుసార్లు సహాయం అందించిన సందర్భాలు కూడా లేకపోలేదు. అయినను ఈ సహాయం అందించే ప్రయత్నాలు విలువైనవేయని నాకు తెలుసు. ఆకలితో వున్న ఒక్క బిడ్డకు ఒక్క పూట భోజనం పెట్టగలిగితే

అది యోగ్యమైన కార్యమే కదా? నా చేతనైనది నేను చేయుటకు నిశ్చయించుకున్నాను. “ఒకరి బాధను ఒక గంటసేపైనా నీవు నివారించ గల్గితే అది యోగ్యమైన పనియే” అని దేవుడు నాతో చెప్పిన మాటను నేను జ్ఞాపకము చేసికొంటాను.

ప్రపంచం నిస్సారమైనది (రుచి కోల్పోయినది)

ఈ లోకం మనకు ఇవ్వగలిగినదంతా నిస్సారమై, రుచి లేని దానిగా తయారైందని చెప్పుటలో తప్పేమిలేదనుకుంటాను. అంటే నేను భోజనం విషయమై మాట్లాడుట లేదు. ఉదాహరణకు హాలివుడ్ వారు నిర్మించే ఎన్నో చిత్రాలు అంత ఆకర్షణీయముగా లేవు. అందులో వారి మాటలు, మన దృష్టిని ఆకర్షించుటకు రూపొందించిన దృశ్యాలు, ఆహ్లాదకరమైనవి కావు. ఇటువంటి నిస్సారమైన గుణలక్షణాలుగల ప్రవర్తనను మన గమనానికి వచ్చినప్పుడు “లోకము ఇంతే” అని మనం నిస్పృహ వెలిబుచ్చుతాము “ఈ లోకం ఏమై పోతుందో?” అని అంటాం. “లోకం” అనగా లోకంలో ఉన్న ప్రజలనే అర్థం. ఈ లోకం నిస్సారమైనది అనగా దాని అర్థం ప్రజలు నిస్రాణముగలవారై వారి క్రియలలో వారి దృక్పథములలో నిస్తేజము కలిగియున్నారని అర్థము. మీరు లోకమునకు ఉప్పయియున్నారు ఉప్పు నిస్సారమైతే (దాని బలం, విలువ పోగుట్టు కుంటే) అది దేనికి పనికి రాదు (మత్తయి5:15) మనం లోకంలో వెలుగై యున్నామని, మన వెలుగును దాచి పెట్ట కూడదని మన ప్రభువు చెప్పాడు (మత్తయి5:14).

మీరు ఈ విధముగా ఆలోచించండి. ప్రతిరోజు మీ ఇంటి నుండి బయలుదేరి చీకటితో నిండిన నిస్సారమైన ప్రపంచములోకి అడుగిడినప్పుడు ఆ ప్రపంచానికి అవసరమైన వెలుగుగా రుచినిచ్చే సారవంతమైన వ్యక్తిగా నీవు ఉండగలవు. నీ పనిస్థలంలో దైవిక దృక్పథం గల్గియుండుటవలన సంతోషం పంచిఇవ్వగలవు. ఇతరులు సణిగినట్లు సణగకుండా కృతజ్ఞతగల్గి, ఓర్పుగల్గి, కనికరంగల్గి ఇతరుల అపరాధములను క్షమించుచూ, దయగల్గి ప్రోత్సాహకరమైనవానిగా నీవు ఉండగలవు. ఈ నిస్సారమైన సమాజంలో చిన్నగా చిరునవ్వు చిందిస్తూ, స్నేహభావం కలిగియుంటే, దానిలో జీవాన్ని నీవు తీసుకొనిరాగలవు.

నామట్టుకైతే రుచిలేని భోజనం నా ఇష్టం ఉండదు. మరి నీవు యిష్టపడతావో లేదో నాకు తెలియదు. నా భర్తకు ఒకసారి కడుపునొప్పి కలిగినప్పుడు రుచిలేని భోజనం తినుమని డాక్టరు గారు పథ్యం పెట్టినారు. అయితే నా భర్త పథ్యపు భోజనం వైపు కన్నెత్తినా చూచేవాడు కాదు. డేవ్ సణుగుకొనేవాడు కాదుగాని ఆ భోజనం తినేటప్పుడెల్ల “రుచి, పచి లేని తిండి” అనేవాడు. అతనికి కావలసినది కొంచెము ఉప్పు, కొంచెం మసాలా. నిజానికి ఈ ప్రపంచానికి కావలసినది అదే.

ప్రేమ దానిలోని మిశ్రితమైన విలువగల గుణలక్షణాలు లేనప్పుడు, జీవితం నిస్సారముగా తయారవుతుంది. ఈ ప్రయోగం చేసి చూడండి. ఈ విధంగా తలంచండి, “నేను ఈ రోజు లోకములోకి వెళ్ళి, సారవంతమైన సంతోషాన్ని కలిగిస్తాను.” ఆ విధముగా అనుకొని మీ ఇంటి ద్వారంనుండి బయటకు అడుగుపెట్టి. “నేను దేవుని రాయబారిగా వెళ్ళు చున్నాను. నా యొక్క గమ్యము ఇతరులకు యిచ్చుటయే, తన ప్రజలను ప్రేమించుటయే, వారి జీవితాలను సంతోషపరచుటయే.” నీవు కలుసుకున్న ప్రజలను చూచి, చిరు నవ్వు చిందించుచూ, నీ ప్రయాణము మొదలుపెట్టు. ఇతరులను అంగీకరించుచున్నాను. వారంటే నాకు ఇష్టమని సూచించుటయే, చిరునవ్వు యొక్క అర్థం. నిజానికి ప్రపంచానికి కావలసినది అదే, నిన్ను నీవు దేవునికి మదుపు పెట్టుకో, ఆయన నీ విషయమై జాగ్రత్త వహిస్తాడని నిజంగా నమ్ము. నీవు ఎక్కడికి వెళ్ళినా మంచి విత్తనములు విత్తు. ఇతరులకు ఆశీర్వాదం గలిగించే నిర్ణయాలు తీసుకో.

మార్పు నీతోనే రావాలి

అన్ని పనులు నీవు ఒక్కడవే చేయలేవని నాకు తెలుసు. ఎందుకు అన్న ప్రశ్నను నేను అడగను. జీవితంలో గలిగే కొన్ని పరిస్థితులకు “వద్దు” అని చెప్పటం అవసరం. అట్లు చెప్పకపోతే నీ జీవితం వత్తిడితో నిండిపోతుంది. పిల్లలకు బోధించే పని నా మట్టుకు నేను చేయలేను. వృద్ధులకు బోజనం వడ్డించే పని కూడ నా వలన కాదు. కాని లోకంలో గొప్ప మార్పులు తెచ్చుటకు అనుబంధమైన కార్యములు ఎన్నో నేను చేయగల్గుతున్నాను. మనలో ప్రతి ఒక్కరం జవాబు చెప్పి వలసిన ప్రశ్నయేమనగా, “మరొకరి జీవితంలో మేలు కలిగించుటకు నేను ఏమి చేయగల్గుతున్నాను?” ఇదే ప్రశ్నను ఈ విధముగా అడుగ వచ్చు. “ఈ రోజు ఎవరి జీవితంలోనైనా మేలు కలుగుటకు నేను ఏమి చేయగలను?”

ఈ పుస్తకం చదువుచున్నప్పుడు మనకు కలవరం గల్గించే అనేకమైన సమస్యలు మన ఎదుట కనబడును. కనుక దీనిని చదువుటకు మనం ఇష్ట పడకపోవచ్చు. కాని మనలో ప్రతి ఒక్కరం తప్పక ఆ సమస్యలను ఏదుర్కొనాలి. యాదృచ్ఛికంగా ఏ మేలు తటస్థించదు. ఈ విషయంలో మనం పాలిభాగస్థులం కావలనుకుంటే మనం సంగతులను మార్చగల్గి యుండాలి. మనష్యులు మారితే తప్ప పరిస్థితులు మారవు. “నా వల్లనే మార్పు ప్రారంభం కావాలి” అని మనలో ప్రతి ఒక్కరు అనుకోవాలి.

యాదృచ్ఛికంగా ఏ మేలు తటస్థించదు. ఈ విషయంలో మనం పాలి భాగస్థులం కావాలనుకుంటే, మనం సంగతులను మార్చుటకు ఇష్టపడాలి. మనష్యులు మారితే తప్ప సంగతులు మారవు. “నా వల్లనే మార్పు ప్రారంభం కావాలి” అని మనలో ప్రతి ఒక్కరం అనుకోవాలి.

ప్రేమ విప్లవకారి

డార్లిన్ జెక్

లోకములో అర్థంకాకుండా తికమకపెట్టే విషయాలలో మన మనస్సు వెళ్లే మార్గం ఒకటి. ఉప్పొంగిపోవుట, దుఃఖం మరియు నిరీక్షించుట, వేచి యుండుట, పైకి ఎగయుట చెప్పశక్యముగాని నిరాశతో జీవించుట ఇవి అన్ని మన హృదయ పరిధిలో నుండి పుట్టుకొస్తాయి. దేవుని ప్రేమ మీద ఆధారపడి ఆ ప్రేమనుండి గలిగే శక్తిని గూర్చిన జ్ఞానము ఒకనికి లేనప్పుడు, జీవితంలో కలిగే ఎటువంటి కఠినమైన పరిస్థితిని తట్టుకొని కొనసాగి పోవుటకు మానవ హృదయం అలవాటుపడిపోతుంది. ప్రపంచములో ఈ నాడు గొప్ప వారైనా, పేద వారైనా ఆసంఖ్యాకులైన ప్రజలు ఇట్టి పరిస్థితిలోనే యున్నారు. హృదయములో నిర్వేదమైన పరిస్థితి ఏర్పడినప్పుడు తాను ఎక్కడదేని విషయమై కేంద్రీకరించాలో అన్న వివేచన మానవ హృదయమునకు ఉండదు.

ప్రపక్తయైన యెషయా 61:11 లో ప్రేమ విప్లవము గురించి మాట్లాడుతూ, ప్రజలందరూ వారికి న్యాయం జరిగే ఒకరోజు వస్తుందని, ఆ రోజు నిజమైన ప్రేమను వారు ఎరుగగలరని ఆయన చెప్పాడు. “భూమి మొలకను మొలిపించుట్లు గాను, తోటలో విత్తబడిన వాటిని అది మొలిపించునట్లు నిశ్చయముగా సమస్త జనముల ఎదుట ప్రభువగు యోహోవా నీతిని స్తోత్రమును ఉజ్జీవింపజేయును” (సమస్తమును నేరవేర్చు దేవుని వాక్య శక్తి ద్వారా అని అర్థము).

ప్రేమ విప్లవము అనేది ఒక గొప్ప అభిప్రాయం మాత్రమే కాదు, కాని యిప్పుడు బహు త్వరితగతిలో నేరవేరవలసిన అవసరతయైయున్నది. ముఖ్యముగా మన చుట్టు నేడు జరుగుచున్న విషాదకరమైన అన్యాయములను చక్కచేయుట నేటి అవసరతయైయున్నది. అన్ని విషాదముల కంటే మానవ హృదయం పగిలిపోవుట అను విషాదం చాలాగొప్పది.

హెచ్.బి.వి. మరియు ఎయిడ్స్ ద్వారా తన సొంత శరీరం పతనమైన స్థితిలో ఉండి తన చంటి బిడ్డకు, తన సొంత స్థనముల ద్వారా పాలిచ్చే తల్లిని చూచినప్పుడు ఎంతో గొప్ప విషాదం మన కన్నుల యెదుట ప్రదర్శించబడుతుంది. ఆమె తనకు చేతనైనంత తన శక్తివంచన లేకుండా చేస్తుంది. ఆమె తన సొంత బిడ్డకు ప్రాణాంతకమైన వ్యాధిని త్రాగిస్తుందా. లేక వేరే గత్యంతరం లేక తన బిడ్డ ఆకలితో ఆలమటిస్తుంటే తన పాలు త్రాగిస్తుందా? ఈ తల్లి హృదయం భయంకరముగా పగిలిపోయినది. ఆమె కూడ నా వలె ఒక తల్లియే. తన సొంత బిడ్డ తన ఆలనా పాలనాలో పెరిగే అవకాశం రావాలని ఆశపడే తల్లి ఆమె.

యోవ్వనులైన స్త్రీ పురుషులు ఏ పని చేయలేక అటుఇటు తిరుగుతూ భోజనం గాని, సరైన మంచి నీరుగాని అందక ఉండటం చూచినప్పుడు మన హృదయం పూర్తిగా పగిలి పోతుంది. చూచేవారందరికి గొప్ప కలవరం ఏర్పడుతుంది. వారి హృదయాలు, మనస్సులో ఏనలేని కలలతో నిండిపోయి ఉన్నవి. వారు బడి బాటలో పోవాలని, కడుపు నింపుకోవాలని ఆశపడుతున్నారు.

వారి కున్న నిరాశతో వారు ఏమి చేయబోతున్నారో మనం చెప్పలేము. దౌర్జన్యంతో ఒకరి నొకరు హానిచేసి కొనే స్థితిలోకి వస్తారు. దుర్భర దారిద్ర్యముతో నిండిపోయి, దాని నుండి బయటపడే మార్గము తెలియక పోయినప్పుడు మానవ జీవితం విలువలేనిదిగా చూచుకుంటారు. ఆ నొప్పి, బాధను, హృదయం ఎదో ఒక రీతిగా భరిస్తూనేయున్నది.

పదునాలుగు సవంత్యరాల బాలుడు తన సోదరుని, సోదరిని, మరొక బంధువును పోషిస్తున్నాడు. ఆఫ్రికా దేశపు సహారా ప్రాంతములో రేకులతో కప్పబడిన ఒక గదిలో ఈ ముగ్గురు నివాసముంటున్నారు. అతడు పొలములో పని చేస్తూ, బడికి పొతూ, భోజనపు ఏర్పాట్లు అతి కష్టం మీద చేసుకుంటాడు. అతని తల్లి దండ్రులు హెచ్.ఐ.వి. జబ్బుతో చనిపోవుటవలన ఆ జబ్బు తమకు సోకుతుందేమోనని ఆ ఊరివారు వీరిని వెలి వేశారు. ఆ పదునాలుగు సవంత్యరాల కుర్రవాడు దైర్యవంతుడేగాని యెడతెగని పని మూలముగా ఏమి జరుగుతుందోనన్న ఆయోమయములో రోగంతో ఎముకల గూడువలె తయారు అయ్యాడు.

ఆస్ట్రేలియాలోని సిడ్నీలో తన భర్త, బిడ్డలకొరకు తన జీవితము ధారపోసిన ఒక స్త్రీ విషయము చూస్తే మన హృదయం పగిలిపోతుంది. ఆమె భర్త ఆమెను వంచించి నూతన వధువును వెదుక్కుంటూ వెళ్ళిపోయాడు. ఇప్పుడామె భర్త లేనిదై, తన పిల్లలను కూడా తన భర్త తీసికొని వెళ్ళినందున, విడనాడబడిన స్థితిలో ఒంటరి అయిపోయింది. ఆమె హృదయం పగిలిపోయినందువలన ఊపిరి కూడ సరిగా పీల్చుకోలేని స్థితిలో అంధకారమైన భవిష్యత్తును ఊహించుకుంటుంది.

ఉగాండా దేశపు సరిహద్దులలో నేను కూర్చున్నప్పుడు చిన్న బిడ్డల పూచికత్వము వహించే కార్యక్రమములలో నిమగ్నరాలైన ఒక నాయకురాలను నేను కలసికొనుట తటస్థించింది. దిక్కులేనిపిల్లలను, చేరదీయుటకు వారు ఎన్నో ప్రయత్నాలుచేసేవారని, ఆ పిల్లలు విస్తారమైన సంఖ్యలో వున్నారని ఆ సంగతి ఆమెకు ఆశ్చర్యము గలిగించిందని ఆమె చెప్పినది. ఆ మాటలు విన్నప్పుడు నేను నిలువబడి ఆమె అలసిపోయిన భుజాలను నిమిరాను. ఆ ఆనాధలను చూచినప్పుడు ఆమె హృదయం పగిలి పోయిందని, ఏడతెగని వినగుదలతో నిండిపోయిందని ఆమె చెప్పింది. తన మాటలు నిట్టూర్పులుగా మారిపోయాయి. మనుష్యులు చేయగల్గినంత సహాయం ఆమె సంవత్సరాల కొలది ఇతరులకు చేసింది. కాని ఇంకా అనేక మంది పిల్లలు ఆకలితో ఒంటరితనంతో ఉండటం చూచి అలసిపోయింది.

అట్రికా ఖండం అంతర్భాగము నుండి జనసమర్థంతో నిండిన ఆసియా ఖండం నుండి, అమెరికా సంయుక్త రాష్ట్రాల నుండి న్యూజిలాండ్ నుండి బ్రతుకు బాటలో తల్లిడిల్లుతున్న ప్రజల గాధలను నిత్యత్వము మన మీద ఉదయించే వరకు చెప్పుకూంటూపోవచ్చు. ఎటు చూచిన మనం అధిగమించలేని గోడలు కట్టబడ్డాయి. ఆహారపు పొట్లలతో, మందులతో, సలహాదారులతో, సామాజిక వనరులు తీర్చే సామాగ్రితో నిండిన లారీలు ఎన్ని ఉన్నప్పటికీ, ఈ భయంకరమైన స్థితిని మనం మార్చలేము. దీనిని మార్చడానికి ప్రేమ విప్లవం మన జీవిత విధానముగా చేసుకోవాలి.

లూకా సువార్త 4:18,19 వచనాలలో వ్రాయబడిన సంగతులు చాల ప్రాముఖ్యమైనవి.

“ప్రభువు ఆత్మ నా మీద ఉన్నది. బీదలకు సువార్త ప్రకటించుటకు ఆయన నన్ను అభిషేకించెను. చెరలో నున్నవారికి విడుదలను, గ్రుడ్డివారికి చూపును కలుగునని ప్రకటించుటకును, నలిగినవారిని విడిపించుటకును, ప్రభువు హిత వత్సరము, ప్రకటించుటకును, ఆయన నన్ను పంపి యున్నాడు”.

ఈ లేఖన భాగమును పలమారులు చదివినప్పుడెల్ల ఇతరుల జీవితాలను ఉద్ధరించుటకు ప్రయత్నించాలియని చిన్నవి, పెద్దవి అనువైన పథకాలు రుపొందించాలని, సుఖ సంతోషాలతో నిండిన జీవితానికి స్వస్థి చెప్పి ఈ భూగోళంలో అయా చోట్ల చెదరిపోయివున్న మన సోదర, సోదరిమణులకు సహాయకులుగా ఉండే సమయం ఆసన్నమైనది అని గుర్తు చేయబడ్డారు.

‘ప్రేమ’ మన స్పృహకు తీసుకొనివచ్చే శక్తివంతమైన మాటలలో ప్రధానమైన మాట “నిరీక్షణ”. నిరీక్షణ అనునది మన ప్రాణమునకు లంగరువంటిది (హెబ్రీ 6:19). కీర్తనలు 39:7లో “ప్రభువా, నేను దేని కొరకు కనిపెట్టుకొందును? నిన్నే నేను నమ్ముకొని యున్నాను.” నిరీక్షణ ఎలప్పుడు జీవయుక్తముగా యుంటుంది. మన పరిస్థితి దయనీయముగా వున్నప్పటికీ, ఇక ఫలానా సంగతి అసంభవం అని అనిపించినప్పటికీ, నిరీక్షణ మనలను సజావుగా ముందుకు సాగింపజేస్తుంది. గాయపడినవారికి విశ్వాసంతో కూడిన నిరీక్షణ, ప్రేమ అందించుటయే మన పరిచర్య ధర్మము.

భయంకరమైన దారిద్ర్యంతో నిండిన పరిసరాలలో నివసించువారికి తగిన వసతి కల్పించే విషయములో నా హృదయం అలసిపోయింది. ఏమి గతిలేని వారిమధ్య నిరీక్షణలేని పరిస్థితులలో కూర్చుని యుండినప్పుడు, దేవుని కృప శక్తివంతమైన రీతిగా బయలుపడుట మనం చూడగలం. బ్రతుకు పోరాటంలో నిమగ్నులమై జీవితము ఒక సవాలగా తీసుకున్న వారి మధ్యలో దేవుడు మరల ప్రకాశిస్తాడు. జెకర్యా 9:12లో వ్రాయబడినరీతిగా “బంధకములలో పడియుండినను నిరీక్షణగలవారిని” అనేకులను నేను చూసాను.

(ఈ మాట నాకెంతో ప్రియముగా ఉంది). వారు సామన్యమైన రీతిలో దేవుడు మాత్రమే వారి జవాబు అని ఆయనే వారి అవసరతలు తీర్చువాడని హృదయపూర్వకంగా నమ్ముతారు.

నాకున్న వ్యక్తిగతమైన తృప్తి యేమనగా ప్రభువును ప్రేమించుట, నా జీవమంతటితో ఆయనను ఆరాధించుట, నా ఆత్మీయ జీవితములో ఆయనను వెదుకుచూ, ప్రేమించుచూ, సేవించడమే గొప్ప ప్రాధాన్యతగా ఎంచుకుంటాను. ఆరాధనమయమైన జీవిత విధానము కలిగియుండుట ఆయన సన్నిధిని విలువైనదిగా ఎంచుట, వివరించలేని ఆయన ఆశ్చర్యకరమైన కృపను కలిగియుండే వరముయొక్క గొప్పతనం గూర్చి నేను నేర్చుకొనుచున్నాను. ఆయన చేసిన దాని నంతటికి, ఇంకను చేయుచున్న దానికి కృతజ్ఞత చెల్లించుటకు నాకు నిత్యత్వపకాలము పడుతుంది. విశ్వాసంతో ఒక పాట పాడుకొనుట పోరాటంలో సహితము యేసు ప్రభువును హెచ్చించుట, నా హృదయాంతరాళములో నేను నేర్చుకొన్న గొప్ప పాఠము. అయితే నేను ఎడతెగక నేర్చుకొన్న గొప్ప పాఠము ఏమనగా ఆరాధన చేయుటలో దేవుడు ఇంకను నన్ను కోరునది ఏమి అని వెదకుటయే.

మనం పాడే పాటలన్నిటికంటే ఆయనను ఆరాధించుటయే ప్రాముఖ్యమని లేఖనముల ద్వారా తెలుసుకుంటాము. నిజమైన ఆరాధన ఏదనగా మనం ఆయన చేతులుగాను, ఆయన పాదములుగా ఉండి ఈ భూమి మీద సంచరించుచూ అక్కరలో ఉన్నవారి కోసం మన జీవితాలు ధారపోయడమే.

చాలా సంవత్సరాల క్రిందట ఎయిడ్స్ వచ్చిన పిల్లల అనాధ శరణాలయం చూశాను. వారందరు నిరీక్షణగల్గి సంతోషంతో నిండియున్నారు. వారు నిలువబడి నన్ను ఆహ్వానిస్తూ, “ఆయనకు సమస్తమూ సాధ్యమని చక్కని పాట పాడారు. వారు ఆ చిన్న స్వరాలతో పాడిన ఆ పాట నన్ను ఉద్రేకంతో నింపి సవాలుచేసింది. వారి పాట ఆ వాతావరణాన్ని సంతోషంతో జీవంతో నింపివేసింది. అది నాకు మరపురాని క్షణం. మన జీవితాలలో దేవుని వాక్యం కల్గియున్న గొప్ప శక్తిని గూర్చిన మరపురాని జ్ఞాపిక.

హెబ్రీ 13:15లో “కాబట్టి ఆయన ద్వారా మనము దేవునికి ఎల్లప్పుడును స్తుతియాగము చేయుదము; అనగా ఆయన నామమును ఒప్పుకొనుచు జిహ్వా ఫలము అర్పించుదము.” ఆ తరువాత 16వ వచనము చెప్పనదేమనగా, “ఉపకారమును ధర్మమును చేయ మరచిపోకుడి, అట్టి యాగములు దేవునికిష్టమైనవి.”

దేవునిగూర్చి పాడుచూ నిత్యత్వపు స్తుతి స్తోత్రములతో మన గొంతు కలపడం ఈ భూమిపై దేవుడు మనకు కల్పించిన గొప్ప సంతోషము. ఆయన చేత బలపరచబడి, తగిన రీతిగా జీవించుచు, ఆయన సన్నిధిలో ఆయన మనకిచ్చిన ఆజ్ఞచొప్పున నడుచుకొనుటకు శక్తిమంతులమౌదుము. మన చేతులు పరలోకము వైపు ఎత్తి బలము పొందుదుము.

ఆయనను సేవించుటకు సిద్ధపడి తయారుగా నిలువబడుదుము. అగస్టిన్ చెప్పిన రీతిగా, “తల నుండి పాదాల వరకు మన జీవితాలు హల్లేలూయగా ఉండాలి.”

భుమ్యకాశముల సృష్టికర్త నియమించిన రీతిగా ఆరాధన పాటల ద్వారానే ప్రారంభం కావాలి. దాదాపు నలభై సార్లు మనం కొత్త గీతం పాడాలని వ్రాయబడింది. దానికంటే ఎక్కువ భాగాలలో మనం అర్పణలు అర్పించి ఖరీదైన వాటిని ప్రభువుకివ్వాలని ఆజ్ఞాపించబడ్డాము. మరియు జీవితపోరాటాలలో కొట్టిమిట్టాడుతున్న వారికి చురుకుగా సాయం చేయునిమిత్తము మన జీవితాలను ప్రభువుకు సమర్పించుకోవాలని 2000 సార్లకంటే అధికంగా దేవుని వాక్యంలో వ్రాయబడింది. ప్రార్థన జీవితం లేకుండా, దేవుని వాక్యం ధ్యానించకుండా క్రీస్తుతో లోతైన సహవాస జీవితం లేకుండా, మన సేవా పరిచర్యలు “క్రియల మూలమైనవిగా”నే మిగిలిపోతాయి. మనం సేవ చేస్తున్నాము అన్న మనస్సు మనకు మిగులుతుంది కాని, మనము ఫలాని వారిమేలు కొరకు చేస్తున్నామన్న సంగతి మరచిపోతాము. ఈ సంగతి ఎప్పుడూ మన మనస్సుల్లో నాటించు కొనియుండుట మంచిది.

ఆరాధన ఖచ్చితమైన రీతిగా సజావుగా చేయుటద్వారా, మన హృదయ వైఖరి సరిగా మార్చబడి, ఆయన సన్నిధిలో మనలను మనం అప్పగించుకొని మార్చబడుదుము. మన క్రైస్తవ జీవితయాత్ర మొత్తం కూడా మన హృదయ సంబంధమైనదే గనుక, నీ వ్యక్తిత్వమంతటిని వినియోగించి ఆయనను ఆరాధించే విధానము ఎందుకు ప్రాముఖ్యమైనదో నీవు గ్రహించగలవు. దేవుని సేవించుటలో దేవుడు ప్రతి తరములో కోరుకొన్న విధానమేమనగా సత్యముతో కూడిన సేవ. అయితే ఏది సత్యము అన్న విషయాన్ని నిర్ణయించేది మన హృదయమే. కనుక మన ప్రభువునకు సంబంధించిన విషయాలలో మన హృదయములను భద్రపరచుకొని దాని శ్రేయస్సు కొరకు ప్రయత్నించడం గొప్ప అవసరతయై యున్నది.

“నీ హృదయములో నుండి జీవధారలు బయలుదేరును. కాబట్టి అన్నిటి కంటే ముఖ్యముగా నీ హృదయమును భద్రముగా కాపాడుకొనుము.” సామెతలు 4:23.

చికాగోలోని విల్లీక్రీక్ కమ్యూనిటీ చర్చి పాస్టరు గారైన బిల్ హైబెల్ కొన్ని సవంత్యరముల క్రిందట, మాతో చేసిన సవాలును నేను ఎన్నడూ మరచిపోలేను. క్రైస్తవులు, క్రైస్తవనాయకులైన వారు, అన్యాయాన్ని గురించి మాట్లాడకూడదు. దానికి సంబంధించిన డి.వి.డి.లు చూడ కూడదు. మనలను దారిద్ర్యం తాకనివ్వాలి. దానిలో మనం భాగస్థులము కావాలి. మన మనుగడ విషయమైన తలంపులను మనం మరచిపోవాలి. ఎవరికైనా డబ్బు యిచ్చివేస్తే మన విధి మనం నెరవేర్చామని అనుకొనాలి. ఆయన ప్రేమను, ఆయన జీవమును ఇతరులతో

పంచుకొనుటకు ఆయన మార్గం చూపుతాడన్న నమ్మకం కలిగియుండుటకు ఈ యాత్రలో నడవడానికి మనం పిలవబడ్డాం! ఇదే దేవుని గొప్ప ప్రేమా కార్యాక్రమము. ఇక్కడనే మన ప్రేమ క్రియా పూర్వకంగా కనబడాలి. మన పరిపూర్ణ జీవితాలతో ప్రభువును ఆరాధించు విధానం ఇదే.

“మరియు ఈలాంటి యొక బిడ్డను నా పేరట చేర్చు కొనువాడు నన్ను చేర్చుకొనును.” (మత్తయి 18:5)

మరణశయ్య మీద పరుండి తాను చనిపోతే, తన పిల్లలు అసంఖ్యాకులైన ఇతర పిల్లలవలె క్రొత్త తల్లిని వెదుకుకొనవలసి వస్తుందని, అనుకుంటున్న తల్లి, “నా పిల్లలను ఎవరు పోషిస్తారు” అని వాపోయింది. కేన్సరుతో చనిపోయే కొంతమంది స్నేహితురాండ్రును నేను చూచినప్పుడు వారు చేసిన ప్రార్థన ఇదే. ఈ చీకటి సమయాలలో ఇంతకు మించిన హృదయవేదన, మూలుగుతో కూడిన మొర మరొకటి ఉంటుందని నేను అనుకోను, అటువంటి సమయాలలో “అమ్మ, నీ పిల్లలను మేము చూచుకుంటాం,” అని పెద్దగా ఆమెకు వినబడేటట్లు నేను చెప్ప గోరుచున్నాను. ఇటువంటి పరిస్థితులలోనే, మా చొక్కాయి చేతులు పైకి మడిచి, గుటకులు మింగుతూ ప్రార్థించి విశ్వాసంతో మేము ముందుకు కదులుతాము. అభివృద్ధిచెందని దేశాలలోనికి వెళ్ళి, దిక్కులేని పిల్లలను, స్నేహితులు లేని మనుష్యులను వెదుకుకొనుటకు అక్కడ నివసించనక్కరలేదు. పట్టణాల్లో నివసిస్తున్న మనం ప్రభుత్వ విధానాలతో సహాయం త్వరగా చాలినంత అందని పిల్లలను చూచి చర్చి ద్వారా వారికి సహాయంచేయవలయును.

చర్చి (సంఘం)ని నేను నిజంగా ప్రేమిస్తున్నాను. గొప్ప ధైర్యం గల విశ్వాసంతో చర్చి నానాటికి ప్రకాశిస్తు ఈ భూగ్రహంపై వృద్ధిలోనికి వస్తుంది. అయితే ఆ చర్చి తనకున్న దానంతటితో ప్రముఖంగా దేవుని ప్రేమించినప్పుడు ఎంతో అందమైనదిగా కనబడుతుంది. అటువంటప్పుడే గాయపడినవారికి సహాయం చేయుటకు చర్చి తన చేతులు చాపగలదు. పతనమైన లోకములోని ప్రజలను యేసుతో సంబంధం గలిగిన వారిగా చేయగలము. పేదవారికి తీర్పు తీర్చి విమర్శించుట సరికాదు. ప్రేమించుటయే ప్రాముఖ్యమైన విషయం. ప్రేమించుట అనేది ఖర్చుతో కూడినది. ప్రేమించుట అనే పదం నామవాచకం కాదు గాని, క్రియా పదం. స్వరమెత్తి ఎదిరించలేనివారి అక్కరలో మనమందరం కలసి నిలువబడగలము. అనగా ప్రభువైన మన దేవుని మన పూర్ణ హృదయంతో, పూర్ణ ఆత్మతో, పూర్ణ మనస్సుతో, పూర్ణ శక్తితో ప్రేమించుచున్నామని అర్థము. మనలను మనం ప్రేమించుకున్న రీతిగా మన పొరుగువారిని కూడ ప్రేమించుచున్నామని అర్థము. ఇది ఎంత అశ్చర్యం!

ఈ “నిరీక్షణ లేని తనం”, అనే రాక్షసిని మనం ఎట్లు ఓడించ గలం? వాని అపాయకరమైన చెరలోనున్న వారిని బయటకు ఎట్లు తీసుకొనిరాగలం?

మనలో ఎవరము కూడ మన సొంత శక్తిపై అధారపడి ఈ పనిచేయలేము. ప్రపంచంలో అతి తెలివైన శ్రద్ధగల దయార్థహృదయుల సహాయ సహకారాలులేకుండా కలిసికట్టుగా పనిచేసే ఆయా నిపుణుల బృందాల ఆదరణ లేకుండా ఈ పనిచేయలేరు. అయితే మన విషయానికి వస్తే ఈ గొప్ప కార్యమునకు మనం ఒక నాంది పలకాలి. ఒక్క పిల్ల వానికైన మనం పూచీ తీసుకోవాలి. మన సమాజములలో పతనమైన వారి విషయంలో అండగా నిలబడాలి. బలహీనుల విషయమై జాగ్రత్త తీసుకొనే విధానాలకు ఎదో ఒక రీతిగా మనం సహాయం చేయగల్గాలి (ఉదహరణకు అత్యవసర పరిస్థితిలో తీసుకొనే జాగ్రత్త, స్వల్పకాలిక లేక దీర్ఘకాలిక జాగ్రత్త వారంత్యములో మిత్రులను సంపాదించుకొనే కార్యక్రమము.) మీ హృదయంలో నీవు తలచిన ఒక అవసరతను తీర్చుటకు కొంత డబ్బు సహాయం చేయుట, చర్చితో కలిసి ఆ వ్యవస్థ ముందుకు కొనసాగి పోవుటకు కావాలసిన అవసరతలు తీర్చుటకు ముందుకు రావాలి. ఇందుకుగాను ఒక సామాన్యమైన జీవితం జీవించడం, నేను ఇస్తాను గాని ఖర్చు పెట్టను అనుకోవడం చాల ప్రాముఖ్యం. ఈ విధముగా చెప్పుకుంటూ పోతే ఈ జాబితాకు అంతముండదు.

మరో ప్రాముఖ్యమైన విషయం ఏమంటే అనుదినం మనకు గలిగే అవకాశములను ఉపయోగించుటకు మన హృదయాలను, జీవితాలను సిద్ధ పరచుకోవాలి. అనగా ఆ దినాలలో స్థిరపడిన పద్ధతులను ఎదిరించి, సహాయం చేయలేక వదలిపోయిన వానికి సహాయం చేయటకు ముందుకు వచ్చిన మంచి సమరయునివలె మనము ఉండాలి.

ఆ సమరయుడు జాలిచేత కదిలింపబడ్డాడు. అతడు భావోద్దేక పరిధిలో కదలింప బడుట మాత్రమే గాక, అవసరమైన క్రియ జరిగించుటకు ప్రతిస్పందించాడు.

ఇతరులకు సహాయం చేయవలసిన నీవే ఈ సమయంలో నా అక్కర తీర్చగలవారు ఎవరో ఒక్కరు ఉండాలని అనకొనుచున్నట్లయితే ఈ సత్యమును గురించి నీవు ప్రోత్సహించబడవలెను. స్తుతి ఆరాధనల వాతావరణముతో నిన్ను నీవు అవరింప చేసికొనుము. నీ హృదయమును రంజింపచేసే సంగీతనాదములతో నీ ఇంటిని నింపుకొనము. దేవుని వాక్యపు టేపు, కేసెట్లతో నీ వాహనము నింపుకొనుము. నీకు ఆత్మీయమైన పోషణ దొరికి ఎక్కడ ప్రోత్సహించబడతావో అటువంటి కుంటుంబం యొద్దకు గాని, చర్చియొద్దకుగాని, సమాజయొద్దకుగాని వెళ్లి సంతోషించు. ప్రభువుయొక్క ఆత్మచేత నీ అంతఃరంగంలో నీ వెలుపల కూడా నిన్ను నింపునట్లు ఆయనను అనుమతించుము. నీకు స్వస్తత కావలసి వచ్చినా, ఆర్థిక పరమైన సహాయము కూడా తీర్చబడవలసి వచ్చినా లేక బంధుత్వంలో అద్భుతము జరగవలసి వచ్చినా మన దేవుడు సమర్థుడని నమ్ముచు,

మన ప్రభువు యొక్క సురక్షితమైన చేతులకు నిన్ను నీవు అప్పగించుకొని బలవంతుడవు కమ్ము. ఆయన నిన్ను ఎన్నడు విడువడు, ఎడబాయడు. ఆయనయందు నమ్మిక ఉంచుట వలన నీ సంతోషము, నిరీక్షణ, అధికమగును. నీకు ఒక సంగతి జ్ఞాపికగా ఉండాలని “నేను కోరుతున్నాను”. నీ దేవుడైన యోహోవాను నీ పూర్ణ హృదయముతోను, మనస్సుతోను, పూర్ణ ఆత్మతోను, పూర్ణ శక్తితోను ప్రేమించుము. మరియు నిన్ను వలె నీ పొరుగు వానిని ప్రేమించుము. నీవు ఎంతో విలువైనవాడవు. దేవుని సంపాద్యంగా ఎంచబడుచున్నావు. దీనిని ఎన్నడును మరువవద్దు.

నా హృదయపూర్వకంగా
డార్లిన్ జెక్

లోకములో మనం గ్రహించలేని తికమకపెట్టే విషయాలలో మన మనస్సు వెళ్లే మార్గం ఒకటి. ఉప్పొంగుట, మరియు దుఃఖపడుట, నిరీక్షించుట, వేచి యుండుట, పైకి ఎగయుట, చెప్పశక్యంగాని నిరాశతో జీవించుట ఇవి అన్నియు మన హృదయపరిధిలోనుండి పుట్టుకొస్తాయి. దేవుని ప్రేమ మీద అధారపడి, ఆ ప్రేమనుండి గలిగే శక్తిని గూర్చిన జ్ఞానము ఒకనికి లేనప్పుడు, జీవితంలో గల్గే ఎటువంటి కఠినమైన పరిస్థితివైనా తట్టుకొని కొనసాగిపోవుటకు మానవ హృదయం అలవాటుపడిపోతుంది. ప్రపంచములో ఈ నాడు గొప్ప వారైనా, పేదవారైనా, అ సంఖ్యకులైన ప్రజలు ఇట్టి పరిస్థితులలోనే యున్నారు. హృదయంలో నిర్వేదమైన పరిస్థితి ఏర్పడినప్పుడు తాను ఎక్కడ దేని విషయమై కేంద్రీకరించాలో అన్న వివేచన మానవ హృదయమునకు ఉండదు.

డార్లిన్ జెక్ మనకు జ్ఞాపకం చేసిన రీతిగా ప్రవక్తయైన యెషయా 61:11 లో తీవ్రమైన ప్రేమ విప్లవం గురించి చెప్పాడు. అదే సమయములో ఆయన ఒక దినమును గూర్చి వివరించుచు, అ దినమున ప్రజలు వారికి సరియైన న్యాయం తీర్చబడునని, యేసు ప్రభువు అరణ్యములో త్రోవ ఏర్పరుస్తాడని అన్నాడు. “భూమి మొలకను మొలిపించునట్లుగాను తోటలో విత్తబడిన వాటిని అదిమొలిపించునట్లు, నిశ్చయముగా సమస్త జనుల యెదుట ప్రభవగు యోహోవా నీతిని, స్తోత్రమును ఉజ్జీవింప చేసెను”. (సమస్తమును నెరవేర్చు దేవుని వాక్య శక్తి ద్వారా అని అర్థము).

ప్రేమ విప్లవం గొప్ప అభిప్రాయం కంటే మించినది

ప్రేమ విప్లవం అనునది ఒక గొప్ప అభిప్రాయం మాత్రమే కాదు. అది గొప్ప అవసరత. ప్రపంచములో ఈనాడు జరిగే విషాదకరమైన అనేక అన్యాయములను మనం చూచినప్పుడు

ఇది గొప్ప అవసరతయని కనబడుచున్నది. అన్నిటికంటే మహా విషాధకరమైన సంఘటన యేమనగా పగిలిపోయిన మానవ హృదయం. కీర్తనలు 27:3లో, “నాతో యుద్ధము చేయుటకు దండు దిగినను; నా హృదయము భయపడదు. నా మీదికి యుద్ధము రేగినను దీనిలో నేను ధైర్యము విడువ కుండును” ఈనాడు మానవాళి ఆందరి హృదయాలలో ఈ విధముగా జరుగుట గొప్ప అవసరతయైయున్నది.



అధ్యాయం

2

సమస్య యొక్క మూలాధారము (వేరు)

సంతోషానికి మూలాధారం మనము ప్రేమించబడుట

కాదు కాని ఇతరులను మనము ప్రేమించుట.

(అజ్ఞాత వ్యక్తి ద్వారా చెప్పబడిన సామెత)

ఏ విషయానికైనా అంకురము దాని జీవమునకు మూలము - అనగా దాని పుట్టుకకు కారణం, దానికి ఆధారితము. వ్రేళ్లు సామాన్యంగా భూమిలో దాగి ఉంటాయి. అవి కనబడవు గనుక మనం వాటిని పరిగణలోనికి తీసికొనము. భూమిపై భాగంలో మన కళ్లకు కనబడే వాటినే పరిగణలోనికి తీసికొంటాము. పంటినొప్పితో బాధపడేవాడు పంటిమూల స్థానము నందు జబ్బు కల్గియుంటాడు. ఎందుకనగా వాని పంటియొక్క మూల భాగము క్షీణించి పోయినందువల్ల అది నొప్పి పెడుతుంది. పంటియొక్క మూలస్థానము పైకి కనబడదు. కాని అదిలోపల నొప్పికలుగ జేస్తుంది గనుక, అది అక్కడ దాగి ఉందని మనకు తెలుస్తుంది. ప్రపంచం మనలను గాయపరుస్తుంది. ఆ గాయము యొక్క మూలము (వేరు) ఏదో మనం తెలుసుకుంటేనేగాని, అనగా ప్రజలను బాధించేది ఏది, మానవ సమాజాలను బాధించేది ఏది అని గుర్తు పట్టలేము. నేనైతే స్వార్థపరత్వమే ఆమూలము (వేరు) అని నమ్ముతున్నాను.

స్వార్థపరత్వంతో జతకూడని వేరే ఇతర సమస్య ఏమిటియని నేను తలంచ ప్రయత్నించాను. కాని అటువంటి సమస్య ఒక్కటి కూడా నాకు కనబడలేదు. మరో వ్యక్తి

యొక్క జీవితాన్ని నాశనం చేసి అందును బట్టి తమకు కావలసినదానిని, తాము కోరే దానిని పొందాలనుకొనే వారికి విషయం బహు చిన్నదిగా కనబడుచున్నది. ఒక్క మాటలో చెప్పాలంటే ప్రపంచంలో కష్టాలన్నింటికి మూలం స్వార్థపరత్వమే.

స్వార్థ పరత్వంతో జతకూడని వేరే సమస్య ఏమిటి అని నేను తలంచ ప్రయత్నించాను. కాని అటువంటి సమస్య ఒక్కటి కూడ నాకు కనబడలేదు.

స్వార్థపరత్వానికి వేయి ముఖాలు

స్వార్థపరత్వానికి ఎన్నో వేల ముఖాలు ఉండుటను బట్టి, దానిని ఖచ్చితముగా గుర్తు పట్టలేక పోతున్నాము. వారికి కావలసినది దొరకనప్పుడు పిల్లలు గీపెట్టి ఏడుస్తున్న ఏదూర్లో, ఇతర పిల్లల బొమ్మలు బలవంతముగా లాగుకొనుటలో స్వార్థపరత్వాన్ని మనం చూడవచ్చు. ప్రతి విషయంలో నేనే ముందుండాని అనుకోవటం స్వార్థపరత్వం. మనకు చేతవైన రీతిగా శ్రేష్టమైన పనులు చేయుటలో తప్పేమిలేదు. కాని ఇతరులు చేయలేని విషయాలు నేను చేయ గల్గుతున్నాను కదాయని సంతోషించడం తప్పు.

స్వార్థపరత్వం ఏ రూపంలో నున్ననూ అది అపాయకరమే. స్వార్థపరత్వం అనేక సమస్యలు సృష్టిస్తుంది. ఈ భాగములో ప్రపంచంలో సామాన్యముగానున్న రకరకాలైన స్వార్థపరత్వం వైపు నీ గమనాన్ని ఆకర్షించి అది కలుగజేయు, విషాదకరమైన ఫలితాలను నీకు చూపించగోరుతున్నాను.

అక్రమమైన లైంగిక సంబంధము: 'ఆనీ' 13 సంవత్సరాల బాలిక. ఇప్పుడామె ఒక స్త్రీగా మారినది. కనుక మామూలుగా స్త్రీలు చేసే కార్యక్రమములో ఆమె నిమగ్నరాలు కావాలి అని 'ఆనీ' ని తన స్వంత తండ్రి ప్రోత్సహించాడు. ఒక స్త్రీగా ఉండుట ఎట్లో అతడు ఆమెకు చెప్పిన తరువాత ఆమె సిగ్గతో, భయంతో అపవిత్రతా భావముతో నిండిపోయింది. తన తండ్రి చేయుచున్న ఆ కార్యము మంచి కార్యమేనని అతడు ఆమెకు హామీ ఇచ్చినను, ఆ పనిని రహస్యంగా ఉంచాలని అతడు ఎందుకు పట్టు పడుతున్నాడో ఆమెకు తెలియలేదు. దాని విషయమై ఆమెకు గలిగిన తప్పుడు భావమునకు కారణం ఆమె తెలిసికోలేక పోయినది. సంవత్సరాలకొలది తన స్వంత తండ్రి పలుమార్లు ఆమెను మానభంగం చేసినందు వలన, 'ఆనీ' లోని ఉద్దేశపరమైన భావనలు చల్లబడి దానిలోని బాధ ఆమెకు తెలియక పోయినది. ఆనీ తండ్రి ఆమె యొక్క బాల్యాన్ని, ఆమె యొక్క శీలాన్ని, అమాయకత్వాన్ని, దొంగిలించాడు. తాను కోరుకున్నది తాను అనుభవించుటకు అతడు దుష్టముగా ప్రవర్తించాడు. దేవుడు జోక్యం చేసుకోకపోతే, ఆమె ప్రాణాన్ని కూడ హరించేవాడే.

ఇటువంటి బాల్య లైంగిక విషయాలు ఎన్నో వినడంవలన మనకు ఆయాసం పుట్టుకొస్తుంది. కాని ఈ బాల్య లైంగిక సంఘటనలలో 90 నుండి 95% వరకు బహిష్కరణము చేయబడక కప్పిపుచ్చబడుతున్నాయి. నా స్వంత తండ్రి నాతో అక్రమ సంబంధం కొన్ని సంవత్సరాలు పెట్టుకున్నాడు. నా గోడు నేను ఒకరికి రెండుసార్లు విన్నవించుకున్నాను. కాని నాకు ఏ సహాయం దొరక లేదు. నేను పెద్ద దానినైనప్పుడు దేవుని యొద్ద ప్రార్థించి, స్వస్థత పొందాను. ఎటువంటి శిక్ష పొందకుండానే నా తండ్రి తన 86వ యేట మరణించాడు. ఆయనతో కలిసి పనిచేసినవారు, ఆయనతో కలిసి వన భోజనాలు ఆరగించినవారు, అతడు తన సొంత కుమార్తెను చిన్నతనము నుండి మాన భంగం చేస్తున్నాడని తెలుసుకోలేక పోయారు.

ప్రజలు చేసే క్రియలను బట్టి వారికి తీర్పు తీర్పులకు మనం త్వరపడతాము. కాని వారి ప్రవర్తనకు మూలకారణం ఏమో తెలిసికోలేము. “సమాజంలో సమస్యలు సృష్టించేవారు,” అని మనం అనుకొనే అనేకమంది స్త్రీలు, చిన్నతనంలో మానభంగానికి గురైన వారే.

ఈ వివరాలు చూడండి:

- వేశ్యలలో 66 శాతం బాల్యకాలమందే మానభంగానికి గురైన వారు.
- అమెరికాలోని జైక్లలో వున్న స్త్రీలలో 36.7 శాతం చిన్న తనంలోనే మానభంగానికి గురైనారు.
- సమాజంలో పిల్లలుగానున్నప్పుడు అక్రమ సంబంధం గలిగి, తృణీకరింపబడిన వారిలో మూడవ భాగం పెద్దవారైనప్పుడు తమ సొంత పిల్లలను పట్టించుకొనే స్థితిలో ఉండరు.
- లైంగిక అక్రమ సంబంధంగల వారిలో 94 శాతం మంది 12 సం॥ల వయస్సులోపు లోనే మొదటిగా మానభంగానికి గురి అవుతున్నారు.

మనుష్యులు స్వార్థపరులైనందువలన తాము కోరినది వారికి దొరికితే చాలు, ఇతరులు గాయపడినను ఫరవాలేదు అని అనుకొనుటవలన మన ప్రపంచంలో లైంగిక అక్రమ సంబంధాలు బాల్య కాలపు అక్రమ లైంగిక కార్యాల చోటుచేసుకుంటూ మనకు బాధ గల్గిస్తున్నాయి.

ఒకవేళ నీవు మనుష్యులను చంపకపోవచ్చు, దొంగిలించకపోవచ్చు, అబద్ధంచెప్పక పోవచ్చు. పిల్లల విషయములో దౌర్జన్యంగా ప్రవర్తించకపోవచ్చు, కాని వేరే విషయాలలో నీవు స్వార్థపరంగా ప్రవర్తిస్తూ ఉండవచ్చు. మనకంటే హీనమైన నేరములను చేసేవారిని చూపించి, మన స్వంత స్వార్థపరత్వాన్ని మనం కప్పిపుచ్చుకొనే ప్రయత్నం చేసినట్లయితే,

నేటి ప్రపంచంలో నెలకొన్న సమస్యలను పరిష్కరించుటలో విజయం సాధించలేము. మన స్వార్థపరత్వం ఏ స్థాయిలో ఉన్నప్పటికీ, దానిని మనం ఎట్లు బయలుపరుస్తున్నప్పటికీ, మనలో ప్రతివాడు తన స్వంత స్వార్థపరమైన ప్రవర్తనను తీసివేసికొనుటకు ప్రయత్నం చేయాలి.

దురాశ: స్వార్థపరత్వం పలుమార్లు దురాశ రూపంలో మనకు కనబడుతుంది. దురాశ తృప్తిలేనిదై, ఎల్లప్పుడు నాకింకా కావాలని చెబుతుంది. నేటి మన సమాజంలో వినియోగదారులు ఎక్కువైపోయారు. నేను నా కారు నడుపు కుంటూ పోతున్నప్పుడు త్రోవ ప్రక్కన నెలకొనిన అనేక షాపుల సముదాయాన్ని చూచి ఆశ్చర్యపడ్డాను. అవి చాలవన్నట్లు క్రొత్తవి కూడా నిర్మించబడుతున్నాయి. మనమెటు చూచినా ఎదో ఒకటి అమ్మ చూపేవారు ఎక్కువైపోయారు. విస్తారమైన వస్తు సామగ్రిని చూచి, నాకు కలవరం కల్గుతుంది. సుఖవంతమైన జీవితం, ఎక్కువ సంతోషం కలుగునన్న ఆశ ఈ వస్తుసామగ్రి కలుగ చేస్తుంది. కాని వాటిని కొనుటవలన అప్పుల్లో కూరుకుపోయే పరిస్థితి ఏర్పడుతుంది.

ఎక్కువ వస్తువులు కొనాలన్న శోధన వల్ల మనం స్వార్థపరత్వంలో కూరుకుపోతాము. అయితే మంచి వార్త ఏమనగా మనము అట్టి స్వార్థపరత్వం నుండి విడుదల పొందుటకు వీలున్నది. మనకు అవసరమున్నది కొనుక్కోవచ్చు. మనం కొనాలని ఇష్టపడేవాటిలో కొన్ని కొనుక్కోవచ్చు. అయితే మనకు అవసరము లేనివాటిని అక్కరగానున్నవారికి ఇచ్చి వేయడం నేర్చుకోవాలి. ఇచ్చుట అనేది అనుదినం మన జీవితంలో ఒక భాగమయ్యేంతవరకు సహజంగా మనం చేయవలసిన ప్రథమమైన పని ఏదనగా ఇతరులకు ఇచ్చి వేయటమే. ఈ విధమైన జీవితం అనేకులకు విప్లవాత్మకమైనదిగా ఉంటుంది.

ధనాపేక్ష సమస్త కీడులకు మూలము అని బైబిలు చెబుతుంది (1 తిమోతి 6:10). వారికి కావలసినదల్లా డబ్బు. ఆ డబ్బు అంతటిని అందుబాటులో ఉంచుతుందన్న ఆశతోనే మనుష్యులు డబ్బును ప్రేమిస్తారు. సంతోషం కూడా ధనం వల్లనే వస్తుందని వారనుకుంటారు. ప్రజలు డబ్బు కోసం మనుష్యులను చంపుతున్నారు, దొంగిలిస్తున్నారు, అబద్ధం చెబుతున్నారు. ఈ పనులన్ని స్వార్థపరత్వంలో కూరుకుపోయినవే. ప్రఖ్యాతి చెందిన ఒక నటుడు రచించిన ఒక నవేదిక నేను ఈ మధ్యనే చదివాను. వారు కోరినదల్లా వారికి దొరికితే వారు సంతోషంగా ఉండగలమని ప్రజలు తలుస్తారు. కాని అది సరియైన విషయం కాదు. ఒక మనుష్యుడు కావాలనుకునేవన్ని తనకున్నవని, కాని వాటివల్ల అతనికి సంతోషం కలుగలేదని, అతడు చెప్పాడు, దానికి కారణమేమంటే ఒకడు లోకములోని తనకు కావాలనుకున్నవాటిని సంపాదించుకోవాలన్న గురి నెరవేర్చుకున్న తదుపరి కూడా అతడు ఒంటరిగానే ఉంటాడు.

పరిత్యాగము: వివాహంలో పరిత్యాగం పొందుట అనేది కూడా స్వార్థపరత్వమే. వివాహమనే దాని విషయంలో తప్పుడు అభిప్రాయం గలిగి కొందరు వివాహమాడతారు. వివాహంలో

జతపరచబడబోయే వ్యక్తి మనలను సంతోషపరచాలని మనం అనుకుంటాము. ఆ విధంగా జరగనప్పుడు యుద్ధం ప్రారంభమౌతుంది. మనం వివాహమాడిన వ్యక్తిని మనం తప్పక సంతోషపరచాలన్న మనస్సు మనకున్నప్పుడు పరిస్థితులు ఎంత భిన్నంగా ఉంటాయో చూడండి?

“నేను ఆ విధంగా నా భాగస్వామిని సంతోషపెట్టగోరితే నేను చులకనగా చూడబడతాను, కనుక నేను అట్లు చేయనని” నీవు అనుకొనవచ్చు. నీ మాటలకు నా ఆరంభ దినాలలో నేనైతే నిజమే అనేదాన్ని. దాదాపు ఒక మానవుడు పూర్తికాలము జీవించిన తరువాత, బైబిలు చెప్పే సంగతులు సత్యమని నేను నమ్ముతున్నాను. 1 కొరింథీ 13:8లో మనకు చెప్పబడిన సంగతి ఏమనగా “ప్రేమ శాశ్వతకాలముండును” (తప్పిపోదు). గలతీ 6:7లో “మనుష్యుడు ఏమి విత్తనో (కేవలము) దానినే కోయును.” నేను బైబిలు నమ్మే వ్యక్తినైతే, (నేను నిజంగా నమ్ముతున్నాను), నా జీవితంలో కలిగే విస్తారమైన పంటను నేను సమకూర్చుకుంటానని నేను నమ్ముతున్నాను. ఎందుకంటే నేను కూర్చుకొనునది నేను విత్తినదానిని బట్టియే కూర్చుకొందును. మనం కనికరమును విత్తితే, కనికరమునే కూర్చు కొందుము. మనము దయను విత్తితే దయను కూర్చుకొందుము.

నేను స్వార్థపరులుగా ఉండేదానను

నేను, డేవ్ కలిసి గడిపిన గత 42 సంవత్సరాల వివాహ జీవితమును గూర్చి నేను తలంచినప్పుడు, మా ప్రారంభ దినాలలో నేనెంత స్వార్థపరులుగా నుంటినో నేను తలంచి ఆశ్చర్య పడుతున్నాను. యధార్థంగా చెప్పాలంటే నాకు అట్లుండడం మాత్రమే తెలుసు. నేను పెరిగిన గృహములో నేను తెలిసికొనినదల్లా స్వార్థపరత్వమే. దానికి భిన్నంగా నాకు నేర్పించినవారెవరూ లేరు. పుచ్చుకొనే బదులు ఇచ్చుట నాకెవరైనా నేర్పించియుంటే, నా వివాహ ప్రారంభ సంవత్సరాలు ఎంతో సంతోషంగా ఉండేవని నేను ఖచ్చితంగా చెప్పగలను. దేవుడు నా జీవితములో ఉండుటవలన, పరిస్థితులు బహుగా మారిపోవడం చూడ గలిగాను. పాత గాయాలు మానిపోయాయి. కాని నేను వ్యర్థ పరచినసంవత్సరాలు మరలా తీసికోలేను గదా?

నేను పెంచబడిన కుటుంబంతో పోల్చుకుంటే, డేవ్ నా కంటే మంచి క్రైస్తవ కుటుంబంలో పెంచబడ్డాడు. అతని తల్లి భక్తి పరురాలైన ప్రార్థించే స్త్రీ గనుక తన పిల్లలకు ఇచ్చుటను గూర్చి నేర్పించింది. డేవ్ ను నేను కలుసుకున్నప్పుడు తన పెంపకమును బట్టి నా జీవితమంతటిలో నాలో నేనెరుగని గుణాలను డేవ్ పెంపొందించుకొనియుండుట నేను చూడగలిగాను. అతని మాదిరి గల జీవితము నాకు ఆశ్చర్యకరమైన సహాయకారిగా ఉండినది. అతడు ప్రేమలో ఒక భాగమైన ఓర్పు లేనివాడైయుంటే మా వివాహము ఏనాడో

పతనమైయుండేది. కాని అట్లు కానందుకు దేవునికి స్తోత్రములు. పెండ్లి జరిగి నలభై రెండు సంవత్సరాల తరువాత కూడ మా వివాహ జీవితము నానాటికి మేలు కరమైనదిగా మారుతుంది, అని నేను యధార్థంగా చెప్పగలను.

నేను మునుపటి కంటే ఇప్పుడు ఎక్కువ సంతోషంతో నిండియున్నాను. మా సంబంధ బాంధవ్యము నానాటికి బలపడుతుంది. నేను కోరినట్లు సంగతులు జరగకపోతే నేను కోపముతో ఉండే అనేక సంవత్సరాలలో ఉన్నట్లు ఇప్పుడు నేను లేను. కనుక దేవ్ తన కిష్టము వచ్చిన పనులు అనుభవపూర్వకంగా చేస్తున్నప్పుడు నేను సంతోషపడుతున్నాను.

నేనెప్పుడు నా విషయమై చింతించేదానను. ఎల్లప్పుడు, నేను, నేను, అని ఆనుకునే జబ్బు స్థితిని చూచుకొని అసహ్యపడే వరకు ఏదియు నన్ను మార్చలేకపోయింది. యేసు చెరసాల ద్వారములు తెరచుటకు వచ్చి నన్ను విడుదల గావించాడు. (యెషయా 61:1). ఆయన నన్ను అనేకమైనవాటినుండి విడిపించాడు. అన్నిటికంటే ముఖ్యంగా నా స్వయం నుండి ఆయన నన్ను విడిపించాడు. “నేను” అనుదాని నుండి నన్ను విడిపించాడు. ఈ స్వేచ్ఛలో నేను రోజు రోజుకు ఎదుగుతున్నాను. నా స్వంత మార్గంలో నడచుకొనుటవల్ల నిజమైన సంతోషం కలుగదని నేను తెలిసికొనునట్లు చేసినందుకు నేను కృతజ్ఞురాలను.

నీవు కూడా ఒకవేళ, నావలె జీవితంలో నీ ప్రారంభ దినాలలో నేర్చుకొన్నవి విడచిపెట్ట వలసియున్నావేమో. నీవు కోరునది నీకు లభించనప్పుడు నీవెట్లు ప్రతిస్పందిస్తావు? యధార్థంగా దీని విషయం జవాబు చెప్పుకో. కోపించెదవా? లేక సణిగి ఫిర్యాదు చేయగోరుదావా? నీ విషయమై దేవుడు జాగ్రత్త తీసుకుంటాడని నీవు నమ్మగలవా? నీ విషయమై నీవు జాగ్రత్తపడక పోతే మరెవ్వరు నిన్ను కాపాడలేరన్న భయము నీకున్నదా? నీ విషయమై నీవే జాగ్రత్త తీసికోవాలని నమ్మడం స్వార్థానికి దారి తీస్తుంది. అందువల్ల అది అనందాన్ని తీసివేస్తుంది. ఈ రోజు నీవు నీ స్వార్థము నుండి తిరుగవలెనని నిన్ను నిజంగా కోరుతున్నాను. ఇతరులను విలువైనవారినిగా ఎంచి వారి విషయమై జాగ్రత్త తీసికొని, నిజంగా వారిని ప్రేమించు.

స్వార్థపరత్వం నీ ఎంపికపై ఆధారపడి ఉంది

మనలో చాలా మందిమి మన విషయమే తలంపులు కల్గి, మాటలాడుకొనుచు మనకు లాభం కలిగే పథకాలను తయారు చేసికొనుచు, ఎంతో సమయం గడుపుతాము. మనలను మనము సమతూకము గల విధానంలో ప్రేమించుకోవాలని నేను ఎన్నోసార్లు బోధించినప్పటికీ, ఎల్లప్పుడు మన విషయం మనం ఆలోచించుకొనుచు, మన స్వయాన్ని ప్రేమించుకొనుచు, మన ప్రపంచంలో మనమే కేంద్రస్థానంగా ఎంచుకొంటూ మనం కోరింది

సంపాదించుకొంటూ ఉండడం మంచిదని నేను నమ్మును. ఈ భూమిపైని దేవుని ప్రణాళికలో మనం ఎంతో విలువైనవారం గనుక మన విషయమై మనం జాగ్రత్త తీసుకోవలసిందే. మనము సంతోషంగా జీవించాలని ఆయన మనకు జీవమిచ్చాడు (యోహాను10:10). అయితే మన జీవితంలో మన కోసం జీవించే కంటే ఇతరుల కొరకు జీవించడంలో నిజమైన సంతోషం ఉందని మనం గ్రహించవలసిఉంది.

మనము యేసు ప్రభువు యొక్క శిష్యులుగా ఉండవలెనంటే, మనలను మనం మరచి పోవాలి, మనపై మనం దృష్టి ఉంచుకోకూడదు, మన కోరికలను పరిగణలోనికి తీసుకోకుండా ఆయనను వెంబడించాలి (మార్కు 8:34). ఇటువంటి తలంపు మనలను భయపెడుతుందని నాకు తెలుసు. కాని నా జీవితంలో ఈ సంగతులను పరిక్షించుకొనుచు ఎంతో కాలం నుండి ఈ సంగతులు మనకు లాభం చేకూరుస్తాయని నేను తెలుసుకున్నాను.

మనం ఈ భూసంబంధమైన హీనమైన బ్రతుకును లెక్క చేయకుండా ఉంటే, (అనగా స్వార్థపరత్వం లేకుండా ఉంటే), మనం ఉన్నతమైన జీవితం కల్గియుండగలము (నిస్వార్థ జీవితం కల్గియుండగలము).

ఈ హీనమైన జీవితం కల్గి ఉంటే మనం ఉన్నత విలువలుగల జీవితం పోగొట్టు కుంటాము (మార్కు 8:35). మనం జీవించే విధానం మనమే ఎంపిక చేసుకోవాలని ప్రభువు అనుమతించాడు. ఏది మేలుకరమైన జీవితమో దానిని గూర్చి ఆయన చెప్పిన తరువాత నిర్ణయం గైకొనే విషయాన్ని మనకే అప్పగించాడు. నేను గాని, నీవు గాని స్వార్థపరులుగా జీవించవచ్చు. కాని మనకు చక్కని వార్త ఏమంటే అట్లు జీవించు అవసరత మనకు లేదు. మన స్వార్థంపై మనం జయం పొందడానికి మరొకరి జీవితంలో మేలు కలుగజేయడానికి దేవుని శక్తి మనకు అందుబాటులో ఉంది.

మనం చేయవలసిన ప్రయాణం

స్వార్థపరత్వం అనే దానిని నేర్చుకోనక్కరలేదు. అది సహజంగానే మనకు పుట్టుకతో వచ్చింది. మన స్వభావంలో అది మనకు వెన్నతో పెట్టబడిన ఆహారము వంటిది. దానిని బైబిలు “పాపస్వభావం” అని పిలుస్తుంది. దేవుడు దేనిని చేయవద్దని ఆజ్ఞాపించాడో, దానిని చేయుట వలన ఆదాము, అప్పులు దేవునికి వ్యతిరేకముగా పాపం చేశారు. కాబట్టి ఈ లోకములో పుట్టిన ప్రతి వానికి నిత్యత్వము వరకు పాపపు సిద్ధాంతము ఆరోపించబడుతుంది. మన పాపముల కొరకు చనిపోయి, వాటి నుండి మనలను విడిపించుట కొరకై దేవుడు తన కుమారుడైన యేసును మరణమునకు అప్పగించెను. ఆదాము చేసిన దానిని చక్క చేయుటకు యేసు ప్రభువు ఈ లోకమునకు వచ్చాడు. మనం యేసు ప్రభువును రక్షకునిగా

అంగీకరించినప్పుడు ఆయన మన హృదయంలో నివసించుటకు వస్తాడు. అట్టి నూతనమైన స్థితి మనలను పరిపాలించుటకు మనం ఒప్పుకొంటే మనం సరియైన నిర్ణయాలు తీసుకొని, మన శరీరంలోని పాప స్వభావమును జయించగలము. అనగా ఆ పాప స్వభావము మననుండి పూర్తిగా వేరై పోదుగాని, మనలో నివసించు ఆ గొప్ప దేవుడు అనుదినం దానిని జయించుటకు మనకు సాయపడును. (గలతి 5:16). అందును బట్టి మనం పాపం చేయలేమని అర్థం కాదుగాని, గతము కంటే మన నైతిక జీవితములో అభివృద్ధిని సాధించగలం.

నేను స్వార్థపరత్వాన్ని పూర్తిగా అధిగమించానని చెప్పలేను. ఇంకా ఎవరైనా అట్లు చెప్పగలరా అన్న సందేహం నాలో ఉంది. ఎవరైనా పై విధంగా చెప్పగలిగితే దాని అర్థమే మనగా వారు పాపము చేయుటలేదన్న భావన వస్తుంది. ఎందుకనగా పాపము అనేది స్వార్థపరత్వంలో ప్రేక్షానినది. నేను స్వార్థ పరత్వాన్ని పూర్తిగా జయించలేదు, కాని రోజు రోజుకు స్వార్థపరత్వం జయించే విషయంలో అభివృద్ధిచెందుతూనేయున్నాను. నేను ప్రయాణంలో ఉన్నాను గాని నా గమ్యం ఇంకా చేరుకో లేదు. యేసు ప్రభువు నన్ను ఆ నిత్యత్వపు ఇంటికి తీసికొనివెళ్లుటకు వచ్చినప్పుడు, నేను గురియొద్దకే పరుగెత్తుతున్నట్లు నన్ను చూస్తాడు. (ఫిలిప్పీ 3:12-13).

అపొస్తలుడైన పౌలు ఈ విధంగా అన్నాడు. “ఇకను జీవించువాడను నేను కాను. క్రీస్తే నా యందు జీవించుచున్నాడు.” (గలతీ 2:20). దాని అర్థమేమనగా పౌలు తన కొరకై తాను జీవించుటలేదు. తన ఇష్టమును నెరవేర్చుకొనుటలేదు. కాని దేవుని కోసం జీవిస్తూ, దేవుని ఇష్టమును నెరవేరుస్తున్నాడని అర్థం. దీని విషయమై నేను అధ్యయనం చేస్తున్నప్పుడు, పౌలు ప్రభువును అంగీకరించిన 20 సంవత్సరముల తరువాతనే ఈ విధంగా చెప్పగలిగాడు. స్వార్థరహితంగా జీవించడం ఒక ప్రయాణంలాగా పౌలు ఎంచుకున్నాడు. పౌలుకు మాత్రమే గాక స్వార్థపరత్వాన్ని జయించగోరు వారందరికి అది ఒక ప్రయాణంవలె ఉంటుంది. “నేను దిన దినమును చనిపోవుచున్నాను.” (1 కొరింథీ 15:31) అని పౌలు చెప్పాడు. (దాని అర్థమేమనగా నేను అనుదినము స్వార్థము విషయమై చనిపోవుచున్నాను). నాకంటే ఇతరులు మిన్న అని చెప్పడం ప్రతి దినం జరిగే పోరాటంగా ఉంది. మనము జీవించు విధానం విషయంలో మనలో ప్రతి ఒక్కరము తగిన నిర్ణయం తీసికోవలసియున్నది. అట్టి నిర్ణయాలు ఇప్పుడు తీసికొనుటే శ్రేష్టము. నీకైనా, నాకైనా జీవించగల ఒకే ఒక జీవితముంది. ఇతరుల కోసం దానిని ఇవ్వగలుగుటకు ఉన్నది కూడా ఆ ఒక్క జీవితమే. అయితే ప్రశ్న ఏమనగా మనమెట్లు జీవించాలి? మనలో ప్రతి ఒక్కరమూ ఇతరుల సంక్షేమమే ప్రధానమైనదిగా ఎంచినప్పుడు, ఈ లోకమును మార్చగల విప్లవంలో పాలిభాగస్తులమగుటకు తగిన స్తోమత గల్గియున్నామన్నమాట.

మానవుడు ఒంటరివాడు కాదు

“మానవుడు ఒంటరివాడు కాదు” అన్న జాన్ డోన్ యొక్క ప్రఖ్యాతమైన మాటలు మీరు విన్నారని నేననుకుంటాను. ఈ మాటల యొక్క అర్థం ఏమనగా ప్రజలు ఒకరికొకరు కావలసినవారు. ఒకరిని ఒకరు ప్రభావితం చేసుకుంటారు. నా తండ్రి యొక్క జీవితం నన్ను విరుద్ధమైన మార్గములో వెళ్ళుటకును, దేవ్ యొక్క జీవితం నన్ను ప్రోత్సాహ కరమైన మార్గములలో వెళ్ళుటకును ప్రభావితంచేసినరీతిగా, మన జీవితాలు ఇతరులను ప్రభావితం చేస్తాయి. మీరు ఒకరినొకరు ప్రేమించవలెనని యేసు ప్రభువు మనకు ఆజ్ఞయిచ్చాడు ఎందుకనగా మనం అట్లు ప్రేమించినప్పుడే దేవుడున్నాడని ఈ ప్రపంచం తెలిసికొంటుంది. (యోహాను 13:34,35). దేవుడు ప్రేమయైయున్నాడు. మన మాటలలో, క్రియలలో ప్రేమ చూపించగల్గినప్పుడు దేవుడు ఎటువంటివాడో అన్న సంగతి ఇతరులకు చూపుతున్నాము. మనం దేవుని రాయబారులమని ఆయన యొక్క వ్యక్తిగత ప్రతినిధులమని, మన ద్వారా ఆయన లోకమును బ్రతిమాలుచున్నాడని పౌలు అంటాడు (2 కొరింథీ 5:20). ఈ లేఖన భాగమును గురించి నేను తలంచినప్పుడెల్లా, “ఓహో! ఎంత గొప్ప ఆధిక్యత, ఎంత గొప్ప బాధ్యత” యని అనుకుంటాను.

జీవితంలో నేను నేర్చుకొనవలసిన పాఠాలలో ఒకటి యేదనగా, బాధ్యత తీసికొనకుండా, నేను ఎటువంటి ఆధిక్యత కలిగి యుండలేను. నేటి మానవ సమాజంలోనున్న ఒక సమస్యయేదనగా ప్రజలు దేనికి వారు యోగ్యులుకారో, దానిని పొందుకోవాలని యిష్టపడతారు. “అది నాకు యివ్వండి, అది నాకు కావాలి. అది నాకిప్పుడే కావాలి,” అని స్వార్థపరత్వం అంటుంది. “నేను సరిగా దేనిని చేయలేనో దానిని నాకివ్వవద్దు.” అని జ్ఞానమంటుంది. కృతజ్ఞత చూపు విషయంలో లోకం పరాజయం పొందింది. ఎందుకనగా మనం ఏది కావాలనుకుంటామో దానికొరకు వేచియుండుటకు యిష్టపడము. దాని కొరకు తగిన త్యాగం చేయటకు యిష్టపడము. నేను ఏ సంగతుల కొరకు బహుగా శ్రమపడినానో, ఏ సంగతుల కొరకు ఎక్కువ కాలం వేచియున్నానో ఆ సంగతుల కొరకు ఎక్కువ కృతజ్ఞత గల్గియుండవలెనని తెలిసికున్నాను. మనకు సులభంగా దొరికేవాటిని మనం ఎక్కువ విలువ గలవాటిగా పరిగణించము.

మన పిల్లలకు కావాలసిన వాటిని ఎక్కువ మొత్తంలో త్వరగా యిచ్చుచున్నాము. అందువలన రాబోయే పిల్లల తరాన్ని స్వార్థపరులైన తరముగా పెంచి పోషిస్తున్నామని చెప్పవచ్చు. సైకిలు తొక్కే వయస్సు ఇంకా ఒక సంవత్సరానికి వస్తుందనగా వారికి సైకిలు కొనిపెడతాము. 16వ సంవత్సరంలోనికి ప్రవేశింపక మునుపే కారు కూడా కొని పెడతాము. కళాశాల ఫీజులు మనమే చెల్లిస్తాము. వారికి వివాహము అయినప్పుడు ఇండ్లు కొంటాము. వాటిలో ఖరీదైన వస్తు సామగ్రి నింపుతాము. వారు ఆర్థిక ఇబ్బందులలో నున్నప్పుడు

వాటిని తీర్చుటకు ముందుకు వస్తాము. ఆ విధముగా ప్రతిసారి, ప్రతి అవసరత మనమే తీరుస్తాము. ప్రేమ అన్న పేరుతో ఈ సంగతులను మనము జరిగిస్తాము. కాని మనం మన పిల్లలను ఈ విధముగా చేయుట వలన ప్రేమిస్తున్నామా? లేక గారాభము చూపించి చెడగొడుతున్నామా? పిల్లలు చిన్నగానున్నప్పుడు వారితో కాలం గడిపి తగిన రీతిగా పెంచకపోవుటవల్లనే, వారి ఖర్చులన్ని భరించాల్సి వస్తుంది. వారి నేర సహిత మనస్సాక్షిని కప్పి పుచ్చుకొనుటకు తల్లిదండ్రులు ఇటువంటి గారాభపు పనులు చేస్తున్నారు. తల్లిదండ్రులు యెడతెరిపిలేని జీవితమును జీవించుట వలన ఈ పరిస్థితి ఎదురైనది గనుక డబ్బు వెదజల్లుటే వారికి సుఖమైన మార్గం అనిపిస్తుంది.

మనమందరం మన పిల్లలను ప్రేమించి వారి అభివృద్ధిని కాంక్షిస్తాము. కాని వారియెడల మనం జరిగించేవాటి విషయమై వారికి తగిన క్రమశిక్షణ కూడా నేర్పించాలి. రాజైన సోలోమోను “బుద్ధి కుశలతను” (సామెతలు 1:3) పిల్లల పట్ల మనం చూపవలెనని కోరుచున్నాడు. కొన్నిసార్లు “వద్దు” అన్న మాట బిడ్డల విషయంలో పలుకుట వారికి మనమిచ్చే శ్రేష్టమైన కానుక యని చెప్పవచ్చు. ఎందుకనగా ఆవిధంచేతనే వారికి ఆధిక్యత మరియు భాద్యతలకు సంబంధించిన విలువైన పాఠాలు మనం నేర్పించగలము.

ఆదర్శవంతమైన దాతృత్వము

నీ పిల్లల సమక్షంలోగాని, నీకు పరిచయము అయినవారి సమక్షములో గాని మాదిరికరమైన దాతృత్వము గల్గిన జీవితాన్ని ప్రదర్శించుము. నీవు పుచ్చుకొనే వాడవు గాక యిచ్చేవాడవుగా ఉండగలిగితే, వారికి పరిచయమైన ఇతర వ్యక్తులకంటే నీవు విలక్షణమైన వాడవని వారు గ్రహించుటకు బహుస్వల్పకాలము పడుతుంది. దాతృత్వము వలన నీకు గల్గిన సంతోషమును వారు చూచినప్పుడు స్వార్థపరమైన జీవితము కంటే ఇతరులకు యిచ్చే జీవితం ఒక మనిషిని సంతోషపరుస్తుందని వారు తెలిసికుంటారు. మనలను మనుష్యులు గమనిస్తూఉంటారు. మనలో వారు గమనించిన విషయాలు ఎంతో కాలము గుర్తు పెట్టుకుంటారు. ఈ సంగతులు నేను చూచినప్పుడు నేను ఎంతో ఆశ్చర్యపడ్డాను.

మన స్వార్థరహితమైన జీవితమును, సహనం గల్గిన ఆత్మను, ఇతరుల అక్కరలను గమనించే మనస్సును మనుష్యులందరు తెలిసికొనేటట్లు మనం బ్రతకాలని పౌలు అంటాడు (ఫిలిప్పీ 4:5). మన మంచి దయగలకార్యములు మనుష్యులు చూచి అభినందించి దేవుని మహిమపరచునట్లు మనం బ్రతకవలెనని యేసు ప్రభువు మనలను ప్రోత్సహించాడు (మత్తయి 5:16). మనం వేషధారులంగా ఉండవలెనని గాని ఇతరులకు కనబడుటకు మాత్రమే పనులు జరిగించే వారముగా ఉండవలెనని గాని యేసు ప్రభువు యొక్క ఉద్దేశము కాదు. ప్రభువు మనకు చెప్పగోరినది యేమనగా మనం చేయు క్రియలు ఇతర మనుష్యులను

ఎట్లు ప్రభావితం చేయుచున్నవో మనం ఎరుగవలెనని కోరాడు. మన విరుద్ధమైన ప్రవర్తన ఇతరులపై చెడు ప్రభావము చూపిస్తుంది. నేను ఇదివరకు చెప్పిన రీతిగా మనం చూపించు దాతృత్వం ఇతరులపై సానుకూల ప్రభావం చూపి మనలను సంతోషపరచును.

మరి నా విషయమేమి?

ఈ సమయములో “నా విషయమేమి? నాకు ఎవరైనా ఈ విషయములో సహాయం చేయగలరా?” అని నీవనుకొనవచ్చు. ఇటువంటి ప్రశ్నలు, దేవుడు మనలను కోరే జీవితం జీవించకుండా అడ్డుపడతాయి. “నా విషయమేమి?” అని పలుమార్లు మనం ప్రశ్నించుకుంటాము. మన కోరికలు నేరవేర్చుకొనుటకు అలవాటు పడ్డవారము గనుక, ఒక రోజైనా మన విషయమై మనము మరచి ఇతరులను గురించి ఆలోచించుటకు భయంగల్లి యుంటాము. కాని స్వార్థరహితమైన జీవితము జీవించుటకు ప్రయత్నించుటలో ధైర్యం కూడగట్టుకొనుటకు యిష్టపడితే మన అనుభవంలో కలిగే స్వేచ్ఛను, సంతోషమును చూచి బహుగా ఆశ్చర్యపడతాం.

నా జీవితంలో అధిక భాగంలో ఉదయాన్నే లేవగానే మంచం మీద కూర్చుండి నాకు సంబంధించిన అనేక పథకాలు రూపొందించుకొనే దాన్ని నాకు కావలసిన వాటి విషయమై తలంచి, నాకు ఏది శ్రేష్టమైనదో దానిని పొందునిమిత్తం నేను రూపొందించుకున్న ప్రణాళికలకు సహకరించుటకై నా కుటుంబాన్ని, నా స్నేహితులను ఎట్లు ఒప్పించాలి అనుకొనే దానను. నేను లేచి, దినంలో అటుఇటు తిరిగేటప్పుడు నా మనస్సు నిండా నేనే ఉండే దానను. నేను అనుకున్నట్లు సంగతులు జరగకపోతే కలవరపడే దానను, అసహనం చూపించే దానను, విసుగు చెందే దానను, కోపంతో నిండిపోయేదానను. నేను కోరినది నాకు లభించనందువలన నేను సంతోషంగా ఉండలేకపోతున్నాను అని అనుకొనే దానను, కాని నిజానికి యితరుల విషయమై ఎటువంటి పట్టింపు లేకుండ నేను కోరిన దానిని కావాలనుకున్నాను గనుక నాకు సంతోషం కలుగలేదు అని గ్రహించలేకపోయాను.

నా జీవితం నా మట్టుకు నేను జీవించుటకంటే, ఇతరుల కొరకు ఖర్చుచేయుటలోనే సంతోషంయొక్క రహస్యం ఉందని కనుగొనుచున్నాను గనుక, నేను ఉదయకాలం గడిపే సమయాలు గతంలోవలె లేవు. ఈ ఉదయకాలమందు, ఈ అధ్యాయం వ్రాయుటకు మొదలుపెట్టక ముందు, నేను ప్రార్థించి, ఈ దినంలో నేను ఎవరిని కలిసి కొనవలెననుకున్నానో వారిని గురించి తలంచాను. ఆ తరువాత ప్రార్థించి, రోమా 12: ని చదివి మనలను మనం దేవునికి సజీవ యాగంగా సమర్పించుకోవాలని, మన శక్తి సామర్థ్యాలన్ని ఆయన ఉపయోగార్థం అర్పించుకోవాలని జ్ఞాపకం చేసుకున్నాను. నేనెవరితో కలిసి పనిచేయాలనుకున్న వారిని గూర్చి తలంచినప్పుడు, వారి కొరకు నేనేమైనా చేయవలసి

యున్నదా అని ప్రభువును అడిగాను. వారిని ప్రోత్సాహించాలని, వారికి నా మన్ననలందించాలని కోరాను. మనం కలిసికొన్న ప్రతి వారితో ఒక మంచి మాట చెప్పగలము. ఆ విధంగా చేయతలంచినంత మాత్రాన మన మనస్సు మనపైనుండి తొలగిపోతుంది. ఆ రోజు నేనెటుబోయినప్పటికీ దేవుడు నన్ను నడిపిస్తాడని నేను నమ్మాను. ఇతరులను ప్రేమించి, వారికి సేవ చేయాలన్న మనస్సు నీకుంటే, అందుకొరకై నిన్ను నీవు దేవునికి సమర్పించుకొని యుంటే, ఈ క్రింది విధంగా ప్రార్థించాలని నేను మీకు సలహా యిస్తున్నాను. “ప్రభువా, నా కన్నులు, చెవులు, నోరు, చేతులు, పాదములు, హృదయము, ధనము తలాంతులు, కృపావరములు, సామర్థ్యములు, సమయం నీకు సమర్పించుకొనుచున్నాను. ఈ రోజు నేను వెళ్లే ప్రతి స్థలములో నన్ను ఆశీర్వాదకారణముగా వాడుకొనండి.”

“ప్రభువా నా కన్నులు, చెవులు, నోరు, చేతులు, పాదములు, హృదయము, ధనము తలాంతులు కృపావరములు, సామర్థ్యములు, సమయము నీకు సమర్పించుకొనుచున్నాను. నేను వెళ్లే ప్రతి స్థలములో నన్ను ఆశీర్వాదకారణంగా వాడుకొనండి.

ఈ విధంగా జీవించే జీవితము వలన కలిగే ఆనందాన్ని నీవు ఇతరత్రా అనుభవించలేవు. నేను ఈ విధంగా చేయటాన్ని “పరిశుద్ధమైన అలవాటు” అని అంటాను. అన్ని అలవాట్లవలె ఈ అలవాటును కూడా మనం సాధకం చేసుకోవాలి. అప్పుడే అది మనలో ఒక భాగం అవుతుంది. కొన్ని దినాలు ఈ నా క్రొత్త అలవాటును మరచిపోయి స్వార్థపరులనగుట కద్దు. అప్పుడు నేను నా సంతోషం, ప్రోత్సాహము పోగొట్టుకున్నదానినగుదును గనుక, నేను త్రోవతప్పిపోతినన్న జ్ఞాపకం కలుగుతుంది.

కొన్ని సంవత్సరాల నుండి నేను ఈ విధానంలో జీవించుటకు ప్రయత్నిస్తున్నాను. ఇది ఒక పోరాటం వలె ఉంది. స్వార్థపరమైన జీవితం అణువణువున మనలో జీర్ణించుకు పోయింది గనుక అది సుశుభైన రీతిగా చనిపోదు. ప్రేమను గురించి, పుస్తకాలు చదివాను. బైబిలు ప్రేమను గురించి చెప్పే విషయాలను గురించి మళ్ళీ మళ్ళీ, చదివాను. దానిని గురించి ప్రార్థించాను. ప్రేమను గురించి నా స్నేహితులతో ముచ్చటించాను. దాని గురించి బోధించాను. నా ఆలోచన పరిధిలో ప్రేమ కల్గియుండుటకు చేయ కల్గినదంతా చేసి ప్రపంచమైన దానిగా దానిని ఎంచాను. కొన్నిసార్లు నేను స్వార్థ పరురాలిగా తయారైనప్పుడు, నేను చింతించలేదు. నేను ఒక వేళ ఆ విషయమై విచారపడితే, నన్ను గురించి నేను చింతించినట్లేయగును గదా. నేను తప్పిపోయినప్పుడు దేవుడు నన్ను క్షమించాలని ప్రార్థించి మరలా నా ప్రయత్నాన్ని కొనసాగిస్తాను. ఈ విధంగా చేయుట శ్రేష్టమైన పద్ధతి అని నేను నమ్ముతాను. మనం చేసే తప్పులను గురించి చింతిస్తూ మనం ఎంతో సమయం

ఖర్చుపెడతాము. అట్లు చేయుట సమయం వృధా చేసినట్లే గదా! దేవుడు మాత్రమే మనలను క్షమించగలడు. మనము ఆయనను ప్రార్థించినప్పుడు మనలను క్షమించుటకు ఆయన సిద్ధముగా నున్నాడు.

లోకంలోని సమస్యలకు మూలం స్వార్థపరత్వమని నేను రూఢిగా నమ్ముతున్నాను. మనం లోకములో జీవిస్తు లోకమును నిరాకరించే వారిగా నుండుట సాధ్యమే. ప్రేమ విప్లవమును ప్రారంభించుటకు నాతో కూడా నీవు చేరినట్లయిన, నీవు ఇంతవరకు జీవించిన జీవితము నుండి తీవ్రమైన రీతితో మళ్లుకొని, ప్రేమించబడే కంటే ప్రేమించుటే గొప్ప విషయమని తలంచి ఆ మార్గంలో ఉద్యతంగా ముందుకు సాగిపోతే అప్పుడు నీవు సమస్య పరిష్కారములో పాల్గొనగలుగుతావుగానుండువుగాని, సమస్యను సృష్టించే వాడవుగా నుండవు. ఈ దిశలో పయనించ సిద్ధముగానున్నావా?



అధ్యాయం

3

యాదృచ్ఛికంగా ఏ మేలు జరుగదు

“నేను చెప్పిన మాటను నెరవేర్చుటకు ఆతురపడుచున్నాను.”

యిర్మియా 1:12

ఈ ప్రపంచమును మార్పుచేయుటకు జరిగిన విప్లవములలో ఏదియు యాదృచ్ఛికముగా జరుగలేదు. కొన్ని సందర్భాలలో, ఈ లోకములో అవసరమైన మార్పులను గురించి కొందరు కలిసి మాటలాడుకొనుటద్వారా విప్లవం ప్రారంభమైంది. చరిత్రను సృష్టించిన ఈ సంఘటనలు మామూలుగా జరిగే అలజడుల వలన గాని లేక నైపుణ్యతతో తయారు చేయబడిన పథకం ప్రకారంగాని ప్రారంభమవుతాయి కాని ఆషామాషీగా విప్లవాలు వెలుగులోకి రాలేదు. అనగా ఒక పథకం ప్రకారం, తప్పని సరియైన పరిస్థితుల్లో ఉద్దేశపూర్వకంగా, ఆవేశపూరితంగా విప్లవాలకు అంకురార్పణ జరిగింది. ఎవరో ఒకరు బాధ్యతారహితంగా నేను ఫలాని పనిచేయును అన్నందువలన, పరిస్థితులు వాటంతట అవే సర్దుకుంటాయిలే అని నిర్లక్ష్యంగా వ్యవహరించినందువలన, అన్యాయం విస్తరించి వ్యాపించేటప్పుడు ఏమి పట్టనట్లు కూర్చున్నందువల్లనే విప్లవాలు చోటుచేసికొనుటకు కారణమయ్యింది. అంత మాత్రమే కాదు, పరిస్థితులను నేనైనా చక్కదిద్దాలన్న తపనతో ఎవరో ఒకరు ముందుకు వచ్చినందు వలన ఈ విప్లవాలు నాంది పలుకుతాయి.

నీవు చేయవలసిన దానిని ఇప్పుడే ప్రారంభించు

మనం చురుకైన వారంగా ఉండాలని బైబిలు ఎన్నో విధాల మనకు బోధిస్తుంది. తటస్థంగా కాక, చురుకైన వారిగా ఎట్లుండగలమో అన్న నిర్దేశాలు చాలా సామాన్యమైనవే. కాని లక్షల కొలది మనుష్యులు దాని విషయం తగిన శ్రద్ధ తీసికోరు. పరిస్థితులు కాలం గడిచే కొద్ది మెరుగుపడతాయి అని వారు తలంచుచుండవచ్చు. కాని ఆ విధంగా జరుగదు కదా! మేలైన సంగతులు ఎవరి ప్రమేయం లేకుండా జరగవు. ఈ సంగతి నేను తెలిసికున్నప్పుడు నా జీవిత విధానాన్ని మేలైన విషయాల వైపు మార్చుకున్నాను.

దేనికొరకైనా ఆశించినంత మాత్రాన మనం కోరిన ఫలితార్థము మనకు దొరకదు. అయితే వాటిని పొందుటకు మనం ఉద్యతంగా పనిచేయవలసి ఉంటుంది. నేను విజయుడను కావాలని ఆశించినంత మాత్రాన, తన జీవితంలో ఎప్పుడైనా విజయుడైన వానిని మనం కనుగొనలేము. ఏమి చేయకుండా చేతులు ముడుచుకొని కూర్చుండి విజయం సాధించిన వానిని కూడా మనం చూడలేము. ప్రేమ విప్లవంలో పాల్గొనగలమనే ప్రార్థనలో విషయంలో కూడా అదే సూత్రము వర్తిస్తుంది. యేసు ప్రభువు మనకు ఆజ్ఞాపించిన విధంగా మనుష్యులను ప్రేమించ వలెనంటే, ఒక ఉద్దేశపూర్వకంగా ఆ పని జరిగించాలి. లేని యెడల ప్రమాదవశాత్తు జరిగినట్లు మనమనుకున్నది జరుగదు.

మనం దయగలిగి మంచివారంగా ఉండాలంటే ఆ దిశలో మనం వెదకుచూ ముందుకు సాగాలి. (1 థెస్స 5:15). వెదకుట అనేది ఘాటైన మాట. దాని అర్థమే మనగా ఆశపడుట తరుముట లేక వెంటాడుట. అవకాశముల కోసం మనం వెదికినప్పుడు అవి మనకు అందుబాటులోకి తప్పక వస్తాయి. అట్లు వెదకు చుండుట వల్ల సోమరులముగాను, నిష్పలంగాను ఉండే ప్రమాదం తప్పించుకోవచ్చు. మనం చురుకుగా ఉన్నామా లేదా, జాగరూకులుగా ఉన్నామా లేదా అని మనలను మనం ప్రశ్నించుకోవాలి. దేవుడు జాగరూకుడు, చురుకైనవాడు. ఆయన ఆ విధంగా ఉన్నందున నేను ఎంతో సంతోషిస్తున్నాను. ఆయన అటువంటివాడు కానియెడల మన జీవితాలు రోజు రోజు దిగజారిపోయేవి. ఈ విశ్వాన్ని వాటిలో మనకు ఉపయోగకరమైన వాటిని సృష్టించుట మాత్రమేగాక వాటన్నిటిని ఆయన నిర్వహించుచున్నాడు. మేలైన విషయాలు వాటంతట అవే జరుగవని ఆయన ఎరుగును. మేలైన విషయాలు జరగాలంటే సరియైన ప్రయత్నం మనం చేయాలి (హెబ్రీ 1:3).

దైవ ప్రేరితమైన, సమతూకంగల కార్యమేదైననూ, మనము సోమరులముగాను నిష్పలముగాను ఉండకుండునట్లు చేస్తుంది. అందువల్ల మనం భద్రపరచబడతాము. చురుకైనవారముగా జీవిస్తూ సరియైన క్రియలు జరిగించుట వల్ల మనము తప్పులో పడే అవకాశముండదు. ఎందుకంటే తప్పు చేయడానికి మనం శ్రమించనక్కరలేదు. ఎందుకనగా

మంచి చేయుటకు ఇష్టపడకపోతే మన సహజస్వభావం మనలను తప్పుచేసే దిశలోకి మొగ్గునట్లు చేస్తుంది.

ఉదాహరణకు మనం జబ్బు పడాలని కోరినప్పుడే అది మనకు వస్తుంది అని చెప్పలేము. కాని ఆ జబ్బు పరిస్థితులు మనం కల్పించుకుంటేనే అది మనకు కలుగుతుంది. కాని ఆరోగ్యంగా ఉండాలంటే మనం తప్పక శ్రమ పడాలి. ఆరోగ్యంగా ఉండడానికి మంచి ఎంపికలు చేసికోవలసియున్నాము. అనగా వ్యాయామం చేయాలి, సరియైన రీతిగా నిద్రించాలి. మంచి పోషకాహారాలు తీసుకోవాలి. చింతపడకూడదు. దిగులు రాకుండా చూచుకోవాలి. ఎందుకంటే దిగులు నన్ను అలయ చేసి ఇతర శరీర సంబంధమైన లోపాలకు దారి తీస్తుందని నాకు తెలుసు. ఆరోగ్యంగా ఉండడానికి తగిన వనరులు నేను కల్పించుకోవాలి. కాని నా విషయమై నేనేమి పట్టించుకోక పోతే సులభంగా జబ్బుపడిపోతాను.

మన శరీరము సోమరితనం గలది

రోమా 13:14లో, ఈ శరీరము సోమరితనంతో నిండినదని, దురాశ రేకెత్తించునదని, అనేక పాపకార్యాల కోరుకునేదని అపొస్తలుడైన పౌలు బోధించాడు. అయితే మనం శరీర సంబంధులము మాత్రమే కాదు. మనకు ఆత్మ అనేది ఉన్నది. క్రైస్తవులమైన మనలో ఆ ఆత్మలోనే దైవ స్వభావం నివసిస్తుంది. దేవుడు మంచివాడు. ఆయన మనలో నివసించుచున్నందున మనలో మంచితనముంది. మనలోని ఆత్మద్వారా మన శరీరాన్ని మనం అదుపులో ఉంచి దానిని పరిపాలించగలము. కాని ఆ పని చేయడానికి తగిన ప్రయత్నం, శ్రమ అవసరము. అనగా పరిశుద్ధ ఆత్మతో మనం సహకరించాలి. ఆయన మనలను బలపరచి మంచి సంగతులు చేయుటకు శక్తిమంతులుగా చేస్తాడు. మనం శరీరమును దాని కార్యములను ప్రోత్సహించ కూడదని పౌలు అంటాడు. మనము సోమరి తనంగా ఉండి ఏ పని చేయకపోవుటవలన శరీరకార్యములను వృద్ధిపరుస్తామని నేను నమ్ముతున్నాను.

ఏ పని చేయకపోవుటవలన మనం సోమరితనానికి బానిసలమైపోతాము. అది అలవాటై పోతుంది. మనం ఎంత సేపు సోమరిగా కూర్చుంటామో, ఇంకా అంతే సోమరిగా ఉండుటకు ఇష్టపడతాము. నీవు ఇంట్లో పడుకుని ఇంటి చుట్టూ తిరుగుతూ మరలా సోమరి తనంతో పడుకుంటున్నావని నేను నమ్ముతున్నాను. నీవెంత సేపు పడుకున్నా ఇంకా కొంత సేపు పడుకొనుటకు ఇష్టపడతావు. ఆ స్థితిలో నీవు పడక నుండి మొదటిగా లేచి అడుగు క్రింద పెట్టినప్పుడు, ఎంతో అలిసి పోయి, వళ్లు బిగిసి పోయినట్లుంటుంది. కాని ఆ స్థితిలోనే బలవంతంగా ముందుకు కదిలి పనులు చేసుకుంటూపోతే నీ శక్తి మరలా నీకు చేకూరుతుంది.

ఈ రోజు నేను నిద్ర లేచినప్పుడు నా దేహంలో హుషారుగా లేదు. ఒక సభా సమావేశమును ఏర్పాటు చేయుటలో వారమంతా అలసిపోయాను. నేను జరుగుతుందని అనుకున్నది, జరుగకపోవుటవల్ల నిరాశలో మునిగిపోయాను. మంచం మీద దినమంతా పడుకుని నాకై నేను దుఃఖంలో మునిగి యుండాలనుకున్నాను. కాని నాకు కొన్ని సంవత్సరాల పాటు కల్గియున్న అనుభవాన్ని బట్టి ఆ పని మానుకుని పనులు చేయుటను వివరించు ఈ అధ్యాయమును వ్రాయుటకు నిశ్చయించుకున్నాను. నా శరీరము యొక్క భావనలకు వ్యతిరేకంగా నేను పోరాటము జరుపు విధానమది. నేను ఈ విధంగా వ్రాయునప్పుడు నా హృదయం నిబ్బరంగా ఉంటుంది.

మన శరీరం సోమరిగా ఉండుటకు మనలను శోధించినప్పుడు దేవుని ప్రార్థించి ఆ శోధనను జయించగలం. మరియు చురుకుగా ఉండుటకు తగిన నిర్ణయములు తీసికొనవలెను. మన నిర్ణయాల ప్రకారం ముందుకు కొనసాగిపోతున్నప్పుడు మన భావోద్దేశములు కూడా మన నిర్ణయాలతో సరిపడతాయి. ఈ రోజుకు మాత్రమేగాక అన్ని దినములకు ఒకే రీతిగా ఉండునట్లు దేవుడు నాకు క్రమశిక్షణ గలిగిన ఆత్మను, స్వయం నియంత్రణ గలిగిన ఆత్మను దయచేసియున్నాడు. కాని దేవుడు నాకిచ్చిన మార్గంలో వెళ్ళుటయా, లేక శరీర సంబంధమైన మార్గములలో పయనించుటయా, అన్న విషయం నాకై నేనే ఎంపిక చేసుకొనవలసియున్నది.

యేసు క్రీస్తుని రక్షకునిగా అంగీకరించిన తరువాత. పరిశుద్ధాత్మతో కలిసి ఆత్మీయమైన ఎదుగదలలోనికి వచ్చుటకు ప్రయాస పడనటువంటి “శరీర సంబంధమైన క్రైస్తవులను” గూర్చి పౌలు వ్రాశాడు. 1 కొరింథీ 3:1-3 లో పౌలు క్రైస్తవులతో మాట్లాడుతూ, ఆత్మ సంబంధమైన మనష్యులతో మాట్లాడినట్లు వారితో మాటలాడలేకపోయాడని, శరీర స్వభావంతో నిండిన మనష్యులతో మాటలాడినట్లు మాటలాడవలసివచ్చినని వాపోయాడు. బలమైన విషయాలు వారికి నేర్పించలేక “పాలవంటి వర్తమానములే” వారికివ్వగలిగాడు. సామాన్యమైన భావోద్దేశములతో వారు నిండినవారు గనుక వారు ఆత్మ సంబంధమైన మనుష్యులు కాదు అని అన్నాడు. సామాన్యమైన భావోద్దేశముల చేత నీవు అదుపు చేయబడుచున్నావా? నేను కూడ ఈ రోజు సామాన్యమైన భావోద్దేశముల క్రింద నన్ను నేను ఉంచుకోవాలన్న శోధన కల్గియున్నాను. ఈ శోధనను నేను జయించుటకును, మంచి ఫలములు ఫలించుటకు వీలుగా చురుకుగా ఉండగలుగుటకును ఈ దినమంతా సరిపోతుందనుకుంటాను. నా భావోద్దేశములకు లోబడేటంత అవకాశం నేను ఇవ్వలేను. ఎందుకనగా అట్లు అవకాశం యిచ్చినప్పుడు ఒక రోజంతా వ్యర్థమైపోవును.

సోమరితనానికి బహుమానములుండవు

వ్యర్థముగా ఒక చోట కూర్చుండి సమయమును వృధా చేయునటువంటి పనిని మనలో

ఎవరము ఇష్టపడము. ఎందుకంటే సోమరితనానికి దేవుడు ఎటువంటి బహుమానములు ఇవ్వడు. సోమరులైన మనుష్యులు తమకు సరిగా కనబడు సంగతిని కూడ చేయుటకు తమ స్వేచ్ఛను ఉపయోగించరు. తమలో ఆ పని చేయుటకు తగిన ఒక భావన కలగాలని, ఏదో ఒక అద్భుతమైన శక్తి వారిని ఉద్దేశపరచాలని ఎదురుచూస్తారు. తమ సొంతానికి ఎదోఒక మేలు జరగాలని వారు ఆశపడతారు. ఆ మేలు కొరకై ఎదురుచూస్తారు గాని, ఏ ప్రయత్నం చేయరు. ఇటువంటి వైఖరిని దేవుడు ఎంత మాత్రము యిష్టపడడు, నిజానికి అటువంటి వైఖరి బహు అపాయకరమైనది.

ఏ పని చేయకూడదు అని అనుకొనుట కూడ ఒక నిర్ణయమే; అటువంటి నిర్ణయము వలన మనం రోజు రోజుకు బలహీనులమైపోతాం. ఆ విధానములోనే మనం దయ్యం యొక్క స్వాధీనములోనికి క్రమ క్రమముగా వెళ్ళిపోతాం, ఖాళీగానున్న స్థలం కూడ ఒక స్థలమే; సాతాను అటువంటి ఖాళీస్థలమును చూచినప్పుడు వేగవంతంగా వచ్చి దానిని ఆక్రమించుకుంటాడని మత్తయి 12:43,44లో చెప్పబడినది. చేష్టలుడిగి మౌనముగా కూర్చొనుటయనగా, జరిగిపోయే విషయాలతో మనం సమ్మతించినట్లే అవుతుంది. ఎందుకంటే జరుగుచున్న వాటిని మార్పు చెందించుటకు మనం ఏ ప్రయత్నం చేయం; అనగా జరుగుచున్న విషయాలు చాలామంది పని వాటికి కితాబు యిచ్చినట్లే.

మార్పు కొరకు ప్రయత్నించండి

గొప్ప అవసరతలోనున్న వారికి సహాయం చేయుటకై సువార్త దండ యాత్రలలో ఎంతో మందిని మేము తీసుకొని వెళ్ళాము. అయితే మాతో పాటు వచ్చిన వారందరు ఒక రకముగా స్పందించ లేక పోయారు. ఆఫ్రికాలోను, భారత దేశములో మరియు ప్రపంచములో ఆయా భాగాలలో యున్న చిన్న చిన్న గ్రామాలలో నివసించుచున్న ప్రజల దయనీయమైన స్థితిగతులను చూచి మాతో పాటు వచ్చినవారు, వారి యెడల దయగల భావనలతో నిండి పోయారు. వారిలో కొందరు, ఏడ్వారు కూడ. ఈ పరిస్థితులు చాల ఘోరమైనవని తలలూపారు. అయితే ఆ పరిస్థితులను మార్చుటకు వారు ఎవరు ఏమియు చేయలేక పోయారు. దేవుడు వారి కొరకు ఏదైనా చెయ్యాలని వారు ప్రార్థించారు. మా పరిచర్య ద్వారా మేము చేయచున్నవాటిని వారు మెచ్చుకున్నారు. కాని ప్రజల దీనస్థితిని మార్చుటకు తమ వంతుగా తాము ఏమి చేయాలోనని తలంచలేకపోయారు. ఆ తరువాత మాతో వచ్చిన వారిలో చాలామంది తమ ఇంట్లకు వెళ్ళిపోయారు. మరల తమ జీవిత పోరాటంలో చిక్కుకుపోయారు, సువార్త దండ యాత్రలో వారు చూచిన దానిని వారు మరచిపోయారు. అయితే బహుకొద్ది మంది వ్యక్తులు దీనస్థితిలోనున్న వారికి సహాయము చేయునిమిత్తం నిర్ణయించుకున్నారు. పట్టింపులేని వారు సాకులు చెబుతారు. ప్రేమ గలవారు

సాయం చేయు నిమిత్తం ఎదో ఒక మార్గం కనుగొంటారు అని జ్ఞాపకముంచుకొనండి. మనసున్న ప్రతివారు ఎదో ఒక మార్గం ఆలోచించగలరు.

పట్టింపు లేని వారు సాకులు చెబుతారు. ప్రేమగల వారు సాయం చేయునిమిత్తం ఏదో ఒక మార్గం కనుగొంటారని జ్ఞాపకముంచుకొనండి.

మా పరిచర్యకు ఏదో ఒక విధానములో సహాయం చేయవలెనని నిర్ణయించుకున్న ఒక స్త్రీ విషయం నాకు జ్ఞాపకమునకు వస్తుంది. మాకిచ్చుటకు ఆమె వద్ద తగినంత ధనము లేదు. మాతో పాటు వ్యక్తిగతంగా వచ్చి పని చేయుటకు ఆమెకు వీలు పడలేదు. ఈ విషయమై ఆమె ప్రార్థించినప్పుడు తన దగ్గర ఉన్నదానిని తన సేవకొరకు ఇమ్మని దేవుడు ఆమెను ప్రోత్సహించాడు. తన వద్ద లేని దాని విషయమై చింతించవద్దని ఆయన అన్నాడు. అందుకు ఆమె కేకులు ఇతర తినుబండారాలు తయారు చేయుటకు ఆమెకు చేతనగును గనుక వాటిని చేసి ఆదివారము చర్చిలో అమ్మి ఆ డబ్బు పరిచర్య నిమిత్తం పంపించుటకు పాష్టరుగారి అనుమతి తీసికొనినది. అందువలన ఆమె, మరియు ఇతర సంఘ సభ్యులు కూడా మా పరిచర్యకు సహాయకులయ్యే మార్గం ఏర్పడినది. మరొకరికి సహాయం చేసే ఈ విధానంలో ఆ స్త్రీ చురుకైనదయ్యింది.

పరిచర్యలో సహాయం చేయుటకుగాను పట్టుదలగల మరో స్త్రీ తన పొడుగాటి అందమైన వెంట్రుకలను అమ్మి అనాధలకు డబ్బు పంపినట్లు నాకు తెలుసు. ఈ లాంటి విధానములు విచిత్రముగా మనకు తోచవచ్చు. కాని ఏమియు చెయ్యకుండుట కంటే ఈ స్త్రీ చేసినట్టైనా చేయుట మేలైన విషయమే. ఏమి చేయకుండుటవలన మన జీవితాలలో సాతానుకు ద్వారములు తెరిచినట్లగును. కనుక ఏమియు చేయకుండుట అపాయకరము.

శరీర మర్దన వైద్యం చేయగల ఒక స్త్రీ మా కూటములకు హాజరైనప్పుడు ఇతరులకు సహాయం చేసే విషయములో నేను ఆమెతో ముచ్చటించితిని. అప్పుడామె ఒక ప్రత్యేకమైన వైద్య శిబిరమును ఒకరోజు కొరకు ఏర్పాటు చేసి దానివలన వచ్చు రాబడి పేదలకు యిచ్చుటకు యిష్టపడెను. ఆ విధానములో ఆమె 100 డాలర్లు సంపాదించి సుహార్త పరిచర్య నిమిత్తం విరాళంగా యిచ్చింది. అటువంటి అనుభవం, అనగా ఇతరులకు ఇచ్చు అనుభవం తన జీవితమును, మా శిబిరములో పాలు పొందిన వారి జీవితములను మార్పు చెందించినదిగా ఉండెనని ఆమె చెప్పింది. పేదలకు అక్కరలోనున్నవారికి ఈ విధముగా సహాయం అందించుట కొరకై వారు కలసి చేసిన పని వారిని సంతోషంతో ఉప్పొంగ చేసినదని ఆమె చెప్పినది.

ప్రేమయనునది మనందరికి అవసరమే. కాని మన వ్యక్తిగతమైన సంతోషం ఇతరులను

ప్రేమించుటతో బలంగా ముడివేయబడిందని నేను నమ్ముతాను. మనం ఇతరులకు యిచ్చినప్పుడు ఏదో ఆనందకరమైన విషయం మన హృదయాలలో జరగడం మనం చూడగలం.

బద్ధకస్థులు సాతానును ఆహ్వానించుదురు

మంచం మీద పడుకొని, లేక కుర్చీపై వెనుకకు చేరబడి కూర్చుండి, చేయవలసిన పనులన్నిటిని దేవునిని చూసుకోమని అడగడం సులభమే. కాని ఆ విధంగా ఉండడంవల్ల మనం సోమరులమై, నిష్పలులుగా నుండుము, గనుక సాతాను యొక్క దాడికి గురియగుదుము. మంచి తలంపులతో మన మనస్సులను నింపుకొనకపోతే, సాతాను చెడు తలంపులతో నింపివేస్తాడు. మనం సోమరులుగా, చురుకుదనంలేనివారంగా యున్నట్లైతే, తప్పు చేయుటకు పాపంతో నిండిపోవుటకు సాతాను మనలను శోధిస్తాడు. మనం సోమరులంగా గాని, నిష్పలులముగా గాని ఉండకుండునట్లు ఎల్లప్పుడు చురుకుగా యుండవలెనని బైబిలు పలుమార్లు హెచ్చరించుచున్నది. ఇతరుల మేలుకొరకు ఏదైనా చెయ్యాలన్న తపన మనలో ఉన్నట్లైన చెడుతలంపులకు మనలో తావుండదు.

సోమరులైనవారు సులభముగా నిరాశచెంది, కృంగిపోయి, తమ సొంత విషయాలలో తమపై తాము జాలిపడతారు. అన్ని రకములైన పాపములలో వారు పడిపోవుటకు ఆస్కారం ఉన్నది. ఒక యోవనురాలు విధవరాలైనప్పుడు ఆమె మరల వివాహిత కావలెనని పౌలు అంటాడు. లేని యెడల ఆమె ఇంటింట తిరుగులాడుచూ వదరుబోతుయగును అని పౌలు చెబుతాడు (1 తిమోతి 5: 11-15). యోవనుస్తులైన విధవరాండ్రు బద్ధకురాండ్రయి ఆడరాని మాటలాడుచు నిందించుటకు విరోధికి అవకాశం యిస్తారని చెప్పాడు. గనుక చురుకైన వారుగా ఉండుట ఎంత ప్రాముఖ్యమైన సంగతి! పౌలు వ్రాతలన్ని సోమరులుగా ఉండవద్దని నొక్కి చెప్పచున్నవి.

లేఖనములన్నిటిలో మనం సోమరులుగా ఉండుట మంచి విషయం కాదని మనం చదువుతాము. పాత నిబంధన కాలములో ఒకడు చనిపోయినప్పుడు ఇశ్రాయేలీయులు 30 దినముల మట్టుకే దుఃఖించవలెనని వ్రాయబడినది. (ద్వితీ. 34: 28) ప్రథమంలో ఇది అంత మెచ్చుకోదగ్గ విషయంగా మనకు కనబడదు. దీర్ఘకాలము దుఃఖితులుగా ఉండుట తీవ్ర సమస్యలు సృష్టించునని మన దేవుడు ఎరుగును.

మనం చురుకైన వారంగా ఉండాలి అన్నంత మాత్రాన అలసి క్రింద పడిపోవునంతగా పని చేయాలన్న అర్థంకాదు. కాని సరియైన మార్గములో చక్కగా కొనసాగిపోవుటకు తగినంత చురుకుదనం గలవారిగా ఉండవలెను. సమతుల్యతగలవారంగా ఉండుట బహుప్రాముఖ్యం.

మన సమయమంత ఇతరులకు సేవ చేయుటలో వెచ్చించలేము, కాని ఇతరుల మేలుకొరకు మనకు చేతనైనంత సహాయం చేయకపోతే మనం సమస్యల పాలగుదము. సోమరిగా ఉండి పని చేయక, పట్టించుకోక ఉండువారిని నీవు చూచి నప్పుడు ఆ సోమరి తనమును బట్టి సంతోషం లేని వారుగా ఉండుట నీవు గమనించగలవు. ఎందుకనగా సోమరి తనం, ఆనందం లేని స్థితి ఈ రెండునూ ఎప్పుడూ కలసి మెలసి ఉండును.

కొన్ని సంవత్సరాల క్రిందట మా చిన్నమ్మ ఒక సహాయ శిబిరంలో జీవించే అవసరత ఏర్పడినది. అక్కడ ఆమె ఉన్న మొదటి మూడు లేక నాలుగు సంవత్సరాలలో తాను ఏ పని చేయకూడదనియనుకున్నది. తన ఇంటిని వదలినందుకు ఆమె దుఃఖితురాలై, క్రొత్త జీవితంలో పాలి భాగస్తురాలుగా ఉండుటకు ఇష్టపడలేదు. ఇతరులకు సేవలను అందించే అవకాశాలు, కార్యక్రమాలు అక్కడ మెండుగా ఉన్నప్పటికీ తాను స్తబ్ధంగా నుండుటకే నిశ్చయించుకొన్నది. శారీరకంగా బలహీనమై ఇతరులతో కలసి మెలసి ఉండ లేక పోయింది. చివరకు సోమరిగా కూర్చుండటకు స్వస్థిచెప్పి, వాక్యం అందించుటలో రోగులను దర్శించుటలో నిమగ్నరాలైంది. ఆమె ఆటలలో, విందులలో పాలు పొంది అనేకులను స్నేహితులుగా చేసికొన్నది. ఇదివరకెన్నడూ లేనంత సంతోషంగా తాను జీవితం గడుపుచున్నదని, ఆరోగ్యంగా ఉండగల్గుతుందని ఆమె నాకు చెప్పింది.

సోమరిగానుండువాని స్థితి తన జీవితంలో ప్రతి భాగానికి వ్యాపించి, అతనిని నానాటికి చెడగొట్టివేస్తుంది. అతడు ఏమీ చేతగానివాడై, తన పరిస్థితుల వలన అటుఇటు కొట్టబడు చుండును. అతనికి కలిగే భావనలవలన నడిపింపబడుచూ, తానేమి చేయ నిష్టపడదు గనుక, అతడు సణుగు గొణుగులతో నిండియుండును. అతని జీవితము అంతకంతకు దిగజారిపోవును. అనేక సంగతులు అతడు చేయవలెనని కోరుకుంటాడు గాని, వివరించ వీలు గాని ఆయా భావనలు గలిగి వాటిచేత జయింపబడతాడు. అతడు సోమరి గనుక సృజనాత్మకమైన తలంపులు కల్గియుండలేదు. తన దేహములో ఏదోలోపమున్నదని అతడు తలంచుటవల్ల బలము కల్గియుండలేని వాడవుతాడు. జీవితమంటే అతనికి జయించలేని సమస్యల పరంపరగా మారుతుంది.

మనకు నిరాశలు ఒకదాని వెంట ఒకటి కల్గినప్పుడు, లేక ఏదైనా ఒక విషాదకరమైన సంఘటన సంభవించినప్పుడు మనం చేతగాని వారంగా తయారవుతాము. ఈ అధ్యాయము చివరలో ఈ సంగతులు ఇంకా వివరంగా చెబుతాను. మనకు విషాదకరమైన సంగతులు సంభవించినప్పుడు విరక్తిచెంది జీవితానికి స్వస్థి చెబుతాము అనుకుంటాము. అప్పుడు సాతాను మనపైకి ఉరికి పరిస్థితులను తారుమారు చేయుటకు ఉపక్రమించును. కనుక ఏ విధముచేతనైనా, మన చేష్టలుడిగినతనాన్నిబట్టి, సాతానును మన జీవితంలోనికి రానివ్వకూడదు.

నా చురుకుదనము నాకు అనుదినము శుభకరంగా ఉంటుంది

ఈ దినం నాకు తుఫానులాంటి దినము; కాని లక్షలకొలది ప్రజలు వారు ఎదుర్కొనే పరిస్థితులను బట్టి నేను గడుపుచున్న ఈ దినాన్ని శుభకరమైన దినముగా భావిస్తారు. తూర్పు ఆఫ్రికాలో తిరుగుబాటుచేయు సైనిక బృందం ఒకటి దాదాపు 20 సంవత్సరాల నుండి చిన్న పిల్లలను చెరపట్టి “గొరిల్లా సైనిక బృందం” అనే పేరుతో దానిలోని సభ్యులుగా తయారు చేస్తున్నారు. ఈ బృందానికి వారు “ప్రభువు యొక్క తిరుగుబాటు సైన్యం” అని పేరు పెట్టారు. వారికి ఎంత ధైర్యం!

ఈ గొరిల్లాలు ఉగాండలోని ఉత్తర దిక్కున భీభత్సం సృష్టిస్తున్నారు; చిన్నబిడ్డలు ఏడు సంవత్సరాల వయస్సులో నుండగానే సైనికులుగా, లైంగిక బానిసలుగా ఉండుటకు, ఇతర హింసలైన ఉద్యోగాలు చేయుటకు వారిని తీసికొని వెళతారు. లెక్కల ప్రకారం 30 నుండి 40 వేల వరకు పిల్లలను ఎత్తుకొనిపోయినట్లు అంచనా. “ప్రభుత్వంపై తిరుగుబాటు చేయుచున్నాము” అన్న పేరుతో ప్రారంభించబడిన ఈ ఉద్యమం అనేక మంది ఆమాయకులను బలి చేయుటకు కారణమైనది. దాని నాయకుడు పది ఆజ్ఞలను ఆధారితం చేసుకొని ఒక నూతన సమాజాన్ని స్థాపిస్తున్నానని చెబుతాడు. కాని తానే ఆ ఆజ్ఞలలో ప్రతి దానిని ఉల్లంఘిస్తాడు.

ఆ మనుష్యుని పేరు జోసెఫ్ కోని. అతడు ఇదివరకు కథోలిక్ దేవాలయంలో ఆరాధన స్థలంలోని సహాయకుడు. ఇప్పుడతడు పాత నిబంధనలోని సూత్రములను, ఖురాన్లోని సూత్రములను, అదిమ జాతి మత సాంప్రదాయాలను కలగలిపి నూతన బోధనతో కూడిన సిద్ధాంతములను తయారు చేశాడు. అతని కుతంత్రములు బహు క్రూరమైనవి. ఈ వుస్తకం వ్రాయుదినానికి, ఒక సంధి చేయబడినది. దాని ఫలితముగా ఎంతో మంది పిల్లలు అతని చెరనుండి విడిపించబడ్డారు. కాని వారు విడిపించబడే నాటికి ఆ పిల్లలలో అనేకుల తల్లి దండ్రులు వధించబడ్డారు. కనుక వారు విడుదల పొందిననూ ఎక్కడ తలదాచుకుంటారు? చాలామంది పిల్లలు మాదక ద్రవ్యములను సేవించుటకు బలవంత పెట్టబడినందున వాటికి వారు బానిసలైపోయారు. వారు క్యూర కార్యములు చేయుటకు బలవంత పెట్టబడినందున. ఎవరను ఊహించని విధముగా తమ సొంత ఇంటివారినందరిని ఆ పిల్లలు తుపాకితో కాల్చిచంపారు. ఇప్పుడు వారు విడుదల పొందినందున ఎక్కడికి వెళ్ళాలో తెలియక, వీధుల వెంట తిరుగుచూ తాము చేసిన క్రూర కార్యములను గురించి మరచి పోవుటకు ప్రయత్నించుచున్నారు ఇటువంటి నిజమైన సమస్యలతో సతమతమవుతున్నవారిని తలంచి నామనస్సులో నేను దిక్కుతోచని విధముగా బాధపడుచున్నాను.

నేను ఉగాండాకు ప్రయాణమై వెళ్ళుచున్నప్పుడు అక్కడ ప్రజలు దిక్కుతోచని ముఖవైఖరి చూచి వారికి చేతనైనంత సహాయం చేయగలిగానని నాకు జ్ఞాపకముంది. నేను అక్కడకు

చేరిన ప్రథమంలో రాద్రముతో నిండినవారి ముఖాలలో చిరునవ్వు నింపాలని నేను ఊహించాను. వారికొక క్రొత్త ఊరులో గృహసముదాయం కట్టించి వారిని దత్తత తీసుకో గలిగిన తల్లిదండ్రులను ఏర్పాటు చేసి, మంచి భోజనం, ప్రేమ, విద్యాసౌకర్యం కల్పించాలని, వారి జీవితాల విషయములో ప్రభువైన యేసును కల్గియున్న ఏర్పాట్లు గురించి వారికి తెలియజేయాలన్న భావన నాకు కల్గినది.

బాల సైనికుడు

“వద్దు, దేవా, ఈ నరహత్యలు వద్దు. ఈ ఒక్క రోజుకైనా నరహత్యలు వద్దు. ఇక నేను వాటిని చూడలేకపోతున్నాను.” ఆ విధముగా ఆ పిల్లవాని ప్రార్థన సాగింది.

చాలదూరము నుండి ఆలెన్ ను రోదనలు, తుపాకీ గుండ్ల మోతలు, తల్లడింపచేస్తున్న క్రూరులభయం అతనిని అవరించాయి. ఆ శబ్దముల యొక్క అసలు అర్థమేమో అతనికి బాగా తెలుసు. వాటిని అతడు ఎట్లు మరవగలడు? అ సైనికులు తన గ్రామముపైకి వెళ్ళి తన తల్లిని, తండ్రిని బహు క్రూరముగా కొట్టుచున్నప్పుడు గల్గిన శబ్దములే ఆ శబ్దములు. వారివలె ఇతరులను కూడా బలాత్కారముగా ఎత్తికొని పోవుటకుముందు వారిని భయపెట్టుటకు ఆ సైనికులు ఈ విధంగా చేశారు.

ఆ భయంకరమైన దినములో అక్కడకు వచ్చిన తిరుగుబాటుదారులు ఆలెన్ ను ముట్టుకోలేదు. ఎందుకనగా ఆల్న్ తన 5 గురు స్నేహితులతో కలసి ఒక పొదలో ప్రాణభయంతో దాక్కున్నాడు. వారికి ఆహారము నీరు లేకపోయినది. అయితే ఆ తిరుగుబాటుదారులు చివరకు వారిని పట్టుకున్నారు. అప్పుడు ఆల్న్ 10 సంవత్సరాల పిల్లవాడే.

అతడు తిరుగుబాటుదారులచే తీసికొనిపోబడినప్పుడు రోజుకు రెండు, మూడుసార్లు వారు అతనిని కొట్టేవారు. కొంచెం ఆహారం, కొంచెం నీరు మట్టుకు అందచేసేవారు. “ఓరీ, పిల్లవాడా, లెమ్ము నీ స్నేహితులను నీ కండ్ల యెదుటనే చంపుతున్నాం. దానిని నీవు చూడాలి, అని పెద్దగా అరచి అతనిని లేపేవారు. ఆలెన్ చూస్తుండగనే ఇసుప ఆయుధాలతో రక్తం కారేవరకు కొట్టిచంపేవారు. మరణ భయం అతనికి కలుగజేసి, హీనమైన దుష్టకార్యములు చెయ్యాలని బలవంతం చేసేవారు. అప్పడతని హృదయం చీకటిలోకి జారి పోవడం ఆల్న్ గమనించాడు.

ఇప్పుడైతే అటువంటి బాల సైనికులకు ఉగాండాలోని గులు గ్రామములో ఏర్పాటు చేయబడిన ఇంటిలో ఆలెన్ జీవిస్తున్నాడు. జాయిస్ మేయర్ మినిస్ట్రీస్ వారు వాటిలో మినిస్ట్రీస్ వారితో కలసి ఇటువంటి బాధితులైన పిల్లల కోసం ఆ గ్రామాన్ని వారు అభివృద్ధి చేస్తున్నారు.

సంఖ్యాపరంగా చూద్దాం:

- ప్రభువు యొక్క తిరుగు బాటు సైన్యం” అనువారు 30 వేల మంది పిల్లలను ఉగాండాలో సైనికులుగా ఉండుటకుగాని, లేక లైంగిక బానిసలుగా ఉండుటకుగాని ఎత్తుకొని పోయారు.
- 2007వ సంవత్సరం నాటికి మొత్తం ప్రపంచంలోని లెక్కల ప్రకారం 2 లక్షల 50వేల మంది దౌర్జన్యంగా ఎత్తుకొని పోబడ్డారు.

నాకు గల్లిన యిబ్బందులను బట్టి నేను క్యుంగుదలలోనే ఉండి పోవాలేమో అనుకున్న సమయంలో నాకు ఒక ఇ-మెయిల్ వచ్చినది. వారు మా పరిచర్యలో 25 సంవత్సరాలపాటు సహాయం చేసిన స్నేహితులు. వారి 22 సంవత్సరాల వయస్సుగల కుమారుడు ప్రాణాంతకమైన థైరాయిడ్ కేన్సర్ తో బాధపడుతున్నాడు. ఆ సంగతి నేను విన్నప్పుడు నా సమస్యలు చాల తేలికైనవని నాకు తెలియకుండా ప్రపంచములో అనేకులు రకరకాల సమస్యలతో సతమతమవుతున్నారని నేను గ్రహించి, దేవుడు నా కనుగ్రహించిన దీవెనలను బట్టి ఆయనను స్తుతించాను.

మనకు కలిగే అనేక సమస్యలు మన ఆలోచన విధానానికి సంబంధించి ఉండుట చూచి ఆశ్చర్యపడ్డాను. నేను కోరినది నాకు దొరకనంత వరకు నా ఉద్దేశం క్రమ క్రమేణా దిగ జారిపోతుంది. కాని నాకు గలిగిన దానిని, ఇతరులు ఎదుర్కొనే విషాద సంఘటనలను గూర్చి నేను ఆలోచించినప్పుడు అసలు నా సమస్య సమస్య కాదని గ్రహించాను. నాపై నేను జాలిపడే కంటే నేను దేవుని స్తుతించగలను.

నేను ఏదో ఒక మంచి కార్యమును చేయుటలో నిమగ్నురాలను కావలెనని దేవుడు ఎల్లప్పుడూ నాకు జ్ఞాపకం చేయుటను బట్టి నేను నిత్యత్వం వరకు ఆయనను స్తుతిస్తున్నాను. ఎందుకనగా మనం మేలుచేత కీడును జయించవలెను (రోమా 12:21). ఎవరైనా నిన్ను అగౌరవపరచారా? వారి కొరకు నీవు ఎందుకు ప్రార్థన చేయకూడదు. అట్లు ప్రార్థన చేసిన యెడల నీవు సంతోషంగా ఉండగలవు. నీవు ఎప్పుడైనా నిరాశ పడ్డావా? నీ కంటే ఎక్కువ నిరాశలో మునిగిపోయిన వారిని దేవుడు నీకు చూపించాలని కోరి, వారి యొద్దకు పోయి వారిని ప్రోత్సహించుటకు ప్రయత్నించుము. ఇది వారికి సహాయకారిగా నుండును. అదే సమయంలో నీవు కూడ సంతోషంగా ఉండగలవు.

ప్రపంచం నానాటికి క్రూరంగా తయారౌతుంది. నేను ఈ పుస్తకం వ్రాస్తూ ఉన్న సమయంలోనే నాకొక వర్తమానం వచ్చింది. పోయిన రాత్రి ఒక చర్చిలో సభ్యులు తుపాకితో కాల్చుకున్న సంఘటనలను గూర్చి ఆ వర్తమానములో ఉన్నది. ఆ విషాద సంఘటనలో ఇద్దరు మరణించగా 5గురు గాయపడ్డారు. దానిని గురించి విన్నప్పుడు మత్తయి సువార్త

24 ఆధ్యాయంలో చెప్పబడిన చివరి దినములలోని శ్రమలను గురించి, అనేకుల అక్కరలను గురించి, అందువలన అనేక మంది విశ్వాసుల ప్రేమ చల్లారి పోవుట గురించి నేను జ్ఞాపకం చేసుకున్నాను. ఇటువంటి సంఘటనలను మనం ఎదిరించాలి. లేని యెడల ప్రేమ చల్లారి పోతుంది. ఈ భూగ్రహాన్ని అపవాదికి అప్పగించిన వారమవుతాము.

చర్చిలో జరిగిన తుపాకి కాల్పులను గూర్చి నేను విన్నప్పుడు, “అయ్యో, ఎంత విచారకరము” అని అనుకొని కొన్ని నిమిషాల పాటు దుఃఖించి ఆ తరువాత నా సొంత నిరాశలవైపు మళ్ళుకొనవలసియుండెను. కాని అటు వంటి దృక్పథం గలిగి నా జీవితమును కొనసాగించు కొనుటకు నేను నిరాకరించాను. ఈ విషాదం గురించి నేను విన్న తరువాత మా కుమారుని పిలిచి ఆ చర్చి పాస్టరు గారిని ఫోను ద్వారా సంప్రదించి మా ద్వారా వారికేమైనా సహాయం కావలెనేమో తెలిసి కొమ్మని చెప్పుటకు నిశ్చయించుకొంటిని. తమ ప్రియులను పోగుట్టుకున్న కుటుంబాలకు ఏదైనా అవసరత యందునేమో లేక తమ కొరకు ఎవరో ఒకరు శ్రద్ధ గలిగియున్నారన్న విషయం వారికి తెలిసినప్పుడు వారికి ఊరట కలుగవచ్చు కూడా.

మనం కష్ట సమయంలో గుండా వెళ్ళుచున్నప్పుడు ఫోను ద్వారా కూడా శ్రద్ధ చూపని పరిస్థితులను నేను జ్ఞాపకం చేసుకొని బహుగా ఆశ్చర్యపడుతున్నాను. ఎవరో ఒకరు ఆదరిస్తారులేయని అనుకొని చివరకు ఎవరును సహాయం అందించుటకు ముందుకూరారు.

సహాయం అందించుట ఎవరికి అప్పగించబడిన పని?

కొన్ని సవంత్సరాల క్రిందట నేను వినినటువంటి కథను మీ కొరకు వ్రాయుచున్నాను. ప్రతి ఒక్కడు, ఎవడో ఒకడు, ఎవడైన ఒకడు, లేనివాడొకడు అన్న పేరుగల నలుగురు మనష్యులుండే వారు. వారు, ఒక ప్రాముఖ్యమైన పని చేయబడవలసియుండగా ప్రతి ఒక్కడు, ఆ పనిని ఎవడో ఒకడు చేస్తాడని యనుకున్నాడు. ఎవడైన ఒకడు ఆ పనిని చేయగలడు కాని లేనివాడొకడు దానిని చేయలేకపోయాడు. ఎవడో ఒకడు ఆ పని జరుగకపోవుట చూచి ఇది ప్రతి వాడి యొక్క పని కదాయని కోపగించుకున్నాడు. అయితే ప్రతివాడు ఎవడైనా ఒకడు చేయాలని అనుకున్నాడు. కాని లేనివాడొకడు ప్రతి వాడు చేయుటకీష్టపడలేదని తెలిసికొన్నాడు. చివరకు లేని వాడొకడు, ఎవడైన ఒకడు ఆపని చెయ్యక పోవుట వలన ప్రతి వాడు ఎవడో ఒకడిని నిందించ మొదలు పెట్టారు.

ఈ కథలోని సూత్రములు నిజ జీవితంలో ప్రతిబింబించిన ఒక నిర్ఘాతపోయే సంఘటనను నేను ఒక సారి చదివాను. 1964 సవంత్సరములో క్వెబెక్ జెన్ విస్సిని 35 నిమిషాల పాటు కత్తులతో పొడిచి చంపారు. ఆ సమయంలో 38 మంది ఇరుగు

పొరుగు వారు చూస్తూ నిలబడి పోయారు. పట్టణాలలో సామాన్యముగా ఉండే పట్టింపు లేని స్థితి, ఎవరికి వారే అన్నట్టి జీవిత విధానమును బట్టి ఇరుగు పొరుగు వారు చూపిన వైఖరి శ్రద్ధలేనిదాయెను. ఆ సంఘటనను గమనించే వారు ఎక్కువ సంఖ్యలో ఉండుట వలన ఎవరును సహాయ పడలేదని 'లటానే' మరియు 'డార్లి' అనువారు పరిశోధించి కనుగొన్నారు. గమనించే వారిలో ఎవరో ఒకరు ఆ సమయంలో చేయవలసిన దానిని సూచిస్తారులే యని అనుకున్నారు. కాని ఎవరు ఏమి చేయక పోవుట వలన ఇకనేమియు చెయ్యలేమని అనుకున్నారు.

ప్రక్క నుండి చూచే వారి సంఖ్య అధికమైనప్పుడు అక్కరలో నున్న వానికి సహాయం అందుట అరుదు. మూర్చ రోగం గలిగి పడిపోయినప్పుడు గమనించిన వాడు ఎవడైన ఒకడున్నప్పుడు అతనికి సహాయం దొరుకు అవకాశం 85 శాతం ఉండును. కాని ఎక్కువమంది ఆ మూర్చ గలిగి పడిపోయిన వాని వద్దకు వచ్చినప్పుడు అతనికి కలుగు సహాయం 31 శాతంగా నిర్ణయించబడినది.

మనుష్యుల గుంపు ఎక్కువైనప్పుడు వారు ఏమి చెయ్యలేరని, చేయజాలరని, పట్టింపుగల కొద్దిమంది మనుష్యులైనప్పటికి తగిన జాగ్రత్తతో, ప్రేమతో సహాయం చేయగలవారైతే, చిరునవ్వులతో, మెప్పుకోలులతో గౌరవభావంతో పనిచేయగలరు. వారి ద్వారానే, ఏ ఉద్యమమైనా అభివృద్ధి చెందుతుందని అధ్యయనాలు చెబుతున్నాయి.

మనచుట్టూనున్నవారు చేయు పనుల ద్వారా మనం ప్రభావితం చేయబడతామని అధ్యయనాల ద్వారా వెల్లడైంది. మనం చేయుచున్న పనిని గురించిన అవగాహన పూర్తిగా లేనివారమైనప్పటికి ఇతరుల సూచనల కొరకు ఎదురు చూస్తాం. అనేకులు అధిక సంఖ్యాకుల సమ్మతితో ఏకీభవిస్తారు. దానికి కారణమేమనగా అందరితో పాటు, తాము కూడా ఆ గుంపులో ఒక భాగమేనని ఋజువు చేసుకొనుటకు ప్రయాసపడతారు. ఈ ప్రేమ విప్లవంలో పాలిభాగస్థులముగానుండవలెనని మనం కోరినట్లైన క్రైస్తవులమయిన మనం లోక పద్ధతులలో మిళితమైపోకుండా ఇతరులకు మాదిరికరముగా ఉండాలి. ఎవరైన ఒకరు ధైర్యంతో ముందుకు వచ్చి ప్రేమతో సహాయం చేయగలిగి యుండినట్లైతే క్యాథరిన్ జెనోవా ప్రాణాలు దక్కియుండేవి.

దేవుడు జవాబు ఇవ్వగల ప్రార్థనలు నీవు ప్రార్థించుచున్నావా?

నీ అనుదిన ప్రార్థనల విషయంలో నీకు సహాయం కలిగించుటకు, నీకు ఒక సలహా ఇవ్వగోరుచున్నాను. దేవా, ఈ రోజు నేను నీ కొరకు ఏమి చేయవలసియున్నదని అడుగుము. ఆ తరువాత నీ దినమును గడుపుచున్నప్పుడు, యేసు ప్రభువు ఈ లోకంలో ఇంకను

జీవించి ఉంటే తాను ఏమి చేయగలిగియుండేవాడో, అట్లు చేయుటకు నీ అవకాశములు వాడుకొనుము. నీవు క్రైస్తవుడవైయున్నట్లైతే ఆయన నీలో జీవించుచున్నాడు. నీవు ఆయన యొక్క రాయబారివి. కనుక ఆయన కొరకై యోగ్యమైన ప్రాతినిధ్యం వహించుము. ప్రతి రోజు ఉదయకాలపు ప్రార్థనలో దేవుడు నా కొరకు చేయవలసిన వాటిని గురించి, ఆయనతో ప్రార్థనలో ముచ్చటించేదానను. ఈ మధ్యనే ఈ క్రొత్త ప్రార్థన చేయుట నేర్చుకొన్నాను. “దేవా ఈ రోజు నేను నీ కొరకు ఏమి చేయవలసియున్నది?”

ఇటీవల చాలా కష్టంలో గుండా వెళ్ళుచున్న ఒక స్నేహితురాలికి సహాయం చేయవలెనని నేను దేవుని అడిగితిని. ఆమెకు కావలసినదానిని ఆయన దయచేయవలెనని ప్రార్థించాను. ఆశ్చర్యకరమైన విషయమేమనగా, “నేను చేయవలసిన దానిని నన్ను చేయమనే నీ ప్రార్థన మానుకొనుము; నీవు ఆమె కొరకు ఏమి చేయుట నాకిష్టమైనదోయని ప్రార్థించుము” అనిఆయన అన్నాడు. నా అంతట నేను చేయగలిగిన పనులు నేను చెయ్యవలెనని దేవుడు కోరుతున్నాడని నేను తెలిసికున్నాను. అట్టివాటిని గూర్చి నేను ప్రార్థించకూడదు. ఆయన సహాయం లేక దేనినైన చేయుటకు ఆయన ఇష్టపడదు. కాని నేను సోమరియై కూర్చున్నప్పుడు నా కొరకు ఏదైన చేయుటకు ఆయన ఇష్టపడదు. ఇతరులకు సహాయం చేసే విషయములో మన వద్ద యున్న వనరులను వాడు కొమ్మని ఆయన కోరుతాడు. మనం చేసే సహాయం వారికి సరిపోనప్పుడు ఇతరులు కూడా తమ చేతిని అందించాలని మనం అడిగి, అందరం కలసి ఆ అక్కర తీర్చాలి.

దేవుడు జవాబివ్వగల్గిన ప్రార్థనలను నీవు చేయాలని నిన్ను ప్రోత్సహిస్తున్నాను. దేవుడు నీవు పాలి భాగస్తులు, కనుక దేవుడు నీతో కలసి నీ ద్వారా పనిచేయుటకు ఇష్టపడతాడు. ఆయన కొరకు నీవేది ఇప్పాలోనన్న దానిని గూర్చి ఆయనను అడుగుము. నీకు నైపుణ్యత మాత్రమే గాక తగిన వనరులను కూడా సమకూర్చుమని ఆయనను అడుగుము.

మనము అందరికి తెలిసే విధానములోనే సహాయకులముగా ఉండాలి.

“నీ యొద్దనున్న వనరులను వాడుము” అని నేను నీతో చెప్పినప్పుడు భయపడవద్దు. మన యొద్ద ఉన్న వనరులు ఏమనగా మన శక్తి, సమయము, తలాంతులు, ఆస్తి సంబంధమైనవి, ఆర్థిక పరమైన విషయాలు కూడా. ఇతరులకు డబ్బు కూడా మనం సరఫరా చేయవలసి యుండును. సమయమును కూడా కొన్ని సార్లు వెచ్చించవలసి యుండును. అయితే మనము సమయమును వెచ్చించలేని వారముగా ఉంటాము. అక్కరలో ఉన్న వారిని దర్శించుటకు వెనుకాడుదుము కాని, డబ్బిచ్చుట మనకు సులువుగా నుండును. మనము ప్రజల యొద్దకు పోయి వారిని పరామర్శించ వలెనని మనలను వారు కోరుదురు.

నా స్నేహితురాండ్రలో ఒకరు ఒక పెద్ద పట్టణంలో జీవిస్తున్నారు. అక్కడ నివసించుటకు ఇండ్లు అరుదుగా దొరకును. చలికాలములో ఆమె రాత్రివేళ తన పని నుండి వస్తున్నప్పుడు ఒకడు డబ్బు కావాలని అడిగాడు. ఆ రాత్రి చలిగా చీకటిగా ఉండెను గనుక తాను శ్రమించి పని చేసిన తరువాత ఇంటికి చేరుటకు తొందరలో ఉండెను. తన డబ్బు సంచి తీయుటకు ఆమె ఇష్టము లేక తన పర్పులో చిల్లర కొరకు వెదుకుచుండగా, అతడు తన కోటు ఎవరో దొంగిలించారని, ఇంకా ఇతరమైన ఇక్కట్లు వివరించాడు. ఆమె రెండు నాణాలు అతని యాచక పశ్చిములో, వేసిన తరువాత, అతడు, “అమ్మా, నాతో మాట్లాడినందుకు వందనాలు,” అన్నాడు. ఆ తరువాత ఆమె నాతో చెప్పినదేమనగా తానిచ్చిన నాణాలు అతనికి విలువైనవే గాని, అతని గోడు విని దానికి తగిన రీతిగా ప్రతిస్పందించుట ఆ మనుష్యునికి ఎంతో గొప్ప దయగా ఉండెను అని చెప్పింది.

పల్లపు ప్రాంతాలలో, సొరంగములలో నివసించు ప్రజలకు సహాయము చేయుటకు మాకొక బృందముండేది. ఆ సొరంగములలో నివసించువారిలో ప్రతి ఒక్కరు అక్కడ నివసించక ముందు వేరే స్థలములలో సులక్షణంగా ఉండేవారే కాని వారి ఒక్కొక్కరి జీవితంలో ఏదో ఒక విషాదకరమైన సంఘటన జరిగినందు వల్ల వారు ప్రస్తుత పరిస్థితికి రావలసి వచ్చింది. మేమిచ్చే తినుబండారాలను గూర్చి, మా చర్చికి వచ్చి స్నానం చేసి శుభ్రమైన బట్టలు ధరించుకొను ఏర్పాట్లు అనుభవించుట అంటే వారికి ఎంతో సంతోషం. అయితే మా బృందంలోని వారు తమ విషయం జాగ్రత్త తీసుకుంటూ వారు ఎవరు అని, వారికి అసలు ఏమి జరిగిందని వాకబు చేసినప్పుడు మరి ఎక్కువగా వారు సంతోషించేవారు.

ఇతరులకు మీరెంత సాయము చేయగలరో అంత సాయం తప్పక చేయండి. నీవే వారితో కొంతసమయం గడుపుమని కోరితే మీరు అందుకు తప్పక సమ్మతించండి. నీవు వారికి ఏమి చేయాలని దేవుని అడగండి. ఆయన మీకు చూపించినది మీరు చేయండి.

మేలు చేయునప్పుడు ఉభయతమైన తీరు అలవరచుకొనండి

ఈ లోకం అన్యాయంతో నిండియున్నదని నీవు నమ్ముచున్నావా? ఆకలితో అలమటించుచున్న చిన్న బిడ్డలకు ఏదైనా సాయం చేయగోరుతున్నావా? రక్షిత త్రాగునీరు లేని 10 లక్షల కంటే ఎక్కువైన ప్రజలకు ఎవరైనా ఒకరు సాయం చేయవలెను గదా? మనుష్యులు ఇల్లు లేక బ్రిడ్జిల క్రింద, వీధులలోనే నివసించవలెనా? కొన్ని సంవత్సరాల నుండి నీతో చర్చికి వచ్చే వారు ఏదో విషాద సంఘటన జరుగుట వలన, చర్చికి రాలేని స్థితిలో ఉంటే, మీరెందుకు గత మూడు నెలల నుంచి చర్చికి రావడం లేదని ఘోష మీదనైనా వారిని పరామర్శించవద్దా!

వేరే శాఖకు చెందిన చర్చి ప్రమాదవశాత్తు బుగ్గిపాలైపోతే, దాని విషయమై మామూలుగా ప్రార్థించి, ఏ విధమైన సహాయమందించకుండుట సరియైన విషయమేనా? ఏదైనా అన్యాయము జరిగినప్పుడు దానిని సరిచేయుటకు ఎవరైనా ఏదైనా చేయాలని నీవు తలంచవా? ఈ ప్రశ్నలన్నింటికి సరియైన జవాబులే నీ మనస్సులో ఉన్నవని నేను నమ్ముతున్నాను. ఇప్పుడొక ఆఖరి ప్రశ్న అడుగుతున్నాను. నీవు చేయగోరునది ఏమి? చేయవలసిన దానిని జరిగించే ఎవరైనా ఒకరి వలె ఉండగోరవా? అనగా జరిగించవలసిన దానిని చక్కగా జరిగించువానివలెనుండవా?

“నీవేమి చేయగోరుచున్నావు,” అని నేను అడిగినప్పుడు ఏదైనా చేయవలసి వచ్చునేమో అని భయపడుతున్నావా? అట్టి భయభ్రాంతులతో కూడిన అనుభూతిని గురించి నేను అర్థం చేసికోగలుగుతున్నాను. నన్ను నేను మరచిపోయి ఇతరులకు సాయం చేయుటలోనే నిమగ్నుడాలనైతే నాకేమి జరుగుతుంది? నన్ను గురించి నేను జాగ్రత్త పడకపోతే నాకు సాయం చేసేదెవరు? దేవుడు తానే సాయం చేస్తానని చెప్పాడు. ఆయన చెప్పినదానికి ఆయన కట్టుబడి ఉంటాడా అని మనం పరీక్షించి చూద్దాము. “నాకు నేను సాయం చేసుకోవాలి” అన్న తలంపు నుండి మనలను మనం విడిపించుకొని, దేవుడు మనలను గురించి ఏమైనా మంచి కార్యములు చేయగలడేమో చూద్దాము. గాయపడిన వారికి మనం సాయం చేయునట్టి దేవుని పని చేస్తే మనం చేసే పనిలో దేవుడు సాయం అందిస్తాడని నేను నమ్ముతున్నాను.

చేయవలసిన పనులు జరిగించుచుండుము.

ఈ అధ్యాయము యొక్క చివరి భాగంలో ఈ మాటలు చెప్పాలనుకున్నాను. మన జీవితాలలో జరిగే కొన్ని సంఘటనలనుబట్టి, లోకమునుండి కొంతకాలము దూరంగా ఉండాలనుకుంటాము. జీవితంలో కొన్ని ముఖ్యమైన సంఘటనలు చోటుచేసికొన్నప్పుడు కొన్ని సర్దుబాటులు మనకు అవసరమౌతాయి. ఏదైనా పోగొట్టుకున్నప్పుడు, లేక గాయపడినప్పుడు, ఏమి పట్టించుకోకుండా ఇతరులకు సాయం చేయాలన్న మనస్సు కూడా లేకుండా ఉంటాము. ఇటువంటి సంఘటనలను గురించి నేను జాలిపడుతున్నాను. నీకు ఏదైనా నష్టము కలిగినందున ఏ విషయాన్ని పట్టించుకోలేని వానిగా ఉంటే, నీ భావనలు నేను గ్రహించుకోగలను. కాని ఏదైనా చేయుటకు నిన్ను నీవు బలవంత పెట్టుకోవాలని నీకు సలహాయిస్తున్నాను. అటువంటి సమయాల్లోనే సాతాను నిన్ను ఇతరుల నుండి దూరపరచి నీ బలహీనమైన సమయాలలో నిన్ను ఓడించ ప్రయత్నించును. నీవే హుషారైన స్థితిలో లేనప్పుడు నీవు వెళ్లి మరొకరికి సాయంచేయమని చెబితే అదెంతో పరిహాసాస్పదంగా ఉండవచ్చు, కాని ఆ విధంగా ఇతరులకు సాయం చేయ ప్రయత్నించినప్పుడే, నీకు రక్షణకరంగాను ప్రపంచ పరిస్థితులకు పరిష్కార మార్గంగా కూడా ఉండగలదు.

ఈ సంగతి నేను మరలా చెబుతాను. మనకు ప్రేమ విప్లవం అవసరమని నేను గట్టిగా నమ్ముతాను. మనందరము స్వార్థపరత్వము, కృంగుదల, నిరాశ, స్వయం జాలి అన్న వాటిని పరిచయంగా ఎరిగినవారమే. వాటి వలన కలిగిన పర్యవసానములు కూడా మన మెరుగుదుము. అట్టి పర్యవసానములతోనే ఈ లోకము నిండిపోయింది. మన మట్టుకైతే మనం ఒక అంగీకారానికి వద్దాము. మన జీవితాన్ని దేవుని మార్గంలో నడిపించుకుందాము. ఇతరులకు దీవెనకరంగా ఉండే మనస్సును కల్గియుందాము (గలతీ 6:10). ప్రేమను ధరించుకొందాము (కొలస్స 3:14) అనగా ఇతరులకు సాయం చేసే ఉద్దేశ్యం కల్గియుందాము. అటువంటి అవకాశముల కోసం ప్రార్థించి వాటిని కనుగొందాము. దేవుని కొరకు గూఢచారివలె పని చేద్దాము. యేసు, అనుదినము యేసు చేయుచూ, అపవాది చేత పీడింపబడినవారినందరిని స్వస్థపరచుచూ సంచరించుచుండెను (అపో. కా. 10:38). ఇది ఎంతో సుఖవుగా కనబడుతుంది. కాని మనం గతంలో ఎంతగా తప్పిపోయామో గదా!



అధ్యాయం

4

దేవుడు జోక్యం కలుగజేసుకున్నాడు

ఇప్పుడే అనుకూలమైన సమయం, అనగా రేపు కాదు, ఇంకొక అనుకూలమైన కాలములో కాదు. నేడే మనము చేసే శ్రేష్టమైన పని జరిగించాలి. కాని అందుకొరకు భవిష్యత్తులో ఏదో ఒక దినమును గాని, ఏదో ఒక సంవత్సరమును గాని నిర్ణయించుకోకూడదు.

డబ్ల్యు.ఇ.బి. డ్యూబోయిజ్

నా పరిచర్య ధర్మమును బట్టి నేను జరిగించు ప్రయాణములలో పలుమార్లు హోటళ్ళలో బసచేయునప్పుడు నా గది బయట “కలత పరచవద్దు” అన్న గురుతు తగిలిస్తాను. అందువలన నన్ను ఎవరూ ఇబ్బంది పెట్టరు. నా హోటలు గది తలుపునకు అట్టి వ్రాత గుర్తు తగిలించుట సబబుగానే యుండును. కాని నా జీవితమునకు అటువంటి గుర్తు తగిలించలేను.

నీ కాలమాస ప్రకారం అన్ని వేళలా దేవుడు తన పనులు జరిగించడని, లేక నీ కనుకూలమైన రీతులలో ఆయన తన కార్యం జరిగించడని నీవు ఎప్పుడైన గమనించావా? పౌలు తిమోతితో ఈ విధంగా చెప్పాడు; దేవుని సేవకుడిగానున్న వాడు లేక సువార్త ప్రకటించువాడు తన కనుకూలమైనప్పుడు గాని, అనుకూలత లేనప్పుడు గాని తన విధులు తప్పక నేరవేర్చవలెనని చెప్పాడు (2 తిమోతి 4:2). ఈ దినాలలో మనము చేసిన రీతిగానే తిమోతి కూడ తనకు అనుకూలమైన సమయంలోనే పనులు జరిగించేవాడని నేను అనుకుంటాను. కాని దేవుడు తన పనిలో జోక్యం కలుగజేసుకొని అతని కనుకూలం కాని

సమయంలో సహితం పని చేయమన్నప్పుడు ఆ విధంగా చేయుటకు అతడు సిద్ధపడి యుండుట చాలా ప్రాముఖ్యమైన విషయమని పౌలు జ్ఞాపకం చేశాడు. ఆ మాటలకు తిమోతి తల ఒగ్గినప్పుడు మనం కూడ ఆ సత్యం సారి సారికి జ్ఞాపకం చేసుకోవాలి. ఎందుకనగా తిమోతి ఎదురు చూచిన దానికంటే మరి ఎక్కువగా అనుకూలమైన సమయం కొరకు మనం ఎదురుచూస్తాం. నాకు అందుబాటులో ఉన్న ఏ చిన్న సదుపాయమైనా అనగా అంట్లు తోవే పరికరంగాని, ఎయిర్ కండిషనర్ గాని, తల ఆరబోసుకొనుటకు, లేక బట్టలు ఆరవేయుటకు ఉపయోగించే మిషనులు గాని పని చేయనప్పుడు, నాలో నాకు కలిగే భావాలకు చెవియొగ్గి, వాటిని సరిచేయుటకు ఇది అనుకూలమైన సమయం అనుకుంటాను.

అమెరికాలో మా సభాసమావేశములకు హాజరైన వారు తమ వాహనములు నిలుపుకొను స్థలం కొంచెం దూరముగా ఉన్నప్పటికి సణుగుకుంటారు. కాని భారతదేశంలో బైబిలు సమావేశములకు హాజరగువారు మూడు దినములు ప్రయాణం చేయుటకైనను ఇబ్బందిపడరు. సభాసమావేశములలో నున్నప్పుడు అమెరికాలోని ప్రజలు మూత్రశాలలకు వెళ్ళు విషయంలో లేక దాహం తీర్చుకొనే విషయములో, లేక ఫోనులో మాట్లాడు విషయంలో అందరిని కలతపరచుచూ లేచిపోవుదురు. కాని భారతదేశంలో దినమంతా నేలపై కూర్చుండినప్పటికి సమావేశము నుండి లేచి పోవుటకు ఇష్టపడరు. నా దేశమైన అమెరికాలో చలి ఎక్కువైన, ఎండ ఎక్కువైన ఎన్నో ఫిర్యాదులు చేస్తారు. భారతదేశంలో అట్టి సందర్భాలు చోటుచేసుకున్నప్పుడు సాకులు చెప్పేవారెవరనగా నాతో పాటు వచ్చిన వారు గాని నేను గాని ఆ విధంగా చేస్తాం.

అనుకూలమైన పరిస్థితి ప్రతి విషయంలో ఉండాలన్న దానికి మనం అలవాటు పడి పోయామని నేను నమ్ముతాను. ఆధునిక అనుకూలతలను ఉపయోగించుకొనవద్దని నేను చెప్పుటలేదు. మనం అలవాటుపడిపోయినదానిని మనం తప్పకుండా ఉపయోగించు కొనవలసినదేనని నాకు అర్థమవుతుంది. కాని అనుకూలతలను ఉపయోగించుకొనే విషయంలో ఆరోగ్యకరమైన మనస్తత్వం మనం కలిగియుండాలి. అనుకూలతలు మనం ఉపయోగించగల్గినప్పుడు దేవునియెడల కృతజ్ఞతగల్గి ఆ అనుకూలతలను ఉపయోగించు కొనండి. అనుకూలతను ఉపయోగించుటకు వీలు కానప్పుడు సహితము దేవుడు మనలను చెయ్యమన్న సంగతులను చెయ్యకుండా తప్పిపోకూడదు.

కొన్ని సంవత్సరాల క్రిందట సెయింట్ లూయీలో ప్రతి బుధవారం మేము జరుపు బైబిలు తరగతులకు హాజరగుటకు కోరిన అంధులైన ఇద్దరు భార్య భర్తల విషయం నాకు జ్ఞాపకమన్నది. మామూలుగా వారు పయనించే బస్సు రూటు రద్దు చేయబడినందున, వారు మా యొద్దకు వచ్చునపుడెల్లా ఎవరో ఒకరు వాహనంలో తీసికొనివచ్చి మరల తీసికొని వెళ్ళవలసియుండెను. ఇది ఎంత గొప్ప అవకాశం! వారికి సహాయం చేయుటకు

ఎంతో మంది ఆశపడతారని నేను అనుకున్నాను. కాని వారి నివాసం అనువైన రహదారి ప్రాంతములో లేదు గనుక వారిని తీసికొని వచ్చుటకు, తీసికొనిపోవుటకు ఎవరునూ ఇష్టపడలేదు.

ఈ అంధ దంపతులకు రవాణా సౌకర్యం ఏర్పాటు చేయుట మాకు అనుకూలంగా లేక పోయెను. మా యొద్ద పని చేయువారిలో ఒకరిని ఆ పని చేయమని అడిగి అతనికి తగిన డబ్బు కూడ చెల్లించివలసి వచ్చినది. డబ్బు మనకు దొరికేటప్పుడు ఎటువంటి సహాయంచేయుటకైనను మనం ఇష్టపడతాము అన్న విషయం తలంచినప్పుడు నేను ఎంతో ఆశ్చర్యపోయాను.

ధనాపేక్ష సమస్త కీడులకు మూలమని మనం జ్ఞాపకముంచుకొనాలి. ధనం మనకందరికి అవసరమే కాని దానిని మన ప్రోత్సాహకారిగా ఎంచుకొనకూడదు. ఇతరులకు సహాయం చేయుట, దయగలిగియుండుట అనునవి మనకు ప్రతికూలమైనప్పటికీ దానిని జరిగించుటవలన మనకు మేలు కలుగును. అటువంటి అవకాశములు మనకు కలుగచేసి వాటిని “పరీక్షా సమయముగా” దేవుడు పంపించి మనము ఆయనకు పరిపూర్ణ సమర్పణ గలిగిన వారమా, కాదా యని పరిక్షిస్తాడు. నీకు ఏ ప్రతిఫలం దొరకకపోయినా ఇతరుల యెడల జాలి చూపించినందువలన నీ హృదయం ఆరోగ్యకరమైన స్థితిలో వున్న దానికి సూచనగా ఉండును.

ఇశ్రాయేలీయులు తన ఆజ్ఞలకు విధేయులవుదురో లేదో అని తెలుసుకొనుటకు దేవుడు వారిని ఆరణ్యంలో కఠినమైన దూర ప్రయాణములో నడిపించాడు. (ద్వి.కాం. 8:1-2) కొన్నిసార్లు దేవుడు అదే విధానములో మనయెడల జరిగిస్తాడు. అన్ని సులువుగా నున్నప్పుడు మనం విధేయులమగుటకు ఇష్టపడతాము. మన విధేయతకు ప్రతిఫలం పొంద ఆశ పడతాము. మనకు ప్రతికూలత గల్గినప్పుడు లేక మన ప్రణాళిక ప్రకారం సంగతులు సాఫీగా జరగనప్పుడు, మనకు ఏ ప్రతిఫలం దొరకనప్పుడు మనం విధేయులం కాగలమా? మనం ఈ విధముగా ప్రశ్నించుకొనవలసియున్నది. దేవునికి మనం సమర్పించుకున్న సమర్పణ యధార్థమైనదా కాదా అని తెలిసికొనుట ప్రాముఖ్యం. ఒక చర్చిలో నిలువబడి “నా సమస్తం నీకర్పిస్తున్నాను” అని పాడుట సులభమే. కాని పాట పాడు విషయంలో మాత్రమే గాక, మిగతా ప్రాముఖ్యమైన విషయాలలో సైతం దేవునికి మనలను సమర్పించుకొని యుండుట, తప్పని సరియైతే మన ప్రవర్తన ఎట్లుండును?

దేవా, ఇది శుభకరమైన సమయం కాదు

దేవుని అనుసరించుటకు అది అనుకూలమైన సమయం కాదని చెప్పినవాని కథ బైబిలులో ప్రాయబడియున్నది. అతని పేరు ఫేలిక్స్. పౌలు వచ్చి తనకు సువార్త ప్రకటించాలని

ఫేలిక్స్ కోరాడు. నీతి గల జీవిత విధానం, పరిశుద్ధమైన జీవితనడక, శరీర ఉద్రేకములు అణచుకొనుట అనువాటి విషయమై పౌలు అతని యెదుట బోధించుచుండగా ఫెలిక్స్ తొందరపడినవాడై భయపడ్డాడు. మరో అనుకూల సమయంలో అతనిని పిలిపించెదనని చెప్పి ఫేలిక్స్ పౌలును వెళ్ళి పొమ్మనెను. (అపొ.కా.24:25) ఈ సంగతి చదివినప్పుడు నాకెంతో వినోదకరమైన విషయంగా కనబడినది. ఎందుకనగా ఈ సంఘటన మనం అనుసరించే మార్గమును వివరముగా చూపుతుంది. దేవుడు మనలను ఎంతగా ప్రేమించాడోయన్న దాని విషయమై వినుటకు మనకు ఏ అభ్యంతరముండదు. మన జీవితములయెడల, ఆయనకున్న శుభకరమైన ప్రణాళికలను సయితం మనం కాదనము. కాని మనలను సరిచేయుట కొరకై శిక్షించుటకు ప్రారంభించినయెడల, ప్రభువా ఇది శుభకరమైన సమయం కాదు అని చెబుతాము. దేవుడు తన కార్యము జరిగించుటకు మనకు శుభకరమైన సమయం ఏది యని ఆయన ఆలోచించడు. ఒక ఉద్దేశపూర్వకంగానే ఆయన మన ప్రతికూలతలో సయితం తన కార్యం జరిగించుటకు పూనుకొనును.

ఇశ్రాయేలీయులు ఆరణ్యములో గుండా ప్రయాణం చేయునప్పుడు పగలు మేఘస్తంభం ద్వారాను, రాత్రి పూట అగ్ని స్తంభం ద్వారాను నడిపింపబడ్డారు. మేఘం కదలినప్పుడు వారు దాని వెంట వెళ్ళారు. మేఘం ఆగినప్పుడు ఆ చోటనే ఆగిపోయారు. మనకు ఆసక్తి కలిగించు విషయమేమనగా, మేఘం ఎప్పుడు కదులునో అన్న విషయమైన ఎర్పాటు గాని, నమూనా గాని ఇశ్రాయేలీయులకు తెలియదు. మేఘం కదలినప్పుడు వారు కూడా కదలవలసి ఉండెను (సంఖ్యా.కా. 9:15-23) ఆ మేఘం కొన్నిసార్లు పగటిపూట మరికొన్ని సార్లు రాత్రివేళ కదులుచుండేది. కొన్ని సార్లు కొన్నిదినాల వరకు కదలకుండ ఉండేది. ఇంకా కొన్ని సార్లు ఒక రోజు అయిన తరువాతనే కదలిపోయేది. అటువంటప్పుడు “మమ్మును కలత పరచవద్దు” అని వ్రాయబడిన చిహ్నములు ఆరాత్రి తమ గుడారములకు తగిలించి యుంటారని నేను అనుకోను. ప్రయాణం చేయుటకు ఇది సమయమయినదియని దేవుడు నిర్ణయించినప్పుడు వారు మూట ముల్లై సర్దుకొని ఆయనను వెంబడించారు. మన ప్రయాణంలో మరో భాగంలోనికి మనం వెళ్ళాలని ఆయన నిర్ణయించినప్పుడు “ఇది అనుకూలమైన, శుభకరమైన సమయం కాదు ప్రభువా” యని ఎన్నడును చెప్పకూడదు.

ఒక మాసంలో తాము కదలి ప్రయాణంచేయవలసిన దినములు చూపించు క్యాలెండరును దేవుడు తయారు చేసివారికిచ్చినట్లైన అది ఎంతో బాగుండేది కదా? ఆప్పుడు వారు మానసికంగా, శరీరకంగా భావోద్రేకములలో తయారైయుండే వారు కదా? దేవుడు ఎందుకు అట్లు చేయలేదని నేను ఆశ్చర్యపడుతున్నాను. మనం ఎట్లు ప్రతిస్పందిస్తామో అని తెలుసుకొను నిమిత్తం ఆయన ఆ విధముగా చేస్తాడో, యేమో?

దేవునికి సమస్తం తెలియును. సరియైన సమయములోనే ఆయన ఎల్లప్పుడు పనులు జరిగిస్తాడు. నా జీవితంలో ఫలాని కార్యం జరిగించుటకు నాకు ఏ అనుభూతి కలుగుట

లేదు అని నేననుకుంటే దాని అర్థం ఏమనగా, నేను సిద్ధపడిలేను యని చెప్పినట్లుగును. పనులు ఎట్లు జరిగించవలెను, దాని సదుపాయ మెట్లో అన్న దానిని నిర్ణయించుటకు దేవుడే యాజమాన్యం వహిస్తాడు. ఆయనమార్గములు మన మార్గముల వంటివి కావు. ఆయన మార్గములు, మన మార్గములకన్న ఉన్నతమైనవి, శ్రేష్టమైనవి (యెషయా 55:9).

ఆయన మార్గములు ఎందుకు మనకు సుకువైనవిగా లేవు?

మనుష్యులకు దేవుడు సహాయం చేయగోరినట్లైన తన మార్గములను ఆయన ఎందుకు సుకువైన వాటిగాను చౌకయిన వాటినిగాను చేయలేదు? ఈ ప్రశ్నకు మరో ప్రశ్న ద్వారా నేను సమాధానం ఇవ్వగోరుచున్నాను. పాపంనుండి దాని బానిసత్వం నుండి మనకు విడుదలగలుగు చేయుటకై యేసు ప్రభువు మనలను కొనినపుడు ఆయన దేనినైనా త్యాగం చేయవలసివచ్చెనా? ఈ రక్షణ ఏర్పాటును సుకువైన దానిగా ఎందుకు చెయ్యలేదా అని నేను ఆశ్చర్యపడుతుంటాను. దేవుడు చేయగోరిన దానిని సుకువుగా “ఇది ఈలాగు జరగవలెను” అని చెప్పియుండగలడు. దేవుని ఆర్థిక రంగంలో చౌక బేరం అనేది లేదు. రాజైన దావీదు “...వెల యియ్యక నేను తీసుకొనిన దానిని నా దేవుడైన యెహోవాకు దహనబలిగా అర్పించను...” (2 సమూయేలు 24:24) అని చెప్పెను.

“నేను ప్రభువునకు ఎంతో ఇవ్వగలిగాను,” అన్న భావన నీలో గల్గే పర్యంతము నీవు ప్రభువునకు ఇచ్చినట్లు లెక్కకాదు. నా పాత బట్టలు, నా పురాతన ఇంటి సామానులు ప్రభువు కోసం ఇచ్చి వేశాను అని నీవు అనుకుంటే, అది నిజాయితీగా సమర్పించిన దానితో సమానం కాదు. నా కోసరము ఉంచుకున్న దానిని నేను ఇతరులకిచ్చినప్పుడు అది నిజమైన సమర్పణగా పరిగణించబడును. నీవు ఇష్టపడే దానిని దేవుడు తనకిమ్మని కోరితే అది గొప్ప పరిక్షా సమయంగా నుండునని నేను ఎరుగుదును. దేవుడు మనలను ప్రేమించాడు గనుక తన ఏకైక కుమారుని మనకోసం అర్పించెను. గనుక ప్రేమ చేత మనం చేయ గల్గినదేమి? అక్కరలో నున్న వానికి సహాయం చేయు నిమిత్తం అప్పుడప్పుడు మనం ఇబ్బంది పడలేమా?

ఈ మధ్యనే టి.వి.లో ఒక చిన్న కథానిక చూశాను. ఇద్దరు యౌవనులు ప్రేమించుకొని వివాహమాడగోరారు. కాని ఆ యౌవనురాలు ప్రమాదపశాత్తు కారు కొట్టుకొని పడిపోయి అపస్మారక స్థితిలో కొన్ని నెలల పాటు పడియుండినది. ఆమె ప్రేమించిన ఆ పురుషుడు ఆమె పడియున్న పడక ప్రక్కన ప్రతి రోజూ కూర్చుండి పరామర్శించేవాడు. ఒక రోజు ఆమె తన కన్నులు తెరచివచ్చింది. కాని తన మెదడునకు గాయమైనందున అవిటి దానిగా తయారై తన పనులు తాను చేసుకొనే స్థితిలో లేకపోయెను. ఆ యౌవనుడు అవిటి స్థితిలో నున్న ఆమెను వివాహమాడాడు. ఆమె చక్రాల కుర్చీలో కూర్చుండి మాటలు రాని

స్థితిలోనున్నప్పటికీ వివాహవేదిక నుండి క్రిందికి వచ్చినప్పుడు ఆమె గుండె నిండా సంతోషం పొంగింది. ఆ యౌవనుడు తన జీవితమంతా వికలాంగురాలిని ప్రేమించి ఆమెతోనే సంతోషంతో జీవితమంతా గడిపాడు. అతని సహచర్యంలో అతడిచ్చిన ప్రోత్సాహంను బట్టి ఆ వికలాంగురాలు ఒలింపిక్స్ ఆటలలో సైతం పాలు పొంది రాణించింది.

ఆ యౌవనుడు ఆమెను వరించకుండా విడిచి పోయినను మనలో చాల మందికి అతడు తప్పు చేసినట్లు అని పించదు. అతడు ఆమెతో వుండిన దినములలో గడిపిన ప్రతి రోజు ఇబ్బంది పడుచు సమర్పించుకొనవలసియుండెను. అసౌకర్యములకు వెరువక ఇతరులవలె ఆ పరిస్థితికి భయపడక ఆ పురుషుడు ఆమెను పెండ్లి చేసుకొనెను. మనలో ఎందరమో అనుభవించిన సంతోషం వంటి సంతోషం అతడు పొందగలిగాడు.

ఇతరుల సౌకర్యం కొరకు మనం అసౌకర్యమును ఓర్పుకోవాలి

దేవుడు ఒక వ్యక్తితో తారనపడి, మరో వ్యక్తి యొక్క జీవితం సౌకర్యంగా సాగింపజేయు నిమిత్తము, నీ జీవితమును అసౌకర్యమునకు గురిచేసికొమ్ము అని చెబుతాడు. మనము దేవుని మార్గములను గ్రహించుకోవాలి; లేనియెడల దేనిని మనం హత్తుకొని ప్రేమించాలో వాటినే మనం ఎదిరించే స్థితిలోకి వస్తాము. మనము సంతోషముగా నుండు నిమిత్తము ఇతరులకు ఇచ్చేవారంగా ఉండాలి. అట్లు ఇచ్చుట వలన మనకు కొంత అసౌకర్యం గలగాలి. అప్పుడే అది ఇచ్చినట్లు లెక్కించబడుతుంది. ఇదే సామాన్యమైన సత్యము.

పేతురు, ఆండ్రేయ, యాకోబు, యోహాను మరియు ఇతర శిష్యులు బహుగా బల పరచబడ్డారు. వారు ఏర్పరచబడిన ఆ పండ్రెండు మంది శిష్యులుగా యెంచబడి యేసు ప్రభువు యొద్ద ఉపదేశం పొంది, సువార్తను ప్రపంచమంతట ప్రకటించుటకై ఏర్పరచబడ్డారు. యేసు వారిని తన యొద్దకు పిలిచినప్పుడు వారందరు తీరిక లేనంతగా పని గలిగియుండెను. వారు తమ సొంత జీవితముల విషయమై కుటుంబాల విషయమై వ్యాపారాల నిమిత్తమై జాగ్రత్త తీసుకొనుటకు బాధ్యతలు గల్గి యుండిరి. వారికి ముందుగా ఎటువంటి గమనికలు తెలియజేయకుండగనే అకస్మాత్తుగా యేసు, “నన్ను వెంబడించుము” అని పిలిచాడు. యేసు వారిని పిలిచినప్పుడు పేతురు, ఆండ్రేయ తమ వలలను సముద్రంలో విసిరి వేయుచున్న సమయమది. వారు తమ వలలను విడిచిపెట్టి ఆయనను వెంబడించెదరుని బైబిలు చెబుతుంది (మత్తయి 4:18-21). ఇది అకస్మాత్తుగా వారి జీవితంలో జోక్యం కలుగు చేసుకున్నట్లు కాదా? మీరు ప్రార్థించి, ఆలోచించి, నీ భార్య పిల్లలతో సంప్రదించి నిర్ణయించుకొనండని ప్రభువు చెప్పలేదు. కాని “నన్ను వెంబడించండి” అని మాత్రము వారికి గబాలున ఆజ్ఞయిచ్చాడు.

ఎంతకాలంవరకు వారు యేసుని వెంబడించాలో నని, లేక ఆయనను వెంబడించుట వలన వారికి లభించు జీతభత్యముల మొత్తం ఎంత యని వారు అడగలేదు. ఆయనను వెంబడించినందుకు, వారికి గలుగు ఇతర సౌకర్యములు, ప్రయాణ భత్యములు గురించి లేక వారు ఎటువంటి హోటలలో మకాం చేయవలసి యున్నదన్న సంగతులు వారడగలేదు. వారు చేయవలసిన పని యొక్క వివరములు కూడా వారు తెలిసికొనలేదు. వారు తమకున్నదంతా విడిచి. ఆయనను వెంబడించారు. వారు చేసిన త్యాగం విషయమై నేను చదివినప్పుడు, అది ఎంతో కఠినమైనదిగా నాకు కనబడుచున్నది. మనము చేసిన త్యాగమును బట్టియే మనకు వచ్చు అవకాశములు యుండునని నేను అనుకుంటాను.

దేవుడు నాయొద్దనుండి కోరినవి ఇతరుల వద్ద నుండి కోరిన వాటికంటే భిన్నముగా యుండినందువలన ఎందుకు దేవుడు వాటిని నా యొద్ద నుండి మాత్రమే కావాలని కోరుచున్నాడనుకొని, నేను సణుగుకొన్న సమయం నాకు జ్ఞాపకమున్నది. “జాయిస్ నీవు ఎన్నో విషయాలు నన్ను అడిగావు, అవి నీకు కావాలెనా, అక్కర లేదా?” అని ఆయన నన్నడిగాడు. నేను ఆయనను అడిగినదేమనగా ప్రపంచమంతటా అందరికి సహాయం చేయు నిమిత్తం నాకు సామర్థ్యం ఇమ్మని అడిగాను. అటువంటి అధికృత పొందవలెనంటే పలు మార్లు ఆసౌకర్యములకు గురియై ఎటువంటి సదుపాయం లేని జీవితం జీవించవలసి వచ్చునని నేను తెలిసికొన్నాను.

విత్తనం చల్లకుండా కోత కోయుట అసంభవము. రాజైన సొలోమోను గాలిని గురుతు పట్టువాడు విత్తడు అన్నాడు. అనగా విత్తనములు విత్తుటకు అనుకూలమైన పరిస్థితుల గురించి ఎదురుచూచువాడు కోత కోయలేడని అర్థము. (ప్రసంగి 11:4). మరో రీతిగా చెప్పాలంటే మనకు ప్రతికూల పరిస్థితులున్నప్పుడే, ఇంత పెద్ద మొత్తమా అని మనమునుకొన్నప్పుడే మనం దేవునికి విధేయులమై ఆయనకిచ్చి వేయాలి. ఇతరులు చేయుటకిష్టపడని దానిని ఈ పండ్రెండు మంది చేయుటకు అంగీకరించారు కనుక ప్రభువు వారిని ఏర్పాటు చేసికొనియుండవచ్చు. ఆయనను నిరాకరించిన వారిని సయితం ఆయన పిలిచాడని బైబిలులో వ్రాయబడలేదు. కాని ఆయనను నిరాకరించిన వారిని సయితం ఆయన తన యొద్దకు పిలిచాడని నేను నమ్ముతున్నాను. ఈ పండ్రెండు మందిని ఏర్పరచుకొనక ముందు ఆయన కొన్ని వేలమందితో తనను వెంబడించు విషయమై మాట్లాడియుండవచ్చు. ఈ దినాలలో కూడా ఆయన అలాగే చేయుచున్నాడు కదా! త్యాగం చేయుటకిష్టపడేవారు, అసౌకర్యములకు గురియైననూ ఘరవాలేదనుకొనేవారు, తమ ప్రణాళికలు భగ్నమైపోయినను మనస్సున పెట్టని వారు బహుకొద్దిమందిగానే యున్నారు. యేసు ప్రభువు విషయమై అనేకులు తమకున్న ప్రేమను వెల్లడిపరచునట్టి గీతములు పాడుట ఎంతో ముచ్చటగొల్పును. కాని పాటలు పాడినంత మాత్రాన అది త్యాగంనకు సరిజోడు కాదు. నిజమైన ప్రేమ త్యాగసహితమైనది.

నిజమైన ప్రేమ ఖర్చుతోను, శ్రమతోనూ కూడుకొన్నది గనుక ఈ లోకంలో నిజమైన ప్రేమ ప్రదర్శించబడుట లేదు అని నేను నమ్ముతాను. ప్రేమ విప్లవంలో హృదయ పూర్వకంగా నీవు పాలుపొందకోరితే ఈ సత్యమును జ్ఞాపకముంచుకోవాలి. ఏ ప్రాముఖ్యమైన నిర్ణయం తీసుకొనక ముందు దానికయ్యే తగులుబాటును గూర్చి లెక్కించుట జ్ఞానయుక్తంగా నుండును. లేనియెడల మనం ప్రారంభించినదానిని ముగించలేము.

దేవుడు జోక్యము కలుగజేసికొనెను

“గొప్పవారిగా” మనం పరిగణించే బైబిలులోని స్త్రీ పురుషుల విషయమై నేను ఆధ్యయనం చేశాను. నేను ఆధ్యయనం చేసిన కొలది వారు ఎంతో గొప్పత్యాగం చేశారని, దేవుడు వారికప్పగించిన పనులు వారు చేయుటకు పూనుకొనినప్పుడు ప్రతికూల పరిస్థితులలోనే వాటిని వారు చేయగలిగారని నేను తెలిసికున్నాను.

అబ్రహాం తన దేశమును, తమ బంధువులను మరియు తన ఇంటిని వదలి ఎక్కడికి వెళ్ళవలెనోయని దేవుడు ముందుగా చూపించని స్థలమునకు వెళ్ళవలసివచ్చెను. ఎదో యొక రాజనగరు లాంటి స్థలంనకు నేను చేరుకుంటానని అతడు తలంచియుండవచ్చును. కాని తాత్కాలికమైన గుడారములలో నివసించుచూ, ఒక స్థలం నుండి మరొక స్థలం వరకు తిరుగులాడవలసివచ్చెను. అతడు ఐగుప్తునకు వెళ్ళినప్పుడు ఆ దేశ ప్రజలు ఆతనిని అణచి వేశారు (దుఃఖం గలిగించారు). అక్కడ కరువు తాండవించింది. (ఆది. 12:10) ఇంత గొప్ప త్యాగం చేయక ముందు దేవుడు ఆయనతో నిబంధనా ఒప్పందమును చేసి భూమియొక్క సమస్త వంశములు ఆయన ద్వారా దేవుని వలన దీవింపబడునట్టి అధికృత గలిగించియుండెను (ఆది. 22:18) ఆహా! ఎంత ఆశ్చర్యం!

యోసేపు ఒక గొప్ప దేశమును కరువు బాధ నుండి తప్పించెను. కాని దానికి ముందుగా అతడు తన తండ్రియొద్దనున్న గారాభమైన స్థితి నుండి తప్పింపబడి అనేక సవంత్సరములు బలవంతముగా అసౌకర్యంనకు గురిచేయబడెను. దేవుడు యోసేపును సరియైన సమయానికి సరియైన స్థలంలో ఒక గొప్ప స్థితిలో ఉంచునిమిత్తం అతనికి అసౌకర్యం కలుగ చేసెను.

కాని తనకు కలిగిన ఆవరోధములన్ని గతించిన తరువాతనే యోసేపుకు ఆ సంగతి విషయమై గ్రహింపుగల్గెను. మనమున్న చోట ఎందుకుంటున్నామో కొన్నిసార్లు మనం గ్రహించుకోలేము. అందువలన “దేవా! నన్నెందుకు ఇక్కడుంచావు”? అని ప్రశ్నిస్తాము. చాలా పర్యాయములు నేను కూడా దేవుని ఆ విధముగానే ప్రశ్నించాను. నా ప్రశ్నలకు దేవుడు వెంటనే జవాబు ఇవ్వలేదు గాని దేవుడు నన్ను ఇప్పుడు ఉంచిన స్థితికి ఇదివరకు నా జీవితంలో జరిగిన సంగతులన్నియు కారణములయున్నవి.

ఎస్తేరు యూదులను నాశనం నుండి తప్పించుటకు కారకురాలగునట్లు దేవుడు ఆమె జీవితములో జోక్యం చేసికొనెను. ఆమె యౌవనురాలైన కన్యకయైయుండి తన భవిష్యత్తును సంతోషంగా గడుపనుద్దేశించినప్పుడు, దేవుడు ఆమె పథకములన్ని భగ్నంచేసి ఎటువంటి ముందు హెచ్చరికలేకయే రాజనగరులో ప్రవేశించునట్లు, రాజుయొక్క దయను పొందునట్లు, ఆమెను వాడుకొని యూదులను నిర్మూలించవలెనన్న హామానుయొక్క దుష్ట ప్రణాళికను రాజు యొక్క దృష్టికి తేగల్గినది.

ఆమె తన ప్రాణం పోగొట్టుకొనునేమో అన్నంత భయభ్రాంతులతో నింపబడునట్టి సంగతులు ఆమెకు చెప్పబడెను. కాని మొర్రెకై బహు జ్ఞానయుక్తంగా “నీవు ఈ సమయమందు ఏమియు మాట్లాడక మౌనంగానున్న యెడల యూదులకు సహాయమును విడుదలయు మరియొక దిక్కు నుండి వచ్చును. గాని, నీవును నీ తండ్రి యింటివారును నశించుదురు. నీవు ఈ సమయమును బట్టియే రాజ్యమునకు వచ్చితివేమో ఆలోచించుకొనుమని చెప్పుమనెను” (ఎస్తేరు 4:14).

ఆమె ఆ విధముగా త్యాగం చేయనియెడల, త్యాగంచేయు మరొకరిని దేవుడు కనుగొని యుండగలిగేవాడే. కాని ఎస్తేరు తన ప్రజలను రక్షించు కొనుట తన గమ్యంగా ఎంచుకున్నది. ఆమె అది తన జీవిత ఉద్దేశంగా కోరుకున్నది. దేవుడు నీ ఏర్పాట్లలో ఎందుకు జోక్యం కలుగ చేసుకొనవలయుననుకొని, జీవితంలో నీ ఉద్దేశమును నెరవేర్చుకొనకుండా తప్పిపోవద్దు.

ఇటువంటి త్యాగసహితమైన విధేయతను చూపించిన ప్రజల యొక్క జాబితా పెద్దదవుతూనే పోతుంది. “అట్టి వారికి ఈ లోకం యోగ్యమైనదికాదు.” అని బైబిలు చెబుతుంది (హెబ్రీ 11:38). మరో వ్యక్తి యొక్క జీవితములో క్షేమము గలుగవలెనని ఎంచి మనం చదువుకున్న ఈ ప్రజలు ఆసౌకర్యమునకు తమ్మును తాము గురి చేసుకున్నారు. మనకు జీవం గల్గుటకును ఆ జీవం సమృద్ధిగా కలుగుటకును, మన ప్రభువైన యేసు చనిపోవలసివచ్చెను. యుద్ధంలో సైనికులు తమ ప్రాణములు పోగొట్టుకొనినందువలన ఆవాసములలోని ప్రజలు క్షేమముగా యుండగల్గుచున్నారు. తమ కుటుంబములను సుఖవంతముగా పోషించు నిమిత్తం తండ్రులు పనిచేయవలసివచ్చును. ఈ లోకంలోనికి ఇంకొక జీవమును రప్పించు నిమిత్తం తల్లులు ప్రసవవేదన పడుతారు. దీనిని బట్టి మనకు విధితమయ్యే సత్యం యేదనగా ఎవరికైనా ఏదేని లాభం కలుగవలెనన్నచో మరొకరు బాధను లేక ఆసౌకర్యమును అనుభవింపవలసియున్నది.

మంచి ఆనుభూతి కలిగియుండుట కొరకు నీవు ప్రేమ విప్లవంలో పాలు పొందవలెనని ఆశించినట్లైన తరువాత దినములలో నీవు అట్టి అభిప్రాయమును మార్చుకొనవలసి యుండును. ఎందుకనగా ప్రేమ కలిగి నడుచుకొను నిమిత్తం నీకిష్టం లేని సంగతులు నీవు

చేయ వలసి వచ్చును. కనుక ప్రేమా విప్లవంలో పాలుపొందుటకు నీవు ఇష్టపడకపోవచ్చు. ప్రేమ యనునది ఇతరులు బలహీనులై తప్పిపోయినప్పుడు సయితం ప్రేమ వారి విషయమై ఓర్పు గల్గియుండును. అందువలన నీవు వారిని సహించుకొనవలసియుండును. నీకు ఆహ్లాద కరమైన పరిస్థితులు లేని స్థలములలో కూడ నీవు నివసించవలసి వచ్చును. ఎందుకనగా ఆ చీకటి స్థలములో నీవు ఒక్కడివే వెలుగుగా ఉంచబడియున్నావు. నిన్ను పాపంలోనికి నెట్టి వేయగల పరిసరాలలో నుండి నీవు బయటికి వెళ్ళవలసి వచ్చునేమో. అబ్రహాము అతని కుటుంబపువారు విగ్రహారాధికుల మధ్య నివసించుచున్నందున, దేవుడు వారిని ఆ స్థలము నుండి, అక్కడ ప్రజల నుండి విడిపించుకొని పొమ్మని చెప్పుటలో ఆశ్చర్యమేమీ లేదు. కొన్నిసార్లు దేవుడు తాను కోరినది మనకు చూపించుటకై మనకు పరిచయమైన స్థలముల నుండి బలవంతముగా వేరుచేయును.

నీకు అసౌకర్యంగానున్నను ఫర్వాలేదు, మధ్యలో నీ చేతిలోని పనిని ఆపివేయవలసి వచ్చినను ఫరవాలేదు అన్న నిర్ణయం నీవు తీసుకొన్నచో దేవుడు నిన్ను తన పని ముట్టుగా వాడుకుంటాడు.

నీకు అసౌకర్యంగా నున్నను, మధ్యలో నీ చేతిలోని పనిని ఆపి వేయవలసి వచ్చినను పరవాలేదు అన్న నిర్ణయం నీవు తీసుకొన్నచో దేవుడు నిన్ను తన పనిముట్టుగా వాడుకుంటాడు.

లోకములో మార్పు గలిగించుటకు నీవు ప్రయత్నించవచ్చు. ఒక వేళ నీ సుఖ సౌఖ్యములకే నిన్ను నీవు పరిమితం చేసుకొని విడుదల పొందలేనివాడవైతే కఠినమైన సంగతులను సహితం ఓర్చుకొని జీర్ణంపజేసికోగల మరొకరిని వెదుకుచూ దేవుడు నిన్ను దాటి పోవలసియుండును.

సాదామ గొమొర్రాల నిజస్థితి

సాదామ గొమొర్రా ప్రజలను గురించి, వారి విపరీతమైన దుష్టత్యమును గురించి నీవు వినియుండవచ్చు. దేవునికి బహుగా విచారం గలిగించునట్లు వారు చేసిన తప్పిదం ఏమి? వారి విపరీతమైన లైంగిక ప్రవర్తన దేవునికి కోపం పుట్టించినదని, దానిని బట్టి ఆయన వారిని నాశనం చేసినని మనము అభిప్రాయపడతాము. కాని వారికి విరోధముగా దేవుడు ప్రవర్తించుటకు వారి మధ్యలో విశేషమైన మరో సంగతి నెలకొనియున్నట్లు నేను తెలిసికొని యున్నాను. వారు పేదవారికి ఆహారం దయచేయు విషయంలో బహుగా తప్పిపోయినట్లు,

లేఖనములు పరిశోధించినపుడు నేను తెలిసి కొనగలిగాను. “నీ చెల్లెలైన సాదామ చేసిన దోషమేదనగా, దానికి దాని కుమార్తెలకును కలిగిన గర్వమును, ఆహార సమృద్ధి, నిర్విచారమైన సుఖస్థితి అనునదియే; అది దీనులకు, దరిద్రులకును సహాయం చేయకుండెను. వారు అహంకరించి నా దృష్టికి హేయ క్రియలు చేసిరి. కనుక నేను దాని చూచి వారిని వెళ్ళ గొట్టితిని” (యెహెజ్కేలు 16:49-50).

సాదామ గొమొర్రా ప్రజలు విస్తారముగా అన్నియు గలిగియుండిరి. కాని వారికి గల్లియున్నదానిని అక్కరలోనున్న వారికి పంచుటకు యిష్టపడలేదు. వారు సోమరులై బహుగా సుఖపడు జీవన విధానం గలిగియుండిరి. అందువలన హేయమైన క్రియలు చేయుటకు అలవాటుపడిరి. మనకున్నదానికంటే బహుకొద్దిగానున్న వారితో మనకున్నది పంచుకొనుటలో మనం తప్పిపోయినయెడల అట్టి పరిస్థితి బహు అపాయకరమైనదై స్వార్థపరమైన జీవితమును మనకు అందించి దుష్టత్వమార్గములో మనం పురోగమించునట్లు చేయును. అట్టి జీవితం మనకు మేలు గలిగించకపోగా, దేవుని దృష్టిలో హేయమైనదిగా నుండును. ఆయన మనకిచ్చు దానిని ఇతరులకు అందచేయగల కాలువలవలె మనము ఉండవలెనని ఆయన కోరుతాడు; కాని ఆయన మనకిచ్చు ప్రతిదానిని ఒక్క చోటనే సమకూర్చుకొనే రిజర్వాయరు (ఆనకట్ట) వలె మనము ఉండవలెనని ఆయన ఇష్టపడడు.

ఈనాడు మనకున్న అనేక సౌకర్యములను చూచి. మనమెంతో మురిసిపోతాం కాని వాటిని అనుభవించకుండ దేవునికి విధేయులగుటలో కలిగే అసౌకర్యములకు గురికాకుండ ఉండుటకును, లేక అక్కరలో నున్న వారికి పంచుటకును, మనమిష్టపడం. మనలను నాశనం చేయుటకును, మనకున్న సౌకర్యములను సాతాను ఈ విధముగా వాడుకొనుచున్నాడని నేను నమ్ముతున్నాను. మనం సుఖానికి అంకితమై పోయాము కనుక మనమెంతో జాగరూకాలమై యుండాల్సింది. అనేకులైన ఇతరులవలె నాకు కూడా శ్రేష్టమైనవి సుఖదాయకమైన సంగతులు ఎంతో ఇష్టంగా నుండును. అనుకూల పరిస్థితులు ఎల్లప్పుడు కలుగవలెనని నేను ఆశ పడతాను.

కాని నేననుకున్న రీతిగా సంగతులు సాఫీగా జరగకపోతే నేను ఎంత మాత్రం సణుగుకొనను. ఇతరులకు సహాయం చేయు విషయం ఎల్లప్పుడు అనానుకూలతలతో నిండియుండునని నేను తెలిసికొన్నాను. ప్రజలకు సహాయం చేయుటకును సదభిప్రాయంతోనే ఆ పని చేయుటకును దేవుడు నన్ను పిలిచాడు.

నేను ఏదైనా వ్రాయుచున్నప్పుడు ఆ పనికి భంగం కలిగితే నేను ఇష్టపడను. నేను వ్రాయుచున్నప్పుడు ఎవరైనా భంగం కలిగిస్తే నేను ఆ పనిని ఆపి, నేను వ్రాయుచున్న తలంపుల ఒరవడిలో వెనుకకు వెళ్ళి మరలా ఎట్లు కొనసాగించవలెనని ఆలోచించవలసి యుండును. కొద్ది నిమిషములకు ముందే నాకు ఈ విషయంలో శోధన గల్గినది. నా ఫోను

మ్రోగింది. కొంతకాలం నుండి కలతలతో నిండిన తన వివాహ జీవిత విషయమై నాతో మాట్లాడుటకు ప్రయత్నించే స్త్రీ వద్ద నుండి ఆ ఘోసు వచ్చిందని నాకు తెలిసినది. ఆ ఘోసు వచ్చినప్పుడు నేను నా రాత పనిని ఆపివేయు అవసరత లేకుండెను. కాని ఆ స్త్రీ అనాధయై ఎవరిని నమ్మలేని స్థితిలో నుండెను, గనుక ఆమెతో మాట్లాడుటకు నేను ఇష్టపడితిని. ఒక వ్యక్తి ప్రపంచంలో పేరు పొందిన వ్యక్తి అయినంత మాత్రాన ఆమె ఒంటరితనాన్ని అనుభవించుటలేదుయని మనం చెప్పలేము. ఆమె ఒంటరి వ్యక్తియై ఒక సమస్యతో సతమతమవుతున్న స్త్రీ. అంతర్జాతీయంగా ఎంతో మందికి ఎరుకైన స్త్రీ. నేను ప్రేమ విషయమై వ్రాయు ఆ పనిని విడిచి, ప్రేమను క్రియా పూర్వకంగా అనుభవంలో చూపవలెనని దేవుడు కోరి నా పనిలో భంగము కలుగ చేయించెను. దీనిని గురించి మీరు కూడ ఆలోచించండి... మనము నమ్ముతున్నామని దేనిని గురించి ఇతరులకు చెబుతామో దానిని మనమే ఆచరణలో పెట్టవలెనని దేవుడు ఇష్టపడతాడు.



అధ్యాయం

5

ప్రేమ ఒక చక్కని మార్గం చూపుతుంది

జయించాలన్న గట్టి పట్టుదల నాలోనున్నప్పుడు, నేను ఎన్నడును ఓడిపోను.
ఓగ్ మ్యాండీస్

కోరిక అనేది ఒక గొప్ప ప్రోత్సాహం కలుగజేస్తుంది. నేను దేనినైనా నిజాయితీతో చేయాలను కున్నట్లయితే, దానిని ఏ విధంగా చేయాలోనన్న సరియైన మార్గం నేను తెలిసికోగలనన్న సత్యం తెలుసుకున్నాను. నేను చేసే పనులు ఏవిధంగా చేయగలుగుతున్నానని నన్ను అనేకులు ప్రశ్నిస్తారు. నేను చేసే ప్రతి దానిని చేయాలనుకున్నాను గనుక చేయగల్గుతున్నాను.” అని నేను జవాబిస్తాను. దేవుడు నా యెడల కృప చూపుచూ, నా హృదయంలో ఆయా సంగతులు చేయాలన్న ఆశలు నాలో కలుగ చేస్తాడు. అయితే నాలో ప్రోత్సాహం కల్గించే వాటినే నేను చేస్తాను. దేవుడు దేనిని చేయుమని నన్ను అడుగుతాడో వాటిని నేను చేయగోరుతాను. ప్రజలకు సహాయం చేయాలన్న నా గమ్యాన్ని నేను నెరవేర్చగోరుతాను. పౌలు చెప్పిన రీతిగా, “నా పరుగు తుదముట్టించ” గోరుతాను.

“అసలు నాలో కోరిక అనేది లేనియెడల నేనేమి చేయాలి”? అని నీవు నన్నడుగవచ్చు. నీలో దేవుని చిత్తము జరిగించాలన్న కోరిక ఉంది అని తేటతెల్లమౌతుంది. అట్లు కాని యెడల ఈ పుస్తకంలో మొదటి అధ్యాయం అయిపోగానే ముందుకు చదువకుండా దానిని మూసివేసియుండువు. యేసు క్రీస్తు ద్వారా నీకు సంబంధము దేవునితో కల్గిన వాడవైతే, మంచి చేయవలెనన్న కోరిక నీలో ఉన్నదన్న మాట. ఎందుకనగా ఆయన తన ఆత్మను తన

హృదయాన్ని నీకు ఇచ్చాడు. యెహెజ్కేలు 11:19లో ఈ వాగ్దానమున్నది. “వారు నా కట్టడలను నా విధులను అనుసరించి గైకొనునట్లు నేను వారి శరీరములో నుండి రాతి గుండెను తీసివేసి వారికి మాంసపు గుండెను ఇచ్చి, వారికి ఏక మనస్సు కలుగ జేసి వారియందు నూతన ఆత్మను పుట్టించును”. (అనగా ఒక నూతన హృదయం కలుగచేస్తానని, అస్వాభావికమైన గట్టిపడిన గుండెను తీసివేసి వారికి దేవుని తాకుడుకు ప్రతిస్పందించే మనస్సుగల హృదయమును ఇచ్చెదనని వాగ్దానము చేశాడు). మనం సోమరులముగా చేతగానివారంగా లేక స్వార్థపరులముగా మారి పోయినప్పుడు దేవుని ప్రేమించే హృదయము లేనివారమై ఆయనకు విధేయులంకాక, ప్రజలకు సహాయపడుటకు ఇష్టపడం.

మనము వేసికొనవలసిన ప్రశ్న యేదనగా మనమెంత వరకు దేవుని చిత్తం చేయగోరుచున్నాము? నీ సొంత ఇష్టమును నెరవేర్చుకొనుట కంటే దేవుని చిత్తమును చేయుట ప్రాముఖ్యమని ఎంచుచున్నావా? ఆయన చిత్తమును చేయునప్పుడు అడ్డుగా వచ్చే దేనినైనా త్యాగం చేయుటకొప్పుడుతున్నావా?

ఈ మధ్యనే ఒక యౌవనుడు తాను సంతోషం లేనివానిగాయున్నానని నాతో చెప్పాడు. దేవుడు అతనిని ఉన్నతమైన స్థలములకు రమ్మని పిలుచుచున్నాడనియు, కాని ఆ పిలుపునకు తగిన త్యాగం చేయుటకు తాను సిద్ధముగాలేనని, అతడు నాతో చెప్పాడు. అతడు త్యాగం చేసిన తరువాత గలుగబోయే మహానందమును అనుభవించలేకపోతాడని నేను అతని విషయమై చింతించాను. అతడు తన మనస్సు మార్చుకోవలెనని నేను ప్రార్థిస్తున్నాను.

దేనినైనను చెయ్యవలెనన్న కోరిక మనలోయున్నప్పుడు, దానిని చేయుటకు తగిన మార్గం కూడా మనం కనుగొనగలము. ఈ సత్యమును మనం అంగీకరించినయెడల మనమెందుకు ఆయా సంగతులు చేయలేకపోతున్నాము అన్న సాకులతో మోసపోయినవారంగా యుంటాము. సాకులు చెప్పుట బహుప్రమాదకరం, మనలో అనుకున్నంత అభివృద్ధి సాధించలేకపోవుటకు ఈ సాకులే ప్రధానమైన కారణంగా ఉన్నవి. నీవు దేనినైనను సాధకం చేసుకొనవలెనని యనుకొందువు, కాని అట్లుచేయకుండుటకు ఎదో ఒక సాకు గలిగించుకొందువు. నీ కుటుంబ సభ్యులతో కలసి ఎక్కువ సమయం గడపవలెనని నీవు అనుకొందువు, కాని అట్లు చేయకుండుటకు తగిన సాకు నీవు కనుగొందువు. ఇతరులకు సాహాయం చేయుటలో నేను ఎక్కువగా నిమగ్నుడను కావలెనని అనుకొందువు. కాని నీకు కలిగే ఎన్నో కారణముల వలన, లేక సాకులవలన ఆ విధముగా చేయలేకుండువు. మనకు సాకులను అందించువాడు సాతానే. ఈ సాకుల వలన నేను మోసపోయి అవిధేయుడనగుచున్నానే అని నీవు తెలిసికొనే పర్యంతము సంతోషం లేని, ఫలరహితమైన జీవితములో చిక్కుకుపోదువు.

ఒక మంచి పొరుగువాడు

“నీ దేవుడైన ప్రభువును నీ పూర్ణ హృదయంతోను, నీపూర్ణ మనస్సుతోను, నీ పూర్ణ శక్తితోను, నీ పూర్ణ వివేకముతోను ప్రేమించవలెననియు, నిన్ను వలె నీ పొరుగువానిని ప్రేమించవలెననియు, వ్రాయబడియున్నదని” యేసు చెప్పెను (లూకా 10:27).

ధర్మశాస్త్రోపదేశకునికి ఈ మాటలు చెబుతూ, అతడు ఆ విధముగా జరిగించినయెడల అతడు జీవమును చూడగలడని యేసు చెప్పాడు. దాని అర్థమేమనగా దేవుని మరియు పొరుగువానిని ప్రేమించినట్లైన అతడు చురుకైన, దీవెనకరమైన జీవితం జీవించి దేవుని రాజ్యంలో నిత్యజీవం పొందునని అర్థం. అందుకు ఆ ధర్మశాస్త్రోపదేశకుడు తాను నిందారహితుడని ఋజువు చేసికొను నిమిత్తం “నా పొరుగువాడెవడు?” అని ప్రభువునడిగెను. ఎవరిని ప్రేమించవలెను అని అతడు తెలిసికొనగోరెను. అందుకు యేసు ఈ క్రింది వృత్తాంతము చెప్పెను.

ఒక యాత్రికుడు దొంగలచేత చిక్కినప్పుడు వారు అతనియొద్ద ఉన్నవన్ని తీసికొని, కొట్టి కొనప్రాణముతో వదలిపోయిరి. అతడు త్రోవ ప్రక్కనపడియుండగా మతాసక్తిగల ఒక యాజకుడు అక్కరలోనున్న అతనిని చూచి ఏమియు చేయక దాటిపోయెను. ఒక వేళ గాయపడిన వాని కంటబడితే అతడు సహాయం అర్థించునేమోయని భయపడి, అతనికి కనబడకుండు వెళ్ళాడు. ఆ తరువాత లేవీయుడైన మరో మతాసక్తిగల మనుష్యుడు ఆ విధముగానే త్రోవ ప్రక్క నుండి దాటిపోయాడు. ఒకవేళ వారిద్దరు చర్చికి వెళ్ళుతూ, చర్చిలో నేర్పించేదానిని చేయుటకు తొందర గలిగినవారై వెళ్ళియుండవచ్చు. మతాసక్తిగల వారు అక్కరగలిగిన వారిని చూచి ఏవిధమైన అక్కర తీర్చునట్టి క్రియలు చేయక మతపరమైన మాటలు చెప్పి వెళ్ళిపోవుదురు. క్రైస్తవత్వంలో కూడా ఈనాడు ఇదే గొప్ప సమస్యయని నేను నమ్ముతాను. మనము నేర్చుకున్న విషయాలను గూర్చి మనము ఉప్పొంగి, గర్విస్తాము. కాని మనం నేర్చుకొన్నదాని ప్రకారమైన అవసరమైన క్రియలు చేయలేనివారముగా ఉంటాము. మాటలు విస్తారముగా చెబుతాం., కాని ప్రజలు గ్రహించవలసినదానిని వారికి చూపలేకపోతాము. ప్రజలు నేర్చుకొనవలసిన అసలు విషయమేమనగా ప్రేమతో చేయవలసిన పనులు జరిగించుటయే.

ఈ ఇద్దరు మతాసక్తిగల మనుష్యులు ఆ గాయపడినవానిని దాటిపోయిన పిదప, మతాసక్తిలేని సమరయుడొకడు ఆ దారిని పోయెను. అతడు అక్కరలో ఉన్న మనుష్యుని చూచి, జాలితో కనికరముతో నిండి, అతని యొద్దకు పోయి అతని గాయములను కట్టెను, ఆ తరువాత అతనిని తన సొంత వాహనము మీద ఎక్కించుకొని ఒక పూటకూళ్లవాని ఇంటికి తీసికొని వెళ్లి, ఆ పూట కూళ్లవానికి రెండు దినముల కూలి ఇచ్చి, అతడు మరలా తిరిగి వచ్చు వరకు ఆ గాయపడిన వానిని పరామర్శించవలెనని కోరెను. అతడు వచ్చినప్పుడు

తగులుబడి ఇస్తానని వాగ్ధానం చేశాడు. ఆ ముగ్గురిలో గాయపడిన వానికి పొరుగువాడెవడని యేసు ధర్మశాస్త్రోపదేశకుని అడిగెను. (లూకా 10:27-37). ఈ కథలోని వివిధములైన విషయాలు నా గమనానికి వస్తున్నాయి. నేను ముందుగా చెప్పినట్లు మొదటిగా మతాసక్తిపరులు ఏమియు చేయలేని వారైరి. మనము ఏమి చేయలేము అన్న తలంపును నిరాకరించాలి. మనము కొద్దిగా చేయగలిగినప్పటికిని, దేవుడు మనకు కనబరచిన వాటిని చేయుటకు ప్రయత్నించాలి. ఎన్నో సార్లు మనము కేవలము ప్రార్థన మట్టుకు చేసి, ప్రోత్సాహము కొరకు కొన్ని మాటలు మాత్రము చెబుతాము. కాని వారికేమైనా సహాయం దొరికే నిమిత్తము మనము ఏదైనా యదార్థంగా చేయుటకు ప్రయత్నించాలి. దాని విషయం మన మేమి చేయలేము అని అనుకునే కంటే, ఏమి చేయగలమోనని ఆలోచనయైనా చేయాలి. మనము పట్టించు లేక యుండు నిమిత్తము మనమేదో ఒక సాకు కల్గియుంటాము.

ఆ సమరయుడు గాయపడినవానికి సాయము చేయు నిమిత్తము కొంత శ్రమ పడవలసి వచ్చింది. అతనికి సాయం చేయుటకు ఇష్టపడుట వల్ల అతని ప్రయాణం చాలా ఆలస్యమై పోయినదని నేను అనుకుంటాను. అతడు ఏదో ఒక అవసరమైన పని మీద వెళ్లుచుండెనని మనము ఊహించుకొనవచ్చు. ఎందుకనగా అతడు గాయపడిన వానిని వదలి తన వ్యాపారం విషయమై చాలా కాలము వెళ్లిపోయినట్లు కనబడుచున్నది. అక్కరలో ఉన్నవానికి సాయము చేయునిమిత్తము అతడు కొంత సొమ్ము సమయము కూడా వెచ్చించ వలసి వచ్చెను. అతడు ఎంతో అసౌకర్యమును ఎదుర్కొనవలసివచ్చింది.

ఈ విధంగా ప్రమాదస్థితిలో అత్యవసరములోనున్న వానికి సాయము చేసినందువలన, తన అసలు పనియైన వ్యాపారము నుండి అతడు దృష్టి మళ్లించుకో లేదు. ఈ విషయం కూడా ప్రాముఖ్యమైనదే. కొందరు ఉద్దేశముల వలన పురికొల్పబడి, దయ కల్గి, తమ గమ్యములను చేరకుండా ఉంటారు. మా కుమార్తె సాండ్రా కూడా ఇతరులకు సహాయం చేయుటలో బహుశ్రద్ధ చూపిస్తుంది. నిన్నటి దినమున ఆమె ఘోను చేసి తాను ఎవరికి, ఎంత వరకు సాయమందించవలెనో నన్న జ్ఞానము దేవుడు ఆమెకు ప్రసాదించులాగున ప్రార్థించుమని మమ్మును కోరినది. ఆమె తన ఇద్దరి కుమార్తెల విషయం శ్రద్ధగా చూచుకోవాలి. చర్చిలోని తల్లిదండ్రుల కొరకు బోధించాలి. ఆమె శ్రద్ధ వహించ వలసిన ఇతర విషయాలు కూడా ఉన్నవని ఆమె చెబుతుంది. అయిననూ ఆమె ఇతరుల అక్కరల నిమిత్తము ప్రార్థించి వారికి సాయం చేయ గోరుతుంది. కొన్ని సార్లు ఆమె తన బాధ్యతలను కూడా విస్మరించి సహాయం చేయుటకు ఉద్యుక్తురాలవుతుంది. దాని ఫలితంగా ఇతరులకు సహాయం చేసే ఆ తురతలో, ఆయాసంతో నిండి పోయి కలవరం చెందుతుంది. అట్లుండుట దేవుని చిత్తం కాదు గదా!

యేసు చెప్పిన కథలోని సమరయుడు చేసిన రీతిగా చేయుమని సాండ్రాకు నేను సలహా ఇస్తుంటాను. నీ ఏర్పాటును మార్చుకొని, కొంత అసౌకర్యము కల్గినప్పటికీ, కొంత సమయము

గాని, డబ్బు గాని వారికి సహాయమందించి, వారి అక్కర తీర్చాలి. సహాయం చేసే వారు ఇంకా ఎందరో ముందుకురాగలరు గనుక అంతా నీవే చేయాలని ప్రయత్నించ వద్దు. ఆ సమరయుడు తాను చేయగల్గినంత చేసి, పూటకూళ్ల వాని సహాయము కూడా అర్థించి, తాను వెళ్లేపనిని కూడా విస్మరించలేదు.

మనం సరియైన త్రోవలో పోకుండా ఉంటే ఏ గుంటలో పడినా ఘరవాలేదులే అన్నట్లు సాతాను ప్రేరేపిస్తాడు. దాని అర్థమేమనగా ప్రజలు ఏ సహాయం చేయకుండా ఉండుటకు ప్రయత్నిస్తారు; లేదా అంతా తమ మీద వేసుకొని బరువంతా మోయుటకు సతమతమై, అయ్యో నేను అన్యాయానికి గురి అయ్యానే అని అనుకుంటారు. మన జీవితాలలో ప్రతి విషయములో మనము సమతూకం కల్గియుండాలి. ఇతరులకు సాహాయం చేసే విషయంలో కూడా అదే రీతిగా ఉండాలి. నేను అన్ని చేయలేనని, ఒక్కదానినైనా పూర్తిగా చేయలేనని అతికష్టం మీద నేర్చుకున్నాను. ఈ సత్యం మనందరికీ పనికి వస్తుంది. పూర్తిగా చేయలేను గదా అన్న భయమువలన, అసలు ఏమి చేయకుండా ఉండాములే అన్న తలంపు నాలోనికి రానీయను.

ఈ సమరయుడు తాను తీర్చవలసిన అవసరత ఇంతవరకే ఉంటే బాగుండునని ఏ పరిమితి నియమించలేదు. తాను తిరిగి వచ్చినప్పుడు ఎంత తగులుబడియైనప్పటికీని తాను చెల్లిస్తానని చెప్పాడు. ఆ విధంగా పూర్తి సహాయము అందించే వారిని మనం బహు అరుదుగా చూస్తాము.

నేను ముందుగా చెప్పిన రీతిగా మనం సహాయమందిచేటప్పుడు ఇతర ప్రాధాన్యతలను కూడా మన గమనికలో ఉంచుకోవాలి. ఈ మంచి సమరయుడు పూర్తిగా సహాయము అందించుటకు పూనుకొన్నాడనగా అతని యొద్ద చాలా ధనమున్నట్లు మనకు అర్థమౌతుంది. అతడు దాతృత్వ గుణంతో ప్రవర్తించాడు గాని భయపడలేదు.

ఒక సమస్యను తీర్చుటకు పూర్తిగా మనలో ఒక్కరమే బాధ్యత వహించవలెనని ప్రభువు చెప్పలేదు. కాని మనలో ప్రతి ఒక్కరము మనకు చేతనైనంత చేయాలని ఆయన కోరాడు. ఒక వేళ పూర్తిగా మనమే ఆ అక్కర తీర్చాలని ప్రభువు కోరిన పక్షంలో మనము ఆ విధంగా చేయవలసినదే. మనకున్న సమస్తము ఇచ్చి వేయుట బహుసవాలతో కూడుకొన్న విషయము. అప్పుడు మన విశ్వాసము యొక్క పరిమితి నూతనమైన పరిధులలోనికి విశాలపరచబడి, ఈ లోకంలో ఏదియు మనలను పట్టి యుంచలేదన్న స్వాతంత్ర్యము విశ్వాసములో కల్గియుండుము.

నేను దాచుకున్న నా స్వంత డబ్బు, బహుమానంగా ఇతరులు నాకిచ్చిన డబ్బు పత్రములు ఇచ్చివేయమని దేవుడు నాతో చెప్పిన సమయము నాకు జ్ఞాపకమున్నది. ఈ నూతనమైన విధానములో నాకున్నదంతా ప్రభువుకు ఇచ్చి వేసే విషయం నాకు కష్టమనిపించింది.

నేనెంతో కాలము నుండి డబ్బు కూడబెట్టుకొనుచూ, కొన్ని వ్యక్తిగత విషయాలకు ఖర్చు చేసికోవాలనుకున్నాను.

నా జన్మదినపు సందర్భములలో బహుమానంగా ఇవ్వబడిన నగదు పత్రములు అవసరతలో అక్కరకు వస్తాయని ఆశ పెట్టుకొనియుంటిని. నేను దాతృత్వమునకు అలవాటు పడిన దాననేగాని, నాకున్నదంతా ఒక్క సారిగా ఇచ్చుట అను విషయం నాకొక క్రొత్త కోణంగా అనిపించింది. దేవునితో వాదించి, వాదించి, సాకులు చెప్పిన తరువాత, చివరిగా నేను ఆయనకు లోబడ్డాను. నాకున్నదంతా ఇచ్చినప్పుడు నాకు కళ్ళిన బాధ క్షణమాత్రమైనదే. కాని దేవునికిచ్చు విషయములో నేను చూపిన విధేయతవలన, మరియు ఆస్తి పాస్తుల యొక్క అడుపులో నేను లేను అన్న తలంపు వలన కళ్ళిన సంతోషము ఎల్లకాలముండునది.

ప్రభువు నన్ను ఆ విధముగా మొట్టమొదటి సారిగా పరీక్షించుటకు తగిన సమయమేదో ప్రభువే నియమిస్తాడు. అది మన మేలుకొరకు అవసరమైనదే. అందువలన లోకములోని వస్తు సముదాయానికి మనం పూర్తిగా అంటుకట్టబడకుండా ఉండగలము. దేవుడు మనకిచ్చిన దానిని మనం అనుభవించాలని ఆయన ఇష్టపడతాడు. మనము గృహ నిర్వాహకులము మాత్రమేనని, స్వంతదారులము కాదని మనం జ్ఞాపకంలో ఉంచుకోవాలని ఆయన కోరుతాడు. ఆయన యజమానుడు, మనము హృదయపూర్వకంగా మనకున్న వనరులన్నిటితో ఆయనను సంతోషంతో సేవించుటే మన విధి.

నా పొరుగువాడెవడు?

నీవు సహాయమందించ వలసిన నీ పొరుగువాడెవడు? నీ మార్గములో అక్కరలో కనబడే ప్రతివాడు నీ పొరుగువాడే. నీవు తనగోడు వినాలనుకునేవాడు, నీ ద్వారా ప్రోత్సహింపబడాలనుకునేవాడు. తమ కొరకు నీ సమయము వెచ్చించాలని కోరేవారు, నిన్ను కలిసికొనాలని వాంచింపేవారు, లేక నీ యొద్ద డబ్బు నిమిత్తము అర్థించేవారు, నీ పొరుగువారు, నీవు నివసించే స్థలములో ఒంటరిగా నుండి నీ స్నేహం కోరువారు నీ పొరుగువారు.

స్నేహంగా ఉండే విషయంలో దేవుడు తనతో మాటలాడుతున్నాడని డేవ్ నాకు ఈ మధ్యకాలంలో చెప్పాడు. డేవ్ అందరితో కలగలుపుగా స్నేహంతో ఉంటాడని నేను అనుకునే దానను. కాని ఇంకా ఆ విషయంలో కొంత శ్రద్ధవహించాలని దేవుడు ఆయనతో మాటలాడాడు. వారిని గౌరవించు నిమిత్తము డేవ్ ఆయా విషయాలు అందరిని అడుగుతూ ఉండేవాడు. తనకు పరిచయంలేని వారిని, మరలా తాను కలుసుకోలేని వారితో ఆయా సంగతులు ముచ్చటించేవాడు. వయోవృద్ధులతోను, ఇంగ్లీషు భాష సరిగా మాటలాడలేని

వారితోను, క్రొత్తదనం అనుభవించే వారితోను పరిచయం చేసికొనేవాడు. ఒక కాఫీ హోటలులో తాను కలిసి కొన్న ఒక వికలాంగుని విషయం ఆయన నాతో చెప్పాడు. ఆ వికలాంగుని అక్కడున్నవారు వింతగా చూడ మొదలుపెట్టారు. అయినప్పటికిని డేవ్ అతనిని కలిసికొని ఒక గౌరవనీయుడైన వ్యక్తిగా ఎంచి అతని మాటలు గ్రహించ వీలు కానప్పటికి అతనితో ముచ్చటించాడు.

మనకంటే విలక్షణంగా కనబడేవారిని మనతో మనస్సు విప్పి మాటలాడలేనివారిని మనం కలిసికొనుటకు ఇష్టపడము. అటువంటి విషయాలలో వారు ఏ విధంగా మన విషయమై తలస్తారో అన్నదానిని మనం ఆలోచించాలి. మన మనస్సుకు వారు నచ్చినట్లున్నారా అన్నదానిని పరిగణించకూడదు.

మంచి పొరుగువారిగా ఉండుటకు మనము అనుసరించవలసిన మార్గాలు కోకొల్లలు. కాని మనం నిజంగా ఇతరులకు సహాయకరంగా ఉండి దీవెనకరంగా ఉండాలని కోరినట్లయిన మనకు తప్పక తగిన మార్గం కనబడుతుంది. పట్టించుకోనితనం సొకులు చెబుతుంది, కాని, ప్రేమ తగిన మార్గం కనుగొంటుంది.

గొప్ప ప్రభావం చూపే చిన్న విషయాలు

యేసు ప్రభువు సమయమును వృధా చేయలేదు. కనుక ఆయన చేసిన ప్రతి పని అర్థవంతంగా ఉండెను. ఆయన చేసిన దానిలో మనమొక పాఠం నేర్చుకోగలము. తన శిష్యుల పాదములు కడుగుటకు ఆయన నిర్ణయించుకొన్న సమయం గురించి ఆలోచిద్దాము. (యోహాను 13:17). ఆయన ఎందుకు ఆ విధంగా చేశాడు. ఆయన చేసిన దాని ద్వారా ఆయన తన శిష్యులకు అనేక పాఠములు నేర్పించగోరాడు. అందులో ఒకటి ఏదనగా వారు ఒకరి కొకరు సేవచేయాలన్నది. యేసు ప్రభువు ఇదివరకు గాని, ఇప్పుడు గాని దేవుని కుమారుడే. త్రిత్వములో తన్నుతాను బయలు పరచుకొన్న రెండవవ్యక్తి. కనుక ఆయన ప్రాముఖ్యమైనవాడైయుండి తన శిష్యుల పాదములు కడుగవలసిన అవసరత ఆయనకు లేకుండెను. వారు అధికారములో నున్ననూ అదే సమయములో వారు సేవకులవలె ఉండ వలెన్న పాఠము ఆయన వారికి నేర్పించగోరెను. ఈ దినాలలో అనేకులు ఆ పాఠం నేర్చుకోలేకపోతున్నారు.

యేసు ప్రభువు జీవించిన దినాలలో ప్రజల యొక్క పాదములు ఎక్కువ దుమ్ముతో అశుభ్రంగా ఉండేవి. వారి చెప్పులు క్రింది అట్టులు కలిగి రెండు వారులతో కలిసి కట్టబడియుండేవి. అతిథులు ఒక ఇంటికి వచ్చినప్పుడు వారి పాదములు కడుగుట ఒక ఆచారముగా ఉండేది. అట్లుచేయుపని ఆ ఇంటిలోని సేవకులకు మాత్రమే పరిమితము,

కాని ఆ పని ఇంటియజమానిది కాదు. అయితే యేసు తన పైవస్త్రము తీసి వేసి ఒక దాసుడు ధరించే తువ్వలు ధరించాడు. ఆయన నేర్పించదలచుకొన్న పాఠములలో ఇది ఒక పాఠము. మనము ఇతరులకు సేవ చేయనప్పుడు మన గౌరవము తగ్గిపోవునేమోయని ఎంత మాత్రము భయపడకూడదు.

అరమర లేకుండా మాటలాడే పేతురు, యేసు తన పాదములు కడుగకూడదని నిరాకరించాడు. కాని ఆయన పేతురు పాదములు కడుగక పోతే వారిరువురు స్నేహితులుగా ఉండలేరని ప్రభువు చెప్పాడు. దాని అర్థమేమనగా వారి సంబంధము బలముగా నుండవలెనన్నట్లైన ఒకరికొకరు అవసరమైన సంగతులు వారు చేయవలసిన వారైయున్నారు. ఈ సూత్రమును అవలంబించినట్లయిన ఎన్నో వివాహ బంధములు విడిపోకుండాను, లేక వారి సంబంధములు మెరుగైన రీతిగాను ఉండేవే గదా!

కొన్ని సంవత్సరముల క్రిందట నేను ఏకపక్ష సంబంధములు కల్గియుండ కూడదని నిశ్చయించుకున్నాను. అనగా ఎల్లప్పుడు నేను ఇస్తూ ఉంటే వారు ఎల్లప్పుడు పుచ్చుకొనే వారుగా ఉంటే మంచి విషయం కాదనుకున్నాను. అటువంటి సంబంధము నిజమైన బాంధవ్యమును చూపించదు. అందువలన నిరాకరణ మరియు సంతోషములేని స్థితి చోటుచేసుకుంటాయి. మనము ఒకరికొకరము సహాయకరముగా ఉండుట మాత్రమే గాక, పరస్పరముగా కూడా సహాయమందించుకోవాలి. ఇందువలన సంబంధ బాంధవ్యములు ముందుకు కొనసాగిపోవును.

మనము ఒకరికొకరము సహాయకరముగా నుండుట మాత్రమే గాక,
పరస్పరము సహాయము అందించుకోవాలి.

మనము పిల్లలకు ఎంతో సహాయమందిస్తాము. వారు కూడా మనకు సహాయకరముగా ఉంటారు. ఆ పిల్లలు మనకు చేసేది మనకు మనం సుఖవుగా చేసికోగలము. అయినను వారు మనకు సహాయకరంగా ఉండాలి, మన సహాయం వారు పొందాలి. మనం కూడా ఆలాగే ఉండవలసియుంది.

ఎంతో ఉత్పుష్టమైన స్థితిలో నున్నవారికే ఎల్లప్పుడూ మనం సహాయం చేయుటకాదు, గాని సహాయము కొరకు అక్కరగల స్థితిలో ఉన్నట్లు కనబడనివారికి ఎహితము ఇమ్మని, ప్రభువు మనలను ప్రేరేపించవచ్చును. అక్కరలేని వారికి మనమెందుకు సాయము చేయాలి? ఏదైనా మన మిచ్చినప్పుడు ప్రజలు ప్రోత్సహించబడి, ప్రేమించబడిన అనుభూతి పొందుతారు. మనకెంత ఉన్ననూ మనందరికి అటువంటి అనుభూతి అవసరమే. నీకున్న వనరులు దీవెన కొరకు వాడినట్లయినచో నీ వనరులు ఖాళీ అయిపోవు.

పాదములను కడుగుట పనివారు చేసే నీచమైన పని, కాని దానిలో మనకు గొప్ప పాఠమున్నది. నిన్ను నీవు తగ్గించుకొని, చిన్న పనులైనప్పటికీ వాటిని చేసిన యెడల అవి గొప్ప ప్రభావమును చూపుతాయి.

సామాన్యమైన పనులే గొప్ప లాభదాయకము

మేము భారత దేశానికి సువార్త ప్రకటించు గుంపును తీసుకెళ్లాము. వారి నాయకుడు స్వ్టా కూడా ఆ సమయంలో వచ్చాడు. అప్పుడు ఒక చిన్న బిడ్డ తన చేతికి ధరించుకున్న చర్మముతో చేయబడ్డ గాజును స్వ్టా గారికి ఇచ్చింది. ఆ పేద బాలిక ఇచ్చిన ఆ చర్మపు గాజు స్వ్టా యొక్క జీవితాన్నే మార్చివేసింది. అప్పుడతడు ఆ చిన్న బాలిక చేసిన ఆ పనిని తన జీవితములో ఎన్నడునూ మరువలేనని బహిరంగంగా ప్రకటించాడు. అంత పేదరాలు ఇష్ట పూర్వకమైన దాతృత్వము చేయగల్గినప్పుడు, తానింకా ఎంత చేయగలనో గదా, అని స్వ్టా అనుకున్నాడు. నిజమే, సామాన్యమైన విషయాలు గొప్ప లాభదాయకములుగా నుండును గదా!

మరి నీవు చేయగల్గిన సామాన్యమైన విషయాలు ఏమి? శిష్యులు పాదములను కడిగిన తరువాత ప్రభువు, మనము ఆయనవలె చేయగల్గినట్లయిన, మనము దీవింపబడి సంతోష భరితులమగుదుమని చెప్పాడు. యేసు ప్రభువు మనం తప్పక చేయగల కొన్ని సామాన్యమైన విషయాలను గూర్చి చెప్పాడు. వాటిని ఈ క్రింద వివరించాను.

- ఒకరి విషయము మరొకరు జాగ్రత్త వహించండి.
- ఒకరి కొరకొకరు ప్రార్థించండి.
- ఇతరులకు దీవెనకరంగా ఉండాలన్న మనస్సు కల్గియుండండి.
- ఇతరులకు ఏ విషయాలలో మనం దయచూపించగలమోనన్న వాటి గురించి ఆలోచించండి.
- ఇతరులతో స్నేహ భావము గల్గి ఆతిథ్యమివ్వండి.
- ఏదైనా లాభము విషయమైన అనుమానం కల్గితే, ఇతరులకే అది చెందునన్న భావన కల్గియుండండి.
- ఒకరినొకరు క్షమించండి.
- ఒకరి నొకరు ఆదరించండి.
- నమ్మకముగా ఉండండి.
- ఒకరికొకరు క్షేమాభివృద్ధి కలుగ జేయండి - ఇతరులు బలహీనుల మనుకున్నప్పుడు వారు బలవంతులైనని జ్ఞాపకం చేసి వారిని ప్రోత్సహించండి

- ఇతరులకు దీవెన కల్గినప్పుడు, వారి విషయమై సంతోషించండి.
- ఒకరి యెడల ఒకరు మన్నన కల్గి మనకంటే ఇతరులే గొప్ప వారనుకోండి.
- ఒకరి విషయమై ఒకరు సద్భావము కల్గియుండండి.
- ఇతరుల రహస్యాలు కప్పిపుచ్చండి. వారి తప్పిదముల విషయం ఇతరులకు చెప్పే అలవాటు మానుకొనండి.
- ఇతరులను మన కంటే శ్రేష్ఠులుగా ఎంచుకోండి.

నేను పైన చెప్పిన రీతిగా వివరించిన ఈ విషయాలన్ని కొన్ని మాత్రమే. ప్రేమ అనేక విధములుగా మనం చూపగలము. ఈ పుస్తకములో ప్రేమ లక్షణములలో కొన్నిటిని గూర్చి మనం చదువుకోగలము. నేను పైన చెప్పిన విషయాలు మనం ఇష్టపడితే చేయగల సామాన్యమైన విషయాలే. వాటిలో చాలావాటిని చేయుటకు మనము ప్రత్యేక ప్రణాళికలేమీ చేసుకోనక్కరలేదు. అనుదినం మనకు అవకాశములు కలిగే కొద్ది వాటిని మనం చేయగలము.

“కాబట్టి మనకు సమయము దొరికిన కొలది, అందరి యెడల మేలు
(నైతికమైన విషయాలు) చేయుదుము”

గలతీ 6:10

ప్రేమ దానంతట అదే వ్యక్తపరచుకొనును

ప్రేమను ఏదో ఒక విషయముగా మనం చూస్తాము. కాని ప్రేమ అను మాట ఒక క్రియా పదము. ప్రేమ నిజమైన అర్థములో చూపబడాలంటే అది ఏదో ఒక పని జరిగించవలసి యుండును. ప్రేమ యొక్క స్వభావంలో ఒక భాగమేదనగా అది ఇతరులకు చూపబడాలి. బైబిలు మనలను అడుగు ప్రశ్న ఏదనగా, “తన సహోదరునికి లేమి కలుగుట చూచియు, అతని యెడల ఎంత మాత్రమును కనికరమును చూపని వానియందు, దేవుని ప్రేమ ఏలాగు నిలుచును?” (1 యోహాను 3:17) ప్రేమ బయలు పరచబడక యున్నప్పుడు అది నానాటికి బలహీనమైపోతుంది. ఆ తరువాత చేష్టలుడుగుతుంది. ఇతరులకు ఉద్దేశ పూర్వకమైన సాయం చేసినప్పుడు, మనము స్వార్థ పరులముగా, సోమరులముగా, నిష్పలులముగా ఉండలేము. మాదిరికరమైన ప్రేమ కార్యం యేదనగా యేసు తన సొంత ప్రాణమును మనకొరకు అర్పించుట. కనుక మనం మన ప్రాణములను ఒకరి కొరకు ఒకరం అర్పించ బద్దలమై యున్నాము. ఇది విపరీతమైన వాదనగా కనబడుట లేదా? అదృష్టవశాత్తు మన శరీర సంబంధమైన ప్రాణములను ఇతరులకొరకు అర్పించుటకు మనలో చాలామంది పిలువబడలేదు. కాని ప్రతిరోజూ ఇతరులకొరకు మన ప్రాణమును

పెట్టే అవకాశములు ఎన్నో గలుగుచున్నవి. నీ సొంత కోరికను లేక అవసరతను ప్రక్కన బెట్టి మరొకరి అవసరత తీర్చుటకు నీవు జరిగించే ప్రేమ కార్యమును బట్టి ఒక నిమిష కాలం పాటు లేక ఒక గంటసేపు, లేక ఒక రోజువరకు, నీ ప్రాణము పెట్టుచున్నావని నీవు తెలిసికోవాలి.

నూతన జన్మ సమయంలో పరిశుద్ధాత్మ మన హృదయములను దేవుని ప్రేమతో నింపును; గనుక ఆ ప్రేమ నిండారులుగా కలిగినవారమైతే, ప్రేమను మనలోనుండి బయటకు ప్రవహింపనియ్యాలి. సోమరితనమును బట్టి ఆ ప్రేమ మనలోనే పేరుకు పోయినట్లైతే, అది దేనికిని పనికిరానిదగును. దేవుడు తన ఏకైక, కూమారుని మనకొరకు అర్పించునంతగా లోకమును ప్రేమించియున్నాడు (యోహాను 3:16). ఇది నీవు గ్రహించగలుగుతున్నావా? దేవుడు తనకున్న ప్రేమను బట్టి తనకుమారునిచ్చుటకు ప్రోద్బలము చేయబడెను! ప్రజల కొరకు మనము ఏ మేలు చేయకుండా, వారిని ప్రేమించుచున్నామని చెప్పుట నిరుపయోగ కరమైన విషయం. “ఈ రోజు నేను ఎవరికైనా సహాయం చేయగలిగానా?” అని నీ ఇంటిలో పెద్ద అక్షరములతో వ్రాయబడిన కాగితమును గోడపై అంటించుము. ఇతర స్థలములలో కూడ కాగితములు వ్రాసి అంటించుము. ఆ విధముగా చేయుటవలన నీవు చేయదలచుకున్న నూతన అలవాట్లను చేయుటకును, ప్రేమ విప్లవకారిగా తయారగుటకు అవి జ్ఞాపికలుగా ఉండును.

ప్రేమయనునది క్రియలతో నిండినది. అది ఒక సూత్రంకాదు. ప్రేమయనగా వట్టి మాటలుకాదు. మాటలు కూడా ప్రయోజనకరమైనవే. ప్రజలను ఆదరించుటలో ప్రేమగల మాటలు కూడా ఒక భాగమే. అయితే మన ప్రేమను పరస్పరం కనబరచుకొనుటకు మనకున్న వనరులనన్ని ఉపయోగించు కొన వలయును.

నీ ప్రేమను ఎవరికైనా కనబరచుటకు ఈ రోజు నీవు ఏమి చేయగలవు? దానిని గురించి ఆలోచించి ఒక ప్రణాళికను తయారు చేసుకొనుము. ఎవరికైనా సంతోషం కల్పించే కార్యము ఒక్కటైనా చేయ కుండా నీ దినమును ముగించవద్దు.



అధ్యాయం

6

మేలు చేత కీడును జయించుము

“సత్పురుషుల సోమరితనం వలన దుష్టత్వం పెరిగిపోతుంది”

ఎడ్మండ్ బర్క్

ఏ పని చెయ్యకుండా చేతులు ముడుచుకొనుట సులువే. కాని అది ఎంతో అపాయకరమైన స్థితి. దుష్టత్వం ఎదిరింపబడకపోతే అది నానాటికి పెరిగిపోవును. మన సమాజంలోనూ ప్రజల జీవితవిధానములోను జరిగే అన్యాయాలను చూచి సణుగుకొనే ఉరిలో మనము పలుమార్లు పడిపోతాము. ఇట్లు సణుగుకొనుటవలన మనలో కలిగే నిరాశ ఎక్కువై పోతుంది. దాని వలన ఎటువంటి మార్పు కలుగుట మనం చూడలేము. ఎందుకనగా సణుగుకొనినంత మాత్రమున మంచి జరిగించే శక్తి ఉద్భవించదు.

దేవుడు ఈ భూమిని సృష్టించిన తరువాత దానిలో జరిగే అన్యాయములను చూచి దేవుడు సణుగుకొనుచూ ఏమి చెయ్యకుండా కూర్చొనియుంటే ఈ ప్రపంచమంతా ఎంత నరకప్రాయంగా యుండేదో గదా! అయితే దేవుడు సణుగుకొనే వాడు కాదు. దేవుడు మంచివాడు గనుక న్యాయమును జరిగించును. మేలుచేత కీడును జయించవలెనన్న సత్యం ఆయనకు తెలియును. దుష్టత్వం బలమైనది; కాని మంచితనం దుష్టత్వమును జయించగల గొప్ప శక్తి కలది.

దేవుడు తన ప్రజల ద్వారా కార్యములు జరిగించునని మనం వివేచించ వలసిన వారమై యున్నాము. ఆయన ఈ భూలోకంలోని ఆయన పిల్లలమైన నీ ద్వారా, నా ద్వారానే తన

కార్యము జరిగించకొరుతున్నాడు. మనము ప్రేమ చూపుటయందు, అన్ని వేళలందు మంచి జరిగించుటయందు గట్టి నిర్ణయం కలిగినవారమైతే ఆయన ఎన్నో కార్యములు చేసి యుండేవారు. ఈ తలంపు మనలను ఖిన్నులనుగా చేయుటలేదా? మత్తయి 5:16 లో ప్రభువు ఇచ్చిన ఆజ్ఞను మనము జ్ఞాపకము చేసుకోవాలి: “మనుష్యులు నీ సత్కీర్తియలు చూచి (అనగా నైతిక విలువలు, మెచ్చుకోదగిన ఘనమైన కార్యములు) చూచి పరలోకమందున్న మీ తండ్రిని (ఘన పరచునట్లు స్తుతించునట్లు) మహిమ పరచునట్లు వారి యెదుట మీ వెలుగు ప్రకాశింపనీయుడి.”

మంచితనం బహు శక్తి గలది

దుష్టత్వమును జయించుటకు దుష్టత్వముతోనే ప్రతి స్పందించిన యెడల అది నానాటికి విస్తరించును. “ఎల్ సిడ్” అను చలన చిత్రము నా జ్ఞాపకమునకు వస్తుంది. ఆ కథలో నేను చెప్పిన సూత్రమునే ఉపయోగించి స్పెయిన్ దేశములో ఐక్యతను సాధించిన కథా నాయకుని మనం చూడగలం. కొన్ని శతాబ్దాల పాటు క్రైస్తవులు మూర్ఖ్ అను వారితో యుద్ధములు జరిగించారు. వారు ఒకరినొకరు చంపుకున్నారు. ఆ పోరాటంలో “ఎల్ సిడ్” ఐదుగురు మోర్ఖ్ జాతి వారిని చెరపట్టాడు గాని వారిని చంపుటకు ఇష్టపడలేదు. ఎందుకనగా వారిని చంపుటవలన ఏ ప్రయోజనం చేకూరదని అతడు గుర్తించాడు. తన శత్రువులయెడల జాలి చూపించినయెడల వారి హృదయములలో పరివర్తనగలిగి, ఇరు పక్షముల వారు సమాధానం గలిగి జీవించుటకు వీలగునని అతడు నమ్మాడు. అందును బట్టి ప్రారంభ దశలో అతని కార్యములు అతనిని దేశద్రోహిగా కనుబరచినప్పటికిని, అంత్యములో అవి ఆశించిన ఫలితము ఇచ్చినందు వలన వారందరు అతనిని విజయుడైన నాయకునిగా గుర్తించారు.

అతడు నిర్బంధించిన మూర్ఖ్ జాతియులలో ఒకడు ఈ విధముగా అన్నాడు; “చంపుట అనే కార్యం ఎవరైనా చేయగలరు, కాని ఒక నిజమైన రాజు మాత్రమే తన శత్రువులకు కనికరం చూపగలడు. “అతడు చూపించిన ఆ ఒక్క దయగల కార్యమును బట్టి ఎల్ సిడ్ శత్రువులు అతనికి స్నేహితులుగా మారి ఆ రోజునుండి అతని సహకారులయ్యారు. యేసు నిజమైన రాజు, దయగలవాడు. అందరి యెడల కనికరం చూపించును. మనము ఆయన మాదిరి అనుసరింపవద్దా?

ఇప్పుడు నీవు కనికరం చూపింపవలసినవారు ఎవరైనా నీ మదిలో జ్ఞాపకమునకు వస్తున్నారా? నిన్ను అగౌరవపరచిన వారికెవరికైనా నీవు మేలు చేయవలసియున్నదా? నీ శత్రువుల యెడల కనికరపడి, వారియెడల మేలు జరిగించుట నీవు చేసిన మంచి కార్యములన్నిటలో గొప్ప శక్తిగల కార్యము.

ప్రార్థన సత్ఫలితము నిచ్చును

గత అనేక సంవత్సరాలనుండి టి.వి.ల ద్వారా, సినిమాల ద్వారా ప్రదర్శింపబడుచున్న చెడు సంగతులను బట్టి, దుష్టత్వము బహుత్వరితగతిలో వృద్ధిపొందుట మనము చూడగలుగుచున్నాము. మానసిక అనారోగ్యముగలవారు కొందరు టెలివిజన్ కార్యక్రమము నిర్వహించుట చూచి నిర్ఘాతపోయాను. తమకు డబ్బు ఇచ్చేవారికి వారి భవిష్యత్తును తెలుపుటకు వారు సమకట్టారు. ఎవరైన చాలా డబ్బు చెల్లిస్తే వారికి భవిష్యత్ జ్ఞానము కలుగజేస్తామని వారు చెప్పారు. దీనిని గురించి నేను-అనేకసార్లు ఫిర్యాదు చేసి నా అసమ్మతి తెలిపాను. “టి.వి. తెరపై ఇటువంటి భయంకరమైన సంగతులు మంచిది కాదని నేను తలుస్తున్నాను. ఎంతోమంది తమ డబ్బు వృధాచేసుకొని మోసపోతున్నారు” అని నేను చెప్పిన విధంగానే అనేకులు ఇట్లు తప్పుపట్టారని నేను విన్నాను. ఒక రోజు దేవుడు నా హృదయంలో ఈ తలంపు పుట్టించాడు; “నీవు మరియు నీతో పాటు ఫిర్యాదు చేసిన ఇతరులు కలసి, ఆ పిచ్చివారు నిర్వహించిన కార్యక్రమము విషయమై ప్రార్థించియున్నట్లైతే దాని విషయమై పరిష్కారం జరిగియుండేది.” అన్నాడు. అందువలన నేను ప్రార్థించుట మొదలు పెట్టి ఇతరులను కూడ ప్రార్థించమని అర్థించాను. ఆ తరువాత అటువంటి కార్యక్రమములు మోసకరమైనవని ఎంచబడి టి.వి.లో ప్రసారం కాకుండ ఆపివేశారు.

ఆ పిచ్చి వారి టెలివిజన్ కార్యక్రమము గురించి నేను ఫిర్యాదు చేసిన రీతిగానే, మనందరం తప్పు చేయప్రయత్నించినప్పటికీ సంగతులు మెరుగు కావు. కీడును జయించుటకు ప్రార్థనకు గొప్ప శక్తియున్నది. కనుక దేని విషయమైన ఫిర్యాదు చేయవలెనన్న శోధన మనకు కల్గినప్పుడు దాని విషయమై మనం ప్రార్థించాలి. సణుగుట, ఫిర్యాదు చేయుట, కీడు సంబంధమైన విషయాలుగా దేవుడు పరిగణిస్తాడు. కాని విశ్వాససహితమైన ప్రార్థనలు శక్తివంతమై కార్యసాధకములుగా నుండును. మనం ప్రార్థించుట ద్వారా ద్వారా తెరువబడి మేలుకలిగించుటకు దేవుడు వూచి తీసుకొనును.

కీడును తగు విధముగా ఎదిరించుము

ఇశ్రాయేలీయులు అరణ్యములోబడివెళ్లచూ వాగ్దత్త దేశమునకు చేరబోవునప్పుడు, అనేకమైన పరీక్షలు, కష్టములు ఎదురొన్నారు. అప్పుడు వారు ఫిర్యాదులు చేశారు, సణుగుచూ, గొణుగుచూ ఆ పరిస్థితికి ప్రతిస్పందించారు. వారు అనేకమైన అనైతిక పరిస్థితులలో కూరుకు పోయారు. ఆ పాపములలో ఒకటి ఏదనగా ఫిర్యాదు చేయుట. అందువల్ల, నాశనము చేయువాడు వారి జీవితములలోనికి వచ్చుటకు వారు త్రోవ కల్పించిన వారయ్యారు. వారిలో అనేకులు చనిపోయారు. (1 కోరింథీ 10:8-11). దేవునికి వందనస్తులుగా ఉండునట్టి ప్రతి స్పందన వారి జీవితములలో వారు కనబరచినట్లయితే, అనగా దేవుని

ఆరాధించుచూ, స్తుతించుచూ ఒకరికొకరు మేలు చేసికొనుటలో నిమగ్నులైయుంటే, ఆ అరణ్యములో ఎక్కువ సంవత్సరాలు తిరుగులాడకుండా ఉండేవారని నేను నమ్ముతాను. దానికి బదులుగా వారిలో చాలామంది త్రోవలో హతులై గమ్యం చేరుకోలేకపోయారు. మనకు కలిగే కీడును బట్టి ఒకవైపు సణుగుగొణుగులతో ప్రతిస్పందించుచూ, మరొకవైపు ప్రార్థన, స్తుతి, కృతజ్ఞతా స్తుతులు చెల్లించుచూ ఇతరుల అక్కరలలో పాలుపొందుదుము. కనుక మనము మంచి ఫలితములు చూడలేకపోవుచున్నాము.

విశ్వాసము మరియు ప్రేమ

చర్చిలోగాని, ఇతర సదస్సులలో గాని విశ్వాసమును గురించి మాత్రమే బోధించబడుటను గూర్చి చాల సంవత్సరాలుగా వింటూ వచ్చాను. నేను చదివిన కొన్ని పుస్తకాలు కూడా విశ్వాసమును గూర్చియే వ్రాయబడ్డవి. క్రైస్తవ ప్రపంచములో బోధించబడ్డ ప్రధానమైన అంశమేదనగా విశ్వాసమే. “దేవుని నమ్ముకొనండి, అప్పుడు అన్ని కార్యములు చక్కబడునని” బోధలు విన్నాను.

విశ్వాసము లేకుండా ఎవడును దేవునికి ఇష్టలముగా ఉండలేము (హెబ్రీ 11:6) కనుక మనం, మన విశ్వాసము దేవునియందుంచి, ఆయనపై ఆధారపడతాము, కాని దేవుడు కోరు రూపమును పూర్తి చేయుటకు మరో విషయం కూడా చాలా అవసరమని దేవుని వాక్యము బోధిస్తుంది. ఆ సంగతిని నేను మీతో పంచుకొనక మునుపు, దేవునితో నేను నడక ప్రారంభించిన మొదటి దినాలలోని నా కొన్ని అనుభవాలు మీతో చెప్పనివ్వండి. నా తొమ్మిదవ యేట యేసును నా రక్షకునిగా చేర్చుకొన్నాను గాని, ఆయనవలన నాకు కలుగు లాభమేమిటో, లేక ఆయనతోడి సంబంధం నన్ను ఎట్లు మార్చునో అన్న సంగతి నాకు తెలియదు. ఎందుకనగా ఆత్మీయ సంగతులలో నాకు ఏ బోధన జరుగ లేదు. నేను పుట్టి పెరిగిన ఇల్లు సజావుగా నడుపబడిన ఇల్లు కాదు. మా తండ్రి త్రాగుబోతు, మా తల్లికి నమ్మకస్తుడుగా ఉండక, స్త్రీలోలుడయ్యాడు, అతడు బహుక్రూరంగా కోపిష్టుడుగా నుండేవాడు. నేనిదివరకే మీతో చెప్పిన రీతిగా అతడు నన్ను కూడా లైంగికంగా చెరచిన వాడు. ఈ విధంగా చెప్పుకుంటూ పోతే అనేక విషయాలు చెప్పవచ్చు. మీకు మా ఇంటి పఠము పూర్తిగా కనబడుతుందని నేను ఊహిస్తున్నాను.

ఇక ఎక్కువ ఆలస్యం చేయకుండా మీకు చెప్పాలంటే, నా ఇరువది మూడవ ఏట నాకు డేవ్ తో వివాహమయింది. ఆయనతో కలిసి చర్చికి వెళ్లేదానను. నేను దేవుని ప్రేమించాను కనుక ఆయనను గురించి నేర్చుకోవాలనుకున్నాను. కనుక బైబిలు తరగతులలో నేర్చుకొని, నేను వెళ్లుచున్న క్రైస్తవ శాఖలోనే నిర్ధారణపొంది క్రమము తప్పకుండా దేవాలయమునకు వెళ్లే దానను. దేవుని ప్రేమను గురించి, కృపను గురించి, ఇతర క్రైస్తవ సిద్ధాంతములను గురించి నేర్చుకున్నాను. అవి నా విశ్వాస పునాదికి ప్రాముఖ్యమైనవయ్యాయి.

నా ముప్పది రెండవ ఏట నా అనుదిన జీవితంలో నా క్రైస్తవత్వము నాకు సాయపడక పోవుట చూచి ఆయాసంతో నిండిపోయాను. నేను చనిపోతే పరలోకానికి వెళ్లగలను గాని, అనుదిన జీవితంలో సంతోష సమాధానములతో ఎట్లు జీవించాలో నాకు తెలియలేదు. నా చిన్నతనంలో నాకు కల్గిన భంగపాటులను బట్టి ఆ బాధను అనుదినము పైకి కనుబరుస్తూ నా సంబంధ బాంధవ్యములలో మంచి దృక్పథములు కనుబరచలేకపోయాను.

దేవుని వాక్యము మనకు తెలియజేయునదేమనగా, 'మనము ఆయనను జాగ్రతగా వెదికినయెడల ఆయనను కనుకొందుము అని (సామెతలు 8:17). కనుక నా అంతట నేనే దేవుని సంధించుచూ నేను పోగొట్టుకొన్న దాని విషయం ఆయనను అడిగాను. అందువల్ల ఆయనతో నాకు సన్నిహితత్వం ఏర్పడింది. నా అనుదిన జీవితంలో ఆయన సాక్షాత్కరిస్తున్నట్లు నాకు అనిపించింది. అందువలన ఆయనను గూర్చి ఎక్కువగా తెలిసికొను నిమిత్తము వాక్యము ధ్యానించ మొదలుపెట్టాను. నేను ఎటువైపు చూచినా విశ్వాసమును గురించి మాత్రమే నాకు తారసపడేది. నా అనేకమైన పరిస్థితులలో నేను విశ్వాసమును అన్వయింప చేసుకున్నట్లయిన, దేవుడు జోక్యము కలుగ చేసికొని నాకు సహాయము చేయునని నేను నేర్చుకున్నాను.

నేను నేర్చుకుంటున్న సూత్రములు సరియైనవేనని నా హృదయపూర్వకంగా నమ్మాను. కాని నేను నమ్మిన విషయాలు సరిగా నాకు అక్కరకు రాలేదు కనుక నేనెంతో ఆయాసముతో నిండిపోయాను. ఆ దినములలో నేను పరిచర్య చేయుచుంటిని. నా పరిచర్య అనేకులకు సంబంధించినదైయుండెను. నేనెంతో పురోభివృద్ధి సాధిస్తున్నాననుకున్న సమయంలోనే నా హృదయాంతరాళములో ఏదో లోపమున్నట్లు నేను తెలిసికున్నాను. కనుక మరి ఇంకా ఎక్కువగా ఈ విషయంలో దేవుని ప్రార్థించాను. నేను ఆ విధంగా వెదకుచూ, లోతైన రీతిగా లేఖనములు అధ్యయనము చేయుచున్నప్పుడు, యేసు ప్రభువు దేనిని నేర్పించుటకు ముఖ్యముగా ఈ లోకమునకు వచ్చాడో అది నా జీవితంలో లేదని గ్రహించాను; దేవుని ప్రేమించుట, మనలను మనము ప్రేమించుకొనుట, ఇతరులను ప్రేమించుటయే ప్రధానమైన పాఠము. (మత్తయి 22:36-39). దేవునితో నడచుటను బట్టి విశ్వాసమును గూర్చి నేను ఎంతో నేర్చుకున్నాను. కాని, నేను ప్రేమ యొక్క శక్తిని ఎరుగలేకపోతిని.

దేవునినమ్మి మేలు చేయుము

ఈ అద్భుతమైన అంశమును గూర్చి సంవత్సరాల తరబడి నేను నేర్చుకున్నదేమనగా, విశ్వాసము ప్రేమదావారానే పనిచేయును. గలతీ 5:6 ప్రకారము, విశ్వాసము ప్రేమవలన "కార్యసాధకమగును. బలపరచబడును మరియు బంధులు పరచబడును."

పరిశుద్ధాత్మ కీర్తనలు 37:3ను ధ్యానించుమని నాకు ప్రేరణ కలుగజేశాడు. “యోహోవాను నమ్మి (ఆయనపై అనుకొని, ఆధారపడి, మరియు ధైర్యంతో కూడిన విశ్వాసం కల్గి) మేలు చేయుము.”

దేవునితో సరియైన సంబంధము గలిగియుండుటకు నాకుండవలసిన వాటిలో సగం మాత్రమే యున్నవని నేను తెలిసికొని భయపడిపోయాను. మాకు విశ్వాసం అను లక్షణమున్నది. అయితే “మేలు చేయుట” యనునది నా జీవితములో లేదు. నాకు మేలైన సంగతులు జరగాలని నేను కోరుతుంటాను. కాని ఇతరులకు మేలు కలిగించాలన్న ఆలోచన నాకు లేదు. నేను గాయపడిన సమయాలలో, వ్యక్తిగత కష్ట సమయములలో నున్నప్పుడు అటువంటి ఆలోచన నాకు బొత్తిగా ఉండదు.

కీర్తనలు 37:3 నా కన్నులు తెరిచింది. నేను దేవుని నమ్ముచున్నాను, కాని మేలైన విషయాలు జరిగించుటకు శ్రద్ధ లేకుండా ఉన్నాను. ఈ విషయంలో నేను మాత్రమే కాక, క్రైస్తవులలో అనేకులు అదే స్థితిలో నున్నారని తెలిసికొన్నాను. మనకు కావలసిన వాటి కొరకై దేవునిపై విశ్వాసముంచుటలోనే నిమగ్నమైయున్నాము. మనం కలసి ప్రార్థించి సమిష్టి ప్రార్థన ద్వారా మన విశ్వాసమును పొందుకొనుచున్నాము. కాని మనకు కావలసిన వాటిని పొందుటకు ఎదురుచూస్తాము. కాని ఇతరులకు వారి అక్కరల నిమిత్తం మనం ఏమి చేయవలెనని చర్చించుకోము. మనకు విశ్వాసమున్నది కాని ఆ విశ్వాసము ప్రేమ ద్వారా బలపరచబడుట లేదు.

నేను నా మాటల ధోరణిని బట్టి నా సొంత విషయాలతోనే నింపబడినట్లు కనబడుటకు నాకిష్టం లేదు. ఎందుకనగా నిజానికి నేను ఆ విధముగా లేను. నేను సువార్త పరిచర్యలో పని చేయుచుండి ప్రజలకు సహాయం చేయకోరాను. ఆ కోరికలోని ఉద్దేశములు అంత పవిత్రమైనవి కావు. నేను పరిచర్యలోనున్నందువలన స్వయంవిలువ, స్వయంప్రాముఖ్యత కల్గియుండుట అవసరమని ఎంచేదానను. అందువలన నాకొక స్థానము, పలుకుబడి యుండేవి. అయితే దేవుడు నా ఉద్దేశములు పవిత్రమైనవిగా యుండవలెనని కోరాడు. ఆ విషయములో నేనెంతో నేర్చుకొనవలసియుంటిని. కొన్నిసార్లు ఇతరుల సహాయం నిమిత్తం దయగల కార్యములు చేశాను. కాని అట్లు దయచూపించుట నా ప్రాధాన్యతలలో ప్రాముఖ్యమైనది కాదు. ఇతరులను ఉద్ధృతమైన రీతిలో ప్రేమింపవలయునన్న ఉద్దేశములు నేను కలిగియుండవలయును. అది నా జీవితములో ప్రధానమైనదిగా నుండవలెను గాని అదనపు విషయాలుగా ఉండకూడదు.

నేను ఈ పుటలో వ్రాసిన సంగతులు తెలిసికొన్నాను గనుక అవి నీ హృదయములోనికి చేరవలెనని నేను దేవుని ప్రార్థించుచున్నాను. ప్రేమకు గల శక్తి విషయమైన సత్యమును నేర్చుకొన్నప్పుడు అది నా జీవితమును మార్చివేసింది గనుక ఆ సత్యమును అందరూ

ఎరుగవలెనని కోరుతున్నాను. నీకు ఆ సత్యం తెలియదని నేను చెప్పుటలేదు గాని ఇతరులను ప్రేమించుటను గూర్చిన సత్యము నాకు తెలిసిన దాని కంటే నీకు ఎక్కువగా తెలియవలెనని కోరుచున్నాను. ఒక వేళ నీవు ఆ సత్యమును ఎరుగకపోయినట్లైన నేను ఇప్పుడు నీతో పంచుకొనే విషయాలు నీలోని అగ్నిని రగులుకొలిపి ప్రేమ విప్లవంలో మీరు కూడ పాలి భాగస్తులగునట్లు మిమ్ములను చేయును గాక. ఈ ప్రపంచమును మార్చుటకు ప్రేమలోనే గొప్ప శక్తి యున్నది.

నిన్ను నీవు ఉద్రేకపరచుకొనుము. ఇతరులను కూడా ఉద్రేకపరచుము

క్రీస్తును ఎరుగుదును అని చెప్పుకొనేమనలో ప్రతి ఒక్కరం ప్రతిరోజూ ఎవరికో ఒకరికి ఒక్క దయగల కార్యం జరిగించినయెడల లోకం యొక్క తీరు ఎట్లు మారిపోతుందోనని ఒక సారి ఆలోచించండి, దాని వలన కలుగు ఫలితములు మనకు విస్మయం కలుగజేయును. ఎవరికైనా ప్రతిరోజూ మేలు కలిగించే రెండు విషయాలు చేయవలెనన్న గురిని మనలో ప్రతి ఒక్కరం కలిగియుంటే ఏమి జరుగుతుందోనన్నదానిని ఊహించుకోండి. నేను చెప్పేదానిని మీరు ఊహించుకోగలుగుతున్నారని నేననుకుంటాను. దానివలన కలిగే ఫలితములు అశ్చర్యకరంగా యుంటాయి. మనందరం యేసు ప్రభువు మనతో చెప్పిన జీవితమును జీవించుట కొరకు నిర్ణయం కలిగియుంటే మేలుచేత కీడును జయంచెదము. కనుక ప్రపంచం పూర్తిగా మారిపోతుంది.

“నీవు చెప్పినట్లు ఎన్నడూ జరుగదు. కనుక మనమెందుకు ఇతరులను ప్రేమించి లోకమును మార్చుటకు ఎందుకు ప్రయత్నించాలి?” అని నీవనవచ్చు. నేను చెప్పేదేమంటే విరుద్ధ భావనలు కలిగి చేయవలసిన దానిని ప్రారంభించక మునుపే నీవు చప్పబడిపోవద్దు. నా మట్టుకైతే నా భాగమును నేను నెరవేర్చుటకు నిశ్చయించుకున్నాను. ఇతరులు కూడ ఈ విషయములో తమ భాగం వారు నెరవేర్చవలెనని ప్రార్థించుచున్నాను. ఇతరులతో నేను మాట్లాడి, వారు తమకు సాధ్యమైనంత తమ వంతుగా నేరవేర్చవలెనని వారిని ప్రోత్సహిస్తాను. మన సంభాషణ ఇతరులకు సహాయం చేసే పద్ధతులను గురించిన సృజనాత్మకమైన తలంపులతో నిండియుంటే అది వర్ణనాతీతంగా నుండును.

అశ్చర్యకరమైన ఈ జీవిత విధానంలో ముందుకు సాగవలెనన్న మనస్సుగల ముగ్గురు స్నేహితులు నాకున్నారు. మేము కలసి భోజనం చేయునప్పుడు గాని, లేక కాఫీ త్రాగునప్పుడు గాని దేవుడు మా హృదయం మీద యుంచిన ఇతరులకు సహాయం చేయునట్టి నూతనమైన మార్గములను సృజనాత్మకమైన తలంపులను గురించి సంభాషించుచూ దీవెనకరంగా ఉండాలని చర్చించుకుంటాము. ఇటువంటి సంభాషణలు దేవునికిష్టమైనవిగా యుండునని నేను నమ్ముతాను. ఒక చోట కూర్చుండి లోకంలో జరిగే చెడు సంగతులను గూర్చి సణగుకొనే

సంభాషణల కంటే ఈ విధానము చాలా మంచిదని నా భావన. ఈ ప్రేమా విప్లవంలో నీవు నాయకుని పాత్ర వహించాలని నేను కోరుతున్నాను. నీకు తెలిసినవారిని ఒక చోట చేర్చి ఇతరుల అక్కరలు తీర్చే పథకమును తయారు చెయ్యండి. ఈ పుస్తకంలో సూచించిన సూత్రములను వారితో చెప్పి ఒక గురిని ఏర్పాటు చేసుకొనండి. అక్కర గల వారినెవరినైన కనుగొని సమిష్టిగా కలసి వారి అక్కర తీర్చుటకు ప్రయత్నించండి.

తీవ్రమైన రీతిలో సహాయం చేయుటకు ఇతరులను ప్రోత్సహించు అభిప్రాయం ఏదో ఒక క్రొత్త తలంపు కాదు. హెబ్రీ గ్రంథకర్త ఆ విషయమై ఈలాగు వ్రాశారు; “కొందరు మానుకొనుచున్నట్లుగా, సమాజముగా కూడుట మానక, ఒకనినొకడు, హెచ్చరించుచూ ప్రేమ చూపుటకును, సత్కార్యములు చేయుటకును, ఒకనినొకడు పురికొల్పవలెనని ఆలోచింతము” (హెబ్రీ 10:24)

ఈ వచన భాగంలో ఉన్నదానిని దయతో గమనించండి. ఒకరి విషయం ఒకరము జాగ్రత్తకలిగియుండుటకు యెడతెగక యుండవలయును. సత్కార్యములు చేయుటకు సహాయకరమైన పనులు జరిగించుటకు ఇతరులను ఎట్లు పురికొల్పవలెనని ఆలోచించ వలయును. నేను ఈ దినమున మిమ్మును ప్రోత్సహించిన రీతిగానే హెబ్రీ గ్రంథకర్త కూడ తన చదువరులను ప్రోత్సహించాడు. ఒకరికొకరు ఒకరం సహాయం చేసుకొనే విషయంలో సృజనాత్మకమైన మార్గములను ఆలోచించుటకు మనం కూడివచ్చు విషయాన్ని సాతాను ఎట్లు తృణీకరిస్తాడో ఆలోచించండి.

మనం తీర్పు తీర్పువారంగా, విమర్శకులుగా, తప్పులుపట్టుకొనేవారంగా, వ్యర్థ సంభాషణలలో నిమగ్నులైవారంగా, సణిగేవారంగా యుండాలని సాతాను కోరుతాడు. సరియైన సంగతులు జరిగించుటకు మనం నూతనమైన అలవాట్లు కలిగి ప్రేమగల కార్యములు వృద్ధిపొందించుకొనుట చాలా అవసరమని నేను నమ్ముతాను. దానివలన వచ్చు ఫలితము అద్భుతమైనదిగా నుండును.

సత్కార్యములు చేయుటలో అభివృద్ధి పొందండి

పౌలు యోవన బోధకుడైన తిమోతీతో “ప్రజలు మేలుచేయుటకును, సత్కార్యములు చేయుటలో అభివృద్ధి పొందవలెననియు ఔదార్యము కలిగి తమ ధనములో ఇతరులకు పాలిచ్చువారునై యుండవలెననియు వారికి ఆజ్ఞాపించవలెనని” చెప్పెను. (1 తిమోతి 6:18) ప్రజలు ఈ కార్యములు చేయుటకు జ్ఞాపకముంచుకొనునట్లు వారికి చెప్పుట అవసరమైన సంగతియని పౌలు తలంచెను. ఈ దినములలో సత్క్రియలు శక్తికొలది చేయవలెనని ప్రజలకు పలుమారులు చెప్పుట అవసరము. ఇతరులకు ఈ విషయములు

బోధించుట, జ్ఞాపకము చేయుట అవసరమే గాని, అదే సమయములో నీవుకూడా ఈ సంగతులను జ్ఞాపకముచేసుకోవాలి. ప్రేమయను అంశముపై వ్రాయబడిన పుస్తకములను చదువుటయందు, క్యాసెట్లు వినుటయందు ఆసక్తి చూపుము. దేవుడు ప్రాముఖ్యముగా ఎంచు ఈ విషయమును నీవు మరచిపోకుండునట్లు అవసరమైన ప్రతి జాగ్రత్తను తీసుకొనుము.

లోకం క్రైస్తవులను కనిపెట్టి చూస్తుంది. కనుక వారి దృష్టిలో కనబడునట్లు మనమేది చేయుచున్నను, అది ఎంతో ప్రాముఖ్యముగా ఎంచుతారు. పేతురు జీవించిన దినములలోని అన్యజనుల మధ్య క్రైస్తవులు మంచి ప్రవర్తనగలవారై జీవించవలెనని విశ్వాసులను ఆయన హెచ్చరించాడు. అవిశ్వాసులైనవారు విశ్వాసులను ఏ విషయములో దుర్మార్గులని దూషింతురో ఆ విషయములో వారు విశ్వాసులు చేయుచున్న సత్క్రియలను చూచి, వాటిని బట్టి దేవుని మహిమపరచుదురని పేతురు చెప్పాడు (1 పేతురు 2:12)

నీవు ప్రతి ఆదివారము చర్చికి వెళుతున్నావని నీ పొరుగువారు ఎరిగినట్లైతే, వారు నీ ప్రవర్తనను కూడా కనిపెట్టి చూస్తారని నేను నమ్ముతాను. నేను ఎదుగుతున్న సంవత్సరాలలో మా ఇరుగు పొరుగువారు విధిగా చర్చికి వెళ్ళేవారు. కాని వారు చేయకూడని పనులు కూడా ఎన్నో చేసేవారు. “వారు నా కంటే శ్రేష్టులు కారు. వారు త్రాగుతారు దుర్భాషలాడుతారు, చతురులాడుతారు. వారు కోపిష్టులు, వారందరు వేషధారులని” మా తండ్రి అంటూ ఉండేవారని నాకు జ్ఞాపకమొస్తుంది. అనగా మా తండ్రి చర్చికి వెళ్ళకుండుటకు సాకు వెదుకుతుండేవాడు. వీరి ప్రవర్తన మా తండ్రి సాకులను బలపరచింది.

మనం క్రైస్తవులమైనంత మాత్రమున పరిపూర్ణముగా ప్రవర్తించలేము. యేసు ప్రభువునందు నమ్మికయించుటకు యిష్టపడనివారు క్రైస్తవత్వము యొక్క పద్ధతులను ద్వేషించువారు మనలను కనిపెట్టి చూచుచూ, ఎల్లప్పుడూ విమర్శింతురు. అయినను మనకు చేతనైనంత మంచి ప్రవర్తన కలిగియుండి వారు మనకు తీర్పుతీర్చకుండునట్లు చూచుకొనవలెను.

ఇతరులను దీవించు మార్గములను అన్వేషించుము

ఇతరులకు సాక్ష్యాధారముగానుండునట్లు వారికి దీవెనకరముగా నుండునట్లును నేను యేమి చేయవలెనో నాకు చూపుమని ఎల్లప్పుడూ దేవుని ప్రార్థిస్తాను. కొన్ని దినాలకు ముందు నేను గోళ్ళు కత్తిరించుకొనుచుంటిని. ఆ గోళ్ళు కత్తిరించు షాపునందు తన మొదటి బిడ్డను ప్రసవించినయొన్న ఒక స్త్రీని చూచాను. ఆమె అకాలపు ప్రసవపు నొప్పులతో రెండు నెలలు బాధపడిన తరువాత ఈ షాపుకు మొదటిసారి వచ్చే అవకాశము ఆమెకు కలిగింది. ఆమె

ప్రసవించుటకు వారము దినములు పడుతుంది. ఇప్పుడామె గోళ్ళు కత్తిరించుకొనుట, చేతులు శుభ్రపరచుటయను కార్యక్రమములను జరిగించుకొనుటకు ఆ షాపునకు వచ్చింది. ఆమెతో కొంతసేపు ముచ్చటించిన తరువాత ఆమె ఆ షాపునందు చెల్లించవలసిన ఖర్చులు యిచ్చుట ద్వారా నేనామెకు దీవెనకరముగా ఉండగలననుకున్నాను. నాకు కలిగిన తలంపు సరియైనదేనని నిశ్చయముచేసుకొనిన తరువాత నేను చెల్లించవలసిన పైకమును మరియు ఆమె చెల్లించవలసిన పైకమును నేనే చెల్లించాను. అది ఆమెను ఆశ్చర్యముతో నింపింది. ఆ పని నాకెంతో గొప్పదిగా కనబడకపోయినను, ఆమెకది దీవెనకరముగా నుండినది. నేను టి.వి.లో మాట్లాడుచున్నప్పుడు ఏదో ఒక రోజు ఆమె నన్ను చూడవచ్చు, లేక నా పుస్తకములలో ఏదో ఒకదానిని చూడవచ్చు. అప్పుడు నేను చేసిన ఈ దీవెనకరమైన విషయమును జ్ఞాపకముచేసుకొనవచ్చునని నేను నమ్ముతాను. ఇతరులకు కనబడవలెనని నేను అటువంటి పనులు చేయను. కాని నేను చెప్పే మాటలకంటే నేను చేసే పనులే వారితో బిగ్గరగా మాట్లాడును. ఆ గోళ్ళు కత్తిరించే షాపునందు నేనొక బైబిలు బోధకురాలనిని, సేవకురాలనిని అందరికి తెలియును. ఈ యౌవనురాలికి నన్ను గురించి నేనేమి చెప్పుకొనలేదు. కాని నేను షాపు నుండి బయటకు వచ్చిన తరువాత ఆ షాపులోనివారు నన్ను గురించి చెప్పియుంటారని నేననుకుంటాను. ఒక దయగల కార్యము ఎన్నో సంగతులు నెరవేర్చింది కదా! నేను చేసిన పని నన్ను సంతోషపరచింది; ఆమెను సంతోషపరచింది; నన్ను చూచినవారికందరికి అది ఒక మాదిరికరమైన పనిగా కనబడింది. ఆ సాక్ష్యము దేవుని మహిమపరచింది. నేను ఒకవేళ ఆమె కొరకు పైకము ఖర్చుపెట్టకుండా ఉండినట్లైతే అది సులువైన పనిగానే ఉండేది. కాని ఇప్పుడున్నంత తృప్తి నాకు ఉండేది కాదు.

ఇతరుల అభిప్రాయములను గూర్చి చింతపడవద్దు

“జాయిస్ గారు నాకు తెలియని మనిషికి ఆ విధముగా బిల్లుచెల్లించుట నాకైతే విపరీతముగా కనబడును.” అని నీవు తలంచవచ్చు. నీవు అట్లు తలంచుట నీ విషయములో సరిగానేయున్నది. నేను కూడా వారేమనుకుంటారో, వారెట్లు ప్రతిస్పందిస్తారోనని అనుకొంటిని. కాని పైకము చెల్లించుటకును గూర్చిన మీమాంస నాకు అనవసరము. క్రీస్తు యొక్క రాయబారిగా నేను చేయవలసినదానిని నేను జరిగించాను.

స్టార్ బక్స్ వద్ద వరుసలో నిలుచున్న ఒక స్త్రీకి కాఫీకై పైకము ఖర్చు నేను ఇవ్వడానికి ప్రయత్నించాను. కాని ఆమె అసలు ఒప్పుకొనలేదు. నాకు సిగ్గు కలిగేటట్లు అందరిముందు విపరీతముగా ప్రవర్తించింది. అందుకు నేను ఇకనుండి అటువంటి పనులు చేయకూడదని తలంచితిని. ఆ సమయములో నా భర్తయైన డేవ్ కూడా నాతో ఉండెను. నీవు సహాయము చేయననుకొనుట సాతాను నుండి వచ్చిన తలంపు అని అన్నాడు. అందువలన నా మనస్సు

మార్చుకొన్నాను. ఆమె చేసిన పని నాకెంతో కఠినమైనదిగా కనబడినది. అనేకులకు దీవెన పొందే మార్గము తెలియదు. కనుక వారు దీవెన పొందలేకపోవుచున్నారని నేను దుఃఖించాను.

కొన్నిసార్లు నేను చేయు పనులు ఎవరికిని తెలియవు. మరి కొన్నిసార్లు నేను దాచినను అవి దాగవు. కనుక దాచినను, దాచకపోయినను నా హృదయ లక్షణము సరిగానుండుటయే ప్రాముఖ్యము గదా! అనుకున్నాను. నేను జరిగించు ప్రతి దయగల కార్యము దేవునికి లోబడి జరిగించుచున్నాను, మరియు అందును బట్టి ప్రపంచములోని చెడుగును జయించ గలుగుతున్నాను. నేను దయ చూపించే ప్రజలు అదివరకు ఎటువంటి పరిస్థితుల ద్వారా పోయారో నాకు తెలియదు. నేను చేయు దయగల కార్యములు వారి ఆత్మలో కలిగిన గాయములను మాన్పుటకు సహాయపడవచ్చు. నేను చేయు దాతృత్వము వలన నా జీవితములో నన్ను బాధించిన సాతానును ఓడించి వెనుకకు నెట్టినట్లగును. సాతాను పరిపూర్ణముగా దుష్టుడు. లోకములో మనము అనుభవించు కీడును అనుదినము వృద్ధియగునట్లు చేయుటకు వాడు కారకుడు. కనుక మనము చేయు ప్రతి ప్రేమగల మేలుకరమైన దయగల కార్యము వలన సాతాను యొక్క దుష్టమైన హృదయమును కత్తితో పొడిచినట్లగును.

నీవు ఆ విధముగా అగౌరవపరచబడినందుకు నీ హృదయములో కలిగిన బాధను బట్టి సాతానుపై కక్ష తీర్చుకొనవలెనన్నచో నీకు సాధ్యమైనంతమంది ప్రజలకు మేలుచేయుము. అట్లు చేయుట దేవుడు నియమించిన మార్గము; ప్రేమ ఎన్నడునూ తప్పిపోదు గనుక మనము చేయునది ప్రయోజనకరముగానుండును.

నేను ప్రేమ ద్వారా ఒక ఆత్మను కొన్నాను

దేవుడు మనలను తన కుమారుడైన యేసు క్రీస్తు రక్తము ద్వారా మనలను కొన్నాడని బైబిలు చెబుతుంది. (1 కొరింథీ. 6:20) (1 పేతురు 1:19) (ప్రకటన 5:9)

నేనిదివరకే నీతో విన్నవించిన ప్రకారముగా నా తండ్రి యొక్క కామాతురతను బట్టి నా ఆత్మకు అపారమైన నష్టము జరిగి, నేను గాయపరచబడినందున యేసు ప్రభువు నన్ను స్వస్థపరచు వరకు నేను మామూలు మనిషిని కాలేకపోయాను. అతడు నాకు చేసిన అపకారమును జయించి అతనిని పరిపూర్ణముగా నేను క్షమించుటకును కొంతకాలము పట్టింది. మొదటిగా అతనిని ఇకనుండి ద్వేషించకూడదని నిర్ణయము తీసుకుంటిని. ఎందుకనగా దేవుని ప్రేమించుట భౌతికమైన తండ్రిని ద్వేషించుట ఈ రెండును నా హృదయములో కలిసి నివసించలేవు. అయినను నా తండ్రి నుండి సాధ్యమైనంత దూరముగా మనలుకొనుచూ ఎక్కువ సంబంధం లేకుండా ఉంటిని.

నేను దేవుని వివాహమాడిన తరువాత నా తండ్రి చేసిన పనిని నా తల్లి తెలిసికొనినందున, దానిని ఎట్లు నివారించవలెనో తెలియక ఆమెలో నరముల బలహీనత ఏర్పడి కొన్ని సంవత్సరాలుగా మనో వేదన గల్గియుండెను. నా పడునాల్గువ ఏట నా తండ్రి నా యెడల జరిగించిన అసభ్యమైన కార్యమును ఆమె ఎరిగి ఏమి చేయవలెనో తెలియకపోయినందు వలన మౌనియైపోయాను. అట్లు చేతలుడిగి ఏమి చేయకుండుట మనలో ఎవరికైనను చాల దుర్మార్గమైన విషయమే అనిపించును. రెండు సంవత్సరాల పాటు ఆమె మెదడుకు కరెంటు వైద్యం చేయబడినందున ఆమె తన జ్ఞాపక శక్తిని కోల్పోయింది. కనుక నాకు కలిగిన దానిని మరలా ఆమెకు జ్ఞాపక పరచుటకు ఇష్టంలేనిదాననై అప్పుడప్పుడు నేను నా భర్త ఆమెను దర్శించేవారము.

ఆ తరువాత కొన్నిదినాలకు మేమున్న ఊరి నుండి నా తల్లిదండ్రులు తాము పుట్టి, పెరిగిన గ్రామానికి తరలిపోయారు. వారి గ్రామము మేమున్న స్థలానికి 200 మైళ్ళ దూరము. కనుక ఇక నుండి మా తండ్రిని దర్శించే అవసరత బహు అరుదుగా నుండుటవలన నేను సంతోషించితిని. వారు ఆ స్థలములో నున్న సంవత్సరములలోనే నేను నా తండ్రిని క్షమించాను కాని పూర్తిగా క్షమించలేకపోయాను.

నా తల్లిదండ్రులు వృద్ధాప్యంలో పురోగమించే కొద్దీ, వారి ఆరోగ్యము, ఆర్థిక పరిస్థితి క్షీణించ ప్రారంభించాయి. వారిని మేము నివసించుచున్న లూయీ, ముస్సోరికి తీసికొని వచ్చి వారు చనిపోయేంత వరకు వారిని పరామర్శించాలని ప్రభువు నాతో మాటలాడమొదలుపెట్టాడు. అనగా వారికొక ఇల్లు కొనాలి. దానిలోకి సామగ్రి కొనాలి, ఒక కారు కొనాలి. దానిని శుభ్రంగా ఉంచుటకు ఒకరిని నియమించాలి; ఇంటిలోకి కావలసిన ఆహారవసతులు కలుగజేయాలి. ఇంటిచుట్టూ ఉండే గడ్డిని మొక్కలను చక్కగా కత్తిరించి అందంగా ఉంచడానికి, ఇంటిలో అవసరమైన మరమ్మత్తులను చేయుటకు ఒక మనిషిని కూడా నియమించవలసియుంటుంది. సాతాను నన్ను నిరాశ పరచుటకు ఇటువంటి అభిప్రాయము కలుగ జేస్తున్నాడని నేను మొదట అనుమానించాను, కాని ఆ తరువాత అది దేవుని చిత్తానుసారమైన ఏర్పాటుని గ్రహించాను. నా జీవితములో నేను చేసిన పనులలో ఈ పనివంటి కష్టమైన పని నేను ఎన్నడూ చూడలేదు.

మొదటిగా దేవ్, నేను దాచుకున్న కొద్ది పాటి దబ్బు ఈ పనులన్నిటిని చేయుటకు పూర్తిగా ఖర్చు అయిపోతుంది. రెండవదిగా వారు నన్నెన్నడూ ప్రేమతో పెంచలేదు, పైగా నన్ను పట్టించుకోకుండా నా యెడల అసభ్యంగా ప్రవర్తించారు గనుక వారు నా సహాయము పొందుటకు అనర్హులని నేను తలంచాను. నేను దేవ్ కలిసి ఆ విషయమై చర్చించుకొని ప్రార్థించిన తరువాత, నా జీవితంలో దేవుడు చేయమని కోరిన బహుకష్టమైన పనిగా దానిని నేను ఎంచాను. అది నేను చేసిన కష్టమైన కార్యములలో ఒకటి.

శత్రువులను ప్రేమించే విషయము వారియెడల దయచూపించి మేలు చేసే విషయమునకు సంబంధించిన వాక్యభాగములను గూర్చి దేవుని వాక్యములో చదివాను. కనుక నా తల్లిదండ్రులకు సహాయం చేయుటను గురించి నాకు ఆత్మలో పూర్తి అంగీకారము కుదిరింది.

“మీరైతే ఎట్టి వారిని గూర్చి యైనను నిరాశ చేసికొనక మీ శత్రువులను ప్రేమించుడి, మేలు చేయుడి, అప్పు ఇయ్యుడి, అప్పుడు మీ ఫలము గొప్పదైయుండును. మీరు సర్వోన్నతుని కుమారులైయుండురు. ఆయన కృతజ్ఞతలేనివారి యెడలను దుష్టుల యెడలను ఉపకారియైయున్నాడు” (లూకా 6:35)

ఈ వాక్యభాగము ప్రకారము మనము దేనినైననూ నష్టముగా ఎంచుకోకూడదు. దాని విషయం నిరాశపడకూడదు. ఈ సూత్రమును నేను అర్థము చేసికొనక మునుపు, నా చిన్న నాటి సంవత్సరములు వ్యర్థమైపోయినట్లు భావించాను. కాని ఆ సంవత్సరములలోని అనుభవము ఇతరులకు సహాయపడునట్లు చేసికొమ్మని దేవుడు చెప్పాడు. మిమ్మును శపించు వారిని దీవించుడి, మిమ్మును బాధించు వారి కొరకు ప్రార్థన చేయుడి అని లూకా 6:28లో వ్రాస్తున్నాడు. ఇది అంత న్యాయమైన విషయంగా నాకు కనబడలేదు. కాని వారిని క్షమించుట వలన నాకే నేను దయ చూపించుకొనుచున్నట్లు భావించాను. నేను క్షమించినప్పుడు, నాకు చేయబడిన కీడంతటినుండి నన్ను నేను విడుదల గావించుకొని, దేవుడు తన కార్యము జరిగించుటకు ఆయనకు తరుణమిస్తున్నానన్న మాట. నా శత్రువు రక్షణ పొందనివాడైతే నేను వానిని వాని ఆత్మను దేవుని కొరకు కొనుచున్నాను.

నేను, డేవ్ చేయుటకు ఇష్టపడిన ఈ ఉపకారమును గూర్చి విన్నప్పుడు మా తండ్రి ఎంతో నిర్ఘాతపోయాడు. తన కృతజ్ఞత అతడు పైకికనబరచలేదు. అతడు నాకు చేసిన అపకారమునకు మేము ఇంతగా మేలు చేస్తున్నందుకు అతడు ఆశ్చర్యపడ్డాడు.

మూడు సంవత్సరాలు గడిచినా నా తండ్రిలో నేను ఏ మార్పును చూడలేదు. అతని నీచమైన ప్రవర్తన, సులభంగా కోపపడే గుణం, స్వార్థపరత్వం ఇవన్నీ అలాగే ఉండిపోయాయి. అతని కోపిష్టి స్వభావంలో అతడు రోజు రోజుకు దిగజారిపోతున్నట్లు కనిపించింది. కాని దేవుడు ఆయనను సంధిస్తున్నాడని నేను తెలుసుకున్నాను.

దేవుడు చేయమన్నదానిని మేము చేసిన మూడు సంవత్సరాలకు, నా తండ్రి కన్నీటితో పశ్చాత్తాపపడి, యేసును తన స్వంత రక్షకునిగా అంగీకరించాడు. ఇది ఎంతో అద్భుతమైన అనుభవం. అతడు తనంతట తానే మమ్మును తన ఇంటికి ఆహ్వానించాడు, మమ్మును క్షమాపణ వేడుకున్నాడు. నన్ను డేవ్ ను క్షమించుమని అడిగిన తరువాత మేమెంతో మేలు ఆయన యెడల చూపించామన్నాడు. యేసును తన హృదయంలోనికి ఆహ్వానించుమని మేము అడిగాము. ప్రభువును ఆయన తన హృదయంలోకి చేర్చుకున్నాడు. నేను, డేవ్

కలసి అతనికి బాప్తిస్మము ఇవ్వాలని మమ్మును కోరాడు. నా యెడల అసభ్యత చూపిన నా తండ్రి ప్రభువునెరిగిన స్థితిలోనికి వచ్చే విషయం చూచే ఆధిక్యత నాకు కల్గింది. ఆ తరువాత, నేనొక ఇల్లు, సామగ్రి, కారు అయోగ్యుల కొరకు కొన్నాననుకున్నాను కాని, నేను ఖర్చు చేసిన డబ్బుతో ఒక ఆత్మను కొన్నానని తెలుసుకున్నాను.

ఈ కాలములోనే మా పరిచర్య అనూహ్యంగా పెరిగిపోవడం చూచాము. మేము అనేకులకు సహాయం అందించగలిగాము. మేము విధేయత చూపిన విషయంలో చల్లిన విత్తనముల ఫలితమే ఈ అభివృద్ధి కలిగిందనుకున్నాము. కఠినమైన పనులు చేయుమని ప్రభువు మనకు ఆజ్ఞ ఇచ్చినప్పుడు, ఆయన మన మేలు కోసం, దేవుని రాజ్యవిస్తరణ కోసం ఆ విధంగా ఆజ్ఞాపిస్తాడు. నిజంగా మనం మేలుచేత కీడును జయిస్తామన్న దానిని మీరు కూడా అర్థం చేసుకోకలుగుతున్నారు గదా! అందుకే జాన్ వెస్లీ గారు ఇట్లు అన్నారు.

“నీ వనరులనన్ని ఉపయోగించి, నీకు చేతనైనన్ని మార్గాలు ఆలోచించి, నీకు కనబడిన ప్రతి స్థలములో, నీకు చేతనైనన్ని సార్లు, నీకు అనుకూలమైన అన్ని వేళల్లో, నీకు అందుబాటులోనున్న ప్రజలందరికి, నీకు చేతనైనంత మట్టుకు, నీవు చేయగల్గిన మేలు చేయుము.”

యుద్ధమును బట్టి విధవలైనవారు

తన పిల్లలు ఏడ్చులు విని జెన్నీఫర్ పరుగు పరుగునా వారి సాయం నిమిత్తం వచ్చింది. అన్ని సజావుగానే జరుగతాయి అని ఇదివరకు చెప్పినట్లే ఆమె తన పిల్లలకు హామీ ఇచ్చింది. ఆమె వారి తల్లి గనుక వారు తన మాటలునమ్మేంత వరకూ ఆమె చెబుతూనే ఉంటుంది.

భయం, బలవంతంగా కొనిపోబడడం, అవమానించబడడం అంటే ఏమిటో ఆమెకు బాగా తెలుసు. దీర్ఘకాలం కొనసాగిన ఆఫ్రికా యుద్ధంలో తిరుగుబాటు సైనికుల ద్వారా ఆమె తన పండ్రెండవ ఏటనే, తన ఇంటినుండి గ్రామం నుండి బలవంతంగా తీసికొని పోబడింది.

ఆమె కొట్టబడింది, మానభంగానికి గురి అయ్యింది. కఠినమైన పనులు చేయవలసి వచ్చింది. కాని ఆమెలోని బ్రతుకవలెనన్న బలమైన ఆశను బట్టి వారిచెర నుండి ఆమె పారిపోయింది. తనతోపాటు ఇతరులను కూడ సురక్షిత స్థలానికి చేర్చింది.

ఆమె తన యింటికి మరలా చేరుకున్నప్పుడు, తన కుటుంబపువారు లేరు. ఒక క్రొత్త జీవితం కోసం, క్రొత్తకుటుంబ జీవితం కోసం ఆమె ఆరాటపడింది. ఇదివరకే వివాహమయిన ఒక పురుషునికి భార్యగా అయింది. వారి వివాహ దినాన అతడు

ఆమెను కొట్టి బాధించాడు. తానొక రాజకుమారిని అనుకొనవలసిన దినమున ఆమె నలుగురు ముందు దూషణలపాలైంది. ఆమెను కొట్టి బాధించిన దానికంటే, దూషణ మాటలు ఆమె హృదయాన్ని చీల్చివేశాయి.

ఆ తరువాత తన భర్త ఎయిడ్స్ వ్యాధి ద్వారా చనిపోయాడు. ఆ తరువాత తనకు పుట్టిన బిడ్డలను పెట్టుకొని, “దేవుడా, నీవున్నావా? నాజీవితం కేవలం వేదనతో, బాధతో, సిగ్గుతో నిండియుండవలసిందేనా?” అని వాపోయింది. దేవుడు జెన్నీఫర్ పట్ల తన విశ్వాస్యతను ఋజువుచేశాడు. ఆమె తన దిక్కులేని స్థితినుండి ఇప్పుడిప్పుడే కోలుకొంటుంది.

ఈ దినాన వాటాటోతో వారి సువార్త పరిచర్యతో కలిసి జాయిస్ మేయర్ సువార్త పరిచర్య వారు నిర్వహించే ఒక గ్రామంలో జెన్నీఫర్ సురక్షితంగా జీవిస్తుంది. ఆమె జీవితంలో గౌరవం చోటుచేసికొంది. యుద్ధం వల్ల అనాధులైన పిల్లల సేవలో ఆమె నిమగ్నురాలై ఉంది. ఆమెలాంటి ఇంకా అనేకులు అటువంటి స్వస్థత, కొరకు మేలైన జీవితం కొరకు ఎదురుచూస్తున్నారు.

విధవరాండ్ర కొరకు, దిక్కు లేని దరిద్రుల కొరకు తగు జాగ్రత్త తీసుకోవాలని దేవుని వాక్యం మనకు బోధిస్తుంది. అటువంటి వారికొరకు దేవుని హృదయంలో ప్రత్యేకమైన స్థలముంది. మనకు కూడా వారిని గురించిన పట్టించు ఉండాలి.

సంఖ్యాపరంగా చూద్దాం:

- అనేక దేశాలలో భర్తలు ఎయిడ్స్ వ్యాధివలన చనిపోగా భార్యలు వారి గృహముల నుండి వెళ్ళగొట్టబడి, భయంకరమైన దౌర్జన్యానికి గురి అవుతున్నారు.
- ఆఫ్రికా దేశములో విధవరాండ్ర నాయకత్వంగల కుటుంబాలు నిరుపేదలైన గుంపులుగా పరిగణించబడతాయి.



అధ్యాయం

7

నలిగినవారికి న్యాయం చేయాలి

నీతికి అవినీతికి మధ్యలో ఊగిసలాడుట న్యాయము తీర్చినట్లు కాదు. నీతిని కనుగొని దానిని తప్పునుండి వేరైనదానిగా చూపించి తప్పును తప్పుగా ప్రకటించుటయే న్యాయము.
థియడోర్ రూజ్వెల్ట్

దేవుడు న్యాయవంతుడు. దేవునికున్న గుణాలలో దేవుడు న్యాయవంతుడన్న మాట నాకెంతో నచ్చింది. ఆయన లోపంగలదానిని చక్క చేయగలడు అని దాని అర్థము. నీతి, న్యాయములు ఆయన సింహాసనమునకు ఆధారములని బైబిలు చెబుతుంది. (కీర్తనలు 89:14). ఆధారము లేక పునాది మీదనే ఒక కట్టడము నిర్మించబడుతుంది. కనుక దేవుడు భూమి మీద చేయు కార్యక్రమములన్నియు ఆయన నీతి, న్యాయములు కలవాడన్న సత్యము మీదనే ఆధారపడి జరిగించుచున్నాడు. దేవుని సేవకులమైన మనము కూడ నీతి, న్యాయములను ప్రేమించవలెనని, భూమి మీద వాటిని జరిగించవలెనని ఆయన ఆజ్ఞయిచ్చియున్నాడు.

ఒక సమాజములో న్యాయము లేనప్పుడు అల్లరి వృద్ధి అవుతుంది. 1789 నుండి 1799 వరకు ఫ్రాన్స్‌లో ఒక విప్లవము చెలరేగింది. ఆ విప్లవమునందు రైతులు నాటి భూస్వాములను, మతాధిపతులను ఎదిరించి రక్తం ఒలికించారు. ఫ్రాన్స్ దేశపు రాజు, రాణి నీతి న్యాయములతో దేశమును పరిపాలించినంత వరకు వారి రాజ్యము సుభిక్షముగా నుండినది. అయితే వారు స్వార్థపరులైనప్పుడు ఆహారము కొరతయేర్పడి ఆకలి, రోగము

చోటు చేసుకున్నవి. ప్రజలపై భారమైన పన్నులు విధించి అధికారములో నున్న వారు సుఖవంతమైన జీవిత విధానమును ఆవలంబించ ప్రారంభించారు. అందువలన ప్రజలు విప్లవము ద్వారా అధికారులను ఎదిరించారు. అన్యాయంతో తమ పౌరులను వారు పరిపాలించినప్పుడు రాజు యొక్క సింహాసనం పెళ్ళగింపబడి, నాశనము చేయబడింది. న్యాయం లేనప్పుడు సంగతులు సజావుగా జరగవు. నేటి మన సమాజము కూడా అన్యాయముతో నిండిపోయింది. దానిని ఎదిరించుటకు కొందరు శ్రమపడి పని చేస్తున్నప్పటికిని, ఎక్కువ మంది మనుష్యులు దానిని గురించిన పట్టింపులేని వారుగానున్నారు. అన్యాయమును సహించని వారు ఏమి చేయవలెనో తెలియక అయోమయ స్థితిలోనున్నారు.

మనము చేయవలసిన విధి

దిక్కులేని వారి విషయమై విధవరాండ్ర విషయమై పేదవారి విషయమై శ్రద్ధగలిగి కృంగినవారికి సహాయము చేయగలవారు ఎవరు? సహాయము చేయువాడు దేవుడే, కాని మనము సాయము చెయ్యవద్దా?

దిక్కులేనివారి విషయములోను, విధవరాండ్ర విషయములోను మరియు పేదవారి విషయములో శ్రద్ధ గలిగి కృంగినవారికి సహాయము చేయగలవారెవరు?

ప్రజలు కృంగిపోయినప్పుడు ఆ కృంగుదల వారిని దిగులుతో మునిగిపోయిన వారిగా నిరాశచెందిన వారిగా చేస్తుంది. వారికి కలిగిన భారము వారికున్న నిరీక్షణను మంట కలుపుతుంది. దేవుడు తండ్రి లేనివారికి తండ్రియు విధవరాండ్రకు న్యాయకర్తయు అని వ్రాయబడియున్నది (కీర్తనలు 68:5) ఒంటరిగా విడువబడినవారై సహాయకులు ఎవరును లేని వారి విషయమై దేవునికి ప్రత్యేక శ్రద్ధయున్నది. బాధించబడువారికి దేవుడు సహాయం చేస్తాడు. దరిద్రులకు, అవసరతలోనున్న వారికి ఆయన న్యాయం తీరుస్తాడు. (కీర్తనలు 140:12). గాయపడి, బాధలోనున్న ఈ ప్రజలకు దేవుడు సహాయ మందిస్తాడన్న మాట నీకు సంతోషం గల్గిస్తుందని నాకు తెలుసు. కాని దేవుడు తనకు సమర్పించుకున్న ప్రజల ద్వారా కార్యం జరిగిస్తాడని నీవు తెలుసుకోవాలని నేను కోరుతున్నాను. అయితే వ్యక్తిగతంగా విధవరాండ్రకు, పేదలకు నీవు ఏమి చేయుచున్నావని ప్రశ్నించుకొనవలసియున్నది.

నేను ఇదివరకు చెప్పిన రీతిగా పేదవారికి, అవసరతలోనున్న వారికి మనం జరిగించ వలసిన సహాయము విషయమై తెలిపే వాక్యభాగములు రెండు వేలకు పైగా బైబిలులోనున్నవి. అంత ఎక్కువ మొత్తములో వాక్యములు దైవావేశము వలన వ్రాయబడినవి గనుక మనకు

అర్థమయ్యేరీతిలో దేవుడు ఏదో ఒక ఉపదేశము మనకు చేయగోరుతున్నాడని మనము గ్రహించాలి. కనుక బాధింపబడువారికి సహాయం చేయునిమిత్తం ఎదోఒక విధానమునందు మనం పాలిభాగస్తులమై యుండవద్దా? ఇది మనందరం తెలిసికొనవలసిన ప్రాముఖ్యమైన విషయం.

నిజమైన భక్తి

“నిష్కళంకమైన భక్తి ఏదనగా దిక్కు లేని పిల్లలను, విధవరాండ్రను వారి ఇబ్బందిలో పరామర్శించుటయే” అని యాకోబు పత్రిక 1:27లో వ్రాయబడింది. మనము చేసే క్రియలలో ఈ మాట యొక్క నెరవేర్పు కనబడాలని అపొస్తులడైన యాకోబు అంటాడు. దాని అర్థమేమనగా మన భక్తి నిజమైనదైతే పరిస్థితులను బట్టి కృంగి పోయినవారికి సహాయం చేయుటకై మనవంతు మనం నెరవేర్చాలి. ఇటువంటి వారికి నేను సహాయం చేయలేని పక్షములో నా భక్తి నిజమైనది కాదు అని నేను అనుకోవాలి. అది మతానుసారమైన భక్తియైయుండవచ్చుగాని దేవుడు కోరే భక్తికాదు.

అదివారం నాడు చర్చిలో కూర్చున్నవారిలో ప్రతివాడు దేవుని దృష్టిలో క్రైస్తవుడై యుండడు. చర్చిలోని నియమ నిబంధనలను, ఆచారములను, ఆచరించినంత మాత్రమున యేసుక్రీస్తునందు నిజముగా విశ్వాసముంచినట్లు కాదు. దీనిని నేను ఎట్లు చెప్పగలను? ఎందుకనగా యేసుక్రీస్తును మన రక్షకునిగా అంగీకరించినప్పుడు మనకు దేవునిలాంటి హృదయము, మరియు పరిశుద్ధాత్మ అనుగ్రహించబడును (యెహెజ్కేలు 11:19). అందువలన గాయపడిన మరియు బాధింపబడువారి విషయమై దేవుడు శ్రద్ధవహించినట్లు, మనము కూడ వారి విషయమై శ్రద్ధవహిస్తాము.

జాయిస్ మేయర్ మినిస్ట్రీస్లో సహాయపడే నా కుమారులు ఏదైన ఒక పరిస్థితిలో నేను చెప్పినట్లు చేయకుండాయుంటే, నాకున్న హృదయము వారికుండదని నేను యెట్లు చెప్పగలను? వారు మనలను గురించి సన్నిహితంగా ఎరుగుదురని, సహాయమందించు విషయములో మనకున్న మనస్సు, హృదయము వారు కూడా కల్గియున్నారన్న ఉద్దేశముతోనే వారిని ఆ స్థలములలో నియమించుట జరిగినది.

ఒకరినొకరు ప్రేమించుడి

మనం ఒకరినొకరిని ప్రేమించు అవసరతలోయన్నామని గట్టిగా నమ్ముచున్నాను. దాని యర్థమేమనగా మనతో సంబంధంగలిగినవారిని, వ్యక్తిగతంగా మనమెన్నడూ కలసికొనలేనివారిని, దూర ప్రాంతములలో నివసించేవారిని కూడా మనం ప్రేమించవలెను.

(అపొ.కా.2:44,45, అపొ.కా.4:31-32, 2 కొరింథీ 8:1-4). మనం ఈ పుస్తకం చదువుకుంటూ పోతున్నప్పుడు, ఈ రెండు గుంపుల ప్రజలను జ్ఞాపకం చేసుకొనవలెనని కోరుచున్నాను. ఉదాహరణకు అభివృద్ధిచెందని దేశాలలో ఉంటున్న అనాధ బిడ్డలకు ఆర్థికంగా నీవు కొంత సహాయం చేయవచ్చు. లేక నీ చర్చిలోనున్న విధవరాలిని మీ ఇంటికి భోజనమునకు పిలిచి, ఆమె అక్కరలు తెలిసికొనుటకు ప్రశ్నించి ఆమె అవసరతలు తీర్చుటకు సహాయం చేయవచ్చు. నీవు చేయగలిగిన సహాయం ఫలాన అని ఆమె చెబితే ఆమెకు సంతోషంగా చేయాలి. ఎందుకనగా దేవుడు ఉత్సాహముగా ఇచ్చువారిని ప్రేమించును (2 కొరింథీ.9:7).

సామాన్యముగా మనకు సంబంధించిన కుటుంబాలకు, మనకు సన్నిహితముగా తెలిసిన ప్రజలకు సహాయం చేయుటకు మనమిష్టపడతాము. కాని మన వ్యక్తిగత పరిధికి దూరముగానున్న వారికి సహాయంచేయుటకు అటువంటివారికి సాయ మందించుటలో పాలివారమవుటకు మనమిష్టపడము. దేవుడు ఈ పద్ధతిని మార్చుటకు ఇష్టపడుచున్నాడని నేను నమ్ముతాను. వ్యక్తిగతంగా నాకు తెలిసిన వారందరియొక్క అక్కరలను నేను తీర్చలేను. అయితే దేవుడు ఎవరికైనా సహాయం చేయమని నాకు చూపించినట్లైన నేను దానిని తప్పక చేయగలను, నా గమనమునకు వచ్చిన ఇతరుల అవసరతలను గురించి నేను ఏమీ చేయలేనని చెప్పనని నిశ్చయించుకున్నాను. అట్లు చెప్పుట నిద్రాణమైన పద్ధతయిని నేను తెలిసికున్నాను. కాని అది దేవుని మార్గం కాదు.

సంఘము సంఘముగా నెలకొనియుండుట లోకము యొక్క అవసరత

యేసు పేతురును “నీవు నన్ను ప్రేమించుచున్నావా” అని మూడు సార్లు అడిగాడు. పేతురు అవును ప్రభువా అని జవాబిచ్చాడు. అందుకు ప్రభువు, “నా గొట్టెలను మేపుము. నా గొట్టె పిల్లలను మేపుము” అని ఆజ్ఞ ఇచ్చాడు (యోహాను 21:15-17). జంతువులను మేపుమని ప్రభువు యొక్క ఉద్దేశం కాదు, తన ప్రజలకు పేతురు సాయపడాలని ఆయన చెప్పాడు. తాను గొట్టెల కాపరినని, ఆయన ప్రజలు గొట్టెలని అనేక సార్లు ప్రభువు అన్నాడు కనుక ప్రభువు యొక్క మాటలు పేతురు గ్రహించాడు.

మనము ఆయనను ప్రేమించుచున్నాము గనుక ఇతరులకు సహాయములుగా యుండాలని దేవుని ఉద్దేశమైయున్నది. ఆయా కట్టడాలలో ఆదివారం ఉదయం చేరి అక్కడి నియమనిబంధనలు మనమనుసరించవలెనని ఆయన ఉద్దేశం కాదు. చర్చికి వెళ్ళి ఇతరులతో సహవాసం గలిగి దేవుని ఆరాధించి బైబిలు పాఠములు నేర్చుకొనుట మంచి విషయమే, కాని ఆ చర్చినుండియే మనము ఇతరులకు సహాయమందించాలి. లోకములో నశించిన వారికి సహాయమందించుచూ, కృంగినవారిని పైకి లేవనెత్తుతూ, విధవలకు, దిక్కులేనివారికి,

పేదలకు, అవసరతలోనున్న వారికి తగిన సహాయమందించని యెడల ఆ చర్చిని, చర్చి అని పిలుచుటకు ఏహక్కు లేదు.

లక్షలకొలది ప్రజలు చర్చికి వెళ్ళుట మానుకున్నారు. అందునుబట్టి ప్రపంచ మతనాయకులు చర్చిలో హాజరైన సంఖ్య తగ్గిపోవుట చూచి, కలవరపడుతున్నారు. చాలా చర్చిలు జీవములేని మత కేంద్రాలుగా మారినందున, ప్రజలు అక్కడకు పోలేక పోతున్నారని నేను నిజముగా నమ్ముతున్నాను. మనము సహోదరులను ప్రేమించుచున్నాము గనుక మరణములో నుండి జీవములోనికి దాటియున్నామని మనమెరుగుదము. ప్రేమ లేనివాడు మరణమందు నిలిచియున్నాడు. అనగా యెడతెగక ఆత్మీయ మరణములోనున్నాడని అర్థము. (1 యోహాను 3:14). చర్చిలో దేవుని నిజమైన ప్రేమ పొంగిపొరలని యెడల అది జీవయుక్తముగా ఎట్లుండగలదు?

బరోపా ఖండములో వారానికి ఒక చర్చి మూసి వేయబడుతుందని, వాటిలో కొన్నిటిని మహామ్మదీయులు కొని, మసీదులుగా మార్చుకుంటున్నారని విన్నాను. యేసుక్రీస్తు యొక్క సంఘ పరిస్థితి అట్లుండకూడదు. అయితే అనేక సంఘాలు నడుపబడవలసిన రీతిగా నడుపబడుట వలన నానాటికి అభివృద్ధి చెందుచున్నవి. కాని వాటి సంఖ్య కొద్దిగానే యున్నదని మనము చెప్పవచ్చు.

ఆపొస్తలుల కార్యముల వృద్ధిములో వివరించబడిన ఆది సంఘము శక్తి, సామర్థ్యములతో నిండిన సంఘము. ఆ దినములలో గుర్తించబడిన ప్రపంచమంతటిని ఆ సంఘము కదిలించ కలిగినది. దాని ప్రభావము నేటికిని ప్రపంచమంతట తెలియబడుతున్నది. ఆ సంఘములో ఐక్యత యుండెను. ఆ సంఘ సంఘ్యులందరూ అక్కరలోనున్న వారికి సహాయం చేయుటలో పని కలిగియుండిరి. తాము వ్యక్తిగతముగా ఎరిగినవారికి, ఇతర పట్టణాలలో చెదరిన వారికి ఆపొస్తలులు బోధించుటకు వెళ్ళినప్పుడు వారి ద్వారా సహాయం పంపిరి.

ఆది సంఘము దిన దినము వర్ధిల్లి అద్భుతమైన ప్రఖ్యాతిగాంచింది. ఒకరి నొకరు యధార్థముగా ప్రేమించు దేవుని బిడ్డలతో నిండిపోయింది. గనుక లోకమునకు కావలసినది మతము కాదుగాని, యధార్థమైన ప్రేమయే. లోకానికి దేవుడు అవసరము, దేవుడు ప్రేమయైయున్నాడు. ఈ సత్యానికి నీవు సమ్మతించి చేయకలిపినవాడవైతే మనం ఒక ప్రేమ విప్లవము ప్రారంభించవచ్చు. దేవుని మహిమ కొరకు ఈ భూలోకమును తల క్రిందులు చేయవచ్చు.

మేలు చేయుటకు నేర్చుకొనుము

ఒకరు అక్కరలో ఉండుటచూచి లేక వాని అక్కరను గూర్చి విని ఏమి చేయకుండా మౌనముగా ఉన్నట్లైతే అది ఘోరమైన తప్పుగా ఉండును. ప్రవక్తయైన యెషయా చెప్పినదేమనగా,

“మేలుచేయ నేర్చుకొనుడి, న్యాయము జాగ్రత్తగా విచారించుడి. హింసించబడువానిని విడిపించుడి. తండ్రిలేనివానికి న్యాయమును తీర్చుడి. విధవరాలి పక్షముగా వాదించుడి” (యెషయా 1:17).

విద్యాబుద్ధులు గరువుటలోగల ఉద్దేశ్యమేమనగా మేలైనదానిని గూర్చి నేర్పించి దానిని చేయుటకు తగిన ప్రోత్సాహము కలిగించుటయే. కొద్ది సంవత్సరాలకు ముందు కృంగినవారికి న్యాయము చేయుటలో నేను చేయుచున్న పనిని గూర్చి దేవుడు ఎంత బాధపడెనోయని నాకు తెలియకపోయెను. కాని దేవుని హృదయం తెలిసికున్న తరువాత కృంగినవారికి సహాయం చేయుటకు ప్రారంభించాను.

పాత నిబంధన కాలములో దేవుడు ధర్మశాస్త్రము యిచ్చినప్పటినుండి, తండ్రి లేని వారిని, విధవరాండ్రను, దిక్కులేనివారిని ఎట్లు పరామర్శించవలెనో, అన్న విషయంలో ఆయన మనుషులకు ఆజ్ఞలు ఇచ్చుచునే యున్నాడు. మోషే ద్వారా ఆయన మాట్లాడుతూ “విధవరాలినైనను, దిక్కులేని పిల్లలనైనను, బాధపెట్టకూడదు” అని ఆజ్ఞ ఇచ్చాడు. (నిర్గమ22:22). దేవుడు పక్షపాతికాడు. “ఆయన తల్లిదండ్రులు లేనివానికి, విధవరాలికి న్యాయము తీర్చి, పరదేశియందు దయవుంచి అన్నవస్త్రములను అనుగ్రహించువాడు”. (ద్వితీ.కాం.10:18). పరదేశినియనగా తాత్కాలికముగా నివసించుటకు వచ్చిన వారిని, విధవరాలిని, తండ్రిలేనివారిని, పోషించినయెడల ఆయన వారి చేతిపనిని దీవిస్తాడని చెప్పాడు. (ద్వితీ.కాం.14:29). విధవలు, పరదేశులు, తండ్రిలేనివారు అన్న కోవకు చెందినవారు ఒంటరితనమును అనుభవిస్తారు. దేవుడు ఒంటరిగానున్నవారి విషయము జాగ్రత్త తీసుకుంటాడు.

ఒంటరియై మరువబడినవారు

దిక్కు లేని స్థితిలో అందరిచేత మరువబడిన బాలిక వేశ్యవృత్తికి బలవంతం చేయబడినప్పుడు ఎంతగా ఒంటరితనం అనుభవిస్తుందో అన్నది ఊహకందని విషయం.

సంఖ్యాపరంగా చూద్దాం:

- ప్రతి సంవత్సరం 5 నుండి 15 సంవత్సరముల ఈడు గల ఇరవై లక్షల ఆడపిల్లలు అంగడిబొమ్మలవలె అమ్మబడుతున్నారు.
- వేశ్యలలో 89% ఆ నరకయాతన నుండి తప్పించుకొని బయటపడగోరుతున్నారు.
- దాదాపు రెండు లక్షల మంది స్త్రీలు, పిల్లలు థాయ్‌లాండ్ వేశ్యాగృహాల్లో పని చేస్తున్నారు. వారిలో మూడవ వంతు 18 సంవత్సరములలోపు వయస్సులోనున్న బాలికలు

- ఒక సారి ఒక బాలికను 35 మంది పురుషులు ఒక్క గంటసేపు వినియోగించుకున్నట్లు ఒక డాక్టరు గారు కనుగొన్నారు.

ఈ బాలికలందరూ అనాధలేనా? ప్రభుత్వ లెక్కల ప్రకారము వారిలో అందరు తల్లిదండ్రులులేని అనాధ బాలికలు కాదు. వారు తల్లిదండ్రులు లేనివారైనా అయియుండాలి లేక తల్లిదండ్రులు ఉండి కూడా వారి విషయమై తగు జాగ్రత్త తీసుకొనలేని సామర్థ్యం లేనివారైనా అయియుండాలి.

పదో ఏడు దాటిన వేశ్యలు

దుప్పల సుఖం కోసము నీ శరీరాన్ని అమ్ముకొనుటకు ఇష్టపడాలి, లేక ఆకలితోనైనా చచ్చిపోవాలి. అటువంటి భయంకరమైన ఎంపిక చేసుకొనుటకు ఎవరికిని ఇష్టం ఉండదు. ఇప్పుడు బీత్తుగాన్ కు 19 సంవత్సరాలు. ఆ బాలిక తన పదునాలుగవ ఏటనే ఇటువంటి ఎంపిక చేసుకోవలసి వచ్చింది. అటువంటి ఎంపిక చేసుకొన్నప్పుడల్లా ఆమె హృదయం పగిలిపోతూవచ్చింది. ఆమె అత్యనాశనమైపోయింది. ఆమె అనుభవించిన కష్టమంతటి తరువాత ఆమెకు ఇంకా స్వర్ణజ్ఞానము మిగిలియుండుట ఒక అద్భుతమే.

తన ఏడు నెలల కుమార్తె ఆమీనా కళ్లలోనికి ఆమె చూచినప్పుడెల్లా, ఆమె బలము పుంజుకొనేది. ఆమె తన 4X9 అడుగులగదిలో నివసిస్తూ ఉండేది. ఆమె ఐదు సంవత్సరాలు సెలవు అనేది లేకుండా, విశ్రాంతి లేకుండా పని చేయవలసివచ్చింది. ప్రతిదినము 15 మంది పురుషులకు సుఖమునిచ్చుటకు కళ్లమూసుకొని తన శరీరమప్పగించేది. ఆమె కన్నులు మూసుకొనినప్పుడెల్లా తన కుమార్తెయైన అమీనా తన మనస్సులో మెదులుతుండేవి. తన బాధ అనూహ్యమైనదైనప్పటికీ ఆమె భోజనము సంపాదించుకొని, నిద్రించుటకు తగిన స్థలము కనుగొనుటకు వేరొక మార్గము ఆమెకు తెలియకపోయెను. తన కుమార్తెయైన అమీనాను ఆమె ప్రేమించిన విధానమును తలచుకున్నప్పుడు, తనకు ఏడు సంవత్సరాల వయస్సు వచ్చినప్పుడు తన సొంత తల్లి తనను అనాధగా చేసి ఎట్లు వదిలిపోయిందోనని ఆమెకు తెలియలేదు.

అబాబా జిల్లాలోని రెడ్లైట్ ప్రదేశమునకు బీత్తుకాన్ వచ్చినపుడు ఆకలితో అలమటించిపోయింది. “నాకు ఇదివరకు ఒక నిరీక్షణ ఉండేది. ఆ నిరీక్షణ నా నుండి దూరమైపోతున్నట్లు కనబడుతుంది. దేవుడు నాతోనున్నాడని, నన్ను ప్రేమిస్తున్నాడని నాకు తెలుసు. నాకు బ్రతుకుతెరవు మార్గము వేరొకటి కానరాకున్నది.” తనలోనున్న ఆ ఆశాకిరణము ఒక్కరోజు మాత్రమే మిణుకుమిణుకుమంది.

ఈ రోజు ఆమె ఆకలన్ని నెరవేర్చబడుటకు సమయమింకను రాలేదు. ఆమె యొక్క ఖాతాదారుడు ఇప్పుడే వచ్చాడు.

సంఖ్యాపరంగా చూద్దాం:

- ప్రపంచమంతటా, వేశ్యావృత్తిలో ప్రవేశించుటకు అనువైన సరాసరి వయస్సు 13 లేక 14 సంవత్సరాలు.
- వేశ్యలలో 75% మంది 25 సంవత్సరాలలోపువారే.

అధోగతిలో క్రొత్తకోణం - దానికి తగిన పరిష్కారం

నేను భారతదేశానికి వెళ్ళినపుడు, వేశ్యల స్థలము (రెడ్లైట్ ఏరియా) అని పిలువబడు స్థలానికి వెళ్ళాను. అచ్చట అధోగతి యొక్క నిజస్వరూపాన్ని చూడగలిగాను. ఆ స్థలము చెప్పలేనంత మురికితో నిండియున్నది. అక్కడ వేశ్యల గృహాలున్నాయి. నేను ఆ స్థలానికి వెళ్ళినపుడు, 3 గదులున్న చిన్న ఇంటిలోనికి తీసికొనిపోబడ్డాను. ఒక్కొక్క గదిలో 3 పడకలున్నవి. కాని అక్కడ చాటుమాటు అన్న మాటలేదు. రాత్రివేళ బాలికలు మరియు స్త్రీలు పురుషుల కోరికలు తీర్చుచుందురు. వారు వారి పిల్లలు భోజనము చేయుటకు వీలుగానుండుటకు ఈ విధముగా డబ్బు సంపాదిస్తారు. వారిలో చాలామందికి చిన్న చిన్న పిల్లలు కూడా ఉన్నారు. వారు ఈ వృత్తిలో నిమగ్నమై యున్నపుడు, పిల్లలు ఎక్కడుంటారు? వారు ఆరుబయట ఆడుతూ ఉంటారు. కొందరు పిల్లలను అడ్డుగా రాకుండా మధ్యము త్రాగించి నిద్రపుచ్చుతారు. వారిలో కొందరు మేము నడిపే పాఠశాల మరియు భోజన కార్యక్రమములను గూర్చి తెలిసికొని, వారి పిల్లలను అక్కడికి పంపి, ఇంటి దగ్గర సంగతులు తెలియకుండా ఉంచుతారు. ఈ చిన్నపిల్లలు వేశ్యాగృహాలలోనే జీవిస్తారు.

ఆ పిల్లలలో బాలికలైనవారిలో ఎక్కువమంది, తగిన ఈడు రాగానే వేశ్యావృత్తిలో దింపబడతారు. వారు ఇష్టపూర్వకముగా ఈ జీవితాన్ని కోరుకోరు. కాని వేరే గత్యంతరం లేక దీనిలో కొనసాగిపోతున్నారు. వారు విద్యాహీనులై, దారిద్ర్యంలో పెరుగుతుంటారు. వారి స్థితిని మనము అసలు ఊహించలేము. వారిలో కొంతమంది వేశ్యావృత్తిని నిర్వహించు యజమానుల ఆధీనములో ఉంటారు గనుక, తగినంత ఆదాయం చేకూర్చకపోతే, దెబ్బలు కూడా తింటారు.

అటువంటివారిని ఆ వృత్తినుండి మాన్పించుటకు ఒక కార్యక్రమాన్ని రూపొందించామని చెప్పుటకు నాకు ఆనందముగా ఉంది. ఇతర పరిచర్యలు చేయువారితో కలిసి మేము గత మూడు సంవత్సరాల నుండి పని చేయుటను బట్టి, వేశ్యల సంఖ్య మూడు వేల నుండి

మూడు వందలకు తగ్గిపోయింది. కొంతమందికి ఒక నిరీక్షణ కలిగించాలి, కొంత సాయం చేయాలి. వారు వేశ్యావృత్తి నుండి మారుటకు తగిన వసతులున్నవాటిని పొందే మార్గాన్ని వారికి చెప్పేవారు ఎవరైనా కావాలి.

మా పరిచర్య తరపున కొన్నివందల ఎకరాల భూమిని కొన్నాము. అది ఆ వేశ్యాస్థలమునకు (రెడ్లైట్ ఏరియా) 3 గంటల ప్రయాణము. అక్కడొక గ్రామమును నిర్మించాము. వేశ్యావృత్తిలోనున్న ఈ స్త్రీలకు ఒక శిక్షణా కేంద్రాన్ని కూడా నిర్మించాము. ఆ కేంద్రములోనున్నవారు నేర్చుకొన్న వృత్తిద్వారా తమ తమ కుటుంబాలు బ్రతుకుటకు తగిన ఆదాయము సంపాదించుకొనవచ్చును. ఆ విధానములో వేశ్యావృత్తి నుండి వారు దూరమయ్యే అవకాశము కలిగించగలిగాము. 2008వ సంవత్సరములో ఫిబ్రవరి మాసములో ఈ పునరావాస కేంద్రములకు 100 మంది స్త్రీలను, వారి పిల్లలను చేర్చుకొన్నాము. ఈ మార్పును కోరే ప్రతివారిని అక్కడ ఉంచి సహాయము చేయాలన్నదే మా ధ్యేయము.

ఆ పునరావాస కేంద్రములో స్నానపు గదులు మరియు మరుగు దొడ్లు ఏర్పాట్లను ఉపయోగించుకొనుచూ, పదియవ యేడు దాటిన బిడ్డలందరును సంతోషముతో కేరింతలు పెట్టుట, ఒక ఇంటిచాటు నుండి నేను చూచినపుడు, నాకెంతో ఆనందము కలిగెను. ఇదివరకు స్నానం చేయడం అంటే ఒక బక్కెటెడు నీళ్లు మీద దిమ్మరించుకోవడమని వాళ్లు అనుకునేవారు. వారి ముఖాలపై చిరునవ్వు కలిగించి, వారిలో నిరీక్షణ నాటుటలో భాగస్వాములుగా ఉండుట ఎంతో ఆశ్చర్యకరమైన సంగతి. నేనిదివరకు స్వార్థముతో నింపబడి, స్వప్రయోజనకరమైన జీవితము జీవించేదానను. ఆ బ్రతుకు కంటే ఇది ఎంతో మెరుగైనది గదా? భారతదేశములో ఇటువంటి సహాయ శిబిరాలను ఏర్పరచుటకు మా పరిచర్యలోని భాగస్వాములే కారకులు. వారి యొక్క నమ్మకమైన దాతృత్వము వలననే మేము ఈ ఖర్చులన్నింటిని భరించగలుగుచున్నాము. నేను వారిని బహుగా అభినందించుచున్నాను.

ఈ వేశ్యావృత్తిలో చిక్కుకుపోయినవారిలో కొందరు విధవలు కూడా ఉన్నారు. వారి భర్తలు చనిపోయారు. లేక ఆయా పరిస్థితులలో చంపబడ్డారు. ఇప్పుడు వారు గతిలేనివారైపోయారు. కనుక ఇప్పుడు వారు జీవనోపాధి సంపాదించుకొనుటకు వారికి తెలిసిన ఒకే ఒక మార్గము వేశ్యావృత్తి మాత్రమే.

లోకములో అనాధలైనవారికి సహాయము చేయుటకు మేలైన మార్గమేదోయని మనము తెలిసికొనవచ్చును. దానికి కావలసినదంతయు దానిని గూర్చిన సమాచార సేకరణ మరియు పట్టుదల. ఆ విధానములో అనేకల జీవితములలో మనము వెలుగురేఖలను నింపవచ్చును. మనలో ప్రతియొక్కరము మన భాగమును నెరవేర్చినచో ప్రేమ విప్లవమును ప్రారంభించవచ్చును.

ఎటుచూచినా అన్యాయము నాట్యంచేస్తుంది

అభివృద్ధిచెందని దేశములలో మాత్రమే కాక, మన పరిసరాలలో, పట్టణములలో ఇంకా ఎక్కడ చూచినా అన్యాయం నాట్యం చేస్తుంది. మాతో కలిసి పనిచేయువారికి కూడా అనేకమైన అక్కరలున్నాయి. వీధులలో, అంగళ్లలో సహితము ఈ సంగతులు మనము చూడవచ్చును. అన్యాయానికి వేయి ముఖాలు. ఒక స్త్రీకి ముగ్గురు బిడ్డలు పుట్టిన తరువాత ఆమె భర్త ఆమెను తన బిడ్డలను వదిలి వెళ్లిపోయాడు. ఒక బాలుడో లేక బాలికయో, స్వంత తల్లిదండ్రుల ద్వారానో లేక ఇతరుల ద్వారానో లైంగికముగానో లేక మరియొక విధముగానో అసభ్యకరమైన ప్రవర్తనకు గురియైయుండవచ్చును. వారి ముఖములలో అన్యాయాన్ని మనము చూడవచ్చు. అభివృద్ధిచెందని దేశములో సమాజ వికాస ప్రణాళికల ద్వారా గుడిసెలలో జీవించు తండ్రి ముఖములో దానిని మనము చూడవచ్చును. అతడు మంచి మెరుగైన జీవితములోనికి అడుగుదాలనుకుంటాడు. కాని అది ఎట్లు సాధ్యమో అతనికి నిజముగా తెలియదు. టి.వి. ప్రసారాల్లో తప్ప తనకంటే మెరుగుగా జీవించేవారెవరైనా ఉన్నారా అను సంగతి అతడెన్నడునూ చూడలేదు.

కొందరైతే ఈ విషాదకరమైన అన్యాయము నుండి పైకిలేచి, నిలదొక్కుకొనగలిగారు. కాని మరికొందరు లేవలేకపోతున్నారు. అటువంటివారికి చేయూతనిచ్చువారముగా నీవు నేనుండాలి. మా పరిచర్య ద్వారా, పనిచేయువారు పట్టణ ప్రాంతములలో పేదల కొరకు ఏర్పాటుచేయబడిన పాఠశాలలోనికి వెళ్లి, వారికి చదువు నేర్పించుచున్నారు. వారికి ప్రత్యేకముగా ట్యూషన్ చెప్పుటకు స్వచ్ఛంద సేవకులైన ఉపాధ్యాయుల కొరకు అర్థించినను, వారమునకు ఒక గంటసేపు సహాయము గడుపుటకు కూడా ఎవరును ముందుకు వచ్చుటలేదు. ఎవరో ఒకరు ఈ బిడ్డలకు సహాయము చేయవలెనని మా ఆశ. మా అంతట మేమే ఈ పనిని చేయలేకపోవుచున్నాము. మాకున్న సాకులు మా మనస్సాక్షి మమ్మును నిందించకుండా చేస్తున్నది. అయితే దేవునికి ఇది అంగీకారమేనా? నేను చేయుటకు ఇష్టపడనిదాని విషయము సంవత్సరాల కొలది సాకులు చెప్పుకుంటూ ఉండేదానను. అయితే నాకొక సత్యము తెలుసు. ఆ సత్యమును నేనెప్పుడూ చెబుతూ ఉంటాను. “నిర్లక్ష్యము సాకులు చెబుతుంది; ప్రేమ పరిష్కార మార్గమును చూపుతుంది.”

నిర్లక్ష్యము సాకులు చెబుతుంది; ప్రేమ పరిష్కార మార్గమును చూపుతుంది.

ప్రామాణికమైన నీతి

పేదలకును, అనాధలకును సహాయమందించుటలో భాగస్వాములైనవారిని, పాత నిబంధన గ్రంథములోను బైబిల్లోని మిగతా భాగములలోను చూడగలము. వారిలో యోబు

చెప్పుకొనదిగినవాడు. “నేను నీతిని వస్త్రముగా ధరించుకొని... గ్రుడ్డివారికి నేను కన్నులనైతిని, కుంటివారికి పాదములనైతిని. దరిద్రులకు తండ్రిగానుంటిని” అని యోబు అంటాడు. (యోబు 29:14) “ధరించుకొంటిని” అను మాట యొక్క అర్థము మనము గ్రహించుకొనవలసి యున్నది. నేను వస్త్రములను ధరించునపుడు, ఒక ఉద్దేశమును నెరవేర్చుటకే ధరించుకొంటాను. బట్టలు ధరించు గదిలోనికి వెళ్లి, నేను నిలువబడినంత మాత్రాన, ఆ బట్టలు నా మీదికి వచ్చి, నా ఒళ్లు కప్పవు. ప్రతి వస్త్రమును జాగ్రత్తగా చూచుకొని, ఆ సమయమునకు తగినవా, కావా అని నేను చూచుకొంటాను.

యోబును దేవుడు నీతిమంతుడని పిలిచాడు. అయితే యోబు “నీతిని ధరించుకొన్నాను” అంటాడు. అతడు ఉద్దేశపూర్వకముగా ఆ కార్యమును చేశాడు. యోబు దినములలో నీతి యొక్క ప్రామాణికము ఏదనగా, విధవలకు దిక్కులేనివారికి, పేదలకు, అక్కరలోనున్నవారికి నిస్సహాయులకు సహాయము చేయుటయే.

నేటి మన దినములలో ప్రామాణికములుగా చెప్పుకోగలిగినవి కొన్ని మాత్రమే. మనలో అనేకులు తమకు నచ్చినదానిని చేయుచున్నారు. అందువలన స్వార్థము రాజ్యమేలుతుంది. ఈ దినములలో సత్యము, యధార్థత, గౌరవము, నమ్మకత్వము, శ్రమలోనున్నవారికి సహాయమందించు మనస్సుగల స్త్రీపురుషులను మనము తయారు చేయవలసియున్నది. అటువంటివారు ఎక్కువ సంఖ్యలో ఉంటే, లోకము యొక్క రూపురేఖలే మారిపోతాయి. “అవును, ఈ దినములలో అటువంటి స్త్రీపురుషులు కావలెను” అని నీవనవచ్చును. కాని అట్లు ఆశపడినంత మాత్రాన ఏ మేలును జరుగదు. మనము ఆ దిశగా తగిన కార్యము జరిగించాలి. లోకములోని మనుష్యులు మారితే తప్ప, లోకము మారదు. ఆ మార్పు మనలో ప్రతియొక్కరి ద్వారా, ప్రారంభము కావలెను. మనమందరము, “నేనే ప్రేమ విప్లవమును” అను దివిటీలను పట్టుకొని, ముందుకు సాగవలెను.

యూదా దేశపు చిన్నదియైన ఎస్తేరును గూర్చి, నాల్గవ అధ్యాయములో మనము చదువుతాము. ఆమె రాణియైనపుడు, తన దేశస్థులతో కూడా, స్వాతంత్ర్యోత్సవము జరుపు కొంటున్నపుడు, పేదలకు బహుమానములు పంచవలెనని ఆజ్ఞాపించెను. అదేవిధముగా, దేవుడు మనకనుగ్రహించిన మేలుల నిమిత్తము, మనము ఉత్సహించునపుడు, పేదలకు కూడా దాని ప్రయోజనములు చేరునట్లు జాగ్రత్తగా తెలిసికొనవలెను. క్రీస్మస్ దినమున ఇంటి వసతిలేనివారికి, సహాయము చేయు నిమిత్తము ఒక చర్చిలో ఏర్పాటు చేయబడిన కమిటీలో నా స్నేహితురాలు సభ్యురాలుగానుండెను. ఇంట్లలేని ఒక స్థలములో నివసించు పేదపిల్లల వయస్కులు, బట్టల కొలతలు, మొదలగు వివరములన్నియు వ్రాసిన జాబితా ఆ చర్చివారియొద్ద ఉండెను. చర్చిలోని సభ్యులు ఒక్కొక్క పిల్లవానికి అందజేయవలసిన క్రీస్మస్ బహుమతిని కొనగలిగినవారు కొన్నారు. డిసెంబర్ మాసములో ఆ పిల్లలు ఉండే

స్థలములో క్రిస్మస్ దినోత్సవము జరిపారు. మంచి వాయిద్య సంగీతములతో యేసు ప్రభువు జననమును గూర్చియు, ఆయన ప్రేమను గూర్చిన కథలతోను, ఆ తరువాత గొప్ప విందుతో దానిని ముగించారు. పిల్లలకు కూడా బహుమతులను అందజేశారు.

ఆ విందు సమయమైన తరువాత ఆ సంఘసభ్యులు తమ స్వంత ఇండ్లకు తిరిగి వచ్చి, వారికి గొప్ప దీవెన కలిగినదని, సంతోషించారు. ఇతరుల అక్కరలు వ్యక్తిగతముగా చూడటం ఎంతో మేలైన విషయము. ఎందుకనగా వారికంటే మనమెంత ధన్యులమో అను విషయమును మనము ఆకళింపునకు తెచ్చుకొనగలము. మనము ప్రయత్నించినందువలన ఎంతో మేలు జరిగించగలమన్న గ్రహింపు మనకు కలుగుతుంది. క్రిస్మస్ దినములలో మనమెంతో దాతృత్వము చూపించే బుద్ధిగలిగియుంటాము. ఎవరికో ఒకరికి సహాయము చేస్తాము. అయితే పేదలు, అణగారిన ప్రజలు ఒక్క క్రిస్మస్ దినమున మాత్రమే కాక, ఎల్లవేళల అవసరతలు కలిగియుంటారు.

ఈ రోజు నేను, నా భర్త డేవ్ ఒక హోటలు గదిలోనున్నాము. అక్కడి స్నానపు గది చాలా చిన్నది. ఆ గదియొక్క పైభాగము డేవ్ తలకు తగులునంత చిన్నదిగానున్నది. అసౌకర్యమును గూర్చి డేవ్ కొంచెము సణుగుకొన్నాడు, కాని మేము కలిసికొన్న ప్రజలు చాలా దూరప్రాంతముల నుండి తమ ఉపయోగార్థము కష్టపడి, నీళ్లు తెచ్చుకుంటారన్న సంగతిని అతను జ్ఞాపకముచేసికొన్నాడు. ఆ మనుష్యులు అరుదుగా స్నానము చేస్తారు. వారికి స్నానపు గదులు కూడా లేవు గనుక, మాకు కలిగిన ఆ అసౌకర్యముల విషయమై నణుగుకొనకుండునట్లు అక్కరలోనున్న ప్రజలను కలిసికొనుట మాకెంతో దీవెనకరమనిపించెను. ఆ విధముగా దేవుడు మమ్మును చేయుమనిన ప్రతిదానిని కృతజ్ఞతాపూర్వకముగా చేయగలుగుచున్నాము.

ధనవంతుడైన బోయజు యూదా సమాజములో ఒక నాయకుడైయుండెను. అతడు తన పొలములో రూతు కొరకు ఆమెకును, ఆమె అత్తకును సహాయము చేయు నిమిత్తము ఉద్దేశ్యపూర్వకముగా పరిగెను పడవేసెనని బైబిల్లో వ్రాయబడినది. రూతు మరియు నయోమి వారిద్దరును విధవరాండ్రును మరియు పేదవారైయుండిరి. ఆ దినములలోని ధర్మశాస్త్రములోని అజ్ఞ ప్రకారము పొలములోని ఆ పంటంతయు ఆ పొలము యొక్క స్వంతదారుడు కూర్చుకొనకూడదు. వారు విడివిప్పెట్టిన పనలను పరిగెగా ఏరుకొని, పేదవారు బ్రతుకుటకు ఆ విధమైన ఏర్పాటు గావింపబడెను. ఈ విధముగా పేదవారికి సరఫరా చేయు నిమిత్తము దేవుడు కొన్ని సదుపాయములను కలుగజేసెను. కాని ఆయన సరఫరా చేసినవి పేదల కొరకై ఆకాశమునుండి ఊడి క్రింద పడలేదు, లేక మరొక అద్భుత విధానములో వారికివ్వబడలేదు. కాని తనను ప్రేమించిన ప్రజల ద్వారానే ఆయన వారికిచ్చెను.

క్రియాశీలకమైన ప్రేమ

మా జాయిన్ మేయర్ పరిచర్యలో “లవ్ ఇన్ యాక్షన్” అను కార్యక్రమము గలదు. మా పరిచర్యలోని పనివారు ఏదో ఒక కారణముచేత కష్టనమయములో నున్నప్పుడు, వారి అక్కర తీర్చుటకు సహాయపడు నిమిత్తము డబ్బు సరఫరాచేయబడును. దానికొరకై పనివారందరియొద్ద నుండి, వారి జీతములో కొంత భాగము మదుపు పెట్టుదురు. రోగమువలన కలిగిన భారమునుండి విడిపించుకొనుటకును లేక బిడ్డలకు కలిగిన అక్కరలను తీర్చుటకు ఈ డబ్బు ఉపయోగింతుము. ఈ విధముగా మా మధ్యలో కలుగు నిజమైన అవసరతలు తీర్చుటకు ఈ ఏర్పాటు చేశాము.

మీ బైబిల్ పఠనాబ్ధందము గాని, లేక స్నేహితుల గుంపు గాని, ఈ ప్రేమ విప్లవములో పాలిభాగస్థులు కాకోరినయెడల, మీరందరును కలిసి ఒక కోశాధికారిని నియమించుకొని, అతని ద్వారా, బ్యాంకు ఖాతాను తెరిచి, దానికి ప్రతినెల కొంత డబ్బు విరాళము క్రింద జమచేయండి. దానికి “క్రియాశీలక డబ్బు” అను పేరు పెట్టండి. మీరు అక్కరలోనున్నప్పుడు ఆ డబ్బు మీలో ఎవరికైన ఉపయోగపడుతుంది. మన అవసరతలు ఎన్నో ఉండవచ్చు గనుక ఆ అవసరత తీర్చు నిమిత్తము ఈ విధానములో సిద్ధపడుట మంచి విషయమే కదా? ఎక్కువమంది ఈ విషయములో సహకరించకపోయినను, నీవును నీ స్నేహితులు గాని, లేక నీకై నీవు గాని ఈ పనిని చేయవచ్చు. ఏ పని చేయకుండా చేతులు ముడుచుకొని కూర్చొనవద్దు.

ఇతరులకు సహాయముచేయలేని చేతులవలన నాకేమి ప్రయోజనము?

యోబు గ్రంథమును ధ్యానించునప్పుడు, నన్ను కలవరపెట్టిన మాటలను నేను కనుగొంటిని. అతడు గాయపడినవారికి సాయము చెయ్యని యెడల, తన చేతినెవరైనా తన దేహమునుండి లాగివేయవలెనని, యోబు అంటాడు. (యోబు 31:21,22). ఈ మాటలను బట్టి నేను గ్రహించునదేమనగా, యోబు ఇతరులకు సాయముచేయు విషయములో ఎంత తీవ్రత కలిగియున్నాడు? అదే ఆతురత నాలోగాని నీలోగాని ఉన్నదా?

ప్రతి ఉదయమున లేచి, మనకొరకు మనము జీవించువారముగానున్నట్లైతే, మనము జీవించుటలోని నిజమైన ఉద్దేశమేమి? నేను కూడా అలాగే ఉండుటకు ప్రయత్నించాను, కాని అట్టి ప్రయత్నమువలన తృప్తిపరచబడకుంటిని. భూమిమీద మనము ఆయన ప్రతినిధులుగా జీవించుటకు దేవుని ఉద్దేశ్యము ఇదే అని నేను నమ్ముటలేదు.

నేను వ్రాయుచున్న ఈ చేవ్రాతను కొంతసేపు ఆపి, ఇతరులను ప్రేమించు విషయములో బైబిల్లో వ్రాయబడిన సంబంధిత వాక్యములను తిరిగి చదువుకొంటిని. అప్పుడు జీవిత

పరమావధి ఇదేనని నేను గ్రహించితిని. నీ పూర్ణ వ్యక్తిత్వమును ఇతరులకు మేలు చేయుటలో ఖర్చుపెట్టుటకు తగిన నిర్ణయము తీసుకొనవలెనని నేను మిమ్మును బ్రతిమాలచున్నాను. నీ చేతులును, నీ నోరును, పాదములును మరియు చెవులు దేవునికి సమర్పించి, ఇతరుల జీవితమును బాగుచేయుటకు వాటిని ఉపయోగించవలెనని ప్రభువును ప్రార్థించుము. ఆకలితో బాధపడుచూ, ఒంటరిగానున్నవారికి నిరీక్షణ కలుగునట్లు నీ చేతులు వారికొరకు చాపుము.

ప్రేమ అను పంటను కోయుము

ఇతరులకిచ్చుచూ స్వార్థరహితమైన జీవితము జీవించుట వలన, మన జీవితములలో కోతకాలము ప్రారంభమగును. కోతకాలము కొరకు ఎదురుచూడవలెనన్న ఆశ కలిగియుండుటలో ఏమియు తప్పులేదు. ఇతరులకు సహాయము చేయుట ద్వారా, మనకొరకు మనము ఏదో ఒకటి సంపాదించుకొందుమని అనుకొనకూడదు. కాని మనము విత్తినదానిని తప్పక కోయుదుమని దేవుడు సెలవిచ్చిన మాటను బట్టి ఆ లాభము కొరకు మనము ఎదురుచూడవచ్చు. ఈ సత్యము అందమైనరీతిగా బయలుపరచునట్టి వాక్యము లూకా 6:38లో చూడవచ్చు; “ఇయ్యుడి, అప్పుడు మీకియ్యబడును; అణచి, కుదిలించి, దిగజారునట్లు నిండు కొలతను మనుష్యులు మీ ఒడిలో కొలుతురు. మీరు ఏ కొలతతో కొలుతురో ఆ కొలతతోనే మీకు మరల కొలువబడునని చెప్పెను.”

హెబ్రీ 11:6లో చెప్పబడిన రీతిగా, దేవుడు తనను వెదకువారికి ఫలము దయచేయువాడని ఆయన వాగ్దానము చేసెను. ఆదిమ గ్రీకు భాషలో క్రొత్త నిబంధనలో వాడబడిన ఫలము అను మాటకు అర్థమేమనగా, ఈ జీవితములోనే మనము పొందు జీతమని అర్థము. దానినే ప్రతిఫలము అంటారు. ఆదిమ హెబ్రీ భాషలో పాత నిబంధనలో వ్రాయబడిన ఫలము అను మాటకు అర్థమేమనగా, పంట, సంపాదన, ఉత్పత్తి, వెల మరియు ఫలితము. యాంప్లిఫైడ్ భాషాంతరములో ఫలము అను మాట 68 మారులు వ్రాయబడెను. మన యొక్క విధేయతకు మనము చేసిన మంచి ఎంపికలకు కలుగు ప్రతిఫలము అనుభవించుటకు మనము ఎదురుచూడవలెనని దేవుడు కోరుచున్నాడు.

పేదవారి కొరకును, నలిగినవారి కొరకును మనము తగు జాగ్రత్తలు తీసికొనినచో, మనకు లేమి ఉండదని దేవుడు వాగ్దానము చేసెను. వారి అక్కర తీర్చుటకు మనము భయపడి, కన్నులు మూసికొనిన యెడల, లెక్కలేనన్ని శాపములు కలుగునని వ్రాయబడెను. (సామెతలు 28:27) సామెతల గ్రంథకర్త 19:17లో, పేదలకిచ్చువాడు దేవునికి అప్పిచ్చువాడని వ్రాయుచున్నాడు. మనము దేవునికి అప్పిచ్చిన యెడల, దానిపై ఆయన వడ్డీ ఇవ్వడని నేననుకొనను.

నలిగినవారికి తగిన న్యాయము తీర్చుటకు నీవు నమకట్టవలెనని నిన్ను బ్రతిమాలుచున్నాను. దాని అర్థమేమనగా, ఫలానా కార్యము సరియైనదిగా నీకు కనబడుచున్నప్పుడు, దానిని సరిచేయుటకు తగిన ప్రయత్నము చేయవలెను.

వెలుగులో జీవించుము

మనందరికి ఎక్కువ మోతాదులో వెలుగు కావాలి. దానియర్థమేదనగా ఎక్కువ నిర్మలత్వము, మేలైన గ్రహింపు మరియు కలవరంలేని పరిస్థితియని మనం చెప్పవచ్చును. ప్రవక్తయైన యెషయా ఈ విధంగా చెప్పాడు. నీ ఆహారము ఆకలిగానిన వానికి పెట్టి, దిక్కుమాలిన బీదలను, నీ ఇంట చేర్చుకొని, వస్త్రహీనునకు వస్త్రములిచ్చి, మన చుట్టయిన్న వారి అక్కరలు తీర్చి విషయములో దాగుకొనకుండ ఉన్నట్లైన మన వెలుగు వేకువచుక్కవలె ఉదయించునని చెప్పాడు (యెషయా 58:7-8). అంతమాత్రమే గాక మనకు స్వస్థత లభించునని నూతన జీవితము మనకు గల్గునని ఆయన చెప్పాడు. ఈ మాటలు నాకెంతో ప్రియమైనవిగానున్నవి. మీకు కూడ ప్రియమైనవిగానున్నవని నేను ఊహించుచున్నాను.

న్యాయము విషయమై ఆయన వ్రాయుచూ అది మన ముందర నడుచునని మనలను సమాధానమునకు, ఐశ్వర్యమునకు నడిపించునని మన వెనుకటి భాగములో దేవుని మహిమ కావలికాయునని యెషయా చెప్పాడు. నలిగిన వారికి మనం చురుకుగా సహాయం చేసిన యెడల దేవుడు మనముందరనడిచి, వెనుక భాగంలో యుంటాడు. అటువంటి భద్రమైన స్థితి నిశ్చయతతో కూడిన తలంపు నాకు ఎక్కువ ఇష్టము.

యెషయా ఇంకను వ్రాయుచూ మనలను మనం బలపరచుకొనునట్టి ఆహారం చేత ఆకలిగానిన వారిని తృప్తిపరచి, బాధించబడు వారి ఆకలి తీర్చినయెడల మన వెలుగు చీకటిలో ప్రకాశించుననియు, మన చీకటి వెలుగువలె ప్రకాశించునని ఆయన చెప్పాడు (యెషయా 58:10). సూర్యుడు మధ్యాహ్న సమయమున బహు ప్రకాశవంతముగానుండును. ప్రజలకు సహాయము చేయుటవలన మనం వెలుగులో జీవించగలమన్న భావన నాకు గలుగుచున్నది.

ప్రభువు మనలను యెడతెగక నడిపించును. కరువు సమయములో సయితము ఆయన మనలను తృప్తిపరచును. ఆయన మన ఎముకలను బలపరచి నీరు కట్టిన తోటవలె మనలనుంచును (యెషయా 58:11). నలిగినవారి జీవితములలో న్యాయమైన ప్రవర్తన మనము చూపినప్పుడు ఈ సంగతులన్నియు మనకు సంభవించును.

ఈ వాగ్దానములద్వారా నేనేమి చూడగల్గుతున్నానో దానిని మీరు కూడా గ్రహించుకోగలుగుతారని నా నీరీక్షణ. దేవుడు చెప్పినదానిని మనము చేసినప్పుడు మనకు

కావలసిన వాటిని ఆయన ఇస్తాడని వాగ్దానము చేసియుండగా, వాటిని సంపాదించుకొనుటకు మనముపడే ప్రయాసము వృధాచేసేకాలము అనవసరమని నా భావన. పేదల విషయమై ఆకలిగొనిన వారి విషయమై, విడువబడిన వారి విషయమై, నలిగిన వారి విషయమై, అక్కరలోనున్నవారి విషయమై తగు జాగ్రత తీసుకొనుము. ఇతరులకు సహాయం చేయు విషయములో నీ జీవితమును గడిపినయెడల, దేవుడు అన్ని విధములుగా నిన్ను తృప్తి పరుస్తాడు.

ప్రేమ విప్లవకారి

మార్టిన్ స్మిత్

మనప్రేమ దేనిచుట్టూ పరిభ్రమిస్తుంది?

అది 2008 జనవరి 10వ తేది. ఆ తేది నాకింకా జ్ఞాపకమున్నది. ప్రకృ వీధిరోడ్డు మీద ఎన్నో గుంటలు పడియున్నవి. మా బస్సు దానిగుండా మాత్రమే పోవలసియుండెను. మా బస్సులో నుండి క్రిందికి దిగినప్పుడు అంతా వేడిగాను రబ్బరు టైర్లు కాలుతున్నందువలన కలిగే దుర్వాసన మాముక్కులను నింపివేసింది. రోడ్డుకిరువైపుల వర్షుషాపులు, ఇండ్లు, చిన్న చిన్న దుకాణాలు నిర్మించబడియున్నాయి. చీరలు, చెప్పులు, వట్టికాళ్లతో నడిచే మనుషులు, చెవులు గింగురమనే శబ్దాలు, మమ్మల్ని ఉక్కిరి బిక్కిరి చేశాయి. ఇంతవరకు నేను చెప్పినది, ఇక చెప్పబోవుదాని ముందు సమమైనది కాదు అని అనుకుంటాను.

భారతదేశంలోని ముంబయి పట్టణము వేశ్యల స్థలమని పిలువబడు రెడ్లైట్ జిల్లాలో ఒక చిన్న గుడిసెలోనికి మేము కాలుపెట్టాము. కాని అక్కడ మాకెటువంటి ఎర్రని దీపాలేవి కనబడలేదు. వస్తువుల తయారీ, అమ్ముట, ఊడ్చుట, మోసికొనిపోవుట అనే పనులతో ఆ స్థలమంతా నిమగ్నమైయుంది.

“ప్రేమకిరణము” అను ప్రాజెక్టును గురించి విని, దానిని చూడటానికి మేము అక్కడికి వెళ్ళాము. వేశ్యలు వారి కుంటుంబాలు, వారి పిల్లలు, వారి బాగోగులను గురించి ఈ ప్రేమకిరణమును ప్రాజెక్టు స్థాపించబడింది. ఆ ప్రాజెక్టును మా మట్టుకు మేము కన్నులారా చూడాలని డేవ్ మరియు జాయిస్ మమ్మల్ని ఆహ్వానించారు.

ఒక చిన్న గదిలో అంతమంది మనుషులు ఏ విధముగా జీవించగల్గుతున్నారో, మేమిదివరకు ఎన్నడూ చూడలేదు. ఆ గదిలోని గోడలు వారినందరిని పట్టి ఉంచలేక పోతున్నాయని అనుకున్నాము. సాయంకాలపు సూర్యనివైపు ప్రొద్దుతిరుగుడు పూవులన్ని ఒక్కసారి తిరిగినట్లుగా చిరునవ్వుతో నిండిన 70 ముఖాలు మా వైపు తిరిగాయి. వారు ఆ గుడిసెలో నుండి బయటకు చూచినప్పుడు ఎంతో గొప్ప బాధ, పోరాటం, మరణం పొందియున్నట్లు వారిలో కనబడ్డాయి. ఈ గుడిసె గదిలో నేను ఇదివరకెన్నడూ చూడని శక్తిగల అనుభవాన్ని చవిచూశాను.

ఫారిన్ అను ఒక చిన్న బిడ్డను వదలి అక్కడ నుండి వెళ్ళిపోతే నాకేదైన కష్టము వస్తుందోనని భయపడ్డాను.

తరువాతి గంటలో ఆ బిడ్డను గురించి ఎక్కువ సంగతులు నేర్చుకున్నాను. ఫారిన్ తల్లి అచ్చటి ఇతర స్త్రీలవలెనే ఒక వేశ్య. ప్రేమ కిరణముప్రాజెక్టు ద్వారా ఆమె జీవితము

కుదుటపడింది. భోజనము, వస్త్రములు, చదువు, అను ఈ మూడు ప్రేమగల త్యాగసహితమైన భక్తి పరులైన క్రైస్తవుల ద్వారా ఇవన్నీ ఆమెకందుబాటులోకి వచ్చాయి.

తల్లి వేశ్యావృత్తిని జరిగించుచున్నప్పుడు ఫారిన్ అదే మంచం క్రింద కళ్లు మూసుకొని పడియుండేది.

ఆ బిడ్డ చీకటి పడగానే గొప్ప అపాయమునకు లోనయ్యే అవకాశం ఉంది. ఈ చిన్న వయస్సులో ఆ బిడ్డను అక్కడ నుండి తప్పించలేకపోతే, ఆ బిడ్డ జీవితము తల్లి జీవితమువలె తయారవుతుంది కదా?

ఆ బిడ్డను విడచి నేను ఎట్లు బాధ్యతరహితముగా వెళ్లిపోగలను. ఆ మధ్యాహ్నము ముంబయిలో నేను గడిపిన సమయము సంగతులను మార్చివేసింది.

ఆ తరువాత సాయంకాలమందు పట్టణములో వాయిద్యసంగీతములో నిమగ్నులమైతిమి. ఆ చిన్న పిల్లలను, వారి తల్లులను సభాస్థలిపైకి మేము ఆహ్వానించితిమి, వారు సభాస్థలిపైకి వచ్చినప్పుడు ముసి, ముసి నవ్వులతో నిండిపోయారు. ఏమి జరుగుతుందోనన్న ఉత్కంఠ వారినావరించినది. మేము వాయిద్యములు వాయిస్తుంటే తల్లులు నాట్యం చేశారు. వేల కొలది మంది ప్రేక్షకులు చూస్తుండగా వేశ్యలందరూ చీరలు ధరించి ఎర్రని రంగుపెదవులకు పూసుకొని స్వేచ్ఛతో, కృపాసహితముగా నాట్యము చేశారు. వారు చేసిన ఆ నాట్యమునందు పక్షి తొకవలె గిరగిరా తిరుగుచూ వారు చేతులు, పాదములు ఆడించుటవలన నేనిదివరకు ఎన్నడూ చూడనిదానిని వారు ఆకర్షించారని నమ్ముతున్నాను.

అయితే న్యాయం ఎక్కడుంది? వెలివేయబడ్డ ఈ స్త్రీలను ఎవరు ఆహ్వానిస్తారు? పేదరికము ద్వారా నిరీక్షణ ఎక్కడ లభిస్తుంది? మన ప్రేమను వారికొరకు మనమెట్లు చూపగలము?

నేను ఒక చర్చిలో పెంచబడ్డాను. కాని నేర్చుకోవలసిన పాఠాలు కొన్ని నేర్చుకోలేక పోయాను. పేదరికానికి, అన్యాయానికి మన ప్రతి స్పందన ఎట్లుండాలో నాకు తెలియదు. ఆరాధికులైన క్రైస్తవులు నెరవేర్చవలసిన బాధ్యతలేవో కూడ నాకు తెలియదు. కొన్ని సవంత్సరాల ముందు వేశ్యలు వచ్చి ఆరాధన స్థలములో నాట్యము చేస్తున్నారంటే ఒక మైలు దూరము పరుగెత్తేవాడను. అయితే ఇటువంటి వారిని మనం చర్చిలోనికి ఆహ్వానించాలని దేవుడు సంఘస్థులను రేపుతున్నాడని నేను అనుకుంటాను. కనుక ప్రేమ విప్లవము మనకు ఎంత అవసరము అన్నదానిని గురించి తలంచినప్పుడు నాకు ఒక ప్రశ్న జ్ఞాపకమునకు వస్తుంది; మన ప్రేమ దేని చుట్టూ పరిభ్రమించాలి?

ముంబయి ప్రయాణాన్ని ముగించుకొని మా ఇంటికి వచ్చాను. ఇదివరకు పని చేసినంత చురుకుగా నా మెదడు పని చేయుటలేదు నన్ను తీరని వేదన ఆవరించింది. ఫారిన్ ను

గురించి నేను తలచినప్పుడు, ఆ బిడ్డను గురించి నేను ఏమి చేయక పోయినట్లైన ఆమె భవిష్యత్తు వేదనతో, పేదరికముతో, అసభ్యతతో, రోగంతో నిండి పోతుందని అనుకున్నాను. మా కుటుంబములో ఆ బిడ్డ మాకు కుమార్తెగా ఉంటుందని ఆ బిడ్డలేకుండా మా కుటుంబము పరిపూర్ణముకాదని నేననుకున్నాను.

నా ఏర్పాట్లు కంటే దేవుని ఏర్పాట్లు వేరైనవి. ఒక సంవత్సరం గడిచి కొన్ని నెలలు అయిన తరువాత ఈ అనుభవాన్ని గురించి నేను వ్రాయునప్పుడు నేననుకున్న రీతిగా సంగతులు పరిణమించలేదు. ఫారిన్ పట్టణాన్ని విడిచిపోలేదు. ఆ బిడ్డ తల్లితోనే యుండినది. ఆమె తల్లి వేశ్యావృత్తి వదలి వేసింది. వారు ఇప్పుడు జీవితములను మార్చుకొనుటకు ఇష్టపడి తమ వృత్తిని మార్చుకొన్న ఇతర వేశ్యలకొరకై నిర్మించబడిన స్థలానికి వచ్చారు. ఫారిన్ జీవితం నేననుకున్నదానికంటే ప్రకాశవంతముగా మారినది.

మరి నా సంగతేమిటి?

నేను కూడా ఒక తండ్రినయ్యాను. కాని ఫారిన్ కు కాదు. నా భార్య హాన్న నేను కలసి “కంపేషన్ ఆర్ట్” అను సహాయ శిబిరాన్ని ఏర్పాటు చేశాం.

ఈ కంపేషన్ ఆర్ట్ ద్వారా విరాళాల పోగుచేసి పుస్తకములు, అల్బమ్లు మొదలగు వాటిని తయారుచేసి వాటిని అమ్ముట ద్వారా వచ్చే ధనముతో ప్రజల జీవితాలలోని నిర్దిక్షణను దొంగిలించే రకరకాలైన పేదరికానితో పోరాడటానికి ఆ ధనమును ఉపయోగిస్తాము. దానిని ఇంకా స్థాపింపక మునుపు జాయిస్ మరియు దేవ్ గార్లతో మా అభిప్రాయమును గూర్చి చర్చించాము. కనుక మేము ఆ ప్రారంభపు అడుగులు వేయుటకు సహాయపడినది వారి యొక్క దయాగుణము మరియు జ్ఞానము మాత్రమే. కనుక వారు మా ప్రాజెక్టుకు తాత, అమ్మమ్మలని చెప్పవచ్చు.

కంపేషన్ ఆర్ట్ ద్వారా పేదలకొరకు సహాయ మందించు సూత్రములను, అనుసరిస్తూ వచ్చాము. ఇతరులను గురించి జాగ్రత్త తీసుకొనవలెనను సవాలును ఎదుర్కొనుచున్నప్పుడు మా విశ్వాసం గాడి తప్పుకూడదు కదా! కాని విశ్వాసంలో బలహీనత ఏర్పడుతుందని నేను యనుకున్నాను. మా శ్రద్ధ, ఉద్దేశము, శ్రమ అనునవి మేము నియమించుకున్న మార్గములో ముందుకు పోవుచుండుట సరియైన పద్ధతి కాదు. మన విషయమై మైమరచి ఇతరులకు మన ప్రేమనందించునప్పుడు దేవుని సరైన మార్గముతో నిజ సంబంధము గల్గియుండుము.

ఈ మధ్య, నాకు మైకు చేతికి దొరికినప్పుడల్లా, ఒక సభావేదికనెక్కి, నాముందున్న జనానికి, యెషయా 58వ అధ్యాయము చదివి వినిపించడము అవసరమని అనుకున్నాను. ఆ వచనాలలోని మాటల అసమానమైన అర్థాన్ని, వాటిలోని శక్తిని నేను ఎదిరించలేక పోయాను. 3000 సంవత్సరాలకు ముందు ఇశ్రాయేలీయులకు ఈ మాటలు

అందచేయబడినప్పటికీ, వాటిలోని నిత్యత్వ విలువలను మనం పరిగణలోనికి తీసుకుంటే, అవి నేటికీ కూడా శక్తివంతమైన మాటలుగానే మనకు కనబడతాయి.

ఆ అధ్యాయము ప్రారంభములోని మాటలు నన్ను వశపర్చుకున్నవి! “తాళక బూర ఊడినట్లు ఎలుగెత్తి కేకలు వేయుము” యెషయా 58:1

ఈ మాటల తరువాత వ్రాయబడిన సంగతులను చెవిలో గుసగుసలు చెప్పుకొనకూడదు. లేక తరువాత రాబోవు సమయానికి పనికి వస్తుందని ఒక చోట వ్రాసి ఉంచుకొనకూడదు. ఇది నిజంగా సమయంతో ముడిపడ్డ విషయమే. అందువల్ల ప్రతి వారికి, ప్రతి స్థలములో దీనిని మనం వినిపించాలి. “తమ దేవుని న్యాయవిధిని విడువక నీతిని అనుసరించువారైనట్లు అనుదినము వారు నా యొద్ద విచారణచేయుచు నా మార్గములను తెలిసికొన నిచ్చ కనుపరచుదురు. తమకు న్యాయమైన తీర్పులు తీర్చవలెనని వారడుగుదురు. దేవుడు తమకు ప్రత్యక్షుడు కావలెనని యిచ్చయింతురు” (యెషయా 58:2). ఈ మాటలు మనకు ఒక సమస్యవలె కనబడుతున్నాయి. మన హృదయం సరిగా లేనప్పుడు ఈ మాటలు మనకు అర్థం కావు. వారు ప్రాముఖ్యంగా ఎంచుకునే భక్తిగల క్రియలను దేవుడు ఎందుకు పరిగణలోకి తీసికొనుట లేదు అన్న వారి ప్రశ్నకు ఆయన జవాబిస్తున్నాడు.

మీ ఉపవాసదినమున మీరు వ్యాపారము చేయుదురు. మీ పని వారి చేత మీరు కఠినమైన పని చేయించుదురు..... మీ కంఠధ్వని పరమున వినబడునట్లుగా మీరిప్పుడు ఉపవాసముందురు (యెషయా 58:4)

ఆ తరువాత, వెనుక బెంచీలో కూర్చుండి నిద్రించేవారికి కూడా అర్థమయ్యేమాటలు చెప్పబడ్డవి. “దుర్మార్గులు కట్టిన కట్లు విప్పుటయు, కాడిమానుమేకులు తీయుటయు, ప్రతికాడిని విరుగగొట్టుటయు, నేనేర్పరచుకొనిన ఉపవాసము గదా? నీ ఆహారము ఆకలిగానిన వానికి పెట్టుటయు, నీ రక్తసంబంధికి ముఖము తప్పింపకుండుటయు, దిక్కుమాలిన బీదలను నీ ఇంట చేర్చుకొనుటయు, వస్త్రహీనుడు నీకు కనబడినప్పుడు వానికి వస్త్రములిచ్చుటయు, ఇదియేగదా నాకిష్టమైన ఉపవాసము? (యెషయా 58:6-8). ఇంకామనం విశదీకరించి చెప్పవలెనంటే, శ్రమపడువారు, అసభ్యప్రవర్తనకు లోనైనవారు, ఆకలిగానినవారు, ఇల్లలేనివారు, పేదవారు ఇటువంటివారి, చుట్టూ మన ప్రేమ పరిభ్రమించాలి, కాని మనలను మనమే ప్రేమించుకుంటూ, అదే మనభక్తి అనుకునే తప్పుడు అభిప్రాయములకు విలువనిస్తూ మనముండకూడదు.

ఈ విధముగా మనము లోబడినట్లయిన కలుగబోవు ఫలితములను గూర్చి ప్రభువు వివరంగా చెప్పాడు. “నీ వెలుగు వేకువచుక్కవలె ఉదయించును, స్వస్థత నీకు శీఘ్రముగా లభించును... అప్పుడు నీవు పిలువగా యెహోవా ఉత్తరమిచ్చును, నీవు మొరపెట్టగా ఆయన నేనున్నాననును” (యెషయా 58:8,9).

మన ఆరాధన ద్వారా దేవునికి అతి సమీపముగా నుండవలెనని మనము కోరాము. దేవుడు మనకు సమీపంగా ఉండాలని, మన జీవితాలు ఆయనవిగా ఉండాలని మనము సంవత్సరాలకొకరి పాటలు పాడాము. దేవుడు మనకు సమీపముగానున్నాడని తెలిసినప్పుడు ఆ విషయములో ఆనందించాము. ఆయన స్వరము వినాలని ఆశపడ్డాము, ఆయన విప్పొట్ట కొరకు వెదికాము. అయితే ఆయన తోటి సన్నిహిత సంబంధము కలిగించే తాళపుచెవి లేకుండా ఉన్నాము. “ఇతరులను బాధించుటయు, వ్రేలు పెట్టిచూపి, తిరస్కరించుటను నీవు మాని, ఆశించినదానిని ఆకలిగానినవానికిచ్చి, శ్రమపడినవారిని తృప్తిపరిచిన యెడల: “యెహోవా నిన్ను నిత్యము నడిపించును. క్షామకాలమున ఆయన నిన్ను తృప్తిపరచి నీ యెముకలను బలపరచును. నీవు నీరు కట్టిన తోటవలెను, ఎప్పుడును ఉబుకుచుండు నీటి ఊటవలెను ఉండెదవు” (యెషయా 58:9-11).

ఈ విధముగా మనంచేసిన యెడల అవసరమైనవారికి దేవుని ప్రేమను మనం పంచగలము, దేవుని స్వరమును వినగలము, మరియు మనమట్టుకు మనము, నీరు కట్టిన తోటవలెనుండెదము. దేవుని ప్రజలు చరిత్రలో తగిన స్థానం సంపాదించుకొనుటకు, దేవుడు కార్యము చేయునని యెషయా చెబుతున్నాడు;” పూర్వకాలము నుండి పాడైపోయిన స్థలములను నీ జనులు కట్టెదరు, అనేక తరముల క్రిందట పాడైపోయిన పునాదులను నీవు మరల కట్టెదవు. విరుగబడినదానిని బాగుచేయువాడవనియు, త్రోవను సిద్ధపరచువాడనియు నీకు పేరుపెట్టబడును” (యెషయా 58:12).

అంత మాత్రమేగాక, “నీవు యెహోవాయందు ఆనందించెదవు. దేశము యొక్క ఉన్నత స్థలముల మీద నేను నిన్ను ఎక్కించెదను, నీ తండ్రియైన యాకోబు స్వాస్థ్యమును నీ యనుభవములో ఉంచెదను.” (యెషయా 58:14).

మనం ఆత్మసంబంధమైన మనుష్యులమని దేవుడు మనలను గుర్తించాలన్న ప్రయత్నములు మానుకోవాలి. ఇతరులు మన సేవలను మెచ్చుకోవలెనన్న మనస్సు మనలో యుండకూడదు. ఆకలిగాన్నవారికి ఆహారమిచ్చుట, పేదవారికి వస్త్రములిచ్చుట, బలహీనులను ఆదుకొనుట. ఈ చిన్నచిన్న విషయాలలోనే చరిత్ర అనేది కట్టబడుతుంది. మనలను మనం విస్మరించుకొని ఇతరులను ప్రేమించుట, బహు ప్రాముఖ్యమైన విషయము.

దీనంతటికి వెనుక మరో సత్యముంది. మనము చుట్టూ చూచి ఎవరికి మనము సహాయం చేయగలమోనని తెలిసికొనుట కష్టమైన విషయము. మనకు మనం సహాయం చేసుకొనుట సుళువు. ఎందుకనగా ఆది నుండి చరిత్ర అలానే నడిచింది. తినవద్దన్న పండు తిననటువంటి భార్యభర్తల యొద్దనుండి తమ మిడ్డెలమీదికి ఎక్కి విధవలు కాబోయేవారెవరాయని పరికించి చూచిన రాజుల వరకు మరియు దేవుడు తన కనికరమును దేవుని ప్రజలకు తప్ప మరొకరికి చూపకూడదన్న భావన కలిగి స్పెయిను దేశమునకు వెళ్ళిన కోస్టియోన ప్రవక్త విషయములో

అలాగే జరిగింది. మరి మన విషయములో కూడ ఆ సత్యం బయలుపడుతుంది. ఎందుకనగా దేవునికి బదులు మనము సింహాసనం మీద కూర్చుండి, ఇతరుల యొద్దకు పోయి, వారికి సహాయము చెయ్యాలన్న దేవుని దృక్పథమునకు వ్యతిరేకంగా పొరాడే వారముగానున్నాము.

ఇతరులయొద్దకు పోయి, వారికి సహాయము చేయుట ఈ దినములలో కష్టతరము గానే కనబడును. మన చుట్టూ మనలను బలవంతము చేసే శక్తులు మన సొంత తృప్తిని మనం తీర్చుకోవాలని, ఇతరుల అక్కరల కంటే మన అక్కరలు తీర్చుకొనుట న్యాయమనియు, జీవితాన్ని మన సొంత రూపములో చూసుకోవాలని మనలో ఉద్దేశాలు చెలరేగుతాయి. అక్కరలు తీర్చుకొనుట మన సహజస్వభావము కనుక అన్నీ మనకే కావాలి - అనగా మనమే ఇతరుల దృష్టిలో శ్రేష్ఠులుగా కనబడాలి, మంచి వస్త్రములు ధరించుకోవాలి. మంచి ఆదాయం కల్గియుండాలి, మంచి ఇల్లు కల్గియుండాలి. ఇతరులతో ఘనమైన సంబంధాలు కల్గియుండాలి. మంచి జీవనోపాధి కూడ గల్గియుండాలని అనుకుంటాము. ప్రతి విషయములో మనలను మనము మెరుగైనవారిగా కనబరచుకోవాలని దానిని మనకు అనుకూలముగా మల్చుకోగోరుతాము.

కాని జీవిత రహస్యము మనమెరుగుదుము. ఆయా వత్తిడిలతో రాజీపడి మనచుట్టూ మనమే తిరుగుతుంటే మనకు సంతోషముండదని మనకు తెలుసు.

మనం చరిత్ర సృష్టించేవారముగా ఉండాలన్న పాట పాడినప్పుడెల్ల అది నాకు ఎంతో ఇష్టముగా ఉండేది. ఈ పాట సంవత్సరాల కొలది బ్యాండు సహాయముతో పాడినప్పుడెల్ల, ఆ పాటలోని మాటలు శక్తినిచ్చేవిగా, మనుష్యులను పురికొల్పేవిగా, అసమానమైన జీవితము జీవించటానికి చరిత్ర సృష్టించటానికి నిర్దేశించేవిగా ఉన్నవని సంబరపడిపోయాను. అయితే ఆ తలంపులకు మించిన తలంపులు మనం చెప్పుకోగలము.

మనము చరిత్రను సృష్టించేవారంగా ఉండాలంటే - అనగా లక్షల కొలది ప్రజలు మనమీద ఎక్కువగా ఆధారపడుచున్నకొలది వారికి సహాయం చేయుట అను కొన్ని కారణాలద్వారానే చరిత్ర సృష్టించవచ్చు. స్వార్థరహితమైన జీవితము జీవించుచూ, దాని ద్వారా చిన్నచిన్న స్వార్థరహిత క్రియలు చేయుటకు నిశ్చయించుకొనుటవలన మనం చరిత్ర సృష్టించవచ్చు. మదర్ థెరీసా చెప్పిన రీతిగా, “గొప్ప సంగతులు జరిగించనక్కరలేదు. ప్రేమతో చేయబడిన కొద్ది సంఘటనలు చాలు” ఈ సత్యము మన జీవకణములలోనికి ప్రవేశింప చేసుకుంటే లోకములోనున్న రెండు బిలియన్ల క్రైస్తవులు కొన్ని వారములలోనే ప్రపంచంలోని పేదరికమును పారద్రోలవచ్చు. మనమటువంటి చరిత్ర సృష్టించేవారంగా ఉండాలని నేను కోరుతున్నాను. మన చుట్టూ మనం చూచుకొనే పద్దతిని మరచిపోయి యెషయా 58లో నున్న వాగ్దానములోనున్న మాటలను అలవరచుకొనిన యెడల మనం దేవుని స్వరం తేటగా వినగలము. ఆయన శక్తిని, ఆయన ఉద్దేశమును, మనం మెరుగు

పరచగలము. సమన్యలెక్కడ ఉన్నవో చూచి సహాయం అందించగలము. ఇది ఎంతో సామాన్యమైన సంగతి.

నాకు ఖచ్చితముగా తెలిసిన ఒక సంగతి మీతో చెబుతాను. పెద్ద పెద్ద విషయాలు శక్తివంతమైనవి. కాని చిన్న విషయాలు అందమైనవి. ఈ ప్రేమ విప్లవము ఎంతో శక్తివంతమైనది. గొప్పది; కాని స్వార్థరహితమైన చిన్న కార్యాల ద్వారా త్యాగసహితమైన ప్రేమ ద్వారా ప్రేమ విప్లవం పటిష్ఠమవుతుంది. పెద్దపెద్ద సభావేదికలు ఎక్కువ మొత్తంలో ఆల్బములు అమ్మడం, పాటలు పాడటం ఇవన్నీ పెద్ద విషయాలే, కాని ప్రవాహానికెదురీదుతూ జీవించే జీవితము యొక్క శక్తి ఉద్రేకాన్నిస్తుంది.

ఆఖరి అంశాన్ని నీకు చెప్పగోరుతున్నాను. అయితే వాద్యరాగాలతో కూడిన సంగీతం యొక్క స్థానం ఏమిటి? సృజనాత్మకమైన ప్రతిదానిని విడిచిపెట్టి ఏదో ఒక గుడిసెలో నివసించాలన్న శోధన చాలా బలమైనదే. ఆ విధానములో నిజమైన జీవితము జీవించాలని మనం అనుకొనవచ్చు. అయితే మానవ జీవిత కథ అంతటితో అంతమైపోదు. మానవ సంక్షేమము జీవితము మొత్తానికీ సంబంధించినది. అనగా దేహము, ప్రాణము, ఆత్మకు సంబంధించినది. నేను వాయిద్యరాగ సంగీత శక్తిని అనుభవించగలిగాను. అది దేవుని యొక్క రహస్య ఆయుధము. యుద్ధభూమిలో సయితము అది అందరిని ఐక్యపరుస్తుంది. బాధలోనున్నవారికి ఉపశమనమిస్తుంది. కఠినులను విరుగగొడుతుంది. రహండన్ జాతివారిని నిర్మూలించిన నేరము వలన న్యూయార్కులోని ప్రపంచ వాణిజ్య సంస్థ కట్టడములను కూలద్రోసినప్పుడు తమ ప్రాణములు పొగొట్టుకున్న అమెరికా దేశస్థుల హృదయాలను ద్వేషం వలన అనేకులను శ్రమల పాలుచేసినవారిని వాయుద్య సంగీతములు కుదుటపరచగలవు.

భారతదేశపు ఆకాశము క్రింద నిలుచుండి గుంపులు గుంపులుగా సర్వశక్తుని ఆరాధించుటలో దూతలతో తమ స్వరం కలిపి పాడిన పాటలు ముగిసిన పిమ్మట కళ్లు తెరవగానే అనేకులు స్వస్థత పొందుట మనం చూడగలము. దిక్కులేని పిల్లలకు వెంటనే ఆహార వసతి కలుగకపోవచ్చు. కాని ఆ ఘడియలలోనే ఆకాశము భూమిని తాకుతుంది. నష్టమైనదంతా తిరిగి చేకూర్చబడుతుంది. మనము ఒంటరిగా లేమని ఇతరులతో సంబంధ బాంధవ్యములు కలిగియున్నామన్న తలంపు మనకు కల్గుతుంది. ఆశ్చర్యకరమైన రీతిలో దేవుడు మనలను విడువలేదన్న తలంపు మనస్సు నిండా నిండిపోతుంది.

వాద్యరాగ సంగీతము ఇంత ఉపయుక్తమైనది కనుక, దానిని విస్మరించవలెనని దేవుడు కోరడు. దయనీయ స్థితిలో జీవించుచున్న పేదలకు సాయమందిచుటకు ఈ వాద్యరాగ సంగీతమును వాడవచ్చును. యెషయా గ్రంథములో వ్రాయబడిన ఆ మాటలను మనం అమలులోకి తెచ్చుకొంటే, రాబోయే దినాలలో సంగీత నాదము వినిపించుటకు ప్రారంభించక మునుపే గొప్ప అద్భుతకార్యములు జరుగునని నేను ఒప్పించబడ్డాను.

కనుక సంగీతనాదముతో కూడిన ప్రేమ విప్లవం మనకు అవసరము.

పాటల రచయిత, ఆరాధనలో సంఘమును నడిపే నాయకుడైన స్టీవెన్ కర్లిస్ వాప్మన్ కృపాసహితమైన నవ్రుతతో నిండి, సంఘమంతటినీ ఉజ్జీవముతో నింపగల్గినవాడు. నా దృక్పథమును కూడా విశాలపరచినవాడతడు. అతని వల్లనే మేము లక్షల కొలది ఆల్బమ్లు అమ్మగలిగాము. అతడు అనేక పథకములు సంపాదించిన గొప్ప సమర్థుడు. నీవు గర్వించదగిన నీ జీవిత విశేషమేమని ఆయనను అడిగితే, ఆయన ఈ విధంగా చెబుతాడు. మా కుటుంబంలో మేమందరము అనాధులైన బిడ్డలను మా ఇంటికి చేర్చుకొనుటయే అని అతడంటాడు. “దేవుడు నా ద్వారా తన పని జరిగిస్తున్నాడన్న దానికి ఇది ఒక గుర్తు” అని కర్లిస్ గర్వంగాను నవ్రుతతోను చెప్పుకుంటాడు.

మన విషయం మనము చూచుకొనుట మాత్రమే గాక, ఇతరుల అక్కరలను కూడా పట్టించుకునేవారమైతే, మన సుఖములను ప్రకృత పెట్టి ఇతరులను ప్రేమించే వారమైతే, ఇతరుల జీవితాలను బాగుచేయుటకు మనకున్న వనరులను వాడుటకిష్టపడినవారమైతే, అప్పుడే దేవుడు మన ద్వారా పని జరిగించగలుగుతాడన్నదానికి నిదర్శనంగా ఉండును.

ఈ విప్లవం టి.వి.లో ప్రసారం చేయలేము. నిజానికి ఆ విధంగా అవసరంలేదని నీకు అర్థమైయుండవచ్చు. మనలో కార్యసాధకమైన ప్రేమ ఉన్నదనుటకు ఋజువు ఏమనగా అది మన జీవితమంతా వెలుగుతో నింపివేస్తుంది. వాతావరణంలో నిరీక్షణను నింపుతుంది. ఇది కూడా ఎంతో సామాన్యమైన విషయమే.



అధ్యాయం

8

ప్రేమ అన్నింటిని అంగీకరించును, దేనిని నిరాకరించదు

మనుష్యుల తప్పులు ఎంచునప్పుడు, మనము వారిని ప్రేమించలేము.
మదర్ థెరీసా

అమెరికాలోని ఇల్లినాయి రాష్ట్రములో ఓడరేవు దగ్గరనున్న 23వ నంబరు గల వీధిలోని స్పూస్ ఎవెన్యూ దగ్గరనున్న చర్చిలోనికి జెమీ వెళ్లి కూర్చుంది. ఆమెకు ఏదో గొప్ప అక్కర వచ్చిపడింది. ఆ చర్చి కట్టడాన్ని, దానిలోనికి వచ్చి పోయేవారిని, వారమునకు మూడు మారులు ఆమె గమనిస్తూనే ఉంది. పలుమారులు దగ్గరనున్న కాఫీ దుకాణములో కూర్చొని కాఫీ త్రాగుతూ, ఆ చర్చిలో జరిగే ఆరాధన క్రమములో పాలుపొందితే బాగుండునని అనుకొనేది. కాని ఆమెకంత ధైర్యము లేదు.

ఇదివరకు ఆమె సండే స్కూలుకు వెళ్లేది, కాని చర్చికి వెళ్లి, హాజరగుట యొక్క విధానము ఆమెకు తెలియదు. లోపలికి వెళ్తే ఎవరైన అంగీకరిస్తారా లేదా అనుకుంది. కాఫీ త్రాగిన తరువాత, ఆమె చర్చిలోనుండి బయటకు వచ్చువారి ముఖములు లోపలికి వెళ్లినప్పటి కంటే ఆనందముగా ఉన్నాయా అని గమనించ మొదలుపెట్టింది. కాని చర్చికి వెళ్లినవారు బయటకు వచ్చి, త్వరత్వరగా వెళ్ళిపోవుట వలన ఆ సంగతి ఆమెకు తెలియకపోయెను. చర్చిలోనుండి బయటకు వచ్చినవారిలో ఎవరో ఒకరు ఆ కాఫీ దుకాణమునొద్ద

కూర్చుండినపుడు, జెమీ వారి ముఖమును చూచి, వారు కూడా తనవలె దిగులుతోనుండుట గమనించెను. ఒకరిద్దరు కలిసి కాఫీ త్రాగి, నవ్వుతూ సంతోషముగానుండుట చూచి, తాను కూడా చర్చిలోనికి వెళ్తే సంతోషము తన స్వంతమవుతుందనుకుంది.

జెమీ పెరిగిన గృహములో ప్రేమ కరువైంది. తన తల్లిదండ్రులిద్దరును త్రాగుబోతులు గనుక, ఆమెపై కోపపడి, తప్పులు పట్టేవారు గనుక ఆమె వ్యక్తిత్వము దెబ్బతినెను. ఎన్నో తలాంతులుగల తన సహోదరునితో తల్లిదండ్రులు ఆమెను పోల్చి, ఆమె హృదయమును గాయపరచిరి. కనుక తాను ప్రేమించబడుటలేదని బుద్ధిహీనురాలినని తనకు ఏ విలువలేదని ఆమె నిర్ధారించుకొనెను.

జెమీకి పదమూడు సంవత్సరాల వయస్సు రాగానే, తప్పుదారి పట్టిన స్నేహితులతో తిరుగుచూ, మత్తుమందులు మరియు మాదక ద్రవ్యాలకు అలవాటు పడింది. ఆమె భావోద్దేకములు మొద్దుబారిపోయాయి. తాను తినిన పధార్థములను జీర్ణముచేసికోలేని బులేమియా వ్యాధితో బాధపడింది. బలవంతముగా ఆయా ఆహారములు తిని, వాంతులు చేసికొన్నందువలన, ఆమె శరీరము తగినంత ఆరోగ్యముగా లేకపోయెను.

“నీకు జన్మదినపు కేకు చేయుటకు నాకు సమయము లేదు. నీవు లావుగానే ఉన్నావు కదా!” అని తన పన్నెండవ జన్మదినము నాడు తన తల్లి అనిన మాటలు ఆమె మరచిపోలేక పోయింది. ఆ రోజు వరకు తన శరీరము సౌష్ఠవముగా ఉండని ఆ బిడ్డకు తెలియలేదు. తాను అద్దములో చూచుకొనినప్పుడెల్ల తన బరువు తన నిజమైన బరువు కంటే, ముప్పుది పౌండ్లు అధికముగానుండినట్లు తెలిసికొంది. తన తల్లి హీనమైన రీతిలో మాటిమాటికి తనను నిందించుచుండగా, జెమీ మనస్సు పరిపరి విధాల పోయేది.

తన పాఠశాలలో సహితము జెమీకి మంచి మార్కులు వచ్చేవి కావు. కనుక కాలేజికి వెళ్లడానికి, ఆమె జడిసింది. హైస్కూల్లో చివరి తరగతి చదివిన తరువాత, సరుకులమ్మే ఒక దుకాణములో ఉద్యోగమునకు కుదిరింది. తన రాబడి సరిపోనందున, తన కుటుంబము నుండి వేరుగా వెళ్లేకపోయింది. తన సంపాదనతో కావలసిన వస్త్రములు, భోజనము, కొన్ని మాదక ద్రవ్యాలు కొనుక్కోనేది. ఎక్కువసేపు తన ఇంటిలో కుటుంబస్థలతో సమయము గడుపుటకు ఇష్టములేక, కాఫీ దుకాణములో కూర్చొని, ఇంటింటికి తిరుగుచూ, కాలము గడిపేది. ఆమెకు నిజమైన స్నేహితులు ఎవరునూ లేరు. ఆమె ఎవరిని నమ్మేది కాదు. తన జీవితములో తారసపడినవారు ఆమె వలన లాభము పొందవలెనని ఆశించిరి గాని, తనకేదైన ఇవ్వాలనుకున్నవారు ఎవరును లేరు. కనుక ఆమె మనుష్యులంటే భయపడేది.

ఒకరోజు చర్చిలోనికి వెళ్దామని తన ధైర్యము కూడగట్టుకొంది. లోపలికి వెళ్లువారితో కలిసి, తననెవరూ గమనించరనుకొని, లోపలికి వెళ్లి కూర్చుంది. “నీవు వచ్చినందుకు మాకు సంతోషము” అని చెప్పేవారు ఎవరైన ఉంటారేమో అనుకొన్నది. ఆమెవైపు

తేరిచూచేవారే గాని, ఆమెను స్నేహభావముతో పలకరించినవారెవరును ఆ చర్చిలో లేరు. ఆమె వస్త్రధారణ విలక్షణముగానున్నది. ఆమె తలవెంట్రుకలు మూడు రంగులలో ఉన్నాయి. అవి సహజముగా నల్లవెంట్రుకలే గాని, ఎరుపు మరియు బంగారు రంగులు వేసుకుంది. జీన్స్ ప్యాంటు, షర్టు వేసుకుంది. తన సుఖము కోసము వాటిని ఆమె ధరించలేదు గాని, బరువుగల తన దేహమును పొందికగా ఉంచుకొనుటకు ఆమె ఆ బట్టలు ధరించినది. ఆమె తొడుగుకున్న పాదరక్షలు మామూలుగా చర్చికి వెళ్లేటప్పుడు ధరించుకునేవి కావు.

చర్చిలో చివరి బెంచమీద కూర్చున్న జెమీకి అచ్చటి కార్యక్రమములేవీ అర్థము కాలేదు. బెంచి వెనుక ఉంచబడిన పుస్తకమును తీసికొని, చర్చిలోనున్నవారందరును నిలువబడి చదువుచున్నారు. అటుతరువాత అందరును కూర్చున్నారు. తరువాత పాటలు పాడి, ఆ తరువాత ప్రార్థించారు. తరువాత చందా పట్టారు. ముఖములో ఆనందములేని ఒకాయన కోపముతో నిండినట్లు కనబడుతూ, 20 నిమిషముల పాటు బోధించాడు. కాని అతని మాటలు జెమీకి ఏమియు అర్థము కాలేదు. అతడు పాస్టరైయుంటాడని అనుకుంది గాని, ఆమె అనుకున్న తలంపు సరియైనదో కాదో ఆమెకు తెలియదు. ముగింపులో అందరును నిలువబడి ఒక పాట పాడారు.

అందరును బయటకు వెళ్లేటప్పుడైనా, ఎవరైనా ఆమెను పలకరించెదరేమోయని జెమీ అనుకొనెను. ద్వారమునొద్ద నిలుచున్న పాస్టరుగారు బయటకు వెళ్లవారితో చేతులు కలుపుచూ, జెమీ అతనియొద్దకు వచ్చినపుడు, చెయ్యి కలిపాడు గాని, చిన్నగా చిరునవ్వు కూడా నవ్వలేదు. తన కంటిచూపులో కూడా, జెమీను గుర్తించినట్లుగా అతడు కనబరచలేదు. అందునుబట్టి పాస్టరుగారు తన విధిని మాత్రమే నెరవేర్చుచున్నాడని ఆమె అర్థముచేసికొనెను. జెమీ మెట్లుదిగి, క్రిందికి నడుచుచున్నపుడు, క్రింది మెట్లదగ్గర ఒక స్త్రీ తనకొరకు కనిపెట్టుకొనియున్నట్లు ఆమె గుర్తించెను. ఎవరో ఒకరు నన్ను పలకరించబోవుచున్నారను సంతోషము ఆమెలో కలిగెను. ఆ స్త్రీ జెమీని చూచెను గాని, జెమీలో బాగులేని విషయములేమిటో గమనించనారంభించింది. తరువాత “నా పేరు మార్గరెట్ బ్రౌన్. మరి నీ పేరేంటి?” జెమీ తన పేరు చెప్పింది. తరువాత మార్గరెట్ ఈ విధముగా చెప్పెను, “నీవెప్పుడు ఇక్కడికే రావచ్చును. ఈ హోలినెస్ టాబర్నకిల్స్ కు నీవు వచ్చునపుడు, మంచి దుస్తులు ధరించవలెను, జీన్స్ గాని, ఫ్లిప్-ఫ్లాప్స్ గాని ధరించకూడదు. నీ తల వెంట్రుకలు ఇతరులను ఆకర్షించు విధముగా ఉంచుకొనకూడదు. చిట్టి తల్లి, మనము నమ్రతతో ఉండాలని ఇతరుల ఆకర్షణకు లోనుకాకూడదని యేసు మనకు బోధించెను.” అని చెప్పెను. ఆ తరువాత నీవెప్పుడైన ఇక్కడికి రావచ్చునని అని ఆఖరిగా చెప్పింది.

ఆ రోజు జెమీ కాఫీ దుకాణమునకు వెళ్లలేకపోయింది. ఎక్కడైన ఒంటరిగా కూర్చుండి, ఏడువవలెనను ఆశ ఆమెలో కలిగింది. దేవుడు కూడా తనను నిరాకరించాడని అనుకుంది.

కనుక ఆత్మహత్య చేసికొనవలెనని ఆలోచింపసాగింది. ఇక జీవించుటకు కారణమేమియు లేదనుకొనెను.

ఇప్పుడు నేను చెప్పిన పేర్లన్నియు కల్పితములే. లోకము అనేకమంది జెమీలతోను హోలీనెస్ టాబర్నికల్ అను చర్చిలతోను, మతాసక్తిపరులైన శ్రీమతి బ్రౌన్ లాంటివారితో నిండిపోయింది. ప్రతి వారము చర్చిలలోనికి వచ్చు క్రైస్తవులతో కూడా లోకము నిండిపోయింది. వారిలో చాలామంది చర్చిలోనికి వెళ్లుటకు భయపడతారు. చర్చి కార్యక్రమాలు ఇంకా పూర్తికాకమునుపే బయటపడతారు. వారు విమర్శకులుగాను, తీర్పుతీర్పువారిగాను మరియు కొందరిని మాత్రమే ప్రేమించువారిగా ఉంటారు.

దేవుడు అందరిని ఒకే విధముగా ప్రేమించుచున్నాడు

హోలీనెస్ టాబర్నికల్ కు జెమీ వెళ్లిన రోజున యేసు అక్కడ లేడు, ఆయనకు కూడా ఆ చర్చి సదుపాయమైనదిగా లేకుండెను. ఒకవేళ ప్రభువు అక్కడు ఉన్నట్లైతే, జెమీలాంటివారు వస్తారని, వారిని కలిసికొనుటకు నిలువబడియుండెడివాడు. ఆయన జెమీ ప్రక్కన కూర్చుండెడివాడు లేక జెమీని తనతో పాటు ముందు వరుసలో కూర్చుండబెట్టెడివాడు. మీరు క్రొత్తగా వచ్చారా అని అడిగిఉండెవాడు. ఆమె ఆయనవైపు చూచినప్పుడెల్ల చిరునవ్వు చిందించేవాడు. ఆమె యొక్క విలక్షణమైన వెంట్రుకలను చూచి సెభాష్ అని చెప్పి యుండెవాడు. ఎందుకంటే ఆయన విలక్షణమైన సంగతులను ఇష్టపడుతాడు. చర్చి అయిపోగానే జెమీని ఆయన కాఫీ షాపుకు ఆహ్వానించియుండెవాడు. అంత సన్నిహితత్వం వల్ల జెమీ మళ్లీ తదుపరి వారం చర్చికి రావడానికి ఆతురతతో నిండియుండెడిది. నిజంగానే యేసు ఆ రోజు ఆ చర్చిలో లేడు. ఆయన అక్కడ ఉండివుంటే, అక్కడ ఉన్నవారిలో ఎవరైనా ఆయన ప్రతినిధిగా ప్రవర్తించి యుండువారే. ఆ చర్చిలో యేసు యొక్క ప్రతినిధి ఆ రోజు ఎవరును లేరు. దేవుని అనుకరించే వారు ఎవరునూ అక్కడలేరు.

దేవుడు పక్షపాతి కాడు

బైబిలులో దేవుడు పక్షపాతి కాడు అని పలుచోట్ల వ్రాయబడియున్నది. (అపొ.కా. 10:34; రోమా 2:11; ఎఫెసీ 2:9). అనగా దేవుడు కొందరిని శ్రేష్టులుగాను కొందరిని తక్కువవారిగాను ఎంచడు. వారి వస్త్రధారణను బట్టి, వారి ఆదాయమును బట్టి వారి ఆస్తిపాస్తులను బట్టి లేక వారి పలుకుబడిని బట్టి ఆయన ఎక్కువ తక్కువలు చూపడు. ఆయన అందరిని సమంగా చూస్తాడు. ముఖ్యముగా గాయపడినవారిని బహు సన్నిహితంగా చేర్చుకుంటాడు. వారి మధ్యలోనున్న పరదేశులతో ఎట్లు వ్యవహరించాలో అన్నదాని

విషయమై అనేక నియమములు మోషే ద్వారా ఇశ్రాయేలీయులకు వ్రాయించి ఇచ్చాడు. ఆయన ప్రాముఖ్యమైన ఆజ్ఞా ఏమనగా: “పరదేశులను విసికింపవద్దు వారిని బాధించవద్దు, వారిని ఆడరించండి వారితో స్నేహముగా ఉండుడి” (నిర్గమ. 22: 21; 23: 9 లేవీ 19: 33). అపొస్తలుడైన పేతురు ఈ విధముగా చెప్పాడు:

“ఒకనికి ఒకడు ఆతిథ్యము చేయుడి (ముఖ్యముగా విశ్వాస గృహమువారికి) (ఆతిథ్యమియ్యుడి, పరదేశులను ప్రేమించుడి, మీకు తెలియని అతిథులకు సహోదర ప్రేమ చూపుడి, పరదేశులకును, పేదవారికిని క్రీస్తు శరీరములో భాగస్థులైనవారికి ప్రేమ చూపుడి.) మరియు (ప్రతి విషయములో) సణుగుకొనకుండా (ప్రేమతో కృపాసహితముగా ఎటువంటి ఫిర్యాదులు లేకుండా, క్రీస్తు ప్రతినిధులుగా ఒకనికొకడు ఆతిథ్యము చేయుడి”

1 పేతురు 4: 9

ఈ భాగమును త్వరగా చదివి, మరచిపోక ముందే, నీకు తెలియనివారిని నీకంటె విలక్షణమైనవారి జాబితాను తయారు చేసికొనుము. కొందరు సహజముగానే స్నేహపూర్వకముగా ప్రవర్తిస్తారు. ఇతరులతో కలిసిమెలిసియుంటారు. కాని అటువంటి స్నేహభావము కలిగియుండు లక్షణము సహజముగా మనకు లేనప్పుడు, బైబిల్ ఆదేశించుచున్న ప్రకారము స్నేహితులుగా ఉండడానికి నిర్ణయము తీసుకోవాలి.

అపొస్తలుడైన యాకోబు, సమాజ మందిరములో వెలగల వస్త్రములు ధరించినవారి విషయమై, ప్రత్యేక శ్రద్ధ చూపవద్దని సంఘమునకు బుద్ధి నేర్పించాడు. వారికి ప్రత్యేకముగా కూర్చుండు ఏర్పాట్లు చేయవద్దని చెప్పెను. ఎవరైన ఈ విధముగా ప్రత్యేక శ్రద్ధ మనము చూపవలెనని కోరినట్లైతే, వారు వివక్షత కలిగి, తప్పుడు యోచనలు కలిగియున్నారని అర్థము. మన ప్రభువైన యేసు క్రీస్తునందలి విశ్వాసమును ఇతరులను హెచ్చించుటలో చెడగొట్టవద్దని ఆయన మనకు బోధించెను (యాకోబు 2: 1-4). మరో మాటలో చెప్పాలంటే, అందరిని మనము ఒకే విధమైన మర్యాదకు పాత్రులని ఎంచవలెను. యేసు ప్రభువు వ్యక్తుల మధ్య వివక్షత చూపవద్దని ఆయనలో మనమందరమును ఏకమైయున్నామని చెప్పెను (గలతీ 3: 28). మనము మనుష్యులను చూచినప్పుడు, వారు నల్లవారా, ఎర్రటివారా లేక తెల్లవారా అని కాకుండా, వారి వస్త్రములను బట్టి, వెంట్రుకల కత్తిరించుకొన్న పద్ధతినిబట్టి, వారికున్న కార్లను బట్టి, వారి వృత్తిని బట్టి లేక వారి బిరుదులను బట్టి గౌరవించకూడదు. యేసు ప్రభువు వారందరి కొరకు చనిపోయిననునదే మన యొక్క దృక్పథముగా ఉండవలెను.

కాఫీ దుకాణము నుండి ఒక పాఠము నేర్చుకొందాము

మనమందరమును మన స్నేహపరిధిని జాగ్రత్తగా తెలిసికొని, దానిని విస్తరింపజేయుటకు ప్రయత్నించాలి. ఆ పరిధిలో అన్ని రకములైన ప్రజలకు స్థానముండునట్లుగా చేయవలెను. ఈ మధ్యనే ఇంగ్లండు దేశములోని బర్మింగ్ హామ్ లోని ఒక పాస్టరుగారైన పాల్ స్కాన్ల్యాన్ సు కలిసుకొన్నాను. మేమిద్దరమును కలిసి కాఫీ దుకాణములో కాఫీ త్రాగుతున్నాము. అక్కడ చాలామంది ఉన్నారు. మాకు కాఫీ అందించు బాలికను చూచినప్పుడు, ఆమె వెంట్రుకలు దువ్వుకొనిన రీతిని చూచి, నేనెన్నడును ఇటువంటి శైలిని చూడలేదే అనుకొన్నాను. ఆమె తన వెంట్రుకలు కొంతవరకు కత్తిరించుకొని, పాపట తీసికొని, తన నల్ల వెంట్రుకలకు నీలిరంగు, ఎర్రరంగు మరియు తెల్లరంగు వేసుకొంది. ఆమె ముక్కు, నాలుక, పెదవి, చెవులలో రంధ్రములు చేసికొంది. ఆమె నావలె లేనందున, ఆమెను చూచినప్పుడు అసహనమైన తలంపులు నాలో కలిగెను. మా ఇద్దరిని ఒకరితోనొకరము పోల్చుకొనుటకు వీలులేకుండెను. నేను కాఫీ కోసము అడిగాను గాని, ఆమె వైపు చూడకుండా ఉండడానికి ప్రయత్నించాను.

పాల్ గారు ఆమెను చూచి, ఆమెతో సంభాషించసాగాడు. “నీ వెంట్రుకలు ఎంత ముద్దుగా ఉన్నాయి, వాటిని అంత చక్కగా ఎట్లు నిలబెట్టుకోగలిగావు?” ఆయన ఆ బాలికతో సంభాషణ కొనసాగించుచున్నప్పుడు మా మధ్యనున్న బిగువుతనము సడలిపోయెను. ఇక మేము కూడా వారి సంభాషణలో ఏకీభవించాము. ఆమెను మా స్నేహపరిధిలో భాగస్వామిగా చేర్చుకొన్నాము. ఆ దినమున నేనొక మంచి పాఠమును నేర్చుకొన్నాను. నేను నవనాగరికతగల వ్యక్తినని ఎంచుకొనకూడదు. నాలో ఇంకా మతసంబంధమైన దుర్వాసనతో కూడిన, ఆలోచనా విధానము కలదు. నాకంటె విలక్షణమైనవారిని కూడా నేను ప్రేమించి, వారిని ఆదరించి, నా స్నేహపరిధిలో చేర్చుకోవాలనుకొన్నాను.

ఆ కాఫీ దుకాణములోని ఆ చిన్న బాలిక నన్ను చూచినప్పుడు, నేను ఆమెకు విలక్షణమైనదానిగా కనబడియుండవచ్చును. ఇతరులు దృష్టిలో అంగీకార యోగ్యమైనదే ప్రామాణికమని మనమెందుకు ఎంచుకోవాలి, దానికి విరుద్ధమైన శైలిగలవారు మనకొక సమస్యగా ఎందుకు మారాలి, వెంట్రుకలు కట్టుకొనే రీతి, బట్టలు ధరించే రీతి వీటిలో ఏది సరియైన పద్ధతి? ఒకరోజు మోషే సీనాయి పర్వతమెక్కి, నలువది దివారాత్రులు గడిపి, దేవునియొద్దనుండి పది ఆజ్ఞలు పొంది, క్రిందికి వచ్చునపుడు, అతని వాలకమెట్లుండెనోయని ఆలోచించితిని. ఆయన తలవెంట్రుకలు చిందరవందరగా ఉండెనని, గడ్డము పెరిగి అసహ్యముగానుండెనని, అతని వస్త్రములు, చెప్పులు దుమ్ముకొట్టుకొని యుండెనని నేను నిజముగా నమ్ముతాను.

బాప్తీస్మమిచ్చు యోహాను సహితము విలక్షణమైనవాడే. అరణ్యములో ఒంటరిగా జీవించుచూ, జంతు చర్మములను ధరించి, తేనెను, మిడుతలను తిన్నాడు. అతడు ప్రజల

మధ్యలోనికి వచ్చినప్పుడు, “పాపులారా, వశ్యాత్వావపడుడి, దేవుని రాజ్యము సమీపించియున్నది!” అని కేకవేసి చెప్పెను.

హెబ్రీ 13:2లో బైబిల్ మనకు బోధించునదేమనగా, పరదేశులకు మనము ఆతిథ్యమియ్యవలెనని, ఎందుకనగా, మనకు తెలియకుండానే దేవదూతలు ఆ విధముగా మన యొద్దకు రావచ్చునని చెప్పబడెను. దానియర్థమేమనగా, పరదేశుల విషయములో స్నేహపూర్వకముగా ఉండుట మాత్రమే కాక, వారి యెడల దయచూపి, కృపాసహితముగా మనకున్న సుఖవంతమైన ఇంటి వసతులను వారి ఆదరణకొరకు ఉపయోగించవలెను.

“జాయిన్ గారూ, ఈనాటి మన ప్రపంచము పూర్వ ప్రపంచమువలె లేదు. మీ మాటలు వినే శ్రోతలు కూడా, అప్పటి మనుష్యులవంటివారు కారు!” అని మీరు నాతో అంటారు. మీరు జ్ఞానము ఉపయోగించాలి. భయమును బట్టి స్నేహభావమును వదులుకొని, ఇతరులను తృణీకరించవద్దు. నా భావమేమనగా, చర్చిలో గాని, పనిస్థలములో గాని, పాఠశాలలో గాని, లేక మీ ఇంటి పరిసరాలలో గాని, క్రొత్తవారు కనబడినప్పుడు, ప్రేమతో పలకరించాలి.

నీవు డాక్టరు దగ్గర కూర్చుండినప్పుడు, డాక్టరుగారు నిన్ను పిలువక మునుపు, నీ ప్రక్కన కూర్చొన్న పెద్దమనిషిగా కనబడు స్త్రీతో మాట్లాడవచ్చును. ఆమె ఒంటరిగా కూర్చొనియుండవచ్చును. ఆమెను పలకరించి, పది నిమిషముల పాటు, తన గోడు నీకు చెప్పుకొననియ్యవచ్చును గదా. మరల నీవు ఆమెను కలుసుకొనలేకపోవచ్చు. కాని ఆమె నిన్ను గుర్తుంచుకొంటుంది. దేవుడు కూడా నీవు చేసిన పనిని మెచ్చుకొంటాడు. అది చాలా చిన్న విషయమే గాని, నీవు ఆమెను నీ స్నేహపరిధిలోనికి తీసుకొన్నావు.

ఈ అధ్యాయము ముగిసిన పిమ్మట, పాల్ స్కాన్లన్ గారి రచన మీరు చదువుతారు, ఆయన రచనలో తాను పాస్టరుగానున్నప్పుడు, మృతమైన తన సంఘమును ఉజ్జీవముతోను మరియు ప్రేమతో నిండిన సంఘముగా ఎట్లు మారినదోయన్న కథనమును చెప్పాడు. ఆయన కథనము మనము జవాబిచ్చుటకు కష్టతరమైన ప్రశ్నలు మనలో రేపుతుంది. మీ సంఘమునకు నిజమైన ఉజ్జీవము కలిగినప్పుడు, జెమీలాంటివారు ఇంకా విలక్షణమైనవారు మీ చర్చికి వస్తారని ఆ చర్చిని వదిలి వెళ్లిపోతావా? గుడిసెలలో నుండి లేక మురికిమాడలలో నుండి దుర్వాసనగల శరీరములతో మీ చర్చికి రావచ్చును. వారు త్రాగుబోతులు కూడా కావచ్చును. గాయపరచువారిలో చాలామంది మనకు అంగీకారయోగ్యులుగా ఉండరు. కొన్నిసార్లు అంగీకార యోగ్యులుగానుండురు, కాని పై అట్టను చూచి, లోపలి పుస్తకమును చదువుదామన్న భావన నీలో ఉండకూడదు. ప్రజలు పైకి కనబడు రీతిని మనము పరిగణలోనికి తీసికొనకూడదు. వారిలోనున్న భావాలేమిటో తెలిసికొనే ప్రయత్నము చేయవలెను.

నీ సుఖసౌఖ్యాల పరిధి నుండి బయటకు రావలెను

నీ సుఖసౌఖ్యాల పరిధి నుండి బయటకు వచ్చి, మరొకరికి సౌఖ్యము కలుగజేసినప్పుడు, దేవుని ప్రేమను చూపించగలవు. చాలామంది క్రైస్తవులు ఉజ్జీవము కొరకు ప్రార్థించుటకు ఇష్టపడతారు. ప్రార్థనలో కన్నీరు కూడా కారుస్తారు.

నీ సుఖసౌఖ్యాల పరిధి నుండి బయటకు వచ్చి, మరొకరికి సౌఖ్యము కలుగజేసినప్పుడు, దేవుని ప్రేమను చూపించగలవు.

నశించు ఆత్మల కొరకు భారముతో ప్రార్థిస్తారు. కాని యదార్థముగా చూస్తే, ఒకవేళ అటువంటి ఉజ్జీవము కలిగి, అనేకులు వారి చర్చికి వచ్చినచో, వారి జీవన శైలి మారినదిగా లేదే అను ఉద్దేశముతో ఆ చర్చిని విడిచి వెళ్లిపోతారు.

ఇటీవల నేనొక చర్చిలో ప్రసంగించాను. స్థానిక ఆసుపత్రుల నుండి చక్రాల కుర్చీలలో కూర్చుండు రోగులందరును మొదటి వరుసలో నిండిపోయారు. నేను ప్రసంగీకరాలను గనుక, నన్ను ముందు కూర్చుండబెట్టిరి, నాకు ఇరుప్రక్కల చక్రాల కుర్చీలలో కూర్చుండినవారున్నారు. నా ముందు వరుసలోనున్న వ్యక్తి నుండి నాకెంతో దుర్వాసన కలిగింది. దుర్వాసన కలిగినప్పుడు, నా కడుపులో తిప్పేది. (మా పిల్లలు చిన్నగానున్నప్పుడు, వారి చెడ్డలు మార్పు పని దేవ్ కి పెట్టేదాన్ని.)

అక్కడ కూర్చుండి, దేవుడు నన్ను చూచి, నవ్వుతున్నాడనుకున్నాను. నేను లేచి, ఆ చర్చివారికి ప్రేమను గూర్చియు, అందరిని అంగీకరించు విషయమును గూర్చియు వర్తమానము ఇవ్వబోవు సమయమది. మాటలాడుటకు ముందు బహు సమయము ప్రార్థనలో గడిపాను. నా ముక్కు పైకి పెట్టి, కళ్లు మూసికొని, పరలోకమువైపు చూస్తున్నట్లు ఆత్మీయముగా కనబడితిని. కాని నేను కూర్చుండిన స్థలములో వాసన కొట్టాలని దేవుడే ఏర్పాటు చేసినట్లున్నాడు. ఇతరులు ఏది చేయాలని నేను చెప్పబోవుచున్నానో, దానిని చేయుటకు నేనే ఇష్టపడవలసియుంది. మనము వెళ్లిన ప్రతి స్థలములో సుఖవంతముగా ఉండవలెనని కోరుకొనకూడదు. నా ముందున్న మనిషికి స్నానము చేయించువారెవరును లేకపోవుటను బట్టి, తననుండి కలుగు దుర్వాసనను అతడు తీసివేసికొనలేకపోయెను. రోగులకు స్నానము చేయించు పరిచర్య కూడా చాలా మంచిది. ఏదైన ఒక ఆసుపత్రికి వెళ్లి, అక్కడనున్న రోగులను పరిశుభ్రముగా ఉంచుటకు స్వచ్ఛందముగా కోరుకొనుట మంచిది.

జెమీ విషయము మళ్లీ చూద్దాం

ఈ అధ్యాయము యొక్క ముగింపులో జెమీని గూర్చి మీతో కొంత చెప్పవలెను. ఆ చర్చిలో తనకు కలిగిన విషాదకరమైన అనుభవము తరువాత చర్చికి ఎన్నడును వెళ్లకూడదని తీర్మానించుకొనెను. మరుసటి దినమున అనగా సోమవారమునాడు తానెంతో దిగులుతో తన పనిస్థలమునకు వెళ్లెను. జెమీ ఎప్పుడైన తన దుఃఖాన్ని తానే దిగమింగుకొనేది. అయితే ఈ రోజు కన్నీరు కారుస్తుంది. తన తోటి పనివారలలో ఒకరైన సమంతా మేనేజరు గారి సెలవు తీసికొని, జెమీని దగ్గరలోనున్న క్యాంటీన్ కు తీసికొని వెళ్లి, ఆమె బాగోగులను విచారించింది. జెమీ తన గోడు చెప్పుకొన్న తరువాత, సమంతా ఆమెను తన ఇంటికి రాత్రిభోజనమునకై ఆహ్వానించింది. ఆ సాయంకాలము జెమీ యొక్క జీవితములో గొప్ప మార్పు తీసుకొనివచ్చింది.

పరామర్శించి సహాయము చేయు విషయములో సమంతా నిజమైన క్రైస్తవురాలని చెప్పవచ్చును. వారానికి రెండు మారులు ఆమె జెమీని కలిసికొని, పరామర్శించేది. యేసును గూర్చియు, ఆయన ప్రేమను గూర్చియు ఆమెకు చెప్పేది. మూడు నెలలు గడిచిన తరువాత, జెమీని మరల చర్చికి రమ్మని సమంతా ఆహ్వానించింది. జెమీకి ఇష్టము లేకపోయినను, సమంతా తనను గూర్చి తీసుకున్న శ్రద్ధను బట్టి ఆమె ఆహ్వానమును మన్నించింది.

జెమీ ఈ సారి రిజరెక్షన్ చర్చికి వెళ్లినప్పుడు, ఇదివరకు చర్చిలో తనకెదురైన అనుభవము కంటే, వేరైన అనుభవము ఆమెకు కలిగింది. ఇప్పుడు ఆమె అతిథి గనుక, చర్చిలో ఆమెను ముందు కూర్చుండబెట్టారు. నాటి ఆరాధన క్రమములో జరిగిన కార్యక్రమము అంతా తనకొరకే అన్నట్లుగా అనిపించింది జెమీకి. వారు పాడిన పాటలు అర్థసహితముగానున్నాయి. ఆరాధన క్రమము ముగిసిన పిదప, కాఫీ దుకాణానికి ఆమె ఆహ్వానించబడింది. అక్కడ ఆమెకు చాలామంది పరిచయమయ్యారు. వారిలో కొంతమంది ఆమెకు సన్నిహితులైన స్నేహితులయ్యారు కూడా. ఆ చర్చిలో అన్ని వయసులవారు, అని సంస్కృతులవారున్నారు. కొందరు సూట్లు, టైలు ధరించారు, మరికొందరు జీన్స్, టీషర్ట్లు కూడా ధరించారు. అందరును స్వేచ్ఛగా మసలుకొన్నారు.

జెమీ తన జీవితాన్ని యేసునకు సమర్పించుకొంది. చర్చికి హాజరగుటను మరచిపోలేదు. ఇప్పుడామె వివాహిత అయ్యింది. ఆమెకిద్దరు పిల్లలు కలిగారు. వీధులలో సువార్త ప్రకటించు నగర ఆంతరంగిక సువార్త ప్రచారములో ఆమె కుటుంబమంతా పాలుపొందుతారు. ఈ సువార్త పరిచర్య ఆమెకు ఎంతో ఇష్టము. ఎందుకంటే సువార్త తాను గ్రహించుకొనక పోయినట్లైన, ఆ వీధి మనుష్యులలో ఒకదాని వలె తాను కూడా ఉండేదేనన్న తలంపు ఆమెకు కలిగింది.

జెమీ చర్చికి మొదటిసారి వెళ్లినప్పుడు కలిగిన అనుభవమును బట్టి తాను నిర్ణయించుకొన్న రీతిగా, జీవితాన్ని అంతము చేసికొనియుంటే, ఎంత విషాదకరముగా ఉండేదో కదా! దేవుని శోధించవలెనన్న భావనతో కొందరు చర్చికి వచ్చుట చూశాను. అది ఎంతో బాధకరమైన విషయము కదా? వారు వెళ్లిన చర్చిలో దేవుని ప్రతినిధులుగా ఎవరును లేరన్న సాకుతో చర్చికి వెళ్లడం మానుకుంటారు. అయితే మన సహవాసములో అన్ని రకములైన ప్రజలకు స్థానము కల్పిద్దాము. వారు నీ అభిరుచికి అనుగుణంగా లేరని ఎవరిని త్రోసివేయకూడదు. మనందరికి బహు సన్నిహితముగా ఉండే స్నేహితులుంటారు. యేసుకు కూడా తన పండ్రెండుమంది శిష్యులలో ముగ్గురు అతి సన్నిహితులుగా ఉండేవారు. ఆయన వారితో ఎక్కువ కాలము గడిపేవాడు. అయితే వారినందరిని ఆయన విలువైనవారిగా ఎంచి, ఎవరిని తృణీకరించలేదు.

ప్రేమ విప్లవకారి పాస్టర్ పాల్ స్కాన్లాన్

దేవుడు స్థానిక సంఘమును గూర్చిన అభిప్రాయము కలుగజేయుట ఎంతో శ్రేష్ఠమైన సంగతి. మనము ఆయన చేత పోషింపబడేవారము. మనమే దేవుని యొక్క సమృద్ధియైయున్నాము. మనద్వారానే దేవుడు తనను తాను బయలుపరచుకొన గోరుచున్నాడు. ఆయన చిరునవ్వు మనమే. దేవుని యొక్క చిరునామా మనమే. చాలా చర్చిలలోని సభ్యులకు ఈ సంగతులు తెలియవు. కనుకనే దేవుని ఇంటి చేరువలోనున్న లక్షలకొలది ప్రజలు వేదనలోనే నశించిపోతున్నారు. అనేక క్రైస్తవ సంఘాలు వేసికొన్న మతపరమైన ముసుగును బట్టియు, అయోగ్యమైన ప్రవర్తనను బట్టియు వారు యేసును గుర్తించలేకపోవుచున్నారు.

కష్టమునుండి దాటిపోయిన అనుభవము

పది సంవత్సరాల క్రితము భరించలేని బాధకరమైన అనుభవము నుండి మా సంఘము దాటిపోయింది. దానినే “దాటిపోయిన అనుభవము” అని మేము అంటాము. ఆ అనుభవ పరిణామమును ఒక పుస్తకములో వివరముగా వ్రాసి, దానికి కూడా అదే పేరు పెట్టాము. బ్రిటన్ దేశములో సాధారణముగా ప్రతి క్రైస్తవ సంఘములో హాజరయ్యే సరాసరి క్రైస్తవుల సంఖ్య 20 మాత్రమే. ఆ దేశములోని 98% ప్రజలలో చర్చికి వెళ్లనివారు మరియు చర్చి అను అభిప్రాయమునకు వ్యతిరేకత చూపించేవారున్నారు. కనుక బ్రిటన్ దేశపు ప్రామాణిక అంతస్తును బట్టి, 450 మంది సభ్యులుగల మా చర్చి చాలా పెద్దదే అని చెప్పాలి. చర్చి భవనము యొక్క వెల దాదాపు పూర్తిగా చెల్లించాము. మేమండరమును ఐక్యత గలిగి, ఆనందముతో వర్ధిల్లుతున్నాము. వాక్య బోధన విషయములోను, వాద్య సంగీత విషయములోను మా చర్చిలో మంచి కృపాపరములు పొందిన సభ్యులున్నారు. అయినప్పటికిని, ఏదో ఒక లోటు అక్కడున్నదని మాలో ఎవరమును కనిపెట్టలేకపోయాము.

మా నిర్వహణ ఖర్చులు ఎక్కువ మొత్తములోనున్నట్లు మేము కలుగజేసిన భోజన సదుపాయముల వ్యయము కూడా ఎక్కువ మొత్తములో ఉన్నట్లు మేము కనుగొంటిమి. అయితే సంఘస్తులు తమ క్రైస్తవ ధర్మమును సరిగా నెరవేర్చలేనివారిగానున్నారు. నిర్వహణ ఖర్చులు అధికమగుటవలన, చర్చిలోని ఉద్దేశములు నిర్వీర్యమైపోవును. ఇది సాతాను యొక్క రహస్యము. మా సంఘస్తులు శ్రేష్ఠమైనవారే. అందువలననే వారు సమస్యను సృష్టించువారిగా తయారయ్యారు. వారెన్నడును నిస్సంతోషముగా ఉండేవారు కాదు. వారి అభిప్రాయములు కూడా మంచివే.

ప్రపంచములోని పాస్టర్లందరును తమ తమ చర్చిలలోను, పరిచర్యలలో ఉన్న లోపములను తెలిసికొనలేని స్థితిలో ఉన్నారు. వారి లోపములను వివరించుటకు కూడా ఇష్టపడరు. రాజుగారి క్రొత్త దుస్తులను గూర్చి, అందరికిని తెలిసినప్పటికిని, ఎవరును వాటిని వివరించలేకపోయారు. అయితే ఒక పిల్లవాడు రాజుగారి క్రొత్త దుస్తులను గూర్చి నిర్భయముగా వివరించగలిగాడు. ఎందుకనగా, రాజుగారి ఒంటిమీద దుస్తులు లేక దిగంబరిగా కనబడుచున్నాడు. పాస్టర్లకు ఆ పిల్లవానికున్నంత ధైర్యము లేకపోయెను.

ప్రతివాడు సంతోషముగాను, ప్రేమతోను, స్నేహభావముతోను, ఆశీర్వాదించబడితిమను మనస్తత్వముతోనున్నపుడు, ఆత్మీయముగా చనిపోయినట్లున్నామే అని చెప్పుటకు ముందుకు వచ్చేవారెవరు? 1998 సం॥ చివరి భాగములో, అనగా మా చర్చి స్థాపించిన 20 సం॥ల తరువాత నేను ఆ చిన్న పిల్లవానివలె ఈ విధముగా అన్నాను, “మనమందరమును దిగంబరులమే, సుఖాలకు బానిసలమైతిమి, సరియైన స్థితిలో లేము” అని బోధించాను. అన్ని చర్చిలలో ఉన్నట్లే మా చర్చిలో కూడా ఒక వేదాంత శాస్త్రము కలదు. దాని ప్రకారము మేము నశించువారి యొద్దకు వెళ్లి, సువార్త ప్రకటించవలెను. కాని మేము ఒక్కరికైనను సువార్త ప్రకటించలేదు. నశించువారి కొరకు ప్రార్థించాము, బోధించాము, నశించువారిని గూర్చిన పాటలు పాడాము, నశించువారిని గూర్చి కన్నీరు కార్చితిమి గాని, నశించు వారినెవరిని రక్షణలోనికి నడిపించలేకపోయాము. మా మట్టుకు మేము సరిపెట్టుకొను వారమైతిమి. మా సుఖమును మా దీవెనతోనే సరిపెట్టుకొనుచూ, నశించువారి కొరకు దేవుని హృదయములోనున్న ఆతురతను గమనించలేకపోయాము.

1999 సం॥ జనవరి మాసములో, “99 మందిని 99లో (సంవత్సరములో) విడిచిపెట్టుచున్నాము” అను వర్తమానమును నేను బోధించితిని. అనగా, నశించిన ఒక్క గొర్రె కొరకు మిగిలిన 99 గొర్రెలను యేసు క్రీస్తు విడిచిపెట్టిన రీతిగా మనము కూడా చర్చిలోనున్న వారిని పరిగణలోనికి తీసికొనకుండా బయట నశించుచున్న ఒక్కరినైనా చర్చిలోనికి తీసుకు రావాలన్నదే దాని అర్థము. నా మాటలకు మంచి క్రైస్తవులు అనగా, ఆత్మతో నిండినవారనబడువారే కోపోద్రిక్తులైరి. నా మాటలు వారికి జీర్ణము కాలేదు. మన అందమైన సంఘములోనికి బయటనున్న పాపాత్ములను తీసికొని వస్తారా? అని కన్నెర్రజేశారు. వారి ప్రతిస్పందన నాలో అశ్చర్యమును కలిగించింది.

సుఖవంతమైన జీవితమును వదిలి, రక్షణను ప్రచురించు ఈ పనిలో నిమగ్నమగుటకై 1999 సం॥లోనే ఒక బస్సునుపయోగించితిమి. దేవుడు నాకిచ్చిన ఈ తలంపు వెనుక, ఒక కథ ఉన్నప్పటికిని, అది దేవుడు నాకనుగ్రహించిన అభిప్రాయమని మాత్రమే నేను చెప్పగలను. ఏ విధముచేతనైనను సువార్త ప్రకటించబడవలెననునదే నా తపనయైయుండెను.

కొన్ని వారములలోనే మా బస్సునుపయోగించి, మురికి పాపులు అనబడువారిని వందలకొలదిగా చర్చిలోనికి తీసుకొనివచ్చాము. అసంఘటితులును, కరినాత్ములును,

నిలకడలేని ఈ ప్రజలు మా చర్చి ఆవరణమును పాడుచేసిరి. మా సంఘస్తులు వారికి “బస్సు మనుష్యులు” అని పేరు పెట్టారు. వారు అపాయకరమైనవారని ఎంచుకొన్నారు. నేను చేసిన ఈ పనిని అర్థము చేసికొనలేక, నన్ను ప్రేమించినవారే అసభ్యకరమైన మరియు బెదిరింపు లేఖలు వ్రాశారు. ఫోన్లో అసభ్యకరముగా మాట్లాడారు. బస్సులో వచ్చే వీరు మా సండేస్కూల్ను కూడా పాడు చేస్తున్నారని నిందించబడ్డారు. వారి తల్లిదండ్రులు పొగ త్రాగుట వలన, దుర్భాషలాడుట వలన ఆరాధన క్రమమును భంగపరచుచున్నారని నిందించబడ్డారు. సంఘ నాయకులలో అనేకులు గుంపులు గుంపులుగా నా యొద్దకు వచ్చి, బస్సును ఆపివేయుమని నన్ను అడిగారు. కాని దేవుడు నశించినవారి విషయమై నా హృదయములో ఉంచిన వేదనను బట్టి, నా యొద్దకు వచ్చువారితో నేను కఠినముగా వ్యవహరించితిని. దాదాపు రెండు సం॥ముల పాటు ఒంటరితనమును అనుభవించి, నన్ను ఎదిరించినవారి మాటలను మరియు చేతలను ఓర్చుకొంటిని. నేను సహించలేని ఒక విషయమేమనగా, బస్సు మనుష్యులను వద్దనువారు ఒకప్పుడు పాపములో మునిగిపోవుచుండగా, ఎవరో ఒకరు వారికి దారి చూపించిరను సంగతిని వారు మరిచిపోయారు.

నన్ను నిరుత్సాహపరచుటకు వారు చేసిన ప్రయత్నములన్నియు విఫలమైన తరువాత, మరియొక గుంపువారు నా మీదికి వచ్చారు. వారిని “ప్రవచించు గుంపు” అని పేరు పెట్టాను. దేవుడు వారికి చెప్పిన సంగతులు నాతో చెప్పవలెనని గుంపులు గుంపులుగా నా యొద్దకు వచ్చేవారు. వారి సందేశముల సారాంశమేమనగా: “నీవు ఈ పనిని మానుకొననిచో, మన సంఘములో విభేదములు వస్తాయి, నీవును నీ కుటుంబస్థులును శ్రమపడతారు. సంఘ నాయకులందరూను సంఘమును విడిచి వెళ్లిపోతారు. ఆర్థిక మాంద్యము ఏర్పడుతుంది. దేశములో మన సాక్ష్యము దెబ్బతింటుంది” అన్నారు. కాని నా మట్టుకైతే, మీరు చెప్పినంత మాత్రాన దేవుడు చెప్పినదానిని నేను మానుకొనలేను గదా. వారు చెప్పినవే దేవుడు నాకు పంపిన వర్తమానములైతే, నేను తగులుబడి లెక్క చూచుకొనవలెను గదా. వారు చెప్పినది నిజముగానే జరుగుతుంది. చాలామంది మా సంఘమును వదిలి వెళ్లిపోయారు. వారు ఇచ్చు విరాళములు రాకపోవుట ద్వారా, వేలకు వేలు డాలర్లు చందా రూపములో వచ్చుట లేదు. సంఘమును వదిలిపోయినవారి స్థానములో పేదవారు కూడుకొనుచున్నారు. అయితే ఈ పేద ప్రజలకు డబ్బు లేదు, వారిని సంఘములో ఉంచుకొని కొనసాగించుటవలన, మా ఖర్చులు కూడా పెరిగిపోతున్నాయి.

స్థానిక సంఘములోని ప్రజలు తమ చుట్టూనున్న సమాజములలోని ప్రజలను చేరుటకు వారిని ప్రోత్సహించుట ప్రపంచములో ఒక పెద్ద యుద్ధము జరిగించనట్లవుతుంది. పాస్టర్లు తమ సంఘములోని వందలకొలది సభ్యులను వదలుకొంటే, వేలకొలది మంది బయటివారు సంఘములోనికి వస్తారు. వేలకొలది మందిని వదులుకుంటే లక్షలకొలది ప్రజలు సంఘములోనికి వస్తారు. పాస్టర్లమైన మా అనుభవము ఇదే.

స్థానిక సంఘమును నేను ప్రేమిస్తున్నాను. మా సంఘములో నేను గత 30 సం॥లుగా పనిచేయుచున్నాను. 26 సం॥లు పూర్తికాలపు సేవచేశాను. నేను సంఘమును ప్రేమించువాడను గనుక, తప్పుడు క్రైస్తవత్వము ఇచ్చు సుఖానుభవములో చనిపోవుటకు ఇష్టపడను. నేను నిండుగా ఉండి, దేవుని కొరకు జీవిస్తాను. స్థానిక సంఘములో ఉన్నంతసేపు చచ్చినవానిగా ఉండగోరను. అటువంటి స్థితిని నీవు కూడా కోరవు.

యేసు ప్రభువు పరిచర్య యొక్క ఆరంభ దినములలో, కపెర్నహూము అను గ్రామమునకు ఆయన వెళ్లాడు. ప్రజలు ఆయనను ప్రేమించారు. ఆయన బోధనలకును, దయ్యముల మీదను మరియు రోగముల మీద ఆయనకున్న అధికారమునకు వారు సంభ్రమపడ్డారు. ఆయన ఆ గ్రామమును వదిలి వెళ్లు దినమున, ప్రజలందరూను ఆయన యొద్దకు వచ్చి, వెళ్లవద్దని ఆయనను బ్రతిమాలిరని లూకా వ్రాయుచున్నాడు (లూకా 4:42)

ఆయనను వెళ్లవద్దని బ్రతిమాలినవారి ప్రయత్నములు మనలను ఆశ్చర్యపరచుచున్నాయి. సామాన్యమైన రీతిలో ఆయనకున్న ప్రాధాన్యతను వారు గ్రహించుట చూవినప్పుడు, అది మనకు వింతగా కనబడుచున్నది. యేసు ధన్యులైన ఆ ప్రజల కళ్లలోనికి చూచి, “నేను ఇతర పట్టణములలోను దేవుని రాజ్య సువార్తను ప్రకటింపవలెను; ఇందు నిమిత్తమే నేను పంపబడితినిని వారితో చెప్పెను. తరువాత ఆయన యూదయ సమాజ మందిరములలో ప్రకటించుచుండెను.”

ఇతరులు అని ఆయన పలుమారులు చెబుతూ వచ్చాడు. ఆయన తలంపులన్నియు ఇతరులను గూర్చియే పరిభ్రమించినవి.

దేవుని ఒక కత్తితో గాయపరచినచో, ఆయన రక్తములోనుండి ఇతరులు బయటికి వస్తారు. అదే కత్తితో సంఘమును గాయపరచినచో, మనమే ఆ రక్తములో నుండి బయటికి వస్తాము, అనగా, మన దీవెన, మన సుఖసౌఖ్యములు మన సంతోషము బయటికి వస్తుంది. నేను చెప్పినదానికి కొంత మినహాయింపు ఉండవచ్చును. కాని ఆ మినహాయింపు చాలా కొద్దినగుట వలన, దానిని మనము పరిగణనలోనికి తీసికొనలేము. తరతరముల కొలది కపెర్నహూములోని ప్రజలవలె, సంఘము కూడా యేసును తమ యొద్దనే ఉంచుకొనుటకు ప్రయత్నిస్తుంది. సుఖాన్ని ప్రేమించు క్రైస్తవత్వము నుండి బయటకు నడిచి, ఇతరులను చేరుకొనవలెనని యేసు ప్రయత్నిస్తున్నాడు. సంఘము విషయమై దేవునికి కష్టము కలిగించు ప్రధానమైన విషయమేదనగా, సంఘ సభ్యులు గాయపడిన ప్రపంచమును చేరుకొనుటలో తప్పిపోయిరి.

ఇతరులకు దీవెనకరముగానుండుటకు మనము దీవించబడ్డాము. ఇతరులను వెదకి రక్షించుటకు మనము రక్షించబడ్డాము. ఇతరులను స్వస్థపరచుటకు మనము స్వస్థపరచబడ్డాము. ఇతరులను క్షమించుటకు మనము క్షమించబడ్డాము. అదే రీతిగా దేవుని

యొక్క ఈ గొప్ప ప్రేమ విప్లవములో మనము చేరునట్లు దేవుడు మనలను ప్రేమించాడు. నన్ను గూర్చి గాని, మనలను గూర్చి గాని, మనందరిని గూర్చి గాని, నా స్వంత విషయమును గూర్చి గాని, నేను ఈ మాటలు వ్రాయుటలేదు. ఇతరులను గూర్చి మాత్రమే ఈ మాటలు వ్రాయుచున్నాను. మనము పొందిన ఆదరణ కూడా మనమట్టుకు ఉంచుకొనుటకు కాదు గాని, అపొస్తలుడైన పౌలు చెప్పిన రీతిగా; “కనికరము చూపు తండ్రి, సమస్తమైన ఆదరణను అనుగ్రహించు దేవుడు మన ప్రభువైన యేసు క్రీస్తు తండ్రియైన దేవుడు స్తుతింపబడును గాక. దేవుడు మమ్మును ఏ ఆదరణతో ఆదరించుచున్నాడో, ఆ ఆదరణతో ఎట్టి శ్రమలలోనున్నవారైనను ఆదరించుటకు శక్తిగలవారమగునట్లు ఆయన మా శ్రమ అంతటిలో మమ్మును ఆదరించుచున్నాడు. క్రీస్తు యొక్క శ్రమలు మాయందేలాగు విస్తరించుచున్నవో, ఆలాగుననే క్రీస్తు ద్వారా ఆదరణయు మాకు విస్తరించుచున్నది” (2 కొరింథీ 1:3-5)

మనకు కలగు శ్రమలు సహితము మనకు సంబంధించినవి కావు, ఆ శ్రమలలోనే మరొకరి ఆదరణకును, నిరీక్షణకును మరియు ఉద్దేశమునకును విత్తనములు పొందుపరచబడియున్నవి. నాకు కలిగిన దీవెన నాది కాదు. నాకు కలిగిన కరుణ నాది కాదు. నాకు కలిగిన కృప నాది మాత్రమే కాదు. అదే విధముగా నా ప్రాణము నాది కాదు. అది ఇతరులకు సంబంధించినదే. అయితే ఇతరులెవరనగా, ఒకప్పటి నీవు నేనే ఆ ఇతరులము.

గత 20 సం॥ల నుండి నీవు ప్రేమించిన మంచి మనష్యులు నీతో కలిసి జీవించినవారిని సంఘము నుండి వదులుకొనుట బాధకరముగా ఉంటుంది. వారితోనే మనము వృద్ధులయ్యేంత వరకు కలిసి ఉండగలుగుతామని చెప్పినవారి నుండి దూరమగుట పురిటిినోప్పులతో సమానము. నిజానికి వారు మనకు దూరమైనప్పుడు, ఆ చెడు సంగతిలో మంచి ఏదైన ఉన్నదేమోయని కనిపెట్టుట చాలా కష్టమే. కాని మనము విడిచిపెట్టలేనిదాని యొద్దనే మనము ఆగిపోవలసివస్తుంది. మనము ఆగిపోయినప్పుడు ఏమి జరుగవలయున్నదో మనమెరుగలేము. ఇష్టములేనివారిని దేవుడు పురోగమింపజేయలేడు. ముందుకు సాగిపోవుటకు మనకు మనమే నిర్ణయము తీసుకోవాలి. మన ప్రతి విచారములో ఒక బీజముంటుంది. నా విచారములోని బీజమేమనగా, మనుష్యులను రక్షించు సంఘమును స్థాపించుటయే.

1998వ సం॥ యొక్క చివరి భాగములో 2000 మంది పట్టే పెద్ద చర్చి భవనాన్ని నిర్మించే ప్రాజెక్టులో మా చర్చివారమందరమును నిమగ్నులమయ్యాము. సశించినవారు సహితము సంఘమునకు వచ్చెదరను మనోవాంఛను బట్టియే దానిని నిర్మించ తలపెట్టితిమి. మేము దానిని నిర్మించిన తరువాత, మొట్టమొదటి ఆరాధన జరుపు సమయానికి మా సంఘములోని సభ్యుల సంఖ్య 300లకు కుదించబడినది. ఇతరులు సంఘమునకు వస్తారను సృజనాత్మకమైన తలంపుతో ఎన్ని కుర్చీలు వేసినా, ఆ భవనములో 300 మంది మాత్రమే

కూర్చొనగలిగారు. 2000 మంది కూర్చుండవలసిన చోట, 300మంది మాత్రమే కనబడుట విడ్డూరముగా కనబడింది.

ఇది 2000వ సం॥ జనవరి మాసము, ఇస్నాకు తన తండ్రి త్రవ్వించిన బావులను తిరిగి త్రవ్వించాడను వాక్యమును దేవుడు నా గమనానికి తీసుకొనివచ్చాడు. (అది.26 అ.) మొదటి రెండు బావులు త్రవ్విన తరువాత, ఇస్నాకు వాటిని వదిలిపోయాడు. ఎందుకనగా, ఫిలిష్తీయులు వాటిని పూడ్చివేశారు. కనుక వాటికి ఎసెకు, సిత్నా అను పేర్లు పెట్టాడు. వాటియర్థమేమనగా, “జగడము” మరియు “విరోధము”. ఆ తరువాత అతడు మూడవ బావి త్రవ్వించెను. అయితే వారు దాని విషయమై జగడమాడలేదు గనుక, దానికి రెహబోతు అని పేరు పెట్టెను. దాని యర్థమేమనగా, “ఎడము”. దేవుడు నాకు ఎడము కలుగజేసినని ఆయన అన్నాడు. సంఘ భవనము నిర్మించిన మొదటి ఆదివారపు ఉదయ ఆరాధనలో అక్కడ కూర్చున్న 300 మంది ముఖములు చూచినప్పుడు, వారు నలిగిపోయి, ఓడిపోయినవారిగా నాకు కనబడ్డారు. అప్పుడు “మూడవ బావి నీటి ఊటలతో నిండబోవుచున్నది” అను వర్తమానమును నేను వారికి అందించాను. దాదాపు 2 సం॥ల తరువాత, రెహబోతు సమయము ఆసన్నమాయెనని నేను నమ్మాను. ఇప్పుడు మా సంఘములో వేలకొలది మనుష్యులు వచ్చుటను బట్టి నిజమైన రెహబోతుగా పరిగణించ బడుతుంది.

యేసు యొక్క జీవితములోని చివరి ఘడియలలో పిలాతు ముందర నిలిచియుండగా, బరబ్బాకు బదులు ఆయన విడిపించు అవకాశము అల్లరి మాకలకు ఇవ్వబడెను. ఆ పండుగ సమయములో ప్రజలు కోరిన ఒక ఖైదీని విడిపించుట ఆసవాయితీ. బరబ్బా నరహంతకుడును మరియు తిరుగుబాటు నాయకుడైయుండెను. యేసుపై చేయబడిన ఏ ఆరోపణలును ఋజువు కాలేదు. ఆయన చేసినదంతయు ప్రజలకు సహాయపడుటయే. అయితే విచిత్రమేమనగా, ఆ ప్రజల గుంపులు బరబ్బాను విడిపించగోరి మరియు యేసును సిలువవేయగోరిరి. ఇక్కడ మనము గ్రహించు సత్యమేమనగా, లోకము విప్లవకారునికి బదులు తిరుగుబాటుదారునినే ఎన్నుకొనును. నిఘంటువు యొక్క నిర్వచనము ప్రకారము తిరుగుబాటుదారుడు అనగా, “ఎదురాడువాడు” “ప్రభుత్వమునకును మరియు అధికారులకు ఎదురుతిరుగువాడు” అని అర్థము. విప్లవకారుడనగా, “ప్రభుత్వమును కూలద్రోయువాడు నూతన సామాజిక న్యాయమును నెలకొల్పువాడు” అని అర్థము.

ఈ పుస్తకము ప్రేమ విప్లవమును గూర్చి వ్రాయబడినది గాని, ప్రేమతో చేయు తిరుగుబాటును గూర్చి వ్రాయబడలేదు. మనము లోకమునకు వ్యతిరేకముగా తిరుగుబాటు చేయుటలేదు గాని, దానిని త్వరితగతిలో మార్చగోరుచున్నాము. దేవుడు లోకమును ప్రేమించి, దాని బాగుచేయుటకు మనలను పంపాడు. మన నాయకుడైన యేసు క్రీస్తు ఒక

విప్లవకారియే గాని, తిరుగుబాటు చేయువాడు కాదు. ఆయన పాత పద్ధతులను మార్చివేయు విజయుడు. కాని లోకమును శిక్షించువాడు కాదు. ఇదియే మన ముందున్న సవాలు. ప్రేమకు పాత్రులు కానివారిని ప్రేమించుటకు మనము నూతన మార్గములు అన్వేషించాలి. మనపై నేరము మోపువారిని క్షమించగలిగియుండాలి. మనము శత్రువులను ఎదిరించు పోరాటము సల్పకూడదు గాని, సృజనాత్మకమైన పోరాటము సల్పవలెను. దేవుడు కోరే నూతనమైన సమాజము మనమే.

అమెరికా సంయుక్త రాష్ట్రాలలోని ఒక విమానాశ్రయము ద్వారా ప్రయాణము చేయునప్పుడు, వృద్ధురాలైన ఒక స్త్రీ తన సామానులను సురక్షిత స్థలమునకు చేరవేయుటకు ప్రయాసపడుటను నేను చూశాను. అక్కడునున్న భద్రతా సిబ్బంది ఆమె విషయములో దయలేనివారిగా ప్రవర్తించారు. అప్పుడు నేను నాకున్న సహాయము చేయు స్వభావమును బట్టి, ఆమె వస్తువులను సురక్షితమైన స్థలమునకు చేరవేయగలిగాను. ఆమె నావైపు చూచి, చిరునవ్వు నవ్వి, “చాలా వందనములందీ, భద్రతా సిబ్బంది యొక్క నిర్ణయకు బదులుగా మీ దయగల సహాయము అక్కరకు వచ్చింది”. అని చెప్పింది. సంఘము విషయమై నాకున్న లోతైన ఒప్పుదలను ఆమె తన మాటలలో వెలువరించినదని నేను నమ్మాను. సంఘమనగా గాయపరచు లోకమునకు బదులుగా దేవుని అక్కర తీర్చుటకు ఏర్పాటు చేయబడిన ప్రజలు అని అర్థము.

నష్టపరిహారమనగా: “తిరిగి ఇచ్చివేయుట, నష్టమును తగ్గించుట, చెడు ప్రభావమును తగ్గించుట, ఎదిరించువాని గాయమును లేక బాధను మాన్పివేయుట” అని అర్థము. మనము దేవుని యొక్క నష్టపరిహారము; మన సమాజములలో బాధపడువారి బాధను, నొప్పిని తగ్గించుటకు ఏర్పాటు చేయబడ్డాము. ప్రేమ నిరీక్షణలతో వ్యాపారము చేయు రాయబారులము. ఒత్తిడిచేత పోరాటములో మునిగియున్న లోకమునకు చిరునవ్వు కలిగించువారము. నష్టపరిహారమువలన జరిగినదానిని మనము మార్చలేము గాని, జరిగినదాని యొక్క ప్రభావమును తగ్గించగలము. ప్రేమ విప్లవమనగా, చిరునవ్వు మరిచిపోయిన లోకమునకు నష్టపరిహారము చెల్లించగల దేవుని గొప్ప ఏర్పాటు.

సంఘము మన సహజ ప్రాకృతము కాదు. లోకమే మన సహజ ప్రకృతి. లోకమునగా అపాయకరమైన మహా సముద్రమని అర్థము. పేదరికముతోను, శత్రుత్వముతోను నిండిపోయిన లోకములో జీవించుటకు మనము పుట్టాము. నీళ్లలోని చేపలు ఈడునట్లుగా నశించు జనుల మధ్య అటు ఇటు తిరుగుటకు మనము ఏర్పరచబడ్డాము. ఒక చేపను నీళ్లలోనుండి ఒడ్డున వేసినచో అది చనిపోతుంది. ఒక పువ్వును దాని చెట్టునుండి తొలగించినచో అది వాడిపోతుంది. ఆలాగుననే, క్రైస్తవ సంఘమును లోకము నుండి వేరు చేసినచో, అది కూడా చనిపోతుంది. చేప నీటిలోనున్నప్పుడు, నేను తడిసిపోయానే! అని

అనుకొనదు. అయినను క్రైస్తవులు వారి సహజ ప్రకృతిని చూచినప్పుడు, అసౌకర్యముగా నుండురు. అనగా, చేపలు ఒడ్డుకు కొట్టుకొని వచ్చి, బట్టతో తమను తాము తుడుచుకొనునట్లు మనము కూడా, చేయుచున్నామని అర్థము. ఇది హాస్యాస్పదముగా లేదా! కాని ఇంతకంటే మంచి ఉదాహరణ మనకు వేరొకటి దొరకదు.

సంఘము విరుద్ధమైన వాతావరణములో జీవించుచున్నట్లు బైబిల్లో పలుమారులు వ్రాయబడియుంది. చెడిపోయిన ఈ ప్రపంచములో మనము ఉప్పు అయియున్నామనియు, చీకటిలో వెలుగైయున్నామనియు, తోడేళ్ల మధ్య గొర్రెలమైయున్నామనియు, మన స్వదేశమును విడిచిన పరదేశులమును మరియు యాత్రికులమునైయున్నామని బైబిల్ చెబుతుంది. విరుద్ధమైన వాతావరణములో జీవించుటకు అనువైనవారినిగా దేవుడు మనలను సృష్టించెను. సంఘము అనగా మనమే; అనగా, నరకము అను విషముతో నిండిన లోకములో అభివృద్ధిచెందుటకుగాను పరలోకపు భాగస్థులముగా సృష్టించబడితిమి. మనము ప్రేమ విప్లవమును ప్రారంభించుటకు ఏర్పాటుచేయబడిన దేవుని విప్లవ సైన్యము; ఆ విప్లవము నీలోను నాలోను ఈ రోజునుండి ప్రారంభించబడవలెను.



అధ్యాయం

9

ప్రజలు విలువైనవారని వారికి తెలియజేయుము

“కాబట్టి సమాధానమును, పరస్పర క్షేమాభివృద్ధిని
కలుగజేయువాటిని అనుసరింతము.”

రోమా 14:19

ప్రేమ విప్లవమును సులభముగా ఇనుమడింపజేయుటకు ఒక మార్గమేదనగా, ఇతరులను తాము విలువైనవారని ప్రోత్సహించుటయే. “ఎవరికి అక్కరలేనివారినిగాను, ప్రేమించబడని వారినిగాను, ఆలనా పాలనా ఎరుగనివారినిగాను, అందరిచేత మరువబడినవారినిగా ఉండు స్థితి ఆకలికంటె గొప్ప బాధ కలుగజేస్తుంది. తినుటకు ఏమియు లేనివాని కంటె, ఈ స్థితి గొప్ప పేదరికము.” అని మదర్ థెరీసా చెప్పారు. అనుదినము మనము కలుసుకొనువారిలో, అనేకులు తాము దేవుని పిల్లలమను విలువైన విషయమును తమ గ్రహింపులో లేనివారై యున్నారు. ప్రజలు విలువలేనివారిగాను, పనికిరానివారిగా తమను తాము ఎంచుకొను నట్లుగా సాతాను తన సాయశక్తుల ప్రయత్నిస్తాడు. వాని ప్రభావము నుండి ప్రజలను తప్పించుటకుగాను, ప్రోత్సహించుటలో వారి జీవితములకు క్షేమాభివృద్ధి కలుగజేయుటలో మనము నిమగ్నులమైయుండాల్సి. యధార్థమైన రీతిగా వారిని మెచ్చుకొనుటయే దీనికొక మార్గము. లోకములో దేవుడిచ్చిన కృపావరములలో ఇది చాలా విలువైనది.

ప్రేమ విప్లవమును సులభముగా ఇనుమడింపజేయుటకు ఒక మార్గమేదనగా, ఇతరులను తాము విలువైనవారని ప్రోత్సహించుటయే.

అనేకులు తమను తాము ఇతరులతో పోల్చుకుంటారు. అట్లు పోల్చుకొనునప్పుడు తమ స్వంత విలువను మరియు సామర్థ్యమును బేరీజువేసికొనుటలో తప్పిపోతారు. ఇతరులను మనము మెచ్చుకొనుటకు ఏ క్రయము చెల్లింపనక్కరలేదు. మన సమయము కూడా వృధా కాదు. మనము చేయవలసినదంతయు మన స్వయమును ప్రకృత పెట్టి, ఇతరులను ప్రోత్సహించుటలో నిమగ్నులము కావాలి. ప్రజలు విలువైనవారని తలంచు కొనుటకు వారేమియు ఖర్చుచేయనక్కరలేదు. డబ్బుతో సంపాదించినదాని కంటే, విలువైన తలంపులు ప్రోత్సాహము వలన వారిలో పుట్టుకొస్తాయి. యధార్థముగా మెచ్చుకొనుట మన దృష్టిలో చిన్నదిగా కనబడవచ్చును గాని, అది వారిలో గొప్ప బలము కలుగజేస్తుంది.

గమ్యములను ఏర్పాటు చేసికొనుట మంచి విషయముగా నేను ఎంచుతాను. ఇతరులకు ప్రోత్సాహము కలిగించు దిశలో నేను దేవునితో కలిసి ఆలోచింప మొదలుపెట్టినప్పుడు, ప్రతి రోజు కనీసము ముగ్గురినైనా మెచ్చుకుంటానని సవాలు చేసికొన్నాను. నీవు కూడా ఇతరులను ఉద్యతముగా ప్రోత్సహించుటలో నిమగ్నడవు కావలెనని నేను సిఫారసు చేస్తున్నాను.

మరువబడినవారిని మరచిపోవద్దు

సామాన్యముగా ప్రజలు ఒంటరివారమును, అందరిచేత మరువబడినవారమని వాపోతారు. వారు ఎంత ప్రయాసపడి పనిచేసినను ఎవరును దానిని గమనించుటలేదని వారనుకుంటారు. ఒక స్త్రీ నాతో తాను చాలా కాలముగా అజ్ఞాత వ్యక్తిగా కాలము గడిపితిని నాతో చెప్పింది. తన స్వంత తల్లిదండ్రులు చాలా కాలముగా ఆమెను లెక్కలో లేని వ్యక్తిగా పరిగణించారని ఆమె నాతో చెబుతున్నప్పుడు, ఆమె ముఖముపై ఆవరించిన బాధను నేను చూడగలిగాను. ఆమె వేరుగా ఉంచబడి, భయంకరమైన ఒంటరితనమును అనుభవించానని చెప్పింది. తానెవరికిని పనికిరాని మనిషినని అనుకొన్నది. తాను పుట్టినప్పుడు తన తల్లిదండ్రులు వయసులో చిన్నవారైయుండుట వలన, తమకు బిడ్డలు అక్కరలేదని అనుకొన్న సమయములో ఆమె జన్మించినందువలన, వారు స్వార్థపరులై ఆమె పట్ల ప్రేమ చూపక ఆదరించలేక పోయారు. తనకు పదియవ యేడు వచ్చువరకు, ఆమె తన గదిలో ఒంటరిగా కాలము గడుపుచూ, చదువుకొనేదానని చెప్పింది.

ఈ స్త్రీ తన బాల్యమును వర్ణించుచూ, అజ్ఞాత వ్యక్తిగా బ్రతికానని చెప్పినప్పుడు, నేను కూడా నా యొద్దకు వచ్చువారికి అటువంటి తలంపులే కలిగించానని అనుకొన్నాను.

ఎందుకనగా నేను ఎల్లప్పుడును నా గమ్యముల మీదనే దృష్టిపెట్టి నేను నెరవేర్చవలసిన గురిని మాత్రమే పరిగణలోనికి తీసికొని, నా యొద్దకు వచ్చువారి వైపు కన్నెత్తి చూచేదానను కాను. నా గురిని చేరుకొను విషయము మీదనే నా దృష్టి కేంద్రీకరించుటవలన నేను ఒక విపరీతమైన వ్యక్తిగా నన్ను చూచుకొనుచూ, ఎన్నో సంగతులు చేయగలిగాను. ఆ నేపథ్యములో ఇతరులను గాయపరచకుండా ఉండుట నేర్చుకొనవలసియున్నది. ఎవరైననూ తన యొద్ద పనిచేయుటకు సమర్పించుకొన్న ప్రజల సహాయము లేకుండా ఎవరును విజయవంతులు కాలేరు. ఆలాగున సమర్పించుకొని పనిచేయువారిని మెచ్చుకొనకపోయినయెడల, అది గొప్ప విషాదముగా మారుతుంది. దేవుడు కూడా ఆ విషయమును అంగీకరించడు.

సామాన్యమైన సంగతులే గొప్ప సంగతులు

నలిగినవారిని, విధవరాండ్రను, అనాథలను, తండ్రిలేనివారిని, పరదేశులను ఆదరించుటలో మన ఉత్తరవాదత్వమును గూర్చి, బైబిల్లో పలుమారులు దేవుడు మాట్లాడుచున్నాడు. ఒంటరివారి విషయమును, నిరాకరించబడినవారి విషయమును, మరువబడినవారి విషయమును, విలువలేనివారి విషయమును కూడా బైబిల్లో వ్రాయబడినది. దేవుడు నలిగిన వారికిని, ఆకలిగొనిన వారికిని సహాయపడతాడు. ప్రజలు అనేకరకములైన ఆకలి గలిగియుంటారు. వారికి తినుటకు ఆహారము సమృద్ధిగా ఉండవచ్చును గాని, వారిని ప్రోత్సహించువారు, విలువగలవారని మెచ్చుకొనువారు లేక అలమటిస్తుంటారు. దేవుడు దుఃఖము చేత కృంగిపోయినవారిని పైకి లేవనెత్తుతాడు, పరదేశులను కాపాడువాడు, తండ్రిలేనివారిని, విధవరాండ్రను ఆదరిస్తాడు (కీర్తనలు 146:7-9). ఈ సంగతులన్నియు ఆయన ఎట్లు చేయగలడు? మనుష్యుల ద్వారానే ఆయన ఈ సంగతులు చేయగలడు. ఇతరులు విలువగలవారని ప్రోత్సహించునటువంటి మనస్సుగలిగి, ఆ విషయములో సమర్పణగల నమ్మకస్థులను దేవుడు వెదకుచున్నాడు. వెలివేయబడినవారు ప్రేమించబడిన వారనియు, విలువైనవారనియు తెలియజెప్పుటకు మదర్ థెరీసా తన జీవితమంతా గడిపింది. ఆమె చేసిన పనులు సామాన్యమైనవే. చూచుటకు చిన్న సంగతులే గాని, అవి మహత్తరమైన విషయములుగా రూపుదిద్దుకొన్నవి. “నిజమైన ప్రేమ అసమానమైనదిగా ఉండవలెనని ఆలోచించ మొదలుపెట్టవద్దు. నిజమైన అవసరత ఏదనగా, అలుపెరుగకుండా ఇతరులను ప్రేమించుటయే” అని ఆమె చెప్పింది.

మనము దత్తపుత్రులము

కీర్తనలు 27:10లో వ్రాయబడిన వాక్యము నన్నెంతో ప్రోత్సాహపరచినది. “నా తల్లిదండ్రులు నన్ను విడిచినను యెహోవా నన్ను చేరదీయును”.

నా తండ్రికి నా తల్లి బహుగా భయపడేది. కనుక అతడు నా పట్ల అసభ్యకరముగా ప్రవర్తించినను ఆమె నిస్సహాయురాలైయుండెను. నేను కూడా ఒంటరిదాననై, మరువబడి, విడువబడినదానినైతిని. నాకు ఎవరును సహాయము చేయలేరన్న నిర్ణయానికి వచ్చాను. కనుక నా పరిస్థితుల నుండి నేను తప్పించుకొను పర్యంతము ఓర్పుతో వ్యవహరించవలసి వచ్చింది. నా వలె లక్షల కొలది వ్యక్తులు ఓర్పుతో శ్రమననుభవించుచున్నారు. వారిని విడిపించుటకు నీవైనను లేక నేనైనను సహాయపడవలెను.

ఎఫెసీ 1:4లో దేవుడు ప్రేమచేత క్రీస్తులో మనలను జగత్తు పునాది వేయబడక మునుపు నుండి, ఏర్పరచుకొనెను అని వ్రాయబడినది. (ఏర్పరచుకొనుట అనగా మనలను తన కోసరము తనవారిగా ఉండుటకు ఎన్నుకొన్నాడని అర్థము.) మనము ఆయనచే దత్తత తీసికొనబడిన పిల్లలముగా ఉండవలెనని ఏర్పాటు చేశాడు. సుందరమైన ఆ మాటలు గాయపడిన నా హృదయానికి గొప్ప స్వస్థత చేకూర్చినవి. విడువబడినవారిని మరియు ఒంటరితనము అనుభవించువారిని దేవుడు దత్తత తీసికొని, వారిని ఉద్ధరించి విలువైనవారినిగా చేశాడు. ఆ విధముగా చేయుటకు ఆయన తన వాక్యము ద్వారాను, పరిశుద్ధాత్మ ద్వారాను, ఇతరులకు సహాయపడుటయే తమ ధ్యేయముగా ఎంచుకొన్న ఆత్మ నడిపింపుగల మనుష్యులను వాడుకొంటాడు. తనకు తారసపడిన ప్రతి వ్యక్తి, “మారువేషములోనున్న యేసు” అని మదర్ థెరీసా అనుకొన్నది. మనము కూడా అటువంటి తలంపు కలిగియుంటే ప్రజల పట్ల మన ప్రవర్తన ఎట్లుండునో ఊహించుకొనండి. మనము మంచి గాని, చెడు గాని, అల్పులైన ప్రజల విషయములో జరిగించినప్పుడు, మనము జరిగించిన కార్యము యేసు యొక్క వ్యక్తిత్వమునకు జరిగించుచున్నామని ప్రభువు అంటాడు (మత్తయి 25:45). మరియు మాటలో చెప్పాలంటే ఇతరుల యెడల మనము ప్రవర్తించు రీతిని ఆయన తన వ్యక్తిగతమైనదని ఎంచుకుంటాడు. నా పిల్లలను ఎవరైన ఎగతాళిచేసి, అవమానించి, నిర్లక్ష్యపెట్టి లేక విలువలేనివారినిగా ఎంచినచో వ్యక్తిగతముగా నాకు జరిగిన అన్యాయముగా నేను పరిగణిస్తాను. అదే రీతిగా దేవుడు కూడా తన పిల్లల విషయమై ప్రవర్తిస్తాడని అర్థము. దీనిని గ్రహించుకొనుట మనకు కఠినముగా ఉండకూడదు. మనమందరము మనకు తారసపడినవారినందరిని విలువైనవారని యెంచి, వారు శ్రేష్ఠులని తలంచుకొని, వారి క్షేమముకొరకు ప్రయత్నించాలి.

ప్రేమ చిరునవ్వుతో మొదలవుతుంది

చిరునవ్వు చిందించగానే, నీవు అంగీకరించబడ్డావు, నీవంటే నాకిష్టము అను సంకేతములు పంపిస్తున్నామని అర్థము. మనకు ఎదురుపడిన ప్రతివారి ముఖమును చూచినప్పుడు మనము చిరునవ్వుతో పలకరించడం నేర్చుకోవాలి. అప్పుడు వారిలో మేలైన తలంపులు చోటుచేసికొంటాయి. మనము కూడా సంతోషముతో నిండిపోతాము.

సామాన్యముగా నా ఆలోచనా పరిధిలోనే నేను మునిగియుంటాను గనుక, తీవ్రమైన ముఖముతో ఇతరులకు కనబడతాను. కనుక ప్రజలను చూచినప్పుడు నవ్వు ముఖము కలిగియుండుటకును, వారి యోగ క్షేమములు విచారించుటకును మరియు స్నేహ పూర్వకముగా మాట్లాడడానికి నేర్చుకొన మొదలుపెట్టాను. మనము స్నేహము చేయలేయనంతగా పనిగలిగియుంటే, మన సంబంధ బాంధవ్యాలు సమతుల్యత తప్పి, దెబ్బతింటాయి. సంబంధ బాంధవ్యాలు మన జీవన విధానములో గొప్ప స్థానమును అక్రమించుకొంటాయి. నిజానికి బైబిల్ సంబంధ బాంధవ్యముల పుస్తకమని నేను తెలిసికొన్నాను. అనగా దేవునితో మన సంబంధము, మన మధ్య మనకుగల సంబంధము, మనము ఇతరులతో వ్యవహరించునప్పుడు కలుగు సంబంధము - వీలన్నింటిని మనము బైబిల్లో చూడవచ్చును. ఒక చిన్న చిరునవ్వు మరియు స్నేహపూర్వకమైన ఆహ్వానము ప్రజలను సంతోషింపజేయు తీరును మనము గమనించుప్పుడు, మనకెంతో ఆశ్చర్యము కలుగుతుంది. మనము వెళ్లు ప్రతి స్థలములో ప్రజలకు మనము ఇవ్వగలుగునవి ఈ రెండు విషయములు మాత్రమే. “ఈ సంగతులు నాకు పట్టవు, నా మట్టుకు నేను హుండాగా ఉంటాను. ప్రజలందరితో కలిసి మెలిసియుండి చిక్కలలో పడుట నాకిష్టములేదు. నాకు పరిచయములేనివారితో నేనెందుకు స్నేహముగా ఉండాలి” అని నీవనుకొనవచ్చు. నీ తలంపులతో నేను ఏకీభవిస్తాను గాని, నేను బైబిల్ చదివినప్పుడు, ఇతరులను మనము ప్రోత్సహించవలెననియు, వారి జీవితములు చక్కబడుటకు సహాయముచేయవలెననియు, వారెంత విలువైనవారో వారు గ్రహించునట్లు వారికి సహాయపడవలెనను మాటలు నా దృక్పథాన్ని మార్చివేశాయి. ఫలాల సంగతులు సహజముగానే నాకు గిట్టవని మనము అనుకొనినప్పుడు వాటిని జరిగించుట ఎట్లోయని నేర్చుకొనుటలో తప్పులేదు గదా?

“నేను ఒంటరిగా ఉండుటకు ఇష్టపడేదానను. ఇతరులను గూర్చిన స్నేహభావము మొదలగు తలంపులు నాకెందుకు?” అని సంవత్సరముల కొలది నేననుకొన్నాను గాని, బైబిల్ అధ్యయనము చేసినప్పుడు, “ఒంటరిగానుండుట” అను కృపావరము లేదని గ్రహించాను. మేము ఒంటరివారమని మినహాయింపు కలిగియుండు తలంపు కష్టాలపాలు చేస్తుంది. “ప్రజలవైపు చూచి, నేను చిరునవ్వు నవ్వి, ఆహ్వానము పలికిప్పుడు, వారును అదే రీతిలో నావైపు చూచి, నన్ను ఆహ్వానించనిచో నేనెట్లు భరించగలను?” నేను నిరాకరింపబడినదానను అను భావన నాలో కలుగుతుంది. మనలో చాలామంది నిరాకరణను త్రోసిపుచ్చుటకు ఎక్కువగా ప్రయత్నము చేస్తుంటాము గాని, మేలైన మరియు ఆరోగ్యకరమైన సంబంధ బాంధవ్యములు పెంపొందించుకొనుటకు ఎక్కువగా ప్రయత్నించము. డాక్టరుగారి యొద్ద ఆయన పిలుపుకొరకు ఎదురుచూచువారి మధ్య కూర్చుండి, మన ప్రక్కనున్న స్త్రీనిగాని పురుషునిగాని పలకరించకపోయినచో, వారిని ఒంటరిగా విడిచిపెట్టినవారమేనను సంగతి ఋజువవుతుంది గదా? అది నాకు భంగపాటుకలిగిన సమయమని నేను ఎంచుకొంటాను.

ఆ విధముగా జరిగినప్పుడు, చిరునవ్వుతోను, స్నేహపూర్వకమైన మాటలతో దేవుని ప్రేమను పంచుకొను అవకాశమును వదలుకొన్నట్లవుతుంది. మన చిరునవ్వును ఇతరులకు పంచినప్పుడు వారిని కూడా చిరునవ్వుతో నింపివేస్తాము. మనము ఇతరులకిచ్చు శ్రేష్టమైన బహుమానము ఇదే.

ప్రేమ విప్లవములో పాలిభాగస్థులమగుటకు మనము ప్రయత్నించి, సాధనచేయాలి. మన మార్గములు మార్చుకొనుటకు ఇష్టపడవలెనని దేవుని మార్గములు తెలిసికొనుటకు ఆయనను ప్రార్థించ మొదలుపెట్టాలని ప్రేమ విప్లవము కోరుతుంది. యేసు కోపిష్టిగాను, మరియు ప్రజలను పట్టించుకోనివానిగా ఉండుట నీవు ఊహించగలవా? ఆయన పనికలిగియున్నాడని చూపించుటకు, తన పనిలో తాను నిమగ్నుడై, ఇతరులను గమనించలేనివాడగుటను నీవు ఊహించగలవా? యేసు ఆ విధముగా ప్రవర్తించడని మనమెరుగుదుము; కనుక మనము కూడా ఆయనవలెనే ప్రవర్తించుటకు నిర్ణయించుకోవాలి. నేటి నుండి చిరునవ్వు నవ్వుటకు ఆరంభించుము. నీవు ఒంటరిగానున్నప్పుడు కూడా నీకై నీవు నవ్వుకొనుటకు ప్రయత్నించుము. అందువలన నీకు ఎక్కువ సంతోషము మరియు సుఖము కలుగుతుంది. అపొస్తలుడైన పౌలు రోమా 16:16లో తాను సేవించుచున్న ప్రజలతో, “పవిత్రమైన ముద్దుపెట్టుకొని ఒకనికొకడు వందనములు చేయుడి.” అని చెప్పాడు. ముద్దుపెట్టుకొనుట అనునది వారి అలవాటు. మీరు చిరునవ్వు చిందించండి అని నేను మీతో మనవి చేయుచున్నాను.

సహజమైన చిరునవ్వు రాలేదని చింతపడవద్దు

ఈ అధ్యాయము ముగింపులో మా స్నేహితుడైన జాన్ మాక్స్ వెల్ గారు రచించిన వ్యాసమును అనుబంధముగా చేర్చాము. మ్యాక్స్ వెల్ గారు అంతర్జాతీయముగా పేరుపొందిన వక్త. నాయకత్వము అను అంశముపై అనేక పుస్తకములు వ్రాసినవాడు. ఆయనతో కొన్ని నిమిషములు గడపడం ఎంతో విలువైన విషయముగా భావిస్తాము. ఈ అంశముపై ఆయనకున్న గొప్ప సామర్థ్యమును గురించి, మేము చర్చించినప్పుడు, తన తండ్రివలననే తనకంత సామర్థ్యము కలిగిందని ఆయన చెప్పారు. తాను ఎదుగుతున్న వయసులో తానొక మాదిరికరమైన వ్యక్తిగానుండుట మాత్రమే గాక, ఇతరులను ప్రోత్సహించు వరమును దేవుడు అతనికిచ్చాడు.

బైబిల్లో రోమా 12:8లో ప్రోత్సాహమును వరమును గూర్చి ప్రస్తావించబడింది. ఆ వరము కలిగినవారు ఎంతో ఆసక్తితోను, చిరునవ్వుతోను మరియు సంతోషముతో దానిని అమలుపరచవలెనని వ్రాయబడినది. నేను వర్తమానమునందించునపుడు, ఎక్కువ శ్రమపడకుండానే బలమైన రీతిగా వర్తమానమును ఎట్లు ఇవ్వగలుగుచున్నానో, ఆలాగుననే

కొందరు బలమైన రీతిగా ఇతరులను ప్రోత్సహించి, ధైర్యపరచగలరు. కొందరు ఈ వరమును విలువైనదిగా ఎంచరు, అయినప్పటికిని ప్రోత్సహించి, ధైర్యపరచు వరము లోకానికి గొప్ప అవసరత అని నా భావము.

ప్రోత్సహించువారు అనేకమంది ఉన్నారు; నీకు ఆ వరము సహజముగా లేకపోయి నప్పటికిని దాని విషయమై చింతపడవద్దు. ఇతరులకు ఏదైన ఇవ్వాలన్న ఆశ నాకు చిన్నతనము నుండి ఉండేది. ఒక పథకము వేసుకొని, ఇతరులను సంతోషపరచగోరేదానను. ప్రతివారికి ఇచ్చే ఆశగల కృపావరము కొందరు మాత్రమే కలిగియుంటారు. (ఈ కృపావరము రోమా 12వ అధ్యాయములో ప్రోత్సహించు కృపావరముతో పాటు ప్రస్తావించబడింది) అయినను ఒక ఉద్దేశపూర్వకముగా నియమ ప్రకారముగా ఇవ్వవలెనని దేవుని వాక్యములో ఆజ్ఞాపింపబడింది.

నవ్వుతూ సాగిపోదాము

నవ్వు వలన మన భౌతిక దేహానికిని, మానసిక ఆరోగ్యమునకును ఎంతో మేలు చేకూరుతుందని మనమునుకుంటాము. నోరు తెరచి పెద్దగా నవ్వడానికి చిరునవ్వు ఒక ద్వారములాంటిది. కనుక ఒక గొప్ప ఉద్దేశముతోనే మనము చిరునవ్వు నవ్వాలి.

సంతోషకరమైన మనస్సు ఆరోగ్యకారణమని బైబిల్ మనకు చెబుతుంది (సామెతలు 17:22) బోధించే పరిచర్యలో దేవుడు నాకిచ్చిన వరమేదనగా, అందరిని నవ్వించుట. నవ్వించుట నాకు సర్వసాధారణమైన విషయముగా కనబడినప్పటికిని, ప్రజలు దానిని ఆ విధంగా పరిగణించరు. నవ్వుకలుగజేసినందువల్ల చేకూరే స్వస్థత అను లాభం గురించి పరిశుద్ధాత్ముకు తెలియును గనుక ఆయన నా ద్వారా ఆ విధంగా మాటలాడుతున్నాడని నేను గ్రహించాను.

మనం నవ్వుతూ ఉండాలని, ఇతరులను కూడా నవ్వించాలని దేవుడు కోరుతాడు. అంతమాత్రాన ఇతరులను నవ్వులాటలో ముంచే వారంగా ఉండాలని దేవుని చిత్తంకాదు. నవ్వకూడని సమయాల్లో నవ్వకూడదు. అయితే జీవితంలో మన తోటివారిని సంతోషంగా యుంచుటకు వీలైన అన్ని జాగ్రత్తలు తీసుకోవాలి. మనకై మనం తీవ్రమైన మనస్తత్వం కల్గియుండే కంటే మన విషయములో మనము నవ్వుకొనేవారంగా ఉండటం శ్రేయస్కరము.

కొన్ని దినాలకు ముందు నేను మూడు సందర్భాలలో తెల్లని వస్త్రాలు ధరించినప్పుడు, కాఫీ త్రాగుతుంటే ఆ కాఫీ నా బట్టల మీద ఒలికిపోయింది. అందువలన నేను దేనిని గట్టిగా పట్టుకోలేనిదాననైతినిని నిరాశపడవచ్చు, లేక ఇక నుండి నేను జాగ్రత్తగా ఉంటాననుకొని నిబ్బరంగానైన ఉండవచ్చు. సామాన్యంగా మనస్సులు తమ వలన జరిగిన తప్పులను బట్టి

తమ మాటలలో తమ్మును తాము నిందించుకుంటారు. అట్లు చేయుట దేవునిని దుఃఖపరచుట అని నేను నమ్ముతాను. క్రీస్తులో మన విలువ మనం తెలిసికొన్న వారమైతే మన విలువను తగ్గించునట్లు మన మాటలు ఉండకూడదు.

మనమందరము చిన్న చిన్న తప్పులు చేస్తాము కనుక వాటిని గురించి తబ్బిబ్బు అయిపోకూడదని, మన తప్పులను చూచి మనం నవ్వుకోవాలని ఇతరులతో చెప్పాలి ఎవరును పరిపూర్ణముగా ఉండలేరు కనుక వారు తప్పులు చేసినప్పటికిని మనం పట్టించుకోకూడదు. అన్నిటిని సరిగ్గా చేయాలన్న ఒత్తిడితో ప్రపంచనిండి పోయింది. అయిననూ సరిగ్గా చేయలేని విషయాలను సైతం మనమంగీకరించి అవి విలువైనవేనని ఎంచుకోవాలి.

తప్పులు చేసే వారియొద్ద నీవున్నప్పుడు వారు చేసే మేలైన పనులను వారికి మనం జ్ఞాపకం చేయాలి. నా ఇద్దరు కుమార్తెలు అద్భుతమైన భక్తిగల తల్లులు. వారు సరిగా చేయలేని సంగతులను గూర్చి, వారు విచారపడుచున్నప్పుడు వారు నిర్మూలించే తల్లుల పాత్ర ఎంతో గొప్పదని పొగడే దానను. మనమెంత విజయవంతముగా పనులు జరిగించినప్పటికి, మనం దేనికి పనికిరాని వారమన్న భావనలు మనలో కలుగచేసి నిరాశపరచుటకు సాతాను ప్రయత్నిస్తాడు గనుక వారిలో నైరాశ్యము రాకుండా వారు విజయవంతమేయని చెప్పుటకు మనం ప్రయత్నించాలి.

తప్పు జరిగినప్పుడే నవ్వుటానికి వీలుకలుగుతుంది. మనం చిన్నగానున్నప్పుడు ప్రతిపనికి కిలకిల నవ్వేవారము. మనలోని ఆ చిన్నబిడ్డను ఇప్పుడు మనం చంపివేశాము. పన్నులను క్రిందపడవేసినప్పుడు, బట్టలు మురికి చేసుకున్నప్పుడు, ఏదైన తప్పు జరిగించినప్పుడు చిన్నబిడ్డలలో ఆయోగ్య, తప్పు చేశాను అన్న భావము రాదు. తల్లిదండ్రులు అనుమతించినంతవరకు తమ తప్పుల విషయమై పిల్లలు నవ్వుతూనే ఉంటారు. పరలోక రాజ్యము అనే ఆ దేవుడు వాగ్దానము చేసిన అద్భుతమైన జీవములో మనం ప్రవేశించవలెనంటే చిన్న బిడ్డల వంటి వారం కావలెనని యేసు చెప్పాడు (లూకా 18:17). గనుక ఎవరైన తప్పులు చేసినప్పుడు వారిని మనం సంతోషపరచే వారముగా ఉండవలయునని నేను సిఫారసు చేయుచున్నాను.

నేను పరిపూర్ణమైన స్త్రీగా నుండవలెనని ఎవరు నన్ను బలవంతము చేయరో వారితో స్నేహం చేయుటకు నాకెంతో యిష్టము. బేషరతుగా దేవుడు మనలను ప్రేమించుచున్నాడు, అనగా మనమెటువంటివారమైనప్పటికి ఆయన మనలను అంగీకరించి మనం ఏ విధముగా నుండవలెనో ఆ విధముగా ఆయన తయారు చేస్తాడు. చిరునవ్వు అంగీకారమునకు గుర్తు. మనము నవ్వినప్పుడు దాని అర్థమేమనగా “నేను నిన్ను నీ తప్పులను నీ సమస్తమును అంగీకరిస్తున్నాను.”

మనము ఇతరుల బలహీనతలను సహించుకోము అందువలన వారి యెడల ప్రేమ చూపిస్తున్నామని సామన్యముగా చెప్పవచ్చు. ఇతరులకు ప్రోత్సహము గలుగజేసి, వారికి

క్షేమాభివృద్ధి కలుగ చేయాలని ఆపొస్తులుడైన పౌలు విశ్వాసులను ప్రోత్సహించాడు. ఆ విషయము వారికి పలుమార్లు జ్ఞాపకము చేశాడు. “కాబట్టి మీరిప్పుడు చేయుచున్నట్లుగానే ఒకనినొకడు ఆదరించి (బుద్ధి చెప్పి, ప్రోత్సహించి) ఒకనికొకడు క్షేమాభివృద్ధి (బలపరచి, ధైర్యపరచి) కలుగ జేయుడి (1 థెస్సు 5:11). పరిశుద్ధాత్మ ఎన్నాడు. ఆదరించుచున్నాడు. ప్రోత్సహించుచున్నాడు, మరియు క్షేమాభివృద్ధి కలుగజేయచున్నాడు. మనము ఎట్లు తయారు కావలెనో దానిని అందుకొనుటకు మనలను ప్రోత్సాహపరుస్తున్నాడు. మనము తప్పులు చేసినప్పుడు ఆయన మనలను నేరస్తులుగా ఎంచడు. కాని మనము ముందుకు పురోగమించ వలెనని ప్రోత్సహిస్తాడు.

ప్రోత్సాహలేమివలన మనము కృంగుదల, దిగులు, తప్పుగా అర్థము చేసుకొనుట, తప్పుదారి పట్టుట యనునవి సంభవించును. ప్రోత్సాహలేమివలననే మనుష్యులు వారి పూర్తి సామర్థ్యమును కనబరచే జీవితమును జీవించలేకపోతారు. ప్రోత్సాహం మనందరికి అవసరము. మరియుకసారి నేను నొక్క చెప్పదలచుకొన్న విషయమేమనగా సామాన్యమైన ప్రోత్సాహంవలన మనసమాజములో ప్రేమ విప్లవము రగులుకుంటుంది.

అనుకూలమైన తలంపులు గలిగియుండండి

నా భర్త చేయు చిన్న చిన్న తప్పులను ఎత్తిచూపకుండుటను బట్టి ఆయనను ప్రేమించు చున్నానన్న సంగతి తెలియబడుతున్నదని దేవుడు నాకు చూపించాడు. అనగా వస్త్రములు మార్చుకొను గదిలో లైట్ ఆర్పి వేయకుండ ఉండుట, మరుగుదొడ్డిలో శుభ్రపరచుకాగితమును ఏర్పాటు చేయకుండుటయను చిన్న విషయములను నేను పట్టించుకోకూడదు. నా పెట్టెను పై అంతస్తులోనికి తీసుకొని వెళ్ళినట్లైతే మరసటి ఉదయం నేను దానిని గురించి వెదకుకొనుటకు పట్టే సమయం నా కాఫీ త్రాగుటకు ఉపయోగపడును అని నేను నా భర్తకు చెప్పినప్పుడు ఆయన దానిని మరిచిపోయి ఉండవచ్చు. అటువంటి చిన్న చిన్న సంగతులు ఎన్నో మా ఇద్దరి మధ్యలో కలహం రేపుటకు కారణమవుతాయి. కాని మనమందరము తప్పులు చేయువారమే, అన్నదానిని ఎవరునూ జ్ఞాపకము చేయకుండానే మన మనస్సులో భద్రపరచుకోవాలి.

నీవు ఏదైనా ఒక విషయము వాదించదలచుకొంటే నీవు వాదించవచ్చు, కాని ప్రాముఖ్యత లేని చిన్న తప్పులను కొండంతగా చూపించినందు వలన సంబంధ బాంధ్యవములను చెదరగొట్టినవారమవుతాము. ప్రజలకు వారు చేసిన తప్పుల గురించి జ్ఞాపకము చేసినయెడల వారు బలహీనపడి నిరాశలో మునిగిపోవుదురు. ప్రజలు చేసిన తప్పులు వారికి చూపినయెడల వారు సరిచేసుకొనగలరన్న భావనతో వారిని పిలిచి ఆ సంగతులు వారితో చెప్పుచూ, చాల సవంత్సరాలు గడిపాను. కాని నా మాటలు వారికి ఒత్తిడి కలుగజేసినందు

వలన నా ఎదుటనే వారు నిరుత్సాహము ప్రదర్శించేవారు. ఆయితే వారిని గురించి ప్రార్థించుట వలన అనుకూలమైన సంగతులు వారితో మాట్లాడినందు వలన నా మాటలు వారిపై గొప్ప ప్రభావము చూపగల్గినవి.

ఇతరుల యొక్క శక్తి సామర్థ్యములను గూర్చి వారు చేసిన మంచి పనులను గూర్చి మనము పొగడినట్లైన, వారు తమ బలహీనతలను, తప్పులను సరిదిద్దుకొనుటలో ఉత్సాహము చూపిస్తారు. నాకు అసౌకర్యము కలిగించిన దానిని నేను చెప్పకుండా ఉండుటకు, ఆ సంగతిని దిగమ్రొంగుటకు నాకెంతో కష్టమైన పనిగా కనబడింది.

కాని చిన్న చిన్న తప్పులు విషయమై నాకు కలిగిన అసహనము, ఆ చిన్న తప్పులకంటే పెద్దసమస్యగా మారింది. వస్త్రాలు మార్చుకొనేగదిలో ఉన్నలైటు ఆర్పివేయకుండుట అను చిన్న సమస్య నాకెందుకు అసహనము కలుగజేయాలి. నేను కూడ ఎప్పుడైన లైటు ఆర్పి వేయకుండా వదలివేసిన సందర్భాలున్నవా? అట్లు పరీక్షించుకొన్నప్పుడు, నిజమే, ఉన్నవియని చెప్పవలసి ఉంటుంది. ఈ మధ్యనే నేను సిద్ధపరచుకున్న మంచముపైని కూర్చుండి, లేచిపోయేటప్పుడు, దానిని చక్కపరచకుండా ఉన్నందుకు నేను డేవ్ తో వాదన పెట్టుకోవలసి వచ్చింది. నా మాటలకు అతడు నిర్ఘాతపోయి అసలు ఆ పడకమీద కూర్చున్నది తానుకాదని, నేనేనని ఆయన చెప్పాడు. కాని నేను ఆ పడక మీద కూర్చొనలేదని, ఆ నేరము నాది కాదు అని నేను మళ్ళి గట్టిగా చెప్పాను. ఈ ఉదాహరణ మనకు నేర్పించునదేమనగా తప్పులు పట్టుకొను ఆత్మ మనలను గ్రుడ్డివారిగా చేసి ఇతరుల తప్పులు ఎంచుటకు మనలను ప్రోత్సహించును.

ఇతరులలోని మెచ్చుకొనదగిన వాటిని గూర్చి ప్రస్తావించుట ద్వారా వారికి ప్రేమ చూపండి. వారు చేయు విరుద్ధమైన సంగతులను గూర్చి మనము ప్రస్తావించనక్కరలేదు. ఆ సంగతులు వాటికై అవే అపాయమును సూచించు ఎర్రని దీపాలవలె వారికి కనబడతాయి. గనుక ఉద్దేశపూర్వకముగానే అనుకూలమైన సంగతుల కొరకు మనము అన్వేషించాలి.

నేనిదివరకు మీతో సూచించిన రీతిగా ప్రతి రోజూ క్రమము తప్పకుండా ముగ్గురు వ్యక్తులను కలసికొని వారిని అభినందించుట మీ గురిగా చేసుకొనుడి. ఆ తరువాత ఆ దినము యొక్క అంతములో మీరు అభినందించిన ఆ ముగ్గురు వ్యక్తులు ఎవరా! అని గుర్తుపెట్టుకొనుటకు ప్రారంభించండి. అట్లు ప్రతి దినము చేయుటవలన నీ గురి ముగ్గురి నుండి ఆరుగురికి, పదిమందికి చేరుకొంటుంది ఆ విధానములో ఇతరులను ప్రోత్సహించుట నీకొక అలవాటుగా మారిపోతుంది.

నీమెప్పుకోలు పెద్దవాటి విషయమై ఉండకపోవచ్చు. “ఈ రంగు నీ వంటిపై బాగుంది,” నీవు తలదువ్వకున్న విధానము నాకు నచ్చింది, “నీవు తొడుక్కొన్న చొక్కాయి చాల అందముగానుంది,” “నీవు నా ప్రక్క నుంటే నాకు భయముండదు,” “నీవు చాల కష్టపడి

పని చేస్తావే” మరియు “నీవు నా స్నేహితుడైనందుకు నాకెంతో సంతోషముగానుంది” అను చిన్న చిన్న ప్రోత్సాహకాలే అర్థ సహితముగా ప్రభావము చూపునవిగా నుండును. నీవు అనుకూలమైన రీతిగా స్పందించినప్పుడు సంతోషముతో నిండిపోదువు, గనుక నీవు మెప్పుకోలు ఇచ్చు సమయములో సంతోషము అను మేలు పొందువాడవుగా ఉంటావు.

ప్రేమ విప్లవకారి జాన్ సి మాక్స్వెల్

ప్రోత్సాహము సమస్తమును మార్చివేస్తుంది.

ప్రోత్సాహము అనూహ్యమైనది. దాని ప్రభావము అద్భుతమైనది. ఉపాధ్యాయుడు ఒక విద్యార్థిని మెచ్చుకొనుటవలన అతని జీవితమే మారిపోతుంది. వివాహ భాగస్వామి నుండి కలుగు ప్రోత్సాహంవల్ల వివాహబంధం విడిపోదు. నాయకుని మెచ్చుకోలు మాటలు ఆమె తన సామర్థ్యమంతా ఉపయోగించేదానికి సాయపడుతుంది. “యధార్థమైన కొద్ది మాటలు ఒక జీవితంపై ఎటువంటి ప్రభావం చూపించునో నీవు తెలిసికోలేవు,” అని జిగ్ జిగ్లర్ అన్నారు. ప్రజలను మనం ప్రోత్సహించినప్పుడు, ఇంకొక రీతిగా వారు పొందలేని ధైర్యం పొందుతారు. దినంలోని సంగతులను ఎదుర్కొని సరియైన సంగతులు జరిగించడానికి వారికి ధైర్యం కలుగుతుంది. ప్రోత్సాహముయొక్క ప్రాముఖ్యమైన ఉద్దేశమేమనగా ఒక వ్యక్తికి తన విలువ చూపించుటయే. ప్రజలు విలువైన వారని వారు సమర్థులని, వారిలో ఆ ఉద్దేశములు కల్పించినయెడల వారు నిత్యత్వం వరకు మారినవారిగా ఉంటారు. వారిలో కొందరు లోకాన్నే మార్చివేసేవారౌతారు.

నీవు తండ్రివో లేక తల్లివో ఐతే, మీకుటుంబ సభ్యులను ప్రోత్సహించే బాధ్యత నీపైయున్నది. ఒక సంస్థ యొక్క నాయకుడవైతే, నీ జట్టు యొక్క సామర్థ్యాన్ని పెంచడం వారికి నీవీచ్చే ప్రోత్సాహంపై ఆధారపడియుంటుంది. నీ స్నేహ ధర్మమేదనగా, ప్రోత్సాహకరమైన ధైర్యమిచ్చేమాటల ద్వారా గొప్పకార్యాన్ని చేయడానికి ప్రయత్నించేవారికి సహాయం చేయగలవు. నీవు ఒక క్రైస్తవుడవైతే ఇతరులను ప్రేమించుట ద్వారా, వారిని ధైర్యపరచే మాటల ద్వారా సంతోషపరచుటవలన యేసును వారికి బయలుపరచే శక్తికల్గియుంటావు. ప్రోత్సాహము యొక్క శక్తిని తక్కువగా అంచనావేయవద్దు.

ప్రోత్సహించువారితో భాగస్వామివి కమ్ము

1920వ సంవత్సరము తరువాతి కాలంలో, వైద్యుడు, మనస్తత్వ శాస్త్రవేత్త అయిన జార్జి డబ్ల్యు క్రేన్ నార్త్వెస్టర్న్ యూనివర్సిటీలో సామాజిక మనస్తత్వ శాస్త్రం బోధించేవాడు. బోధనా ప్రక్రియకు అతడు క్రొత్తగా వచ్చినవాడైననూ, మానవ స్వభావమును గూర్చి బాగుగా అధ్యయనం చేసినవాడు. తన విద్యార్థులకు మనస్తత్వశాస్త్రమును ప్రయోగాత్మకంగా చేయాలన్న ఆశకల్గియుండేవాడు.

ఆయన మొదటిగా బోధించిన తరగతిలో సరాసరి కళాశాల విద్యార్థుల వయస్సు కంటే ఎక్కువైన వయస్సుగలవారు అక్కడున్నారు. చికాగోలోని కార్యాలయాలలో, పెద్ద పెద్ద దుకాణాలలో, ఫాక్టరీలలో పగలు పని చేసి తమ విద్యను మెరుగు పరచుకొను ఉద్దేశంతో సాయంకాలం అక్కడి తరగతులకు హాజరయ్యే స్త్రీ పురుషులు అక్కడున్నారు.

ఒక సాయంకాలము, తరగతి సమయం ఆయన తరువాత విస్కాన్ సీన్ అను గ్రామమునకు చెందిన లూయీ అను యౌవనురాలు తాను ఒంటరితనం అనుభవిస్తున్నానని క్రేన్ గారితో వివరించుకుంది.

“ఈ కార్యాలయంలో ఉన్న కొంత మందియౌవన బాలికలను మాత్రమే నేనెరుగుదును” అని ఆమె వాపోయింది. “రాత్రివేళ మా ఇంటికి ఉత్తరములు వ్రాయుటలో గడుపుతున్నాను. విస్కాన్ సీన్ నుండి ఎప్పుడు ఉత్తరము వస్తుందోనన్న ఆశతో నేను నా దినములు గడుపుతున్నానని” చెప్పింది.

లూయీ సమస్యను పరిష్కరించు ఉద్దేశంతోనే, కాంప్లిమెంట్ క్లబ్ (సద్భావన సమావేశము) అనుదానిని ఆయన ప్రారంభించాడు. ఆ మూడు నెలల కాలములో తన విద్యార్థులకు ఇచ్చిన ప్రయోగాత్మక పాఠములలో ఇది ఒకటి.

“మీ మనస్తత్వ శాస్త్రపరిజ్ఞానాన్ని మీఇంటిలో గాని, పని స్థలంలో గాని, కారులో గాని, బస్సులలో గాని ఉపయోగించాలని వారికి క్రేన్ గారు చెప్పారు. ఈ క్లబ్ లో మొదటి నెలలో, మీ వ్రాతపని ఏమనగా కాంప్లిమెంట్ క్లబ్ లో జరిగే విషయాలే. ప్రతిరోజు, ముగ్గురు వెవ్వేరు వ్యక్తులను మీరు యధార్థంగా వారిని మెచ్చుకోవాలి. అంతకంటే ఎక్కువ మందితో మీరు మెచ్చుకొనే కార్యక్రమం కూడా నెరవవచ్చు. కాని, ఈ తరగతిలో మీ యోగ్యతా పత్రం కోసం, ప్రతిరోజు ముగ్గురు వ్యక్తులను మీరు తప్పక మెచ్చుకోవాలి” అని చెప్పాడు. “ఈ విషయంలో మీరు గడించిన అనుభవాలను మీరు కాగితంపై వ్రాసి చూపాలి. ప్రజలలో మీరు గమనించిన మార్పులను గురించి, జీవితంలో మీకు కల్గిన ఆయా అనుభవాలను గురించి వ్రాయాలి” అన్నాడు.

క్రేన్ గారి విద్యార్థులలో కొందరు ఆయన ఇచ్చిన ఇంటిపనికి ఒప్పుకోలేదు. మేము ఏమివ్రాయాలో మాకు తెలియదని మరికొందరు అన్నారు. ఇంకా కొందరు తాము నిరాకరింపబడతారేమోనని భయపడ్డారు. బహుకొద్దిమంది చెప్పుకున్నదేమనగా వారు యిష్టపడనివారి విషయమై మంచి మాటలు చెప్పుట యధార్థత కాదనుకున్నారు. “ఒకవేళ నీకిష్టం లేనివాడొకడు తారసపడితే వానిని మెచ్చుకొనుట యధార్థత కాదు గదా!” అని అనుకున్నారు.

అందుకు క్రేన్ చెప్పినదేమనగా “నీ శత్రువులను నీవు మెచ్చుకొనుట వలన దానిని యధార్థత లేక పోవుట అని చెప్పుటకు వీలు లేదు. ఎందుకనగా ఒక మనిషిలో ఉన్న ఏదో

ఒక మంచి గుణమును, లేక నైపుణ్యతను గూర్చి, మనము యధార్థముగా పొగుడుతాము. ఏ విలువయైనా లేక సుగుణమైనా లేనివాడు ఒకడు కూడా ఉండడు.

మీరు మెచ్చుకొనుటవలన ఒంటరితనమనుభవించే ఒక మనిషిని ప్రోత్సహించి, అతడు మంచి కార్యములు జరిగించుటకు బలపరచినవారగుదురు. మీరు ఒక బాలికను గాని లేక బాలునిగాని, పురుషునిగాని, స్త్రీనిగాని మెచ్చుకున్నప్పుడు వారు తీవ్రమైన ఆపాయమునుండి తప్పించుకొనుటకు వీలుపడును,” అని క్రేన్ చెప్పాడు.

క్రేన్ యొక్క విద్యార్థులు కనుగొన్నదేమనగా వారు యధార్థముగా ఇతరులను మెచ్చుకొన్నప్పుడు ప్రజలపై గొప్ప ప్రభావము చూపబడిందన్నారు. దాని ప్రభావము విద్యార్థులకే ఎక్కువ లాభకరమైంది. లూయీ నిజమైన ప్రజావ్యక్తిగా మారింది. ఆమె ఒక గదిలో ప్రవేశించినప్పుడు అక్కడున్నవారందరూ సంతోషంతో నిండిపోయారు. న్యాయకార్యదర్శిగా పనిచేయుచున్న మరో స్త్రీ తనను కష్టపెట్టు యజమానిని బట్టి, తన ఉద్యోగము మానుకొనెవలెనని ఆతురపడినప్పటికిని, ఆ తరువాత అతనిని మెచ్చుకొనుటకు మొదలుపెట్టింది. దాని ఫలితముగా అదివరకు కోపిష్టియైన తన యజమాని తన కోపము మానుకున్నాడు. అంతమాత్రమే గాక ఆ స్త్రీ కూడా మర్యాదగా ప్రవర్తించుట నేర్చుకొంది. తత్ఫలితముగా వారిద్దరు ఒకరిపై ఒకరు సద్భావన పెంచుకొని వివాహములో జతపరచబడ్డారు.

జార్జిక్రేన్ గారి కాంప్లిమెంటు క్లబ్ ఇప్పటి కాలములో మన పరిస్థతులకు ఆనువైనదిగా యుండకపోవచ్చు. కాని ఆయన ప్రతిపాదించిన సూత్రములు 1920 సవంత్సరములో ఎంత మేలుకరముగా నుండెనో ఈ దినములలో కూడ అంతే మేలుకరముగానున్నవి. దీనిలో పునాది సత్యమేదనగా, నా మాటలలో చెప్పలంటే క్రేన్ భోధించింది “ప్రోత్సహించు సూత్రము”. అనగా మన సంబంధ బాంధ్యవములను బట్టి ప్రజలను ప్రోత్సహించగలము లేక క్రిందికి పడద్రోయగలము. అతడు తన విద్యార్థులకు చురుకుగా ఉండే పద్ధతిని నేర్పించాడు. “ప్రపంచం మెచ్చుకొనేవారు కావాలని ఆరాటపడుతుంది. మెప్పుకోలు కావాలని ఆకలితో ఉంది. గనుక ఎవరో ఒకరు ప్రారంభములో ముందు అడుగువేసి తనతోటివానితో అతనిలో తనకు నచ్చిన విషయము చెప్పాలి.” అని క్రేన్ అన్యాయం. ఈ మాటలు చెప్పుట, బెంజిమెన్ ఫ్రాంక్లిన్ యొక్క నమ్మకాన్ని క్రేన్ ద్రువపరిచాడు, “ప్రతివ్యర్థమైన మాటకు మనము లెక్క చెప్పవలసిన రీతిగానే నిశ్శబ్దంగా ఉండకూడని చోట నిశ్శబ్దంగా ఉంటే దానికి కూడా లెక్క ఒప్పు చెప్పవలయును.

ప్రతి ప్రోత్సాహకుడు మనుష్యులను గూర్చి నేర్చుకొనవలసిన ఐదు సంగతులు

నీచుట్టూ ఉన్నవారి జీవితాలను ప్రభావితం చేయాటానికి ఎనలేని శక్తి నీ అందుబాటులో ఉంది. నీ నుండి కలుగ ప్రోత్సాహమును బట్టి ఒకడు అనుదిన జీవితములో లేక వారం పాటు జీవించే జీవితములో, లేక తన జీవితమంతా గొప్ప మార్పుకలిగియుంటాడు. అతడు పోవలసిన దిశను పూర్తిగా మార్చివేసుకుంటాడు.

వారిని ఏయే విషయాలు ప్రోత్సాహపరుస్తాయో అన్న సత్యం తెలియకుండా నీవు ఎవరిని ప్రోత్సాహపరచలేవు. గనుక ప్రజలను ఆధ్యయనము చేసే విద్యార్థిగా నీవుండుము. వారిని ఎట్లు మార్చవలెను, వారికెట్లు క్షేమాభివృద్ధి కలుగజేయవలెను, నీవు నేర్చుకోవాలి. నాకు తెలిసిన ఈ క్రింది ఐదు సంగతులను నీకు తారసపడే వారి విషయములో అమలుపరచవచ్చు.

1. ప్రతివాడు ఒక ప్రముఖమైన వ్యక్తిగా పరిగణించబడవలెనని ఆశపడతాడు.

ప్రతివాడు ఇతరులు తనను సరియైన వ్యక్తిగా చూడాలనుకుంటాడు, ఇతరులచే ప్రేమించ బడాలనుకుంటాడు, ఇతరులు తనను గురించి మంచినే తలపెట్టాలనుకుంటాడు. ప్రతివారు తాము ఒక ప్రముఖమైన వ్యక్తిగా పరిగణింపబడగోరుతారు. చిన్నబిడ్డ విషయములోనే గాక వయస్సు మీరిన వృద్ధుల విషయములో కూడా అదే సత్యము.

వారు ప్రముఖులుగా ఎంచబడుతున్నారన్న భావన మనుష్యులలో మనమెట్లు కలిగించ గలము. వారు పదంతల గౌరవపాత్రులని ఎంచుట ద్వారానా? ప్రజల విషయమై మన మెట్లు భావిస్తామో ఆ విధంగానే వారు ప్రతి స్పందిస్తారు. వారు బహుశ్రేష్ఠులను కొంటే వారు కూడా శ్రేష్ఠులుగా ప్రవర్తిస్తారు. ప్రజలు ఇతరులచే గుర్తింపబడగోరుతారు. అటువంటి ఆశ ప్రతి మానవునిలో దాగి ఉంటుంది. ప్రజలను మనము గొప్పవారని తలస్తున్నామని వారికి చూపించుట ద్వారా, వారిని గొప్ప వారగుటకు సాయపడగలము.

2. ఎంత పరిజ్ఞానము నీకున్నదో ఎవరికిని పట్టని విషయము. అయితే ఇతరుల విషయములో నీకున్న జాగ్రత్త ఇతరులు పరిగణనలోనికి తీసుకుంటారు.

మనమెంత తెలివిగలవారమోనన్న విషయము ప్రజలు తెలుసుకొనుటకు ఇష్టపడరు. మన ఆత్మీయ స్థాయిని కూడా వారు పరిగణనలోనికి తీసుకొనరు. మనకున్న చదువులు, ఆస్తిపాస్తులు విలువ కూడా వారికి లెక్కలో లేని విషయము. వారు తెలిసికొనగోరేదేమంటే, వారిని నిజమైన ప్రేమతో ప్రేమిస్తున్నామా లేదా అన్న విషయమే. మన జీవితాల ద్వారా ఇతరులకు మనము దేవుని ప్రేమను కనపరచాలి.

రెండవ తరగతిలో నాకు సందే స్కూలు టీచరుగా వాక్యమందించిన కే. టి. హచ్‌సన్ ద్వారా ఈ పాఠము నేను నేర్చుకున్నాను. నేను రోగిష్టినై చర్చికి వెళ్లలేకపోయిన వారములో ఆమె వచ్చి నన్ను దర్శించేది.

“జానీ, గత వారము నీవు చర్చిలో లేకపోవటం నాకెంతో విచారమనిపించింది. నిన్ను చూడటానికే వచ్చాను” అని చెప్పేది. ఆ తరువాత నాకొక ఐదు రూపాయల నాణెము నా చేతిలో పెట్టేది. దాని విలువ ఒక మిలియన్ డాలర్లు అనుకొనేవాడను. తరువాత ఆమె “వచ్చే వారమైనా నీవు సందేస్కూల్ తరగతిలో ఉండాలి. అందుకే నేను వచ్చాను. నీవు వచ్చినప్పుడు తరగతిలో నీ చేతనెత్తి చూపి, నన్ను సంతోషపరచాలి. నీవు నీ చేతనెత్తినప్పుడు, నేను చిరునవ్వు నవ్వుతాను, నా మనస్సు సంతోషముగా ఉంటుంది. నేను చక్కగా బోధించగలను కూడా”. అని ఆమె చెప్పేది.

ఆదివారము వచ్చినప్పుడు నాకు బాగున్నా లేకపోయినా, నేను సందేస్కూలుకు పోయి, నా చేతనెత్తి చూపించేవాడను. ఆమె తల ఊపి నన్ను చూచి నవ్వేది. ఆమె నవ్వు నన్ను ఆకర్షించేది. ఆమె నన్ను ప్రేమిస్తుంది గనుక, ఆమె ఏమి చెప్పినా దానిని చేసేవాడను.

3. క్రీస్తు శరీరములోనున్న ప్రతివారు క్రీస్తు శరీరములోనున్న ప్రతివారికి చెందినవారే. చాలమంది క్రైస్తవులు తమ ఇష్టానుసారముగా పనులు చేయగోరుతారు. ఇతరుల విషయమై బాధ్యత చూపక, ఎవరు ఎట్లు ప్రవర్తించినా ఫరవాలేదు అనుకుంటారు. కాని క్రీస్తు శరీరము ఆ విధముగా పనిచేయుటకు వీలు లేదు.

ఒక క్రైస్తవుడు తాను ఒంటరిగానే బ్రతకాలనుకుంటే, నేను విన్న కథలోని ఇటుకలను పేర్చువానితో సమానమైయుంటాడు. అతడు 500 కేజీల బరువుగల ఇటుకలను 4వ అంతస్తునుండి క్రిందికి తెచ్చే అవసరత ఏర్పడింది. జీవిత బీమా క్లెయిమ్ పత్రమునుండి సేకరించిన ప్రఖ్యాతిగల ఆయన మాటలు ఈ క్రింద పొందుపరచబడినవి:

“నా చేతితో ఆ ఇటుకలన్ని మోయుటకు చాలా సమయము పట్టియుండేది. కనుక ఆ భవనానికి పైన ఒక గిలక కట్టి, దాని ద్వారా పీపాలో రాళ్లను క్రిందికి దించాలని నిర్ణయించుకొన్నాను. ఒక త్రాటిని నేల మట్టము మీద చక్కగా బిగించి, నేను పైకి వెళ్లి ఆ త్రాటిని పీపాకు తగిలించితిని. ఆ తరువాత పీపాలోనున్న ఇటుకలను దింపి, త్రాటి ద్వారా క్రిందికి దించ ప్రయత్నించాను.

ఆ తరువాత నేను క్రిందికి దిగి, క్రింద బిగించిన త్రాడును విప్పి, పీపాను నెమ్మదిగా క్రిందికి దించుటకు ప్రయత్నించాను. నా దేహము యొక్క బరువు 140 పౌండ్లు మాత్రమే. కనుక 500 పౌండ్ల బరువున్న పీపా క్రిందికి జారుచూ నన్ను గబాలున తేలజేసింది.

ఏమి జరుగుతుందో అని నేను గ్రహించేసరికి, నేను రెండు మూడు అంతస్తుల మధ్యలోనికి త్రాడుతో పాటు పైకి వెళ్లాను. ఆ బరువుగల పీపా నా దేహానికి తగులుట వలన, నా దేహమంతా గాయములతో నిండిపోయినది.

నేను పైకి వెళ్లేంత వరకు ఆ త్రాటిని గట్టిగా పట్టుకొన్నాను. పైకి వెళ్లగానే నా చెయ్యి ఆ గిలకలో ఇరుక్కుపోయింది. నా బొటన వ్రేలు విరిగిపోవడానికి అదే కారణము.

పీపా పైనుండి నేలకు దబాలున పడిపోయింది. ఇటుకలన్ని క్రిందికి పడిపోయాయి. ఆ పీపా బరువు కేవలము 40 పౌండ్లు మాత్రమే. అందువల్ల 140 పౌండ్ల బరువున్న నా దేహము త్రాడుతో పాటు క్రిందికి జారటం మొదలయ్యింది. క్రింది నుండి పైకి వస్తున్న పీపా నా కాలి గిలకకు తగిలి, దానిని విరుగగొట్టింది. ఆ విధముగా నేను క్రిందికి జారి, ఆ ఇటుకల మీద పడిపోయాను. అందువల్ల నా వెన్నెముక విరిగిపోయింది. నా మెడ దగ్గరనున్న ఎముక కూడా ముక్కలయ్యింది. అందువలన నా ఆలోచన క్రమము తప్పి, నా చేతిలోని తాటిని వదిలివేశాను. అందువల్ల పైకి వెళ్లిన పీపా దబాలున క్రిందికి జారి, నా తలపైన గాయాలకు కారణమయ్యింది.

మీ బీమా పత్రములోనున్న చివరి ప్రశ్న ప్రకారము, మళ్లీ ఇటువంటి పరిస్థితి ఎదురైతే, మీరేమి చేయునుద్దేశించుచున్నారు? ఇన్ని కష్టములకు కారణము, నేను ఒంటరిగా పనిచేయుటకు సమకట్టినందువలనే నేను కష్టములలో ఇరుక్కుపోయాను.”

దీనిని గురించి మనము ఆత్మీయముగా అన్వయింపజేసుకుంటే, క్రీస్తు దేహము నుండి మనుష్యులు తెగతెంపులు చేసుకుని, ఆయన దేహమునకు వెలుపల నివసించగోరితే ఆలాగే జరుగుతుంది. మనము ఒంటరిగా బ్రతకాలని దేవుడు నియమించలేదు, మనము ఒకరినొకరము ప్రోత్సహించుకొని, ఒకరికొకరము సహాయముచేసికొనవలెనని ఆయన ఉద్దేశించాడు. మనమందరము కలిసి సహోదర సహోదరిలవలె ముందుకు సాగాలి.

4. ఎవరినైనా ఒకరిని ప్రోత్సాహపరచువాడు అనేకులను ఆకర్షించుకుంటాడు.

నా జీవన గమనములో ఎంతోమంది నన్ను ప్రోత్సాహపరచారు. ఇప్పుడు నా వయస్సు 61 సంవత్సరములు నేను వెనుకకు తిరిగి చూచుకున్నప్పుడు, ఇతరులు ఎంతో దయతో, దాతృత్వముతో నా యెడల ప్రవర్తించారన్న సంగతిని చూచి, నేను ఆశ్చర్యచకితుడనయ్యాను.

నన్ను ఆ విధముగా బాధ్యతగలిగి, పట్టించుకున్నవారిలో గ్లెన్ లెదర్వుడ్ ఒకరు. అప్పుడు నేను 7వ తరగతి మాత్రమే చదువుచున్నాను. ఆయన మాకు సందే సూళ్ళు ఉపాధ్యాయుడుగా

ఉండేవాడు. అప్పుడు ఆయన తరగతిలో ఉన్నవారమంతా పెద్ద అల్లరిమూకగా ఉండేవారము. ఎప్పుడూ మాలో మేము సంభాషించుకుంటూ, కొట్లాడుకొంటూ అటు ఇటు తిరుగుతూ ఉండేవారము. కాని వాక్యము వినేవారము కాదు. కాని గ్లేన్ మమ్ములను బహుగా ప్రేమించేవాడు. కనుక ఆయన మాట వినేవారము.

ఒక రోజు ఆయన గద్గదమైన స్వరముతో మాట్లాడుతున్నాడు. అప్పుడు ఆయన తరగతిలోనున్న పిల్లలమందరమును ఆయన ముఖమును చూచాము. ఆయన మావైపు చూచాడు. ఆయన కన్నీరు కారుస్తున్నాడు.

ఆ రోజు, “తరగతి సమయము అయిన తరువాత, నేను స్టీత్ బెస్టర్, ఫిల్ కాన్రాడ్, జూనియర్ ఫౌలర్ మరియు జాన్ మ్యాక్స్వెల్తో ముచ్చటించగోరుతున్నాను. ఒక మంచి విషయము వారితో నేను పంచుకొనగోరుతున్నాను.” అని ఆయన అన్నాడు.

అదే విధముగా ఆనాటి తరగతి సమయము తరువాత, మేము నలుగురము గ్లేన్ గారిని కలుసుకున్నాము. అప్పుడాయన, “ప్రతి శనివారము రాత్రి 7వ తరగతిలోని పిల్లలందరి కొరకు ప్రార్థిస్తూ ఉంటాను. రాత్రి నేను ప్రార్థించుచున్నప్పుడు, మీ నలుగురిని దేవుడు తన సేవ కోసం పిలుస్తున్నట్లు దేవుని సూచనలు నాకు కలిగినవి. నేను ఈ సంగతి ముందుగా మీకు చెప్పాలనుకున్నాను. నేను అందరికంటె ముందుగా మీ తలలపై చేతులుంచి, ప్రార్థించాలనుకుంటున్నాను.” అన్నాడు.

గ్లేన్ గారు మా తలలమీద చేతులుంచి ప్రార్థించాడు. ఆయన ఆ రోజు చేసిన ప్రార్థన దేవుడు అధికారికముగా నన్ను పరిచర్యలో అభిషేకించినట్లు ఎంచుకుంటాను. మేము నలుగురము సేవలోనికి వచ్చి, పాస్టర్లుగా నియమింపబడ్డాము గనుక, గ్లేన్ గారు మాతో చెప్పిన మాటలు సత్యమైనవే.

చాలా సంవత్సరాల తరువాత నేను గ్లేన్ గారిని కలుసుకున్నప్పుడు, గతించిన ఈ సంవత్సరాలలో ఎంతమంది తన సందేశములు పరిచర్య ద్వారా సేవలోనికి వచ్చారని అడిగాను. అందుకు గ్లేన్ చెప్పిందేమంటే ఆ విషయము తాను ఖచ్చితముగా చెప్పలేనన్నాడు. కాని సుమారు 30 మంది సేవకులు వచ్చియుండవచ్చు అన్నాడు.

ప్రతి సంవత్సరము 7వ తరగతి పిల్లల గుంపులో గ్లేన్ చూపిన ప్రేమ, ప్రోత్సాహమును బట్టి, ఎన్నో సంఘాలు ఆశీర్వాదింపబడియుండవచ్చని నేను తలంచుచున్నాను. అతని ప్రోత్సాహకరమైన మాటలు ఎంత మంది జీవితాలపై ప్రభావము చూపినవో కదా? ఈ ప్రశ్నకు జవాబు నేను పరలోకమునకు వెళ్లినప్పుడే తెలుస్తుంది. ఎవరైన ఒకరిని ప్రోత్సహిస్తే అనేకమందిని ఆకట్టుకుంటారు.

5. దేవుడు ప్రతివారిని ప్రేమిస్తున్నాడు

చాలామంది క్రైస్తవులు ప్రోత్సహించు విషయములో, ఎవరిని ప్రోత్సహించాలోనని, ఎవరికి సాయము చేయాలోనని తగిన మనుష్యుల కోసం వెదకుచుంటారు. తమ్మును పోలిన వారికొరకు వారు వెదకుతారు. కొందరైతే వారివలె నమ్మేవారిని, వారివలె తలంచేవారినే ప్రేమిస్తూ ఉంటారు. అయితే నిజానికి ఆ విధముగా చేయకూడదు. యేసు ఆ విధముగా ఎన్నడును చేయలేదు.

కొన్ని సంవత్సరాలకు ముందు గుంటలో పడిపోయిన ఒక వ్యక్తిని గూర్చి విన్నాను. అతడు పైకి రాలేకపోయాడు. మరి ఆయనను చూస్తున్న ప్రజలు ఏమి చేయుచున్నారు? ఒక స్వార్థపరుడు అక్కడకు వచ్చి, “అయ్యో పాపం, అక్కడ పడిపోయావా?” అన్నాడు. మరొక వ్యక్తి వచ్చి, “మనుష్యులు ఇటువంటి గుంటలలో పడే ఆస్కారముంది” అన్నాడు.

ఒక పరిసయుడు వచ్చి: - “ఇట్లు గుంటలో పడిపోయేవారందరును చెడ్డవారే” అన్నాడు. ఒక గణికుడు వచ్చి, ఈయన పడిన విధానమును గూర్చి లెక్కలు కట్టాడు.

ఒక పత్రికా విలేఖరి వచ్చి, అతడు పడిన వృత్తాంతమును గూర్చి ప్రత్యేక కథనము వ్రాయగోరాడు. ఒక సిద్ధాంతి వచ్చి, “నీవు త్రవ్వకున్న గుంటలో నీవే పడ్డావు. అది నీకు తగిన శిక్ష” అన్నాడు.

కాల్విన్ సిద్ధాంతాలు నమ్మేవాడు అతనిని చూచి, “నీవు నిజముగా రక్షణపొంది ఉన్నట్లైతే, అసలు పడేవాడివే కాదు” అన్నాడు.

అర్మేనియన్ సిద్ధాంతవాది, “నీవు రక్షణపొందినా, దీనిలో పడ్డావు” అన్నాడు.

చారిస్మాటిక్ సిద్ధాంతము నమ్మేవాడు వచ్చి, “నీవు ఆ గుంటలో పడిపోలేదని, ఒప్పుకో” అన్నాడు.

సత్యవాది వచ్చి, “అది ఒక గుంట అని నీకు తెలియదా?” అన్నాడు.

భూగర్భ శాస్త్రవేత్త వచ్చి, “లోపల ఉన్న రాళ్లను గూర్చిన సంగతి నేర్చుకో.” అన్నాడు.

పన్ను వసూలు చేయువాడు వచ్చి, “ఆ గుంట మీద పన్ను చెల్లిస్తున్నావా?” అని అడిగాడు.

అక్కడ ఉన్న గ్రామాధికారి వచ్చి, “నా గుంటలో పడడానికి ముందు, మరో గుంట చూడలేకపోయావా?” అన్నాడు.

ఆశావాది వచ్చి, “ఇంకా ఎక్కువ కష్టము కలుగలేదు” అని అన్నాడు.

నిరాశావాది వచ్చి, “ఇంతకంటే గొప్ప కష్టం ముందుంది” అన్నాడు.

యేసు అతనిని చూచి, తన చేతిని అతనికందించి, గుంట నుండి అతనిని పైకి లాగాడు.

యేసు ప్రజల కొరకు వచ్చాడు. ఆయన ప్రజల విషయమే పనికలిగియున్నాడు. మనము కూడా ప్రజల విషయము పని కలిగియుండాలి. దేవుడు ప్రతివారిని ప్రేమిస్తున్నాడన్న సంగతిని గుర్తుంచుకోవాలి. యేసు ఇతరుల విషయములో ఎట్లు ప్రవర్తిస్తాడో, మనము కూడా అట్లే ప్రవర్తించాలి. వారు ఏమై ఉండాలని దేవుడు పుట్టించాడో, దానిగా ఉండుటకు వారిని మనము ప్రోత్సహించాలి.

తమ హృదయాంతరములో ప్రతివాడు ప్రోత్సాహకునిగా ఉండాలని కోరుకుంటాడు అని నేను నమ్ముతాను. యేసును ఎరిగినవారందరు ఆయనవలె ఉండాలని కోరుతారు. చాలా విరుద్ధ భావాలు కలిగిన మనిషి యేసును ఎరిగియుంటే ఆయనవలె ఉండాలని కోరుతాడు. నేను అట్లు చెప్పుటకు కారణమేమనగా, మనమందరము ఇతరుల జీవితాలపై అనుకూలమైన ప్రభావము కలిగియుండగోరుతాము. వారి జీవిత విలువలను పెంచాలని కోరుతాము. దానిని తీసివేయాలని కోరము.

కనుక నేను మిమ్మును ప్రోత్సహించేవానిగా నుండుటకు మీ అనుమతి ఇవ్వండి. నీవు క్రీస్తుకు రాయబారిగా ఉండవచ్చును. ఆ విధముగా ఆయన ప్రశంస మాటలను అనగా, భళా, నమ్మకమైన మంచి దాసుడా,” అన్న మాటలను మనము వినవచ్చు. ప్రతివాడు ఒక ప్రోత్సాహకుడగుటకు ఆస్కారముంది. నీవు ధనవంతుడవుగా గాని, ఒక మేధావిగా గాని ఉండనక్కరలేదు. నీకు ఎంతో పెద్ద వ్యక్తిత్వము ఉండనక్కరలేదు. ఈ సుగుణాలన్నీ నీకు లేకపోయినా ఫరవాలేదు. నీవు ప్రజల విషయమై శ్రద్ధగలిగి ఆ పని ఇప్పుడే, ఇక్కడే ప్రారంభించాలి. దాని కోసము ఏదో ఒక గొప్ప సంగతిని, అందరి దృష్టిని ఆకర్షించేదానిని చేయనక్కరలేదు. అనుదినము నీవు జరిగించు చిన్న సంగతులే నీవు ఊహించలేని ప్రభావం ఇతరులపై నీవు కలిగియుండవచ్చు.

- సరియైన వాటిని చేయువానిని చూచి, చక్కగా చేస్తున్నావని చెప్పుము.
- ఒకరి పనితనము చూచి, దానిని మెచ్చుకో.
- అక్కరలోనున్నవారికి సహాయము చేయండి.
- ఇతరులు నీ భుజము మీదికి వంగి, ఏడ్చుటకు ఒప్పుకో.
- తన జీవితములో విజయులైనవారితో కలిసి సంతోషించు.
- నిరీక్షణలేనివారికి నిరీక్షణ కలుగుజేయండి.

దీనిని నీవు చేయగలవు. ఇప్పుడే ప్రోత్సహించుటకు ముందుకు సాగుము. నా కిష్టమైన ఈ క్రింది మాటలు గుర్తుంచుకో; “నేను ఈ లోకాన్ని ఒకేసారి దాటిపోతాను. కాబట్టి నేను చేయగలిగిన మంచి ఏదైనా ఉంటే, నా తోటివారికెవరికైనా, ఏదైనా సాయము చేయగలిగితే, దానిని ఇప్పుడే చేస్తాను. దానిని చేయకుండా నేను బిగబట్టను. లేక తరవాత చేస్తానని చెప్పను. ఎందుకనగా ఈ త్రోవలో మళ్లీ నేను వెళ్లను”



అధ్యాయం

10

ధైర్యముతో చేయు దయగల కార్యములు

“కొందరు మానుకొనుచుట్లుగా, సమాజముగా కూడుట మానక, ఒకనినొకడు హెచ్చరించుచూ, ఆ దినము సమీపించుట మీరు చూచినకొలది, మరి ఎక్కువగా ఆలాగు చేయుచూ, ప్రేమ చూపుటకును, సత్కార్యములు చేయుటకును ఒకనినొకడు పురికొల్పవలెనని ఆలోచింతము.”

హెబ్రీ 10:24

నేను ఇతరులకు ఏ రీతిగా దీవెనకరముగా ఉండగలనని నీవు నీ జీవిత భాగస్వామితోనో, నీ స్నేహితునితోనో కలిసి చర్చించావా? మీలో చాలామంది ఆ విధముగా చేయలేదని నేను ధైర్యముగా చెప్పగలను. 3 సంవత్సరముల క్రితము వరకు నేను కూడా ఆలాగు చేసియుండలేదు. 6వ అధ్యాయములో నేను ఇదివరకు చెప్పిన రీతిగా, అటువంటి సంభాషణలు సంతోషము కలిగించేవిగా సహాయకరమైనవిగా ఉంటాయి. ఇతరులకు సహాయము కలిగించే విషయాలను గూర్చి, ఉద్దేశపూర్వకముగా మనము మాట్లాడు కున్నప్పుడు, మనకెంతో ఉద్దేశము కలుగుతుంది. ఇతరులకు సహాయము చేయుటకు మనము ఉద్దేశించకపోయినట్లైతే, ప్రేమ విప్లవమునకు చోటుండదు. మనకు ఈ విషయములో ఒక గమ్యము ఉండాలి. దానిని చేరుటకు తగిన మార్గాలు కూడా అన్వేషించాలి.

ఇతరులను ప్రేమించుట నా జీవిత విధానముగా నేను నిర్ణయించుకున్నప్పుడు, ఆ ప్రేమను చూపుటకు రకరకాలైన మార్గాలు అన్వేషిస్తాను. ప్రేమ అనునది ఒక సూత్రముకాదు. లేక మాటల సముదాయము కాదు. ప్రేమ అనునది మనము చేయవలసిన పని. ప్రేమగల

మాటలతో ఇతరులను ప్రోత్సహిస్తూ, వారు మనకు ఎంత విలువైనవారో అని చెప్పుట సబబుగానే ఉంటుంది. అదే సమయములో మనకున్న వనరులు అనగా, కాలము, శక్తి, ఆస్తిపాస్తులు, డబ్బు మొదలైనవి ఇతరులను ప్రేమించు విషయములో వాడబడ్డలమై యున్నాము.

ఇతరులకు నేను ఏమి ఇవ్వవలెదో అని నీవనుకొనవచ్చు. నీవే అప్పులలో కూరుకుపోయి, నీవు చెల్లించవలసినవాడిని చెల్లించని స్థితిలో ఉన్నావేమో. ఇతరులకు ఇచ్చుట అను తలంపు నీకు ఆయాసము కలిగించవచ్చు. ఇచ్చుటకు నీవిష్టపడినను నీ పరిస్థితిని బట్టి, నీకు దుఃఖము కలుగవచ్చు. అయితే ఇతరులకు ఇచ్చు విషయములో నీకు మనసున్నయెడల, వారికి ప్రేమ చూపించుటకై తగిన మార్గములను అన్వేషించినయెడల, వేనవేలు నీవు కనుగొనగలవు.

నీ మాటలకు సరిజోడుగా నీ నడక కూడా ఉండనిమ్ము

ఏమి చేయవలయునో దానిని గూర్చి ప్రజలకు బోధించుచూ, దానినెట్లు చేయవలెనో అను సమాచారము వారికందించని యెడల, అది సరికాదని నేను నమ్ముతాను. అనేకులు ప్రేమను గురించి మాట్లాడతారు కాని, మాటలాడినంత మాత్రాన ఆ ప్రేమను క్రియాశీలకముగా ఎట్లు చూపవలెనో అన్న మార్గాలను గూర్చిన అభిప్రాయములు మనుష్యులకు తెలియవు. ప్రేమను గురించి వ్రాయబడిన ఒక పుస్తకాన్ని ఇప్పుడే చదివి ముగించాను. ఆ పుస్తకములో 210 పేజీలున్నాయి. మనము ఒకరినొకరము ప్రేమించుకొనినయెడల, మనము ఆయన శిష్యులమని లోకము గ్రహించునని ప్రభువు చెప్పిన బోధనలతో ఆ పుస్తకము నిండియున్నది (యోహాను13:34-35)

ఒక వ్యక్తి తన జీవితములో ప్రేమ విషయమైన ఎటువంటి క్రియాశీలక అభిప్రాయము, లేక సృజనాత్మకమైన తలంపు కలిగియుండవలెనో ఆ పుస్తకముంతటిలో నాకు కనబడలేదు. ఆ గ్రంథకర్త ఒకరినొకరు ప్రేమించుట మనము చేయవలసిన ప్రాముఖ్యమైన పని అని పలుమారులు దానిలో వ్రాశాడు. అయితే ప్రేమను గురించి నాకుండవలసిన జ్ఞానమంతా ఆ పుస్తకములో ఉన్నదని నేను నమ్మితే, ప్రేమించుట ఎట్లు ప్రారంభించవలెనో అన్న అంతు నాకు చిక్కదు. సరియైనదానిని చేయవలెనన్న కోరిక మనుష్యులలో కలిగియుంటారు. కాని ఆ కార్యములు చేయు సరియైన పద్ధతి ఎవరో ఒకరు వారికి బోధించాలి గదా.

యేసు ప్రేమను గురించి మాటలాడాడు. అయితే అపొ. కా. 10:38లో ఆయన మేలుచేయుచూ, అపవాదిచేత పీడింపబడినవారినందరని స్వస్థపరచుచూ, సంచరించుచుండెనని వ్రాయబడినది. ఆయన శిష్యులు అనుదినము యేసు చేయుచున్న దయగల కార్యమును చూచి, ఆయన దయగల మాటలను విని, అక్కరలోనున్నవారికి ఆయన చేయు

సహాయములను గూర్చిన పథకములను అభ్యంతరపరచబడుట చూచారు. పేదలకు సహాయము చేయు నిమిత్తము కొంత డబ్బును యేసు కడగా పెట్టుట ఆయన శిష్యులు చూచారు. ఆయన క్షమించుటకు సిద్ధమనస్సు కలిగియుండుటను బలహీనులను ఆదుకొనుటలో ఓర్పును కనబరచుటను వారు చూచారు. యేసు దయగలిగి దీనమనస్సుగలిగి ప్రోత్సహించుచూ, ఎవరి విషయములో కూడా నిరాశచేసికొనక ఉండుట శిష్యులు గమనించారు. ప్రజలను ప్రేమించవలెనని యేసు మాట్లాడుట మాత్రమే గాక, ఏ విధముగా ప్రేమించవలెనో ఆ సంగతి కూడా వారికి బయలుపరచాడు. మన మాటలు అవసరమైనవే గాని, మన క్రియలు మాటల కంటె ఎక్కువ ప్రాముఖ్యమైనవి.

మన మాటలు అవసరమైనవే గాని,
మన క్రియలు మాటల కంటె ఎక్కువ ప్రాముఖ్యమైనవి.

మన జరిలమైన సమస్య

క్రైస్తవత్వములోనున్న గొప్ప సమస్య ఏదనగా, మనము చేయవలసినదానిని ఇతరులు మనకు చెప్పునప్పుడు వింటాము. మనము కూడా ఫలాన రీతిగా చేయుమని ఇతరులకు చెబుతాము. ఆ తరువాత మన చర్చి కట్టడాల నుండి బైబిలు బోధించు స్థలములో నుండి బయటకు నడిచివెళ్లి, దేనిని జరిగించకుండా ఉంటాము. మనకు తెలిసిన సంగతులు మనమీద ఏ ప్రభావము చూపవు. మనకు తెలిసినదాని ప్రకారము మనము చేసినప్పుడే మనకు సరియైన తెలివిగలిగియున్నామని ఋజువవుతుంది. మనము ఫలించు ఫలములను బట్టి, మనుష్యులు మనలను గుర్తించెదరని యేసు ప్రభువు చెప్పాడు (మత్తయి 12:33). దాని అర్థమేమనగా, మన బాహ్య జీవితముల ద్వారా మరియు దృక్పథముల ద్వారా దేనిని బయలుపరుస్తామో దానిని బట్టియే మన హృదయములలో ఎట్లున్నామన్న సంగతి ప్రజలు చెప్పగలరు.

“ప్రేమ నిజంగా ఇతరులకు కనబరచుటకు నేను చేయుచున్నదేమి?” అని అన్నివేళలా నేను ప్రశ్నించుకొనవలెను. మనకున్న జ్ఞానమును బట్టి మనము మోసపోవుటకు ఆస్కారమున్నదని పౌలు అంటాడు. మనకున్న జ్ఞానముచొప్పున మనము ప్రవర్తించలేక పోవుచున్నాము అన్న సంగతిని మనము తెలిసికొనలేని రీతిగా జ్ఞానము వలన కలుగు గర్వమును బట్టి గ్రుడ్డివారనువుతాము. పౌలు కొరింథీయులతో చెప్పునదేమనగా, “జ్ఞానము ఉప్పొంగజేయును, కాని ప్రేమ క్షేమాభివృద్ధి కలుగుజేయును” అని అన్నాడు (1 కొరింథీ8:1).

మనము చెప్పుదానికి మరియు చేయుదానికి ఎటువంటి అంతరము ఉండకూడదు. అనేకమంది క్రైస్తవులు వేషధారులు అని లోకము నిందించునప్పుడు మనము ఆశ్చర్యపడనక్కరలేదు. ఎందుకనగా చాలామంది క్రైస్తవులు ఆలాగే బ్రతుకుతున్నారు.

చాలా సంవత్సరాలుగా నేనొక చర్చికి వెళ్లేదానను. ఆ చర్చిలో ప్రతి సంవత్సరములో ఒక ఆదివారమునకు “మిషన్స్ ఆదివారము” అని పేరు పెట్టారు. ఆ రోజు వారు చెప్పే సందేశములో పేదలను, నలిగినవారిని ఎట్లు చేరుకొనవలెనో అన్న విషయాలను గురించి వారు మాట్లాడలేదు. వారు ప్రసంగాలలో అనేకములు సిద్ధాంతపరమైన నమ్మకాలను గురించి మాత్రమే ఉండేవి. కాని క్రియాశీలకమైన క్రైస్తవత్వమునుగూర్చి గాని, సమాజములో నాకుండవలసిన ప్రవర్తననుగూర్చి గాని వారు చెప్పలేదు. చర్చిలోనున్నవారు ముచ్చట్లతోను, పార్టీ వ్యవహారాలతో సంఘములో వారికున్న స్థానములను గూర్చిన మాటలతోనే నిండుకొన్నారు. లోకములోనున్న ప్రజలకు భిన్నమైన రీతిలో మన ప్రవర్తన లేదు. మనము కేవలము చర్చికి వెళ్లేవారముగానే ఉన్నాము. చివరకు దేవుడు క్రైస్తవులకు అందుబాటులో ఉంచిన అలోకికమైన కృపావరములను గూర్చి నాకున్న ఆసక్తిని బట్టి నన్ను తిరుగుబాటు చేయుదానిగా ఎంచి, వెలివేశారు. నేను ఉద్రేకపరమైన కుతూహలముతో నిండిన క్రైస్తవరాలినని, అందువలన నా భావోద్రేకములు చల్లబడవలెనని వారన్నారు.

ఆ తరువాత నేను వేరొక చర్చికి వెళ్లాను. అక్కడి ప్రజలు నేను విలువ ఇచ్చే విషయాలనే ఎక్కువ మనస్కరించారు. యేసు క్రీస్తు ద్వారానే రక్షణ అని సాక్ష్యమిచ్చుటలో వారు నిమగ్నమైయున్నారు. వారిని చూచినప్పుడు నేనెంతో ఉద్రేకంతో నిండిపోయాను. నేను దేవుని సేవించగోరి కొంతమంది స్త్రీలను సిద్ధపరచి, మేమందరము సువార్త పత్రికలు తీసికొని ప్రతి శుక్రవారం బయటికి వెళ్లేవారము. దుకాణాలలో నుండి బయటికి వచ్చే వారికి, ఇచ్చే వారము. పార్కింగ్ కారుల్లోని కిటికీలలోనికి వాటిని అందించే వారము. కొన్ని వారముల వ్యవధిలోనే పదివేల చిన్న సువార్త పుస్తకాలను పంచగలిగాము. మా ఇంట్లో ప్రతి మంగళవారము సాయంత్రము బైబిలు పఠనాకార్యక్రమము జరిగించేవారము.

నేను దేవునిలో ఎదుగుచుంటిని గనుక ఆయనను సేవించు ఆశక్తి కలిగియుంటిని. అప్పుడు ఆ సంఘపెద్దలు నన్ను పిలిచి ఒక సమావేశము ఏర్పాటు చేశారు. నేను ఆ స్త్రీలను సమకూర్చి పెద్దల అనుమతిలేకుండా సువార్త కరపత్రికలు పంచుతున్నానని నేరం మోపారు. కనుక బైబిలు పఠనము నా భర్తయైన డేవ్ నిర్వహించాలని, ఆ పని నేను చేయకూడదని చెప్పారు. ఆ చర్చివారు ప్రజలను తమ అదుపులో ఉంచుకొనజూచి, దేవుడు తన ప్రజలకిచ్చిన కృపావరములను వాడకుండా ఆటంకపరచినందున, ఇప్పుడు అది పూర్తిగా లేకుండా పోయింది.

కొన్ని సంవత్సరాలు (ఎన్ని సంవత్సరాలో నా జ్ఞాపకం లేదు), మంచి సంగతులు బోధించిన మరో సంఘానికి నేను వెళ్లుటకు ప్రారంభించాను. ఆ దినాలలోనికి వెనక్కి తిరిగి చూచుకుంటే అక్కడ నిజమైన ప్రేమ నేను చూడలేకపోయాను. వారికి ప్రపంచ సువార్త కొరకైన ఆర్థిక స్తోమత ఉండేది. కాని వారు సువార్త కొంత వరకు బోధించారు. ఆ

తరువాత ఆ కొద్ది సువార్త పరిచర్య కూడా మానివేశారు. ఆ సంఘంలో మా నాయకులు స్వార్థపరులుగా గర్వంతో అసూయతో నిండి, ఇతరులుపైకి రావడం చూచి భయపడేవారు. వారు ఆత్మలో ఎదిగిన వారు కారు. అటువంటి స్వార్థపరత్వంతో నిండిన వారిమధ్య ఉండి అన్ని సంవత్సరాలు వృధాచేసినందుకు ఆ దినాలను తలంచుకొన్నప్పుడెల్లా నాకెంతో చికాకుగా ఉంటుంది. క్రైస్తవ సంఘం, మరియు ప్రత్యేకించి స్థానిక సంఘము బయటివారిని చేరుకోవాలని చెప్పబడింది. కాని తమ్మును తామే ఉద్ధరించుకోవాలని చెప్పబడలేదు. సంఘము యొక్క అసలైన పని ఏదనగా సమాజాలలో, పట్టణాలలో, జనాంగాలలో మరియు లోకమందంతట సువార్త ప్రకటించాలి (అపో.కా. 1:8).

నిజమైన ప్రేమతో ఉద్యతంగా సేవ చేయడమే సంఘము యొక్క ధర్మం. బైబిలు చెప్పేదేమంటే ప్రేమ అనగా ఓర్పు, దయ, దీనత్వం ఇతరుల జయములో ఆనందించుట, స్వార్థపరత్వంలేకుండుట, శ్రేష్టమైన దానిని నమ్ముట, క్షమించుటకు సిద్ధపనన్ను కలియుండుట, తీర్పుతీర్పు మనస్సుతో గాక, కనికరము చూపించుచూ, దాతృత్వము కల్గి, సత్కార్యములతో నిండి, పేదలకు విధవలకు, తండ్రి లేని వారికి, ఆకలిగొనిన వారికి, ఇల్లు వాకిలి లేని వారికి, నలిగిన వారికి సహాయం చేయాలి. ఇతరుల మేలుకొరకు ప్రేమ తన ప్రాణం పెడుతుంది. ప్రేమ ఎల్లప్పుడు చురుకుగా నుండి పనిచేయలేకపోతే అది చచ్చిపోతుంది. అది నిరాటంకంగా ప్రవహిస్తూ ఎదుగుతుండాలి.

దయగల హృదయముతో మనము చేయగల్గినదేమి?

ఒకటవ యోహాను 3:17లో ఒక ప్రాముఖ్యమైన ప్రశ్న వేయబడింది. “ఈ లోకపు జీవనోపాధిగల వాడైయుండి, తన సహోదరునికి లేమి కలుగుట చూచియు, అతని యెడల ఎంతమాత్రమును కనికరము చూపని వానియందు, దేవుని ప్రేమ ఏలాగు నివసించును?” మరోరీతిగా ఈ వచనం చెప్పేదేమనగా అవసరత చూచినప్పుడు మనం మన దయగల హృదయాన్ని తెరచి యుంచవచ్చు, లేక మూసివేయవచ్చు. మనం పలుమార్లు దయచూపకుండా కఠినపరచుకొనిన యెడల, దేవుని ప్రేమ మనలో సజీవంగా నిలిచి యుండలేదు. ప్రేమ యొక్క స్వభావమేదనగా, అది సజీవమైనది గనుక అది మనలో సజీవంగా ఉండాలి. దేవుడు ప్రేమయైయున్నాడు. యోహాను భయం పుట్టించుమాటలు చెప్పాడు. “ప్రేమ లేనివాడు దేవుని ఎరుగడు. (ఇప్పుడుగాని, మరెప్పుడు గాని ఎరుగడు), ఏలయనగా దేవుడు ప్రేమయైయున్నాడు” (1 యోహాను4:8). యేసు ప్రభువు యొక్క అడుగుజాడలను మనము ధ్యానము చేసిన యెడల, అనుదిన జీవితంలో మన ప్రేమ ఎట్లుండవలెను, అన్న దానిని మనం నేర్చుకోగలము. ఒకరు ఈ విధంగా అన్నారు, “యేసు ఎవరెవరియొద్ద ఆగిపరిచర్య చేశాడో దానిని చూచినప్పుడు నిజమైన ప్రేమ ఎరుగగలము.”

యేసు ప్రభువు ప్రతివారిని కలసికొనుటకు తన సమయం వెచ్చించాడు. ఆయన ఎంత పని మీద పోవుచున్ననూ అక్కరలోనున్న వారికి సాహాయము చేయునిమిత్తం ఆగిపోయేవాడు.

మనం క్రియాశీలకంగా ఉందాము

ప్రేమ చూపించు విషయములో క్రియాశీలక మార్గాలు నాకు సూచించుమని వందల కొలది ప్రజలను నేను అడుగుతూవచ్చాను. ఎన్నో పుస్తకాలు చదివాను, ఇంటర్నెట్ ద్వారా కూడా తెలిసికోవాడనికి ప్రయత్నించాను. నా సొంత ఆనుదిన జీవితప్రయాణములో ప్రజలను ప్రేమించు విషయములో సృజనాత్మకమైన మార్గములు తెలిసికొనవలెనని ఉద్యతమైన ప్రయత్నాలు చేశాను. ఇందు విషయమై నేను నేర్చుకొన్న సంగతులను మీకు తెలియజేయాగోరుచున్నాను. మీరు కూడా మీకు తెలిసిన అభిప్రాయములను ఇతరులతో పంచుకొనవలెనని మిమ్మును ప్రోత్సహిస్తున్నాను. ప్రేమ విప్లవమునకు అధికారిక వెబ్‌సైట్ అయిన డబ్ల్యు డబ్ల్యు డబ్ల్యు. డి లవ్ రెవల్యూషన్ (www.theloverevolution.com) అనుదాని నుండి ప్రేమ విప్లవమునకు సంబంధించిన నెట్‌వర్కు పేజీలు, పటములు మరియు ఈ విప్లవానికి సంబంధించిన ఇతర మార్గాలు గురించి తెలిసికొనవచ్చును. మీ అభిప్రాయములను మీరు ఇతరులతో పంచుకొనవచ్చును, అదే సమయములో ఇతరుల యొద్దనుండి నేర్చుకొను అవకాశమును ఉపయోగించుకొనవచ్చును. “నీవే ప్రేమ విప్లవము” ఆన్న సంగతి మరచిపోకండి. మీరు ఈ విప్లవములో చురుకుగా పాల్గొంటేనే తప్ప ఈ విప్లవము కార్యసాధకము కాదు.

రకరకాలైన ప్రజల యొద్దనుండి మేము సేకరించిన అభిప్రాయములలో కొన్నిటిని మీ ముందు పొందుపరుస్తున్నాను:

- నీ కారు ఆపి యుంచు స్థలమును నీవు కనుగొనుటకు ప్రయత్నము చేస్తున్నప్పుడు మరొక వ్యక్తి కూడా ఆ స్థలముకొరకే ప్రయత్నిస్తున్నాడని తెలిస్తే, చిరునవ్వుతో ఆతనికే ముందు స్థానమిమ్ము
- నీ పొరుగువాడు వృద్ధుడైతే అతనితోట చెట్లను కత్తిరించుటకు సహాయము చేయుము.
- వృద్ధుల యొక్క ఇంటిని శుభ్రము చేయుటకు, లేక వారికి కూరగాయలు మొదలగు సరుకులు తెచ్చి ఇచ్చుటకు నీవు సహాయము చేయగలవని చెప్పుము.
- చర్చికి వెళ్ళే విషయములోను మరో స్థలమునకు పోవుటకైనను వాహనము లేక ఇబ్బందిపడువారిని మీతోపాటు వచ్చుటకు ఇష్టపడుము.
- ఇతరులు తమ గోడు నీకు వివరించునప్పుడు వారిని మధ్యలో కలతపరచక పూర్తిగా వినుము.

- నీవు వాహనము నడుపునప్పుడు నమ్రతగలిగి యుండుము.
- పరదేశి నీ ఇంటికి వచ్చునప్పుడు, వానిని తగిన రీతిగా ఆహ్వానించుము.
- నిత్యావసరవస్తువులతో నిండిన చిన్న బండిని సూపర్ బజార్ లో నీవు నడుపుతూ ఉన్నప్పుడు, కేవలం రెండు సరుకులనే తీసుకొని వచ్చుచున్నవానిని నీకంటే ముందుగా పోవుటకు అవకాశమివ్వండి.
- తల్లిగాని, తండ్రిగాని ఒంటరివారుగా ఉన్నప్పుడు వారు సమాధానముతో తమ పని చేసుకొనుటకు వీలుగా నుండునట్లు జాగ్రత్త తీసికొనుము.
- కుటుంబం లేక ఒంటరిగానున్న వారిని సెలవు దినములలో నీ ఇంటికి ఆహ్వానించుము.
- నీవు వారి విషయమై సదభిప్రాయం కల్గియున్నావని చూపుటకు అభినందన పత్రములు గాని, పూలు గాని వారికి పంపుము.
- ఒంటరి తల్లికి తన పిల్లలతోనహా ఏదైనా ఒక రోజు హోటల్లో భోజనము చేయుటకు తగిన సదుపాయం కలుగచేయుము.

మనం చూపించు దాతృత్వము వలన ప్రేమ బయలుపడుతుంది

“నీవు భోజనము చేయు హోటలునందు నీతో పాటు మరొకరికి భోజనమునిమిత్తము డబ్బు చెల్లించుము. అయితే ఆ సంగతి వారికి తెలియనియ్యవద్దు.” నేను, డేవ్ ఎన్నోసార్లు ఈ విధముగా చేసేవారము. దాని వలన సంతోషకరమైన ఫలితము కలుగుట చూచాము. ఒక రోజు సాయంకాలము వృద్ధులైన ఇద్దరు స్త్రీలు ఒక హోటల్లో ఉండుట మేము చూచాము. వారు మంచి వస్త్రములు ధరించారు. మరియు వారు తెలివిగలవారుకూడా. వారి భోజనము నిమిత్తం మేము డబ్బు చెల్లించవలెనని ఆశపడి సప్లయర్ ద్వారా దానికొరకైన ఏర్పాటుగావించాము. మేము అతనితో చెప్పినదేమనగా మేము భోజనమునచేసి బయటకు వెళ్లిన తరువాత మీ భోజనమునకు దీవెననిమిత్తము ఎవరో ఒకరు డబ్బు చెల్లించారని చెప్పుము అని సప్లయర్ కు చెప్పాము. వారు ఎవరాయని వారు అడిగితే టి.వి.లో వాక్యమందించే స్త్రీ, నీకు చిరునవ్వు కలిగించాలని ఆ విధముగా చేసెనని చెప్పుమన్నాము.

కొన్ని నెలల తరువాత మేము అదే హోటలుకు వెళ్ళి కూర్చున్నప్పుడు ఆ ఇద్దరి స్త్రీలలో ఒకరు వచ్చి ఆమెను మేము గుర్తుపట్టామా అని అడిగింది. మేము ఆమెను పోల్చుకొనే ప్రయత్నములో ఉన్నప్పుడు, మేము వారి భోజనమునకు డబ్బు ఇచ్చిన సంగతి జ్ఞాపకము చేసింది. మరియు ఆ రోజు తన జన్మదినమని మేము ఆమె బిల్లు చెలించినందువలన

ఆమెకు ఎంతో ఆనందము కలిగెను అని, అప్పటి నుండి మా టి.వి. సువార్త కార్యక్రమములు తిలకిస్తున్నానని చెప్పింది. మేము వారిని సంతోషపరచినందుకు మాత్రమే గాక, ఆమె జన్మదినమునందు ఆమెకు దీవెన కరముగానుంటిమి అన్న సంగతి మమ్మును ఆనందముతో తేలజేసింది. ఇప్పుడామె టి.వి. ద్వారా మేము ప్రసారం చేసే బైబిలు బోధనలు క్రమము తప్పక నేర్చుకుంటుంది. దాని వలన కలుగు ఫలితము దేవునికే తెలియును. ఒక చిన్న దయతో కూడిన కార్యము, పెట్టుబడి పెట్టబడిన కొద్ది డబ్బువలె మమ్మును ఆనందింప జేయుట మాత్రమే గాక దేవుని వాక్యమును ఒకరికి అందించామన్న తృప్తి మాలో మిగిలింది. నాకు అందించబడిన మరో సలహా ఏదనగా దుకాణమునకు వెళ్ళినప్పుడు, ఇతరులు తీసుకున్న నిత్యావసర వస్తువుల ధరకు తగిన డబ్బు నీవు చెల్లించిన బాగుండునని చెప్పబడింది. నా హృదయము సంతోషపరచిన ఒక సంఘటన ఏదనగా, నా కుమారుడు అతని భార్య ఒక దుకాణము వద్ద నిలువబడినప్పుడు అలసిపోయి, ఒత్తిడితోనిండి చాలినంత డబ్బు లేనట్లుగా కనబడిన ఒక స్త్రీని వారు చూచారు. ఆమె సరుకులను కొని బహుజాగ్రత్తగా వాటిని తన సంచితో వేసుకొనుచున్నది. నా కుమారుడు ఆమె యొద్దకు వెళ్ళి వంద డాలర్ల నోటు ఆమె చేతికందించి, తనకు కావలసినవి తీసుకొనవచ్చని చెప్పి వెళ్ళిపోయాడు.

ప్రేమ త్వరపడకుండా దాగియుండి అవసరత ఎక్కడనున్నదో చూచి, ముందుకు వచ్చి, ఆ అవసరత తీర్చి, మరల కనబడకుండా వెళ్ళిపోతుంది. మరొక అవకాశము కొరకు చూస్తూ ఉంటుంది అన్న మాటలు ఒకసారి నేను ఒక పుస్తకములో చదివాను. అది ఎంతో అందమైన తలంపు గదా?

నిరాశలో మునిగిపోయినవారు ఎవరూ అని కనిపెట్టి చూచి వారికి కొంత ధనసహాయము చేసి, “దేవుడు నిన్ను ప్రేమిస్తున్నాడు” అన్న చిన్న వర్తమానము వారికి చెప్పి వెళ్ళిపోతాను. కొన్ని సందర్భాలలో దేవుని గురించి కూడా మాటలాడక, ఆయన స్వభావము మట్టుకు చూపే ఏదో ఒక కార్యము చేసి తప్పుకుంటారు. స్టార్ బక్స్ దుకాణములో పనిజేసే ఒక యౌవనురాలు దుఃఖముతో నిండియుండుట నేను చూచాను. ఆమె ఒక బల్లయొద్ద కూర్చుండి అలసిపోయినట్లుగా కనబడింది. నేను ఆమెయొద్దకు వెళ్ళి, యాభై డాలర్ల నోటు ఆమె చేతికిచ్చి, “నీవెంత కష్టపడి పనిచేశావో అని చెప్పి, అభినందించాను. ఆ మాటలకు ఆ బిడ్డ నిర్ఘాంతపోయింది. “ఇంత మంచి సహాయము ఇదివరకెన్నడు నా జీవితములో ఎవరును చేసియుండలేదు” అని చెప్పింది.

మనతోనే తిరుగుతూ “ఒంటరివారమే, మనలను ఎవరు లక్ష్యపెట్టరు” అనుకునేవారు ఎందరో ఉంటారు. వారు దేవుని ప్రేమను ఎన్నడూ రుచించియుండరు. ఉచితంగా ఏదియు వారికి ఇవ్వబడియుండదు. వారు సంపాదించుకొనలేని దానిని ఎవరును వారికి ఇచ్చి ఉండరు. అప్పుడప్పుడు ఇతరుల జీవితములలో మనము దీవెనకరముగా నుండునట్లు మనమేదైన చేయగలిగితే ఆశ్చర్యకరమైన దేవుని ప్రేమవారికి చూపినట్లే గదా?

మేలు చేయుటకు మరచిపోవద్దు

హెబ్రీ 13:16లో ఈ విధంగా వ్రాయబడినది; “ఉపకారమును, ధర్మమును చేయమరచిపోకండి. అట్టి యాగములు దేవునికిష్టమైనవి. (సంఘములో సహవాసము కల్గియున్నామన్న దానికి నిజమైన ఋజువుగా దీనిని చెయ్యండి) ఈ వాక్యభాగము సంఘములో ఉన్నవారిని ఉద్దేశించి వ్రాయబడినప్పటికి అటువంటి జీవితము జీవించుట దేవుని సంతోషపరచునని నేను చెప్పగోరుచుతున్నాను. మన సంఘములోనున్న వారికి మాత్రమే గాక, మనకు తెలిసిన వారి విషయములోనే గాక, ప్రతివారికిట్లు మేలు చేయుట అవసరమనిచెప్పు అనేక వాక్యభాగములు కలవు. ఉదాహరణకు 1 థెస్స 5:15లో ఈ విధముగా చెప్పబడింది, “ఎవడును కీడుకు ప్రతికీడును ఎవనికైనను చెయ్యకుండా చూచుకొనుడి; మీరు ఒకని యెడలనొకడు ఎల్లప్పుడూ మేలైన దానిననుసరించి నడుచుకొనుడి”.

చెత్త మొదలగు వ్యర్థపదార్థములను మన ఇంటి నుండి తీసుకొని పోవువారిని, మనకు ఉత్తరములందించు వారిని, ప్రేమతో చూచుటకు తగిన జాగ్రత్త తీసికొనవలయును. వారు చేయుపనులు మనకు మేలు కలుగజేయును. ఊడ్యేవారు లేనియెడల మన ఇల్లు వాసనతో నిండిపోతుంది కదా?

చెత్త ఎత్తు వానికి ఒక రోజు నా కుమార్తె మెచ్చుకొని ఒక ఉత్తరము వ్రాసి మధ్యాహ్న భోజనము చేయుటకు అనుకూలమైన ఒక చిన్న బహుమాన పత్రమును దానితో జతపరచినది. ఇటువంటి కార్యములు ప్రజలకు సహాయపడుట మాత్రమే గాక అటువంటి వాటిని వారు ఎన్నడు చూచి యుండరు గనుక, వారు నిర్ఘాంతపోవుదురు. కష్టపడి సుఖం కలిగించని పనులు చేయువారితో ఈ లోకం నిండి పోయింది.

ఒక పెద్ద దుకాణములో స్నానపుగదులను శుభ్రం చేయు ఒక స్త్రీని చూచి ఆమెకు కొంత డబ్బు ఇచ్చి, “నీవు ఎంతో అలసి పోయినట్లున్నావు, ఈ డబ్బు తీసుకో, అని అన్నాను.” ఆ తరువాత ఆమె వైపుచూచి చిరునవ్వు నవ్వి వెళ్ళిపోయాను. ఆమె నేను చెప్పులు కొనువిభాగమునకు వచ్చినప్పుడు ఆమె నా యొద్దకు వచ్చి, నేను చేసిన ఉపకారము వలన ఆమె సంతోషముతో నిండి పోయిందని నాతో చెప్పింది.

తానెంతో కష్టపడి పనిచేసినను తన పనిని ఎవరు గుర్తించలేకపోతున్నారని ఆమె విచారపడింది. ఎవరును మనస్సున పెట్టనివారిని గమనించు అలవాటు నీకున్నప్పుడు నీ హృదయములో కలుగు భావనలకు నీవెంతో ఆశ్చర్యపడుదువు. దేవుడు కూడా అటువంటి వారిని గమనిస్తాడు. ఈ పనిలో నీవు నిమగ్నుడవై ఆయనతో భాగస్వామిగా ఉండినప్పుడు ఆయన సంతోషపడతాడు.

సర్వసాధారణమైన మర్యాదను అనుసరించుము

ప్రేమను చూపు మార్గములను మాకు తెలియజేయుమని మేము అర్థించినప్పుడు, ఒకరు ఈ విధంగా ఉత్తరం వ్రాశారు. “దయచేసి” అనుపదమును, “వందనాలు” అను పదమును వాడుట మంచిదని ఆయన సలహా ఇచ్చారు. ఈ రెండు మాటలు మర్యాదపూర్వకంగా వాడే పదాలు. ఇతరులతో అమర్యాదగా కోపంతో ప్రవర్తించే కంటే, మర్యాద వారికి కనపరచుటనుబట్టి, వారి పట్ల మనకున్న దయను, మన్ననను కనుపరచవచ్చును. నీ సొంత కుటుంబము విషయములో మీరు మర్యాదగా ప్రవర్తించవలయును. నేను కూడా నా భర్త ఆయన దేవీ విషయములో ఆయన నేను చెప్పిన పని చేసినప్పుడు “వందనాలు” అని చెప్పటానికి ఎల్లప్పుడూ జ్ఞాపకము ఉంచుకొనేదానను. మనలను ప్రేమించే వారి విషయములో మర్యాద చూపకుండా అలక్ష్యముగా ఉండవద్దు. మనము మన గృహములో చూపించు మర్యాదను బట్టియే మనం బయట వ్యహరించినప్పుడు ఇతరులకు మర్యాద చూపగలము.

1 కొరింథీ13:5లో వ్రాసిన రీతిగా ప్రేమ అమర్యాదగా నడవదు. అమర్యాద స్వార్థమును బట్టి బయటకు కనబడుతుంది. మనం దానిని జయించవలెనన్నచో అన్ని వేళల మర్యాదతో కూడిన లక్షణములను అమలులో పెట్టుకొనవలెను. మనం జీవించే సమాజములో అమర్యాద, మొరటుతనము నిండియున్నవి. అవి దైవలక్షణములు కావు. యేసు చెప్పిన దేమనగా “నేను కఠినుడను కాను, వాడిగల మాటలను మాటలాడను, వెంటబడి తరమను” (మత్తయి11:30). మనము ఆయన మాదిరిని అనుసరించవలయును.

కృతజ్ఞత గలిగియుండుటకును మరియు వందనములు చెప్పుటకు మనము మనస్సు కలిగియుండవలెను. బైబిల్లో మనము వందనములు చెప్పేవారముగా ఉండవలెనని అనేక చోట్ల వ్రాయబడియున్నది. మనము వందనములు చెప్పేవారమనియు, కృతజ్ఞతలుగల వారమనియు అనుకొనవచ్చును. కాని హృదయమందు నిండియుండుదానిని బట్టి నోరు మాట్లాడును గదా! అని (మత్తయి 12:34)లో వ్రాయబడియున్నది. మనము ఇతరులను మెచ్చుకొనువారమైతే, వందనములు చెప్పుట అప్రయత్నముగా, సహజముగా మన నోట వచ్చును.

కాలము దేవుడిచ్చిన గొప్ప వరము నీ తలాంతులను వాడుము

నీకున్న తలాంతులు అప్పుడప్పుడు ఇతరుల మేలుకొరకు వాడుము. దానిని డబ్బుకోసం మాత్రమే వాడుతానని అనుకొనవద్దు. నీవు ఫోటోలు తీసేవాడవైతే, ఆర్థికంగా ఇబ్బందిలో నున్నవారికి, ఉచితమైన సేవలు అందించుము.

నీవు తలవెంట్రుకలు కత్తిరించువాడవైతే, నెలకొకసారి ఇండ్లులేక వీధులలోనున్నవారి యొద్దకు పోయి, వారికి ఉచితముగా వెంట్రుకలు కత్తిరించు సేవ చేయుము.

నా స్నేహితురాలు ఒకరు చక్కగా ఇంటికి రంగులువేయగలదు. అనాథలైన యౌవనురాండ్ర కొరకు ఉద్దేశించబడిన ఒక ఇంటికి ఉచితముగా రంగులు వేయుటకు ఆమె మూడు రోజులు పనిచేసింది.

దేవుడు మనందరికి ఆయా సామర్థ్యములు కలుగజేశాడు. వాటిని మనము పరస్పర క్షేమము కొరకు వాడుకోవాలి.

ఈ పుస్తకములోని 3వ అధ్యాయములో నేనొక స్త్రీని గురించి ప్రస్తావించాను. ఆమె సువార్త పరిచర్యకొరకు అధికంగా సహాయపడాలని ఆశపడింది. కాని తనయొద్ద డబ్బులేనందు వలన కొన్ని రకాల వంటకాలు తయారు చేసి, అమ్మి ఆ డబ్బును పరిచర్యకొరకు ఇవ్వగలిగింది.

ఇందును బట్టి మనము తెలిసికొనదగినదేమనగా, మనము ఏమియు చేయుటకు ఇష్టపడనప్పుడు సయితము చేయగలిగినదేదైనా మనకు కనబడుతుంది. ఆ విధముగా ప్రతివారు ఏదో ఒక కార్యము దేవుని మహిమ కొరకు తలపెట్టిన యెడల, మేలు చేత కీడును జయించగలము.

గమ్యములను ఏర్పరచుకొనుము

మనము గురికలిగినవారముగా ఉండాలి. నా మట్టుకైతే మనము గమ్యములను ఏర్పాటుచేసికొని, వాటిని నెరవేర్చుటకు తగిన పథకము కలిగియుండవలెనని నమ్ముతాను. చర్చి అయిపోయిన తరువాత, ఆదివారము నాడు అందరు తమ ఇండ్లకు పోవునప్పుడు, 3గం|| లోగా ఒక్కొక్కరు ఏదో ఒకరీతిగా దయచూపించుటకు ఇష్టపడునట్లు సంఘస్థులకు చెప్పుమని మీ పాస్టరుగారికి సలహా ఇవ్వండి. లోకములో అందరు అట్టి నిర్ణయము తీసికొని, పనులు జరిగించినయెడల ఎంత గొప్ప మేలు లోకములో జరుగునో గదా!

ఈ అధ్యాయములో ఇతరులకు మేలుచేయు అనేక మార్గములలో కొన్ని మాత్రమే నేను ప్రత్యేకించి చెప్పాను. వీటిని బట్టి మీరు చేయవలసిన సంగతులు మీరు గ్రహించియుంటారని నేను నమ్ముచున్నాను. నేనేమియు చేయలేనని చెప్పుట నిజము కాదు. మనము సొకులు చెప్పవచ్చు, ఆ సొకుల వలన మనలను మనము మోసపరచుకొని, ఏమియు చేయకుండుట మంచిది కాదు. ఇదివరకెన్నడూ లేని రీతిగా ఇతరులకు మీరు గొప్ప సహాయము చేయవలెను. ప్రపంచములోని లక్షల కొలది ప్రజలు ఒక ఉద్దేశమునునది లేక, వారి జీవితముకొరకై దేవుని చిత్తమేదోయని వెదకుచూ కలవరములో జీవిస్తున్నారు.

ఈ సందర్భములో యేసు చెప్పిన మాటలు మనము జ్ఞాపకముచేసికొందాము. “మీరు ఒకరినొకరిని ప్రేమింపవలెనని మీకు క్రొత్త ఆజ్ఞ ఇచ్చుచున్నాను. నేను మిమ్మును ప్రేమించినట్లే మీరు ఒకరినొకరు ప్రేమింపవలెను” (యోహాను 13:34) మన జీవితాలకు నిస్సందేహముగా ఇదే అసలైన ఉద్దేశము మరియు దేవుని చిత్తము.



అధ్యాయం

11

ప్రజల అవసరములు

తెలుసుకొనండి - పరిష్కారములో పాలిభాగస్తులవ్వండి

“అందరికి అన్ని విధములవాడనైతిని.”

1 కొరింథీ 9:22

పౌలు అన్నివిధాల స్వతంత్రుడైనప్పటికీ, ఎవరి అడుపులో లేకున్నప్పటికీ, తాను ప్రతివారికి దాసునిగా చేసుకొన్నానని చెప్పాడు. దాని విషయమై నీవు సరిగా ఆలోచిస్తే, అది ఎంతో అద్భుతమైన విషయమే గదా? అతడు దాసునిగా తన్నుతాను లోపరచుకొనుటకు స్వతంత్రుడైయున్నాడు. కాని అందువలన ఇతరుల పెత్తనము తనపై సాగనిచ్చుటకు ఇష్టపడ లేదు. నిజమైన జీవము కలిగియుండుటకు తాను తన జీవమును ఇచ్చివేయుట అవసరమని అతడెరుగును. ఇతరులకు సేవ చేయుటకు ఇతరులను సంతోషపెట్టుటకు తగిన జీవితము జీవించాలని అతడు నిర్ణయించుకొన్నాడు. పౌలు తన అనుదిన జీవితములో యేసు తనకు చూపిన మాదిరిని అనుసరించాడు.

తాను యూదులకు యూదునివలె ఉండేవాడని, ధర్మశాస్త్రమునకు లోబడినవారిని సంపాదించుకొనుటకు ధర్మశాస్త్రమునకు లోబడినవాడాయెనని, బలహీనుల కోసం బలహీనుడనైతిని పౌలు అంటాడు. (1 కొరింథీ 9:21-22) ప్రజలు తనను ఎట్లుండవలెనని కోరుదురో, ఆ విధముగా ఉండుటకు తాను సర్దుకుపోయాడని అతని భావన. అనగా

ప్రజలను క్రీస్తు కొరకు సంపాదించుకొను నిమిత్తము వారికి క్రీస్తు ప్రేమను చూపుటకు ఏది అవసరమో దానిని అతడు చేశాడు. పౌలు ఎంతో ఎక్కువగా చదువుకున్నవాడు. అయినను చదువులేనివారి యొద్దకు పోయినప్పుడు, తన చదువుసంధ్యలు ప్రదర్శించలేదు. తనకున్న ప్రావీణ్యతలను గురించి లేక తన చతురతను గురించి వారికి వివరించలేదు. ఇతరులు తనకంటే తక్కువవారన్న భావన వారిలో కలుగకుండునట్లు తానెంత దీనత్వము ప్రదర్శించాడోనన్నదానిని ఈ మాటలలో మనము గమనించవచ్చు: “నేను యేసు క్రీస్తును (మెస్సీయను) అనగా సిలువవేయబడిన యేసు క్రీస్తును తప్ప, మరదేనిని మీ మధ్య ఎరుగకుండునని (దేనితో పరిచయము కలిగియుండకూడదని, ఏ విధమైన జ్ఞానము ప్రదర్శించకూడదని, దేనిని గురించిన ఎరుక కలిగియుండకూడదని) నిశ్చయించుకొంటిని” (1 కొరింథీ 2:2).

పౌలు ప్రజల మధ్యలోనున్నప్పుడు, వారు చెప్పుదానిని విని, వారిని గురించిన విశేష పరిజ్ఞానము కలిగియుండునట్లు వారితో సమయము గడిపేవాడు. మనము కూడా ఇటువంటి మాదిరిని అనుసరించవలసియున్నాము. ఆ విధముగా మనమున్నప్పుడు, మన సంబంధ బాంధవ్యములలో విశేషమైన అభివృద్ధిని సాధించగలమని నా అనుభవములో తెలిసికొన్నాను. వారి ఇష్టాఇష్టములు, వారు కోరుదానిని, వారు కోరనిదానిని, వారి అవసరతలను, భవిష్యత్తులో వారు దేనిని గూర్చి కలలు కనుచున్నారో దానిని గూర్చి మనము తెలిసికొనవలసి యున్నది. ఒక విషయములో వారు బలహీనులుగా ఉన్నారని తెలిసికొన్నప్పుడు, ఆ విషయములో మనము బలవంతులముగా ఉంటే, అట్టి సామర్థ్యమును బట్టి గర్వపడకుండుటకు మనము జాగ్రత్తపడాలి.

ప్రజలు తాము సమర్థులము అనుకొనునట్లు చేయుటకు తగిన మార్గములను అన్వేషించుము

నా ఆహారపు అలవాట్ల విషయములో నేను తగినంత క్రమశిక్షణ అలవరచుకున్నాను. అటువంటి క్రమశిక్షణలేని ఒకరితో ఇటీవల ఒక వారము దినములు గడిపాను. తినుట త్రాగుట అను విషయాలలో తానెంతగా క్రమములేనిదిగానున్నదో, నేనెంత క్రమశిక్షణ కలిగియున్నానో అని ఆమె సారిసారికి నాతో ప్రస్తావించింది. ఆమె అట్లు ప్రస్తావించినప్పుడెల్ల క్రమశిక్షణ విషయములో నేనెంత బలహీనురాలనో దానిని గూర్చి ఆమెతో చెప్పాను. “నేను బలహీనంగా ఉన్న సందర్భాలు కూడా ఉన్నాయి. నీవు ప్రార్థించి ప్రయత్నిస్తే, నీవు కూడా అధిగమించగలవు,” అని చెప్పాను.

నా స్నేహితురాలి యొక్క అనుబంధాతులను నేను పరిగణనలోనికి తీసుకొనని సమయములు ఇదివరకు నా జీవితములో ఉండేవి. మితిమీరి తినుట వలన కలుగు

అపాయములను గురించి, క్రమశిక్షణ జీవితము యొక్క లాభములను గురించి, నేను ఒక ప్రసంగము చేసియుండేదానను. ఆ విధానములో నేను సాధించగలిగేది ఏమి ఉండేది కాదు; పైగా ఆమెలో ఒక నేరభావము చొనిపినట్లయ్యేది. ఆ విషయములో కొన్ని సలహాలు ఆమె అడిగినప్పుడు, వాటిని ఆమెకు చెప్పాను. అట్లు చెప్పినప్పుడు, ఆమె ఏదో ఒక విపరీతమైన తప్పుడు స్థితిలో ఉన్నదన్న భావన ఆమెలో కలుగకుండా చేశాను. వారు దేని విషయములో నేరస్థులని ఎంచుకుంటున్నారో, దాని విషయములో వారు అంతగా చింతించకూడదని చెప్పుట వారిని ప్రేమించినట్లేనని నేను తలస్తాను.

సాత్వికము, దీనమనస్సు అను రెండు గుణములు ప్రేమ యొక్క సుందరమైన లక్షణములు. ప్రేమ డంబముగా ప్రవర్తింపదు, అది ఉప్పొంగదు అని పౌలు అంటాడు (1 కొరింథీ 13:4). దీనమనస్సు ఎల్లప్పుడు ఇతరులను ధైర్యపరచే పరిచర్య చేస్తుంది.

యేసునకున్న దీనమనస్సు, ఆయనకున్నటువంటి దృక్పథము మనము కలిగియుండాలని బైబిలు బోధిస్తుంది (ఫిలిప్పీ 2:5). ఆయన దేవునితో కూడా సమానుడే. కాని ఆయన తనకున్న ఆధిక్యతలనన్నిటిని వదలుకొని, మనుష్యుని పోలికగా పుట్టునంతగా, తన్నుతాను తగ్గించుకున్నాడు. ఆ విధముగా మన స్థానములో తానే చనిపోయి, పాపులమైన మనకు రావలసిన శిక్షను తానే భరించాడు (ఫిలిప్పీ 2:6-9). ఆయన ఉన్నంత అంతస్థలో ప్రజలు లేరన్న చెడు భావన వారిలో కలిగించుటకు ఆయన ఎన్నడును ప్రయత్నించలేదు. ఆయన వారి అంతస్థలోకి వచ్చుటకు తన్నుతాన తగ్గించుకున్నాడు. పౌలు కూడా ఆ విధముగానే చేశాడు. మనము కూడా బైబిల్ బోధించునట్టి, ఆ మాదిరిని అనుసరించాలి.

మన అవసరతలు వెవ్వేరుగా ఉన్నవి

మనము పలు రకములుగానున్న ప్రజలము. మన అవసరతలు కూడా వెవ్వేరుగానున్నవి. మనము ప్రజలయొద్దకుపోయి, వారి అవసరతలను గురించి ఎరుగవలెను. మనము వారికి ఇవ్వగోరినదానిని వారిపై రుద్ద ప్రయత్నము చేయకూడదు. ఉదాహరణకు, నీవు ప్రజలను ప్రోత్సహించు మాటలు చెప్పగలవు; కనుక వారిని ధైర్యపరుస్తావు. ప్రోత్సాహము అందరికి అవసరము గనుక, ఆ విధముగా చేయుట శ్రేష్టమైన పద్ధతి. కాని వారికి నీవు చెప్పే ధైర్యపరచే మాటల కంటే, వారు తమ అక్కరలు నీ ద్వారా తీర్చబడగలవని ఏ విషయములో ఎదురుచూస్తారో, ఆ అక్కర నీవు తీర్చుట శ్రేయస్కరము. వారొకవేళ 3 నెలల నుండి తమ అద్ద చెల్లించలేని స్థితిలో ఉంటే, దేవుడిస్తాడులే అని నీవు ధైర్యపరచే కంటే, ఆ అద్ద నీవే వారికిచ్చుట శ్రేష్టము. నీ దగ్గర అంత డబ్బు లేనట్లైతే నీవేమీ చేయలేవు, కాని వారికి ఏదో ఒక రీతిగా సహాయము అందేటట్లు నీవు చేయగలిగితే ఆ సమస్య యొక్క తీవ్రత తగ్గుతుంది.

ఇతరులను దర్శించుటలోను, లేక ఫోన్ ద్వారా వారితో మాట్లాడుట ద్వారాను, లేక స్నేహితులను భోజనమునకు పిలుచుట ద్వారాను, ఇతరుల కొరకు నీ సమయము వెచ్చించుటకు ఇష్టపడవచ్చును. కొందరు ఒంటరిగా కాలము గడుపుతూ, కొంత విశ్రాంతి కావలసియుండురు. అటువంటివారు బయటకు వెళ్లి, ఒక పూట భోజనము చేయుటకు ఏర్పాటు చేసి, వారి పిల్లలను గురించిన జాగ్రత్త తీసికొనవచ్చును గదా! నీవు దేనిని నీ మేలుకొరకు అనుభవిస్తావో, దానిని ఇతరులతో కూడా పంచుకొనుట శ్రేయస్కరము.

కొందరు తమ అవసరతలు తెలియజేయు నిమిత్తము, ఎంతో వివరముగా ఆయా విషయాలు ఇ-మెయిల్ ద్వారానో, ఉత్తరాల ద్వారానో పంపిస్తారు. వారి ఇ-మెయిళ్లు గాని, ఉత్తరాలు గాని చదువుటకు సమయములేక, వాటిజోలికి వెళ్లుటకు ఇష్టములేని వారుంటారు. కనుక అటువంటి వివరములు తెలిపేవారితో సంప్రదించి, వారికేమీ కావలెనో, క్లుప్తముగా చెప్పుమని మనము సలహా ఇవ్వవచ్చు.

కొందరు మనతో మాట్లాడునప్పుడు, ప్రజలు ఏమి కోరుతున్నారు, వారి అవసరతలు ఏమిటి అన్న విషయాన్ని తెలిసికోవాలి. వారు మనలను సంతోషపెట్టుటకు మాటలాడే మాటలను ప్రక్కన పెట్టి, వారి అవసరతలను గుర్తించాలి. నీ స్నేహితుడు ఏవైనా వివరములను గూర్చి తెలిసికొనవలెనని ఆతురతపడుతుంటే, వాటిని అతనికి తెలియజేయవచ్చును. ఒకవేళ కొందరు స్నేహితులు క్లుప్తముగా సంగతుల సారాంశము తెలిసికొనగోరితే, మనము ఆ విషయములో వారికి సహాయము చేసి, “అవసరమైన విషయాలు” మాత్రము చెప్పవచ్చును.

ఇతరులకు బహుమానములిచ్చుట నాకిష్టము. కనుక నా ప్రేమను చూపుటకు నేను ఆ విధముగా చేయుదును. నా సహాయకురాలుగా ఒక స్త్రీ ఉండేది. నేను బహుమానములిచ్చే పద్ధతి ఆమెకు నచ్చేది కాదు. ఆమెకు కృతజ్ఞత చూపే అలవాటు లేదన్న విషయము నన్ను కలవరపెట్టింది. అయితే ఆమెలో నేను గ్రహించిన విషయమేమనగా, ప్రేమతో పలికిన మాటలు సరిపోవునని ఆమె అభిమతము. కాని ఆమె వినుటకు ఇష్టపడిన మాటలు పలుకుట కంటే, ఆమెకు బహుమానములిచ్చుటయే నాకు సుకువైన పద్ధతిగా కనబడింది. ఎవరైనా కష్టపడి పనిచేస్తుంటే వారికి ఏదో ఒకటి ఇచ్చుట నాకెంతో ఇష్టము. కాని నా సహాయకురాలు తన పనిని నేను పలుమారులు మెచ్చుకొనే మాటలు పలకాలని ఇష్టపడేది. అనగా ఆమె వెన్నుతట్టి, కౌగలించుకొనుట ఆమెకిష్టము. నేను ఆమెకు బహుమానము నిచ్చుట ద్వారా, నా ప్రేమ చూపించ గోరినప్పటికీ, ఆమె దాని విషయమైన గ్రహింపు లేకుండెడిది. ఆ విధముగా ప్రజల అక్కరలను గమనించకుండా ఉండే సందర్భాలు మనకెన్నో తారసపడుతుంటాయి. మనము ఇవ్వాలనుకున్నది వారికిచ్చి, చేతులు దులుపుకొనుట మనకు సులభము గనుక, మనము ఆలాగు జరిగిస్తాము.

అందరిని సరిసమానమైన స్థాయిలో ఉండాలని మనము కోరుటలో దాని అర్థమేమనగా, ఆ స్థాయికి రాలేనివారిని కూడా, మనము బలవంతము చేస్తున్నామని అర్థమవుతుంది.

దేవుడైతే అక్కరకొలది మనకు సహాయము చేస్తాడు. మన జీవితాలలో సరియైన వ్యక్తులే మనకు సాయపడేటట్లు, సరియైన బహుమానములే మనకు దొరికేటట్లు ఆయన చేస్తాడు. కనుక ఆ విషయము మనము గ్రహించి, దేవుని విషయమై తగిన ప్రశంస కలిగియుండాలి.

మనుష్యులు ఏలాంటివారో అధ్యయనము చేయండి

మనుష్యుల యొక్క అవసరతలు ఏమిటి? వారికి నాయొద్ద నుండి ఏమి అవసరము అని నేను అధ్యయనము చేసినప్పుడు నా కళ్లు తెరువబడినవి. ఉదాహరణకు నా భర్త నా విషయమై తగు జాగ్రత్త తీసికొంటూ మంచి పని చేస్తున్నాడని ఆయనకు తగిన గౌరవ భావంతో మసలుకొనుట ఆయన యొక్క అవసరత. సమాధానకరమైన వాతావరణములో జీవించుట ఆయనకు అవసరము. ఆయనకు క్రీడలంటే చాలా ఇష్టం. గోల్ఫ్ ఆయనకిష్టమైన ఆట. బంతి ఆటలు ఆడేవారిని చూడడం ఆయనకిష్టం. అటువంటివి ఆయనకు నేను అందుబాటులో ఉంచితే ఆయన ఎంతో ఆనందపడిపోతాడు.

మరి నాకైతే ఇతరులకు ప్రేమతో సేవచేయడం ఇష్టం. నా జీవితాన్ని సుఖపుగా గడపడానికి ఎవరైనా సాయం చేస్తే నాకెంతో ముచ్చటగా ఉంటుంది. రాత్రి భోజనం అయిన తరువాత నా భర్త వంటగదిని శుభ్రపరుస్తాడు. అందువల్ల నేను విశ్రాంతి తీసుకోవడానికి వీలుగా ఉంటుంది. నేనేదైనా బరువైన వస్తువు మోస్తుంటే నా భర్త చూచి, వెంటనే అక్కడ పెట్టించి, తానే ఆ పనిని చేయుటకు ఇష్టపడతాడు. అందువల్ల నేను విలువైనదాననేనని, నన్ను ప్రేమించే వారు కూడా ఉన్నారన్న భావన నాలో కలుగుతుంది. ఒక్కరోక్కరి యొక్క అవసరత ఏమిటో తెలిసికొని, దానిని వారికందించుట మా సంబంధ బాంధవ్యములు వృద్ధిపొందునట్లు చేసింది.

నా కుమార్తెయైన సాండ్రాకు సమయం సద్వినియోగం చేసికొనుట, ప్రోత్సాహకరమైన మాటలు వినుట ఇష్టం. నా కుమార్తె లారాకు ప్రోత్సాహకరమైన మాటలు ఇష్టమే కాని, నాతో మాటలాడే సమయం గడుపుటకిష్టం లేదు. నా ఇద్దరు కుమార్తెలు నన్ను ప్రేమిస్తారు గాని, ఆ ప్రేమను వెవ్వరు మార్గాల్లో చూపిస్తారు. సాండ్రా దాదాపు ప్రతిరోజు నాతో ఫోన్లో మాటలాడి పలు మారులు తన కుటుంబముతో కలసి మా యొద్ద భోజన సహవాసం కలిగియుంటుంది. కాని లారా నన్ను ఎక్కువ పలుకరించదు. ఎక్కువ సార్లు మా ఇంటికి రాదు. అయితే వయస్సు మీరిన మా తల్లిని, మా చిన్నమ్మను పరామర్శించి, వారి బ్యాంకు వ్యవహారాలు చూచుకొంటూ, తన నలుగురు పిల్లలను సముదాయించుకుంటూ కాలం గడుపుతుంది. ఆమె భర్త యొక్క అమ్మమ్మను కూడా జాగ్రత్తగా చూచుకుంటుంది.

నా ఇద్దరు కుమారులు తెలివైనవారు, కాని వారి స్వభావాలు వెవ్వరుగా ఉంటాయి. వారిలో ఒకడు ప్రతిరోజు నాతో మాట్లాడుచూ, నన్ను ప్రేమిస్తున్నానని చెప్తాడు. రెండవవాడు

నాతో మాట్లాడడు గాని, ప్రేమగలిగి ఉంటాడు. నేనేదైనా చెయ్యవలెనని అడిగితే, దానిని వారైనా చేస్తారు, లేక ఇతరుల చేతనైనా చేయిస్తారు. నేను చెప్పదలచుకున్న విషయమేమనగా, మా పిల్లలు వేర్వేరు స్వభావాలు కలిగియుంటారు గాని, మనలను ప్రేమించేవారుగానే ఉంటారు.

నా పిల్లలకు ఉన్న అవసరతలేమిటోనని, వారికి నేను ఏమి ఇవ్వగలనోనని నేను తెలిసికొనవలసియున్నది. ఒకరు నేనేదైనా ఇవ్వాలని కోరతారు, మరొకరు నేను వారితో ఉండాలని కోరతారు, ఇంకొకరికి ప్రోత్సాహకరమైన మాటలే చాలు, నేను చూపే ప్రేమ మాత్రమే ఇంకొకరికి సరిపోతుంది. వారిని గురించి నేను తెలిసికొనే సమయము గడిపాను, ఇప్పటికి వారిని సంతోషపెట్టుటకే నేర్చుకున్నాను గాని, నన్ను నేను సంతోషపరచుకొనగోరను. మనందరికీ “ప్రేమ భాష” అనేది తెలుసు. ఈ “ప్రేమ భాష” అనే పదజాలాన్ని డా॥ గెరీ చాప్మన్ “ది ఫైవ్ లవ్ ల్యాంగ్వేజెస్” అను పుస్తకములో చక్కగా వర్ణించారు. ఒకడు ప్రేమ బయలుపరచు విధానమే వాని ప్రేమ భాష అని చెప్పవచ్చును. నేనిదివరకే చెప్పిన రీతిగా, ఇతరులకు సేవా పరిచర్య జరిగించుటయే నా ప్రేమ భాష. నా కుమార్తె యొక్క ప్రేమ భాష ఏదనగా, ఇతరుల యొద్దకు వెళ్లి, తన సమయమును వారికి ప్రేమతో ఇచ్చుటయే. ప్రజలు మా ప్రత్యేకమైన ప్రేమ భాషలో మాతో మాట్లాడునప్పుడు, మమ్ములను వారు ప్రేమిస్తున్నారని అర్థము. మేము ఇతరుల ప్రేమ భాషలో వారితో మాట్లాడునప్పుడు, మేము వారిని ప్రేమిస్తున్నామని వారు గ్రహిస్తారు. సాధారణముగా ప్రజలకు ఏది అవసరమో దానిని వారికిచ్చుటకు మేము ప్రయత్నిస్తాము. ఆలాగు చేయకుండా మా ప్రేమ భాషతో ప్రజలతో మాట్లాడినప్పుడు, మేము తప్పుచేస్తున్నామని అర్థము. మాకు అక్కరగానున్నవి వారికి అక్కరగా ఉండకపోవచ్చు. కనుక మేము ఆ విధముగా ఎంత ప్రేమించుటకు ప్రయత్నించినను, మా యొక్క ప్రేమ వారికి ప్రేమగా కనబడదు. నాకు ఎంతో అక్కరగానున్నవాటిని ఎవరియొద్ద నుండి నేను ఆశించుచున్నానో, అతని యొద్ద అవి లేకపోవచ్చు. నాకు కావలసినవాటిని పొందలేక, చాలా సంవత్సరాలు నిరాశతో నిస్పృహతో గడిపాను. ఆ తరువాత దేవుడు తాను ఏర్పరచుకొన్న వారి ద్వారా, నాకిస్తాడని నమ్మి, ప్రార్థించాను. అట్లు ప్రార్థించుచున్న సమయములోనే, సరియైన మార్గములో పోవుచుండుట వలన, నా సంతోషము అధికమగుచున్నట్లు చూశాను. నేను కోరినవి నాకు దొరకకపోయినను, ఇతరులు కోరినవాటిని నేను ఇవ్వగలిగాను. త్యాగబుద్ధి కొన్నిసార్లు నాకు సంతోషకరముగా ఉండదు గాని, దేవుడు చేయమన్నాడు గనుక, దానిని చేస్తున్నందుకు నా హృదయములో గొప్ప సంతృప్తి కలిగియుంటాను.

నీవు కూడా ఇతరుల అక్కరలేవోనని వారిని గూర్చి అధ్యయనము చేశావా? దానిని వారికిచ్చుటకు ఇష్టపడుతున్నావా? వారికేమి కావాలో వారినడిగావా? స్వార్థపరులుగా జీవించుటను మనము మానివేసి, మనకు ఏది అనుకూలమో అది వారికిచ్చుటకు ఇది

సమయము కాదనుకోవాలి. మన జీవితములలోనికి దేవుడు ఎవరిని తీసుకొని వస్తాడో, వారికి సేవ చేయటయే విద్యుక్త ధర్మమనుకోవాలి. మన స్వంత మేలు గురించి విచారించకూడదు.

ఇతరుల అక్కరలు తీర్చుటకు మనస్సు కలిగియుండుము

మనము విశ్వాసమందు బలవంతులమైతే, బలహీనుల యొక్క తప్పిదములను భరించి, మన స్వార్థము కొరకు మనము జీవించుట మానివేయాలని బైబిల్ బోధించుచున్నది. మనలో ప్రతివాడు తన పొరుగువానిని వారి మేలు నిమిత్తము సంతోషపరచుటకు, వారిని బలపరచుటకు, వారిని ఆత్మీయముగా వృద్ధిలోనికి తెచ్చుటకు తగిన మార్గములు ఆలోచించాలి (రోమా 15:1-2). ఇది ఎంతో అద్భుతమైన సలహా. కాని మనము సామాన్యముగా దానికి వ్యతిరేకమైన మార్గములో పయనిస్తాము. ఇతరులు మనలను సంతోషపరచాలని మనకిష్టమైనవి జరిగించాలని కోరుతాము. తత్ఫలితముగా ప్రజలు ఏమి చేసినప్పటికి మనము సంతోషముగా తృప్తిగా ఉండలేము.

మానవ ప్రయత్నములు పనికిరానివి. మన యొక్క నిజమైన కోరికను, అవసరతను అవి తీర్చలేవు. దేవుని మార్గములే మనకు ఉపయుక్తమైనవి. ఆయన కోరిన విధముగా మనము ప్రవర్తించిన యెడల, మనమెంత త్యాగసహితులమైనను, ఆయన ఇచ్చు సంతోషము ఆయన చిత్తములో తప్ప మరెక్కడా కనుగొనలేము.

ఇతరులను ప్రేమించుటలో మనమెక్కడున్నాము అని తెలిసికొనుటకు సహాయపడే ప్రశ్నలు నిన్ను నీవు ముఖాముఖిగా అడుగుకొనుటకు ఇష్టపడుతున్నావా? వాటికి జవాబులు కనుగొనుట కష్టతరమైన విషయమే.

- ఇతరులకు నీవు ఎంత సహాయము చేయగలుగుచున్నావు?
- ఇతరులకు కావలసిన అవసరత ఏమి? అని కనుగొనుటకు ప్రయత్నించుచున్నావా? ఆ విధానములో నీవు వారికి సాయము చేయగలుగుచున్నావా?
- నీ జీవితములోనికి వచ్చే ప్రజలను గురించి యధార్థముగా తెలిసికొనుటకు ప్రయత్నించుచున్నావా?
- నీ స్వంత కుటుంబములోని సభ్యులను గురించి నీవెంతగా తెలిసికొన్నావు?

ఈ ప్రశ్నలకు కొద్ది సంవత్సరాల క్రితం జవాబిచ్చినప్పుడు, నేను చాలా సంవత్సరముల నుండి క్రైస్తవ సేవకురాలనైనప్పటికిని, నా జీవితములోనున్న స్వార్థపరత్వము యొక్క స్థాయిని

చూచి, నేను ఆశ్చర్యపడ్డాను. ఈ సత్యమును నేను తెలిసికొన్నప్పుడు, నా యొక్క ఆనందములేని స్థితికి, తృప్తిలేని జీవితానికి కారణమేదో కనుగొనగలిగాను. నేను స్వార్థపరులాలనని, స్వార్థపరత్వముతో చుట్టబడినానని, నేను మారవలెనని దీని సారాంశము. ఇటువంటి మార్పు సులభముగా గాని, వేగిరముగా గాని వచ్చినది కాదు. అయితే నేను అనుదినము జీవిత పోరాటములో సాగిపోవుచూ, అభివృద్ధి మార్గములో పయనించుట వలననే, అన్నివేళలా సంతోషముగా ఉండగలుగుచున్నాను.

వినుటకు నేర్చుకొనుము

స్వార్థపరత్వముపై పోరాటము ప్రారంభించుటకును, ప్రేమ విప్లవములో భాగస్వామిగా ఉండుటకును, నా మనస్సు ఖరారు చేసికొన్న తరువాత, ఇతరులకు దీవెనకరముగా ఉండే సృజనాత్మకమైన మార్గములు నేను అన్వేషించాలి. ప్రజలు వెవ్వేరు విధములుగా ఉండి, వెవ్వేరు అవసరతలు కలిగియుంటారు గనుక, వారు చెప్పే మాటలను శ్రద్ధగా వినుటకు నన్ను నేను సిద్ధపరచుకోవాలి. ఎవరైనా తమ విషయము చెప్పునప్పుడు, నేను పూర్తిగా విన్న తరువాత, వారి అవసరతలు ఎట్లు తీర్చగలనా? అన్న ఆలోచనతో వెళ్లిపోయి, వారికొరకు ప్రార్థిస్తాను. “ఏమి చేయవలెనో నాకు తెలియదు” అన్న పాత సాకును తీసి, చెత్తబుట్టలో పడవేయాలి. మనము నిజముగా ఇతరులకు సాయము చేయగోరినచో, మనకు మంచి మార్గము కనబడుతుంది. “నిర్లక్ష్యము సాకులు చెబుతుంది, కాని ప్రేమ సాయముచేయు మార్గము చూపిస్తుంది” అన్నదానిని మనము గుర్తుంచుకోవాలి.

నిర్లక్ష్యము సాకులు చెబుతుంది,
కాని ప్రేమ సాయముచేయు మార్గము చూపిస్తుంది

మనుష్యులు ప్రేమించబడుటకు వారికేమి చేయవలెనో యనుదానిని తెలిసికొనుటకు, వారి మాటలు వినుట చాలా ప్రాముఖ్యమైన విషయమని నేను నమ్ముతాను. ఒక వారము రోజుల పాటు ప్రజల సంభాషణలలో పాల్గొని, వారికి అవసరమైనవాటిని, వారికిష్టమైనవాటిని గూర్చి ఒక జాబితా వ్రాసికొనుము. ఆ జాబితాను నీ ముందుంచుకొని, ప్రార్థించి, ఆ జాబితాలోనున్నవాటిలో నీవేమి చేయగలవో వాటిని చేయుము. ఇతరులకు దీవెనకరముగా నీవు ఉండగలిగిన విషయాల కొరకు దేవుని ప్రత్యేకమైన సెలవు మనకక్కరలేదు. అవి నీవు స్వంతగా చేయలేని విషయాలైతే, కొందరి సహాయము అర్థించి, సమిష్టిగా వారి అక్కరలను తీర్చుము. ఒక స్త్రీ తన గదిలో ఒక సంవత్సరము నుండి నివసిస్తున్నప్పటికి మంచము దానిపైని పరుపు కొనలేకపోతున్నానని తన అక్కర బయలుపరిస్తే, వాటిని సమిష్టిగా

చేయగలిగిన సహాయమని ఎంచుకొని, అందరును కలిసి ఆ అక్కర తీర్చినట్లైన అది సబబుగానుండును. నా స్నేహితురాలోకరు వారి సంఘములోని ఒక యౌవనస్థుని గూర్చి నాతో చెప్పినది. అతని పళ్లు వంకరటింకరగా ఉండేవి. అతడు నవ్విసప్పుడు వికారముగా కనబడేవాడు గనుక, నవ్వుటకు ఇష్టపడేవాడు కాదు. కనుక మేమందరము దయదలచి, అతనికి తెలియకుండానే, అతని పళ్లు సరిచేయుటకు తగిన ఏర్పాటు చేశాము. అది అతని జీవితమునే మార్చివేసింది. ఎన్నోసార్లు మనకటువంటి సంఘటనలు ఎదురైనప్పటికిని, దయచూపిస్తాము గాని, ఏ సహాయము చేయక వెళ్లిపోతాము. ఇటువంటి విషయాలలో మనకు తగిన శిక్షణ అనసరము. నూతన అలవాట్లు మనము అలవరచుకోవాలి. మనమేమి చేయలేము అని ఊహించుకొనుట కంటే, ఏమి చేయవలెనోనన్న దిశలోనైనా ఆలోచించుటకు ఇష్టపడాలి.

1 యోహాను 3:17లో “ఈ లోకపు జీవనోపాధిగలవాడైయుండి, తన సహోదరునికి లేమి కలుగుట చూచియు, అతని యెడల ఎంత మాత్రమును కనికరము చూపనివాని యందు దేవుని ప్రేమ ఏలాగు నిలుచును?” అని వ్రాయబడింది.

తన చర్మ సౌందర్యమును కాపాడుకొనే పరిమళ సంభారములు తనకవసరమని నా స్నేహితురాలు చెప్పుట విన్నాను. కనుక నా దగ్గరున్న ఒక పరిమళ సంభారముల పెట్టెనొకదానిని అమెకిచ్చాను. మా తల్లిగారు కూడా అటువంటి అత్తరు కావలెనన్నప్పుడు, ఆమెకు కూడా అత్తరు బుడ్డి కొని ఇచ్చాను. మా చిన్నమ్మ స్టార్ బక్స్ అనే కాఫీ దుకాణమునకు వెళ్లవలెనని కోరినప్పుడు, నేను ఆమెకు ఉచితముగా కాఫీ పొందగలిగిన ఒక కూపన్ ఇచ్చాను. నీ పరిసరాలలో నీవు ఇతరులకు ప్రేమను చూపే మార్గములను గురించిన తగిన అభిప్రాయములు నీవు తెలిసికొనవలెనని నీ గ్రహింపు నిమిత్తము ఈ సంగతులు నీతో చెబుతున్నాను. నీకు స్వంతగా కూడా ఎన్నో అభిప్రాయాలు ఉండవచ్చును. ప్రేమ విప్లవము యొక్క వెబ్సైట్కు వెళ్లి, నీకు తెలిసిన అభిప్రాయములను అక్కడ పొందుపరచుటకు నీవు జ్ఞాపకముంచుకొనవలెనని నేను కోరుతున్నాను.

మరో వ్యక్తి యొక్క జీవిత విధానమును అభివృద్ధిపరచుటకును, అన్యాయమును ఎదిరించుటకును మనము ప్రయత్నము చేసినప్పుడెల్ల, నిరాశగల సమాజములో నిరీక్షణయను కాంతిరేఖను మనము పంపించగలము. మనము మేలుచేత కీడును జయించగలము. ఈ విషయములో విరామములేక పనిచేయుటకు నిశ్చయించు కొందుము గాక.



అధ్యాయం

12

షరతులులేని ప్రేమ

ప్రేమ గ్రుడ్డిది కాదు

దాని పరిధి విస్తారమైనదే గాని, సంకుచితమైనది కాదు.

రబీ జూలియన్ గోర్డన్

మనమింకను పాపులమైయుండగానే, క్రీస్తు మనకొరకు చనిపోయెనన్న బైబిలు వాక్యము ఎంతో సుందరమైనది (రోమా 5:8). ఆయన ప్రేమకు పాత్రులము కావాలని ఆయన వేచియుండలేదు. ఏ షరతులు విధించకుండానే దేవుడు మనలను ప్రేమించాడు. యధార్థముగా మనము ఆలోచిస్తే ఈ సత్యమును గ్రహించుట మనకెంతో కఠినమైన విషయమని చెప్పవచ్చు. ఎందుకనగా సంపాదించుకొంటేనే తప్ప, ఏదియు మనకు చెందదు అనే సత్యానికి మనము అలవాటుపడిపోయాము.

దేవుడు కనికరము చూపుటయందు మహా ఐశ్వర్యవంతుడు. కనుక ఆయన యొక్క ఆశ్చర్యకరమైన, గాఢమైన గొప్ప ప్రేమను తృప్తిపరచుటకుగాను ఆయన తన ప్రాణమును ఉచితముగా మనకొరకు ధారపోసెను (ఎఫెసీ 2:4). అదే విప్లవాత్మకమైన ప్రేమ. నిజమైన విప్లవాత్మకమైన ప్రేమ తన్నుతాను సమర్పించుకొంటుంది. ఆ స్థాయి కంటే తక్కువ స్థాయిలో ప్రేమించుటకు అది ఇష్టపడదు.

షరతులు లేని దేవుని ప్రేమ మనలను ఆయనవైపు ఆకర్షించిన రీతిగానే, మన యొక్క షరతులులేని ప్రేమ ఆయనను బట్టి ఇతరులకు మనము కనబరచినప్పుడు, ఆ ప్రేమ వారిని ఆయన యొద్దకు ఆకర్షించును. ఆయన స్థానములో ఉండి మనం మనుష్యులను ప్రేమించాలని ఆయన కోరుతున్నాడు. ఆయన శరీరములో ఉండినట్లైతే, ఎటువంటి ప్రేమ మనకందించేవాడో అదే ప్రేమ విప్లవము మనం కలిగియుండాలని ప్రభువు కోరుతున్నాడు.

6వ అధ్యాయములో మా తండ్రిని గురించి దేవుడెట్లు నాకు, డేవ్ కు ఆజ్ఞ ఇచ్చి, అతడు పొందుటకు అర్హుడేని ప్రేమను చూపుమని కోరెనో యను సంగతిని మీరు జ్ఞాపకమునకు తెచ్చుకొనియుండవచ్చును. అట్టి షరతులులేని దేవుని ప్రేమను చూపుట వలన, అతని హృదయము మెత్తనైపోయింది. అతడు తన పాపము విషయమై పశ్చాత్తాపపడి, ప్రభువును తన రక్షకునిగా అంగీకరించాడు.

మానవులు షరతులులేని ప్రేమను చూపుట అసాధ్యము. మనము యేసు క్రీస్తు యొక్క విశ్వాసులము గనుక, మనలో దేవుని ప్రేమ కలిగియున్నాము. ఆ ప్రేమను ఉచితముగా షరతులులేకుండా మననుండి ప్రవహించుటకు అనుమతించగలము. మనుష్యుని ప్రేమ కొంతకాలమైన తరువాత ఆగిపోవచ్చును. కాని దేవుని ప్రేమ ఎల్లప్పుడు ఆగిపోక ప్రవహించుచునేయుండును. మానవ ప్రేమకు అంతముండును, కాని దేవుని ప్రేమ అంతములేనిది. కొన్ని సార్లు నేను ఒక వ్యక్తిని మానవ బుద్ధితో ప్రేమించలేకపోయినప్పటికిని నాలోని దేవుని ప్రేమ ద్వారా అతనిని ప్రేమించగలను.

నన్ను అనేక పర్యాయములు సంవత్సరాల కొలది గాయపరచిన ఒకరు ఆ దినములను గురించి నా భావన ఏమి? నేను వారిని ప్రేమించానా? అని అడిగారు. వారి విషయమై ప్రేమ భావము నాలో లేకపోయినప్పటికిని నేను దేవుని బిడ్డను గనుక నేను వారిని ప్రేమిస్తున్నాను, వారి అక్కరలలో సహాయము చేయగలను.

నిజమైన దేవుని ప్రేమ మన అనుభూతులపై ఆధారపడదు. కాని మన నిర్ణయము పైననే ఆధారపడుతుంది. అక్కరలోనున్న ఎవరికైనను నేను సహాయముచేయగలను. కాని నా సహాయము వలన వారికి ఏదైన అనానుకూలత కలిగినట్లైతే, నేను ఆ విధముగా చేయలేను. నేను చేయు సహాయమునకు వారు అర్హులు కాకపోయినను, నేను సహాయముచేయుటకు వెనుకంజ వేయను. వారెంతగా అనర్హులుగా ఉన్నప్పటికిని నేను వారికి సహాయము చేయుట ఎంతో సుందరమైన పనిగాను ప్రభావముచూపునదిగాను ఉండును. వారు అర్హులైతే కాని అన్న మీమాంస లేకుండా మనం ప్రేమించినప్పుడు గొప్ప స్వేచ్ఛను అనుభవించగలము.

క్షమాపణ

బిల్ ఎబార్ట్ తన స్వంత సోదరుని చంపినవానిని ఎట్లు క్షమించగలడు? బిల్ ఎబార్ట్ మరియు చార్లెస్ మాన్యూల్ మొదట ఒకరికొకరు పరాయివారే. కాని వారిద్దరు కవలపిల్లలవలె కలిసిమెలిసియుండేవారు. ఒకరోజు చార్లెస్ తన తుపాకి మీట నొక్కి బిల్ యొక్క సహోదరుడైన జాన్ ను హత్యచేశాడు. ఆ క్షణమునుంచి చార్లెస్ పైని కక్షతీర్చుకొనుటకు బిల్ ప్రయత్నిస్తూనే ఉన్నాడు.

బిల్ యొక్క హృదయము రౌద్రముతో నిండిపోయింది. అతనికి కలిగిన ఆ గొప్ప నష్టమును తిరిగి చేకూర్చగలిగిన మార్గము ఏదియు లేదు. ఎంత గొప్ప శిక్షయైనను ఆ పాపమును మాన్పివేయలేదు. జాన్ చంపబడిన తరువాత, బిల్ హంతకుని గురించి తలంచని నిమిషము లేదు. అతని మనసులో నున్న తీరని ద్వేషము అతని వ్యక్తిత్వాన్ని హరించివేస్తుంది. దానిని బట్టి అతనికి కలిగిన కృంగుదల వలన బిల్ తన ఉద్యోగము పోగొట్టుకొన్నాడు. తన వివాహ జీవితములో సహితము చిక్కులు ఏర్పడ్డాయి. ఈ వినాశమును కలిగించు మార్గములో బిల్ తన ప్రయాణమును కొనసాగించినట్లైతే, తన ప్రాణము కూడా అతనికి మిగిలియుండదు.

బిల్ తన సోదరుని పోగొట్టుకొన్న దుఃఖపరిస్థితిని మించిన మరో బలమైన అనుభవము అతనిలో చోటుచేసికొని, గొప్ప మార్పు తీసికొని వచ్చింది. అనగా బిల్ క్రీస్తునందలి క్షమాపణను తన జీవితములో అనుభవించాడు. ఇది అలోకికమైన గొప్ప క్షమాపణ. ఇట్టి క్షమాపణ ఏ మానవుడు బిల్ కు అనుగ్రహించలేదు. అందును బట్టియే బిల్ హృదయములోని ద్వేషమును, కోపమును దేవుడు పూర్తిగా తొలగించాడు.

బిల్ యొక్క హృదయము అద్భుతమైన రీతిగా మార్చబడినది. ఇక అసాధ్యమైన సంగతి వైపు అతని ఆలోచన మళ్లింది. తన జీవితములో తాను జరిగించినవాటినిన్నిటిని యేసు ప్రభువు క్షమించగల్గాడు. గనుక తాను కూడా చార్లెస్ ను తప్పక క్షమించాలి అన్న ఆలోచన అతనిలో మొదలయ్యింది. ఇప్పుడు తన సోదరుని హత్యగావించినందుకు నిన్ను క్షమిస్తున్నాను అని చార్లెస్ తో తప్పక చెప్పాలి అని అనుకొన్నాడు బిల్. ఆ విధముగా క్షమించుట తనలో కలిగిన ఆలోచనకు విధేయత చూపించినట్లే యని మొదట అనుకొన్నాడు. ఆ తరువాత చార్లెస్ ను బిల్ హృదయపూర్వకముగా క్షమించాడు. అప్పటికి జాన్ చనిపోయి పద్దెనిమిది సంవత్సరాలయ్యింది. బిల్ మరియు చార్లెస్ ఒకరికెదురుగా మరొకరు కూర్చున్నారు. వారిరువురి జీవితాలలో దేవుడు చేసిన క్షమాపణా కార్యాన్ని వారి జీవితాలలో ధృవీకరించుకున్నారు. క్షమాపణా కార్యము యొక్క శక్తిని బట్టి వారిరువురిని దేవుడు స్వతంత్రులనుగా చేశాడు.

సంఖ్యాపరంగా చూద్దాము

- క్షమాపణ ఒత్తిడిని తేలజేస్తుంది. పగ మనస్సులో పెంచుకుంటూ పోయినప్పుడు, కండరములు బిగిసిపోతాయి, రక్తపోటు ఎక్కువైపోతుంది. చెమట విపరీతముగా కారిపోతుంది. నీ దేహములో గొప్ప ఒత్తిడి కల్గియుండును.
- నీవు క్షమించినప్పుడు నీ హృదయము ఆరోగ్యకరముగానుండును. క్షమాపణకు గుండె కొట్టుకొనుటకు, రక్తపోటుకు సంబంధమున్నట్లు ఒక అధ్యయనము తెలియజేస్తుంది.
- ఇటీవలి అధ్యయనములో తేలివదేమనగా, స్త్రీలు తమ భర్తలను దయగల మనస్సుతో క్షమించిన యెడల, వారి మధ్యగల కలహములు మానిపోవుటకు గొప్ప వీలున్నది.

మానవ ప్రేమ మన మనస్సులో పుట్టు భావోద్దేశములపై ఆధారపడియుండును. ఇతరులు మనకు మేలుజరిగించినందువలన, మనకు సహాయకరముగా నుండినందువలన లేక వారే మనలను ముందుగా ప్రేమించినందువలన మనము వారిని ప్రేమిస్తాము. వారు మనలను మెచ్చుకుంటారు. మన జీవితాన్ని సుఖదాయకంగా చేస్తారు. అందువలననే వారిని మనము ప్రేమిస్తున్నామని చెబుతాము. లేక వారు మనలను ప్రేమిస్తారు అన్న ఉద్దేశముతో వారిని ముందుగా ప్రేమిస్తాము. ఇటువంటి ప్రేమ వారు చేయు పనుల మీద ఆధారితమైయుంది. కనుక వారు ఒకవేళ తాము చేయుచున్న ఉపకారములు ఆపివేసినట్లైన మనము వారిని ప్రేమించుటకు వీలుకలుగదు. అనగా అటువంటి ప్రేమ ఎంత త్వరగా మన హృదయములో పుడుతుందో అంత త్వరగానే మాయమైపోతుంది. అది మొదట వెచ్చగానుండి తరువాత చల్లబడిపోతుంది. లోకములో మనకు అటువంటి ప్రేమయే అందుబాటులో ఉంది. అనేక వివాహములు వ్యక్తిగత సంబంధములు అటువంటి ప్రేమపైననే ఆధారపడి ఉంటాయి. ఐస్క్రీమ్ రుచికరముగా ఉంటుంది గనుక మనము ఇష్టపడతాము. కొందరు మనుష్యులు మనకు క్రీమ్‌వస్ బహుమతులు ఇస్తారు గనుక మనము వారిని ప్రేమిస్తాము.

దేవుని ప్రేమ అటువంటి ప్రేమ కాదు. అది పూర్తిగా వేరైన ప్రేమ. ఆ ప్రేమ దేవుని పైననే ఆధారితమైయుంది. మనము యేసు క్రీస్తును మన హృదయములలో చేర్చుకున్నప్పుడు పరిశుద్ధాత్మ ద్వారా ఆ ప్రేమ మనలో పోయబడుతుంది (రోమా 5:5). దేవునితో మనము పాలిభాగస్థులమైనప్పుడు మనము ఆయన ప్రతినిధులముగా భూమిపైనుండవలెనని ఆయన ఇష్టపడతాడు. అందుకొరకై ఆయన తన ప్రేమతో మనలను నింపుతాడు. ఆయన మనలను ఏ పని చేయగోరుతున్నాడో దానిని చేయుటకు ఈ ప్రేమ ఎంతో అక్కరకు వస్తుంది.

మానవ ప్రేమ అంతమైపోయినప్పుడు మనము ఏ పని చేయ తలపెట్టామో దానిని పూర్తి చేయుటకు దేవుని ప్రేమ అక్కరకు వస్తుంది.

నా తండ్రిని కుమార్తె ప్రేమించినట్లు నేను ప్రేమించలేకపోయాను. ఎందుకనగా అతడు తండ్రివలె నా యెడల ప్రవర్తించలేదు. అయితే దేవుని ప్రేమ నాలో ఉండుటను బట్టి, నాకున్న అభిప్రాయములన్నింటిని ప్రక్కనబెట్టి, అతని వృద్ధాప్యములో దయగలిగి ఉండగలిగితిని. అతని యెడల నాకు జాలిపుట్టుకొచ్చింది. ఎందుకనగా అతడు తన జీవితమంతటిని వ్యర్థపరచి, పశ్చాత్తాపపడవలసిన అనేక విషయములు తన జీవితములో కలిగియుండెను.

క్షమాపణ గురించి ఆశ్చర్యకరమైన సంఘటనలు పలుమారులు మనము వింటాము. పదో యేడు దాటిన ఒక పిల్లవాడు త్రాగుడునుబట్టి ఒక ప్రమాదము కలుగుటకు కారకుడాయెను. ఆ ప్రమాదములో ఒక మనుష్యుని భార్య మరియు బిడ్డ చనిపోయిరి. ఆ మనుష్యునికి దేవుడు ఆ యావనస్థుని క్షమించుమని కోరుతున్నాడని తెలిసింది. చాలా ప్రార్థించిన తరువాత, దేవుని ప్రేమ అతనిలో నుండి ప్రవహింపజేయగలిగాడు. కనుక అతడే ప్రేమ విప్లవకారి.

ప్రజలు తమకు సంబంధించిన కార్యములను తాము ఎట్లు జరిగించుచున్నారో అన్నదానిని గూర్చి మనము నేర్చుకొనవలెను. సామాన్యముగా ఒకరు మరొకరిని గాయపరచినప్పుడు దాని ఫలితముగా తాను కూడా తన్నుతాను గాయపరచుకొని, శ్రమపడినట్లగును. ఆ విషయమునే యేసు పలికిన మాటలలో మనము చూడగలము: “తండ్రి, వీరేమి చేయుచున్నారో వీరెరుగరు, కనుక వీరిని క్షమించుము” అని ప్రార్థించాడు (లూకా 23:34).

దైవ ప్రేమను గురించి మన మనస్సుతో గ్రహించలేము. మనము మన హృదయముతో మాత్రమే దానిని గ్రహించుకోగలము. నా తండ్రి విషయమైన శ్రద్ధతీసికొనవలెనని దేవుడు నాకు చెప్పుట న్యాయసమ్మతము కాదు. అందువలన ప్రేమ న్యాయసమ్మతమైనది కాదని అర్థము చేసికొనవలసివస్తుంది. మనము పాపము చేయచూ, దేవుని పూర్తిగా విస్మరించుచున్నాము. కనుక దేవుడు మనలను ప్రేమించుట న్యాయసమ్మతము కాదు. కాని దేవుడు న్యాయసమ్మతము కాకపోయినను, ఇంకను మనలను ప్రేమించుచునేయున్నాడు.

న్యాయము కంటె కనికరమే గొప్పది

ఒక వ్యక్తిని గాని లేక ఒక పరిస్థితిని గాని, న్యాయము తీర్చి ఆ తీర్పు ప్రకారమైన శిక్షను అమలుపరచుట చాలా సుఖమైన విషయమే. కాని కనికరము చూపుట దానికంటె గొప్పది. అభివృద్ధిచెందని దేశాలలోని ప్రజలకు సహాయము చేయు నిమిత్తము వారు విగ్రహారాధికలూ

లేక జంతువులను పూజించువారా, సూర్య ఆరాధన చేయువారా లేక దయ్యములను మ్రొక్కువారా అన్న విషయాన్ని నేను పరిగణనలోనికి తీసికొనలేదు. “వారు దేవునిని నిరాకరించినవారు, కనుకనే వారు ఆకలితో అలమటిస్తున్నారు”, అని చెప్పి, నేను వారికి సహాయము చేయకుండా ఉండుట సులువైన విషయమే, అయితే ఒకవేళ వారు పుట్టిన దేశములోనే నేను కూడా పుట్టియుంటే, నా పరిస్థితి కూడా వారి పరిస్థితివలెనే ఉండేది. “నా జీవితములో దేవుని కృప ఉండుట వలననే నేను వారివలె లేను”, అని మనము తలంచవలెను.

మతాసక్తిపరులైన ప్రజలు ఎయిడ్స్ తో బాధపడుతున్న స్వలింగ సంపర్కాన్ని చూచి, “అతనికి తగిన శాస్తి జరిగింది. అతనికి ఆ శిక్ష తగినదే”, అని అనుకొనుట సులభమే కాని, దేవుడు ఒక మనుష్యునివైపు చూచినప్పుడు ఆ విధానములో చూడడు గదా? ఎందుకు ఆ మనుష్యునికి ఆ పరిస్థితి సంభవించిందని దేవుడు చూస్తాడు గదా? ఆ మనుష్యుని బొందిలో ప్రాణమున్నంత వరకు అతనిని విమోచించవలెనని దేవుడు ప్రయత్నిస్తాడు, అనగా నిన్ను గాని, నన్ను గాని అతని రక్షణ కొరకై వాడుకుంటాడు. ఒక మనుష్యుని యొక్క పాపమును మనము హత్తుకొనవలెనని దేవుడు ఇష్టపడడు. అయితే పాపాత్ముని సయితము మనము హత్తుకొని, తగిన వైద్యసాయము, నివాస స్థలము మరియు దయగల మాటలు వారికందించి, దేవుని యందు నిరీక్షణ వారికి కలుగునట్లు మనము చేయవలెను. ప్రేమ యొక్క అతి సుందరమైన రెండు లక్షణములేవనగా, కనికరము మరియు జాలి.

ఈ రెండు లక్షణములు లోపించినప్పుడు, నిజమైన ప్రేమను మనము కనుగొనలేము. మొదటి 30 సంవత్సరముల జీవితములో నాకు కావలసినవాటిని సంపాదించుకొనుటకు నేను బలవంతపెట్టబడ్డాను. నేను సంపాదించినదానిలో నుండి ఏ పనిచేయనివానికి ఏదైన ఇచ్చుటకు నాకిష్టముండెడిది కాదు. నా మానవ ప్రేమకు నాలోనున్న దేవుని ప్రేమకు మధ్యగల విభేదమును గమనించుటకు నాకు కొంత సమయము పట్టింది. కనికరమును నేను సంపాదించుకొనలేను. కనికరము నా యోగ్యతపై ఆధారపడియుండదు. కొలస్సీ3:14లో “ప్రేమను ధరించుకొనుడి” అని పౌలు వ్రాస్తున్నాడు. “ధరించుకొనుడి” అను మాట వెనుక ఒక ఉద్దేశ్యము చూపించు అర్థమున్నది. కనుక ఆ మాట నాకు ఎంతో ఇష్టము. ధరించుకొనునప్పుడు మన భావోద్దేశములపైన గాని, న్యాయసమ్మతమైన కారణముల మీద గాని మనము ఆధారపడము. “ధరించుకొనుడి” అన్న ఆ చిన్న పదము నుండి ఆశ్చర్యకరమైన పాఠమును నేను నేర్చుకొన్నాను.

ఇప్పుడు మధ్యాహ్నమైనది నేనింకను రాత్రి ధరించుకొను వస్త్రములలోనే ఉండి ఈ పుస్తకమును వ్రాయుటలో పనిగలిగియున్నాను. ముస్తాంగులో జరిగే కార్ల ప్రదర్శనకు నన్ను తీసికొని వెళ్తానని డేవ్ ఫోన్ చేశాడు. ఆ ప్రదర్శనకు వెళ్ళుట ఒక ప్రేమగల కార్యమును

జరిగించినట్లేయని నాకు నిశ్చయమైంది. కాని నేను వేరే దుస్తులను ధరించుటకు ఇష్టములేని పరిస్థితిలో ఉన్నాను. కాని నేను తప్పక వెళ్లే ప్రయత్నము చేయాలి. ఆ విధానములో షరతులు లేని ప్రేమను ధరించుకొనుటకు మనందరికి లెక్కలేనన్ని అవకాశాలు వస్తాయి.

మన అనుభూతులకు మించి జీవించుటకు నేర్చుకుంటే తప్ప దేవుని ప్రేమతో ప్రజలను మనము ప్రేమించలేము, లేక లోకములో అక్కరగలవారికి సహాయము చేయలేము. కనికరమును ధరించుకొనుటకు నీవు సిద్ధముగానున్నావా? ప్రేమను ధరించుటకు సిద్ధముగానున్నావా? నీవు సరియైన కార్యములు జరిగించలేకుండా ఉన్నావన్న తలంపులతో సతమతమవుతుంటే “ఈ పరిస్థితిలో యేసు ఏమి చేసియుండేవాడు?” అని నిన్ను నీవు ప్రశ్నించుకొనుము. డేవ్ నా విషయములో నిరాశపడియుంటే ఇప్పుడు నేనున్న వ్యక్తివలె ఉండేదానను కాదని నాకు ఖచ్చితముగా తెలుసు. అతడు తన భావోద్దేకములకు కాక, తన హృదయము చెప్పు మాటలకు చెవియొగ్గాడు. నీవు కూడా ఆలాగే చేయుమని నేను నిన్ను ప్రోత్సహించుచున్నాను.

ప్రేమ అనగా చూచిచూడనట్లుగా వెళ్లిపోవుట కాదు

ప్రజలను ప్రేమించుట అనగా వారి వశములోనికి మనలను మనము అప్పగించుకొనుట కాదు. ప్రేమ అనగా ఏమియు చేయక కూర్చుండినప్పుడు వారికి అన్ని విషయాలు సజావుగా జరుగునట్లు సహాయము చేయుట అని అర్థము కాదు. దేవుడు తాను ప్రేమించినవారిని శిక్షించి, దండించునని బైబిల్లో వ్రాయబడింది (హెబ్రీ12:6). శిక్షించుట అనగా తప్పుచేసినందుకు జరిగించు శిక్ష కాదు. సరియైన ప్రవర్తన కొరకు తగిన శిక్షణనిచ్చుటను ఇక్కడ శిక్షగా పేర్కొన్నారు. ఆ శిక్షణలో ఒక భాగముగానే వారికి రావలసిన దీవెనలు కూడా ఆయన రాకుండా చేస్తాడు. కాని మనము ఆయనకు మొర్రపెట్టినప్పుడు, ఆయన మన ప్రాథమిక అక్కరలను తీరుస్తాడు. అన్ని రకములైన పరీక్షలను మనము ఎదుర్కొనగలమని మనకు జ్ఞానము అవసరమైనచో, ఎవరిని గద్దెంపక, అందరికిని ధారాళముగా దయచేయు దేవునిని అడిగిన యెడల ఆయన తప్పక దయచేయునని ఇక్కడ చెప్పబడింది. ఇది ఎంత సుందరమైన తలంపు.

మాదక ద్రవ్యములకు అలవాటుపడిన వ్యక్తికి ఒక క్రొత్త కారు కొని ఇచ్చిన యెడల, అతడు దానిని అమ్మి, వచ్చిన డబ్బును ఆ మాదక ద్రవ్యములకు ఖర్చు పెట్టవచ్చును. కనుక నేను ఆ విధముగా చేయను. కాని అతనికి భోజనము పెట్టి, స్నానమునకు ఏర్పాటుచేసి, నూతన జీవితమునకై నిరీక్షణ కలిగించగలను. దేవుడు నిన్ను ప్రేమించుచున్నాడని నీకు సహాయము చేయ ఇష్టపడుచున్నాడని నేను అతనికి చెప్పగలను. అతనికి తీర్పుతీర్పులకు

నేను నిరాకరిస్తాను. ఎందుకనగా నేను అతనికి తీర్పుతీర్చిన యెడల అతనిని ప్రేమించినట్లు కాదు.

ప్రజలు మనలను గాయపరచినప్పుడు, లేక మనతో పొసగిపోలేనప్పుడు, వారిని మన జీవితాలలో నుండి దూరపరచగోరుతాము. కాని దేవుడు వారితోనే మనం సంబంధం గల్గియుండాలని కోరితే మనమేమి చేయగలము? మనం పోసగిపోలేని వారిని దూరంగా ఉంచి, మనదరిదాపులలోనికి వారిని రానియ్యకూడదని మనం తలుస్తాము. కాని ఆ విధంగా చేయాలని దేవుడు కోరడు. ప్రతి పరిస్థితిలో ప్రేమ యొక్క రూపాన్ని మనం చూడాలి. అట్లు ప్రేమను మనం ఎరగడానికి మనకు కలిగే అనుభూతులపై మనము ఆధారపడకూడదు.

సన్న సామన్యంగా అడిగే ప్రశ్న ఏమిటంటే, “ఈ వ్యక్తితో నేనెంతకాలం కలిసి ఉండాలి?” అని. ఆ ప్రశ్నకు జవాబు నీ హృదయంలోనే ఉంటుంది. దేవుడు మాత్రమే మీ ఇద్దరి పరిస్థితులను ఎరిగినవాడు. దేవుని చిత్తమును నీవు నిజంగా జరిగించగోరితే దేవుడే ఆ విషయంలో నిన్ను నడిపిస్తాడు. ఈ మాట గుర్తుంచుకోండి. ప్రేమ విప్లవంలో పాలు పొందుట అనగా, నీకు అసాధ్యమనిపించిన పరిస్థితులలో సయితము ఇతరులను ప్రేమించుటకు సిద్ధమనస్సు కల్గియుండుటకు ఇష్టపడుటయే.

షరతులులేని ప్రేమను గురించి ఆయా ప్రజలతో చర్చించినప్పుడు, ఒక ప్రశ్న తలెత్తుతుంది. “మనుష్యులు ఏమిజరిగించినప్పటికిని, వారికి నేను దాతృత్వపు గుణము కల్గియుండి, ఇచ్చుచుండవలెనా?” అని. అయితే దాని జవాబు ఏమనగా, “అట్లు చేయకూడదు.” మీ కుంటుంబసభ్యులలో ఒకరికి మాదకద్రవ్యములు, మత్తుమందులు, అలవాటు కల్గియుంటే, అతుడు బాధ్యతరహితముగా ప్రవర్తిస్తుంటే, కుటుంబము డబ్బు, సమయము అతని కొరకై వృధాగా ఖర్చు పెడుతూ అతనికి సహాయము చేయుటకు ఎన్నో ప్రయత్నములు చేసినప్పటికిని అతడింకను పాత అలవాట్లలో మునిగి, తన జీవనశైలి మార్చుకోలేకుండ ఉంటాడు. ఈ పరిస్థితిని ఆధారము చేసుకోని, కుటుంబ సభ్యులను, అతనిని ప్రేమించి అతనికి సహాయం చేయ ప్రయత్నించు వారినందరిని సాతాను తప్పుత్రోవపట్టిస్తాడు. ఎవరికైనా సహాయము చేయుటకు మనమెంత ప్రయత్నించినను నేను సహాయము పొందాలి అన్న ఆశ వారిలో లేనప్పుడు ఏ ఫలితముండదు. వ్యక్తిగతంగా ఎన్నో త్యాగాలు చేస్తు సంవత్సారాలకొద్దీ సహాయం చేయుటకు ప్రయత్నించి తరువాత ఇక ముందుకు అతనికి సహాయము చేయలేమని చేతులెత్తేస్తారు.

కొన్నిసార్లు ఇటువంటి పరిస్థితి ఎదురైనప్పుడు ఇతరులు క్రైస్తవులలో నిజమైన, ప్రయాగత్యకమైన ప్రేమలేదని, నిందిస్తారు. “నీ సొంత బంధువులకు సహాయం చేయలేని నీవు అందరిని ప్రేమిస్తున్నానని ఎట్లు చెప్పగలవు?” అని వారంటారు. ప్రేమతో ఖచ్చితముగా ఈ మాట మనము చెప్పగలిగియుండాలి, “నీ సమస్యలు పరిష్కరించుకొనుటకు నీవు

నిజముగా సహాయము కావాలనుకుంటే నాతో చెప్పండి” అని చెప్పాలి. నీ స్థలములో నేనున్నప్పటికిని పాడైపోయిన జీవన శైలిలో వారు కొనసాగిపోవుటకు ఏ సహాయము చేయలేము.

మన బంధువులలో ఎవరైనా ఒకరు ఆకలి, లేక రోగముతో ఉంటే వారికి సహాయము చేయువారులేనియడల తగిన సహాయము వారికి అందించవలయును. కాని వారు మన సమాధానమును దొంగిలించుటకు ఒప్పుకొనకూడదు. వారు మనలను వాడుకొని వదలి వేసేవారిలాగా కనబడినప్పుడు మనం జాగ్రత్తపడాలి. ప్రజలను ప్రేమించుట అనగా వారు తమ కొరకు చేసుకొనగల దానిని మనం చేయాలి అన్న అర్థము రాదు.

కనికరము అనగా సహాయం కొరకు అర్హత లేనివారికి సహాయంచేయుట అని అర్థమిస్తుంది. కాని షరతులేని ప్రేమ చూపించుచూ ప్రజలు బాధ్యతరహితముగా ప్రవర్తించేటప్పుడు వారికి డబ్బు ఖర్చుపెట్టకూడదు. కనికరము అనేక అవకాశములు కల్పిస్తుంది. మరియు షరతులులేని ప్రేమ నిరాశచేసుకొనకుండ ప్రేమిస్తునేయుంటుంది. ఆ ప్రేమ చాటిన స్థలములో దాగుకొనకుండ ప్రార్థించి మేలు కలుగవలెనన్న ఉద్దేశ్యముతో సహాయము చేస్తుంది.

దేవుడు తన ప్రేమను మన ద్వారా ఇతరులలోనికి ప్రవహింప జేయగోరుతాడు. మనలను మనం కూడా సమతుల్యతతో ప్రేమించుకోవాలి. నిజానికి మనలను మనము ప్రేమించు కొనకుండా ఉండినయడల ఇతరులకిచ్చుటకు మన వద్ద ప్రేమ ఉండదు కదా? మనము దేవుని ప్రేమను పొంది ఆ ప్రేమ ద్వారా స్వస్థత పొందాలి. మన యొద్ద లేనిది ఇతరులకు మనమివ్వలేమని మనం జ్ఞాపకముంచుకోవాలి. కాని అంతటితోనే మనం ఆగిపోకూడదు. మన ద్వారా ఇతరులకు స్వస్థత కలుగాలన్నా ఉద్దేశముతోనే దేవుడు మనలను స్వస్థపరుస్తాడు. రక్షణ పొందిన మన ద్వారా ఇతరులు రక్షణ పొందాలని దేవుడు కోరుతాడు. మానవ ప్రేమ ఏదో ఒకప్పుడు నిలిచిపోతుంది. కాని దేవుని ప్రేమ ఎన్నడూను నిలిచిపోదు. అందుకొరకై దేవునికి వందనములు. దేవుని ప్రేమ ఎన్నడునూ తప్పిపోదు అన్న వాగ్దానము దేవుడు మనకు చేశాడు.



అధ్యాయం

13

ప్రేమ అపరాధముల జాబితా ఉంచుకొనడు

“ప్రేమ దుర్మితి విషయమై సంతోషపడక సత్యమునందు
సంతోషించును. అన్నిటికి తాకుకొనును, అన్నిటిని నమ్మును, అన్నిటిని
నిరీక్షించును, అన్నిటిని ఓర్చును.”

(1 కొరింథీ 13:6-7)

మీరు లెక్కలను, పద్దులను తప్పులేకుండా వ్రాయగలరా? నీకు జరిగిన అన్యాయముల జాబితాను తప్పులేకుండా వ్రాయగలవా? కొన్ని సంవత్సరాల వరకు డేవ్ కు నాకు వాగ్వివాదము జరిగినప్పుడెల్లా, నా మనస్సులోని చిట్టాలను తిరగవేయుచు నాకు అతడు చేసిన అన్యాయముల జాబితాను పైకెత్తి చూపించేదానను. గతకాలములో అతడు చేసిన తప్పిదములన్ని ఏకరువు పెట్టేదానను. పురాతన కాలపు సంగతులన్ని త్రవ్వపైకి తీస్తుంటే అతడు బహుగా ఆశ్చర్యపడేవాడు. “ఈ తప్పులను ఎక్కడ భద్రపరచావు?” అని ఒకసారి ఆయన నాతో చెప్పినమాట నాకిప్పటికిని జ్ఞాపకముంది. నా మట్టుకైతే కొన్ని సంగతులు సంవత్సరాలకొద్ది మరుపులోనికీరావు. కాని డేవ్ ఏదైన తప్పు జరిగినప్పుడు క్షమించి వెంటనే వదలివేసేవాడు.

అన్నిటికంటే ప్రధానంగా ఒకరినొకరిని ప్రేమించవలెనని దేవుడు మనలను కోరుతున్నాడు. కాని మనము ఇతరులను పూర్తిగా క్షమించగలిగితే తప్ప వారిని ప్రేమించుట అసాధ్యమైన

సంగతియగును. ఎవరి మీదనైన మనకు కోపము, విసుగుదల ఉన్నట్లైన వారిని మనము సరియైన విధానములో ప్రేమించలేము. పౌలు కొరింథియులకు వ్రాయుచూ, ప్రేమ (మనలో ఉన్న దేవుని ప్రేమ) స్వప్రయోజనమును విచారించుకొనదు (తన హక్కులను తనకిష్టము వచ్చినట్లు వాడుకొనదు). త్వరగా కోపపడదు. అపకారమును మనస్సులో ఉంచుకొనదు. (తనకు కలిగించబడిన శ్రమను లెక్కచేయదు) (1 కొరింథీ 13:5).

శ్రేష్టమైనవాటినే నమ్ముండి

ప్రజలను మనం ప్రేమించగోరినట్లైన ప్రజల విషయమై వారు జరిగించుపనుల విషయమై మనం ఆలోచించే విధానమును దేవునిచేత పూర్తిగా మార్చబడుటకు మనం ఒప్పుకోవాలి. ఏదో ఒక అవాంతరము జరుగునని, ఇతరులు జరిగించేవాటి విషయమై అనుమానము కలిగి మనముంటాము. కాని నిజమైన ప్రేమ శ్రేష్టమైన సంగతులే జరుగునని నమ్ముతుంది. మన ఆలోచన, మన నమ్మకము, మన ఇష్టాఇష్టాల మీద ఆధారపడియుంటుంది. జీవితములో మనకు కలిగే కష్టములకు కారణమేమనగా మన తలంపులను మనము అదుపులో పెట్టుకొనము. మన తలంపులను మనం క్రమశిక్షణలో ఉంచుకొనలేకపోవుట వలన ఇతరులు ఏదైన కీడు చేస్తారని అనుమానం కలిగియుంటాము.

ప్రవక్తయైన యిర్మీయా ప్రజలను కోరినది ఏమనగా, “యెరుషలేమా నీవు రక్షింప బడునట్లు నీ హృదయములో నుండి చెడుతనము కడిగి వేసుకొనుము, ఎన్నాళ్లవరకు నీ దుష్టభివ్రాయములు నీకు కలిగియుండును?” (యిర్మీయా 4:14) వారు కోరుకొనిన తలంపులు దేవునికి అభ్యంతర కరమైన తలంపులు.

మనము శ్రేష్టమైనవాటిని నమ్ముటకు కోరుకున్నవారమైతే సత్యంబంధములు గలిగి యుండుటకు దోహదకారి కాని ప్రతి దానిని విడిచిపెట్ట కలిగియుండవలయును. కోపము వలన హరించిపోయే చాల శక్తిని కోపపడకుండుట వలన నేను భద్రపరచుకోగలను. అందుకొరకై నేనెప్పుడూ ఈ విధముగా నాలో నేను తలంచెదను; “వారు చెప్పునది, చేయునది నన్ను గాయపరచుచున్నప్పటికిని వారి హృదయము మంచినే తలంచుచున్నదని నేను నమ్ముతాను.” నాలోని కోపపు అనుభూతులు కరిగిపోయేటంత వరకు ఇవే మాటలు నా హృదయములో అనుకొనే దానను. “వారు చేసిన పనులు నాకు కీడు కలిగించుచున్నవని వారు అనుకొనుటలేదని నేను నమ్ముచున్నాను. ఉద్దేశపూర్వకంగా వారు నన్ను గాయపరచ ప్రయత్నిస్తున్నారని నేను నమ్మును.

వారు అన్న మాటల యొక్క పూర్తి అర్థము వారికి తెలియదు. వారి దేహములో బాగులేని పరిస్థితి ఈ రోజున కల్గియున్నారేమో? వారి ప్రవర్తన తీరును బట్టి చూస్తే వారికున్న వ్యక్తిగత సమస్యవారి ఆలోచనను చెడగొట్టి ఉండవచ్చును,” అని తలస్తూ ఉండేదానను.

అనుభవమును బట్టి నేను తెలిసికొన్నదేమనగా ఇతరులు మనకు చేసిన అపరాధములను జ్ఞాపకము చేసుకొనుచూ మదనపడుతుంటే మన సొంత జీవితాలలో ఆ చింతను విషయప్రయోగము చేసినట్లగును. పైగా అవతలివారిలో ఏ మార్పు మనము చూడలేము. మనయెడల తప్పిదములు జరిగించిన వారు దానిని గురించి మనస్సున పెట్టకుండ ఉంటారు. కాని మనమైతే వారిపైననే కోపపడుచూ ఒక దినమంతా వ్యర్థము చేస్తాము. వారు ఆ దినమంతా సంతోషముగా గడుపుచున్నప్పుడు మనము దానిని వ్యర్థపరుస్తాము.

ప్రజలు మనపట్ల చేసే తప్పిదముల జాబితా, చేసిన ఉపకారముల జాబితా ఎందుకు వ్రాసియుంచుకోకూడదు?

అనర్థకముల జాబితా తయారీకు ఉదాహరణ:

దేవ్ ఎప్పుడూ క్రీడలను చూస్తూ ఉంటాడు. క్రీడలు నాకిష్టము లేదని అతనికి తెలుసు.

ఏ విషయమైనా నేను దేవ్ కు చెబుతుంటే, దానిలోని ప్రతి వివరము సరిచేయాలంటాడు.

ఒక సంగతి విషయమై నాకు వివరంగా చెప్పుమని నేను అడిగితే, అతడు నాకు సలహా మాత్రమే ఇస్తాడు.

మా నలభైరెండు సంవత్సరాల వివాహ జీవితంలో దేవ్ నాకు పూలు కొని ఇచ్చిన సందర్భాలను వ్రేళ్ల మీదనే లెక్కించవచ్చు (బహుకొద్దిసార్లు మాత్రమే అని అర్థము).

గోల్ఫ్ ఆడుటకు తన స్నేహితులతో కూడా దేవ్ బయటకు వెళ్లునప్పుడు, ఆయన లేని సమయములో నేను చేయవలసినదేమో నాతో చెప్పుడు. నేనెక్కడికైనా వెళ్లే ప్రయత్నములో ఉన్నానా అని కూడా నన్ను అడగలేదు.

అనుకూలమైన సంగతుల జాబితా తయారీకి ఉదాహరణ

నేను తన పట్ల ఎప్పుడైన తప్పుగా ప్రవర్తిస్తే నన్ను క్షమించుటకు దేవ్ ఆతురపడతాడు.

నేను స్వేచ్ఛతో వ్యక్తిగతంగా వ్యవహరించుటకు దేవ్ ఏ అభ్యంతరం చెప్పుడు. దేవ్ ఎల్లప్పుడు చక్కగా మసలుకుంటాడు. తాను చేయు పనులలో వేరే వారు జోక్యం కలుగ చేసికొని శుభ్రపరచుట లేక కడుగుట మొదలగునవి చేయాలని కోరడు. అన్ని పనులు ఒద్దికగా చేస్తాడు.

దేవ్ నన్ను ప్రేమిస్తున్నానని ప్రతి దినం చెబుతాడు. దినంలో ఎన్నో పర్యాయాలు ఆ మాట నాతో అంటాడు.

నేను ధరించు బట్టలను గూర్చి, నా వ్యక్తిత్వం గురించి దేవ్ మెచ్చుకుంటాడు.

మా స్థోమతకు తగినట్లుగా నాకు కావలసిన వన్ని దేవ్ నాకు కొనియిస్తాడు.

నేనెక్కడికి వెళ్లాలనుకున్నా, ఆ స్థలాలకు దేవ్ నన్ను తీసికొని వెళతాడు.

దేవ్ కు తప్పులు పట్టుకొనే స్వభావం లేదు. అతని భావోద్దేకములు సమతూకములో ఉంటాయి.

దేవ్ నాకు అండగా ఉంటాడు. ఆయన యొద్ద నేనున్నప్పుడు నాకెంతో ధైర్యం ఉంటుంది.

పై రెండు జాబితాలు మనము చూచినప్పుడు అనర్థకముల జాబితా పెద్దదిగానున్నట్లు మనం సులభంగా గమనించవచ్చు. నా విషయములో మాత్రమే గాక, ఇతరులు ఎవరిని ఇట్టి అనుకూలమైన సంగతుల జాబితా తయారుచేసికొన్నప్పటికి ఆ జాబితా పెద్దదిగానే యుండునని నేను తలస్తాను. ప్రజలలో, లోకములో జగురుచున్న మంచి సంగతులను చూచి వాటి విషయమై ఆనందించాలి. ఎందుకంటే, మేలు, చేత కీడును మనం జయించ గలము. మనుష్యులలోని మంచితనం గురించి, మనం తలంచి, దానిని గురించి మాటలాడుకుంటుంటే, మనకు ఆయాసం కలిగించే విషయాలను గురించిన తలంపు మనకు వేదన కలిగించదు.

పరిశుద్ధాత్మును దుఃఖపరచకుడి

మన కోపము, క్షమించలేని స్థితి, కక్ష, కొట్లాడే స్వభావము, కలహించే స్వభావము - వీటన్నిటి ద్వారా పరిశుద్ధాత్మును దుఃఖపరుస్తాము. చెడుతలంపులు, ఇతరులకు హాని తలపెట్టుట, నీచ ప్రవర్తన మొదలగువాటిని పారద్రోలుమని బైబిలు బోధిస్తుంది. పరిశుద్ధాత్మ దేవుని నేను దుఃఖపరచే సందర్భాలు కూడా ఉంటవని తెలుసుకొని నేను విచారపడతూన్నాను. ఇతరుల విషయమై నాకు చెడుతలంపులు కల్గినప్పుడు, వెంటనే ఆ తలంపులను ఆపివేయుటవలన దేవుని ఆత్మ దుఃఖపడకుండా చేయగలను. మనం ఇతరులకు ఉపయోగకరంగా, సహాయకరంగా, ఒకరియెడల ఒకరము దయగలిగియుండవలెను. దేవుడు క్రీస్తునందు మనలను క్షమించిన రీతిగా, మనము ఒకరినొకరము వేగిరముగా క్షమించవలెను (ఎఫెసీ 4:30-32).

మనం ఒకరినొకరం ప్రేమించవలెనని దేవుడు చెప్పినందున దాని అర్థమేమనగా మనం కోపంతో నిండినప్పుడు పరిశుద్ధాత్మ దుఃఖిస్తాడు. అంతమాత్రమే గాక, కోపము మనలను విరుద్ధ స్వభావములు గలవారిగా మార్చును గనుక ఆయన దుఃఖపడును. మనము స్వేచ్ఛాజీవితము అనుభవించవలెనని ఆయన కోరుతున్నాడు. మనము దేవునిని అనుకరించు వారముగాను, ఆయన మాదిరిని అనుసరించు వారముగా నుండవలెనని ఆయన

కోరుతున్నాడు. ఆయన కోపించుటకు నిదానించువాడును, సమృద్ధియైన కనికరము గలవాడును, క్షమించుటకు సిద్ధ మనస్సు గలవాడునైయున్నాడు. మనము ఎట్టి నీతి గలిగి బ్రతుకవలెనని ఆయన కోరుచున్నాడో ఆ నీతిలో వృద్ధిపొందించుటకు మన కోపము సాయపడదు.

నిజమైన ప్రేమ మన అనుభూతులపై ఆధారపడదు. అదేరీతిగా నిజమైన క్షమాపణ కూడ మన భావోద్దేశములపై ఆధారపడదు. ప్రేమ, క్షమాపణ-ఈ రెండును మనమెటువంటి అనుభూతులు కల్గియున్నామో అన్న దానిపై ఆధారపడవు. నేను ఇతరులను క్షమించుటకు నిర్ణయించుకున్నప్పుడు నా మనస్సులోని భావములు కూడా నా నిర్ణయముతో సహకరించును అని నేను నేర్చుకున్నాను. ఇతరులను నేను క్షమించినప్పుడు నేను వారితో మాటలాడుదును గాని, నా నుండి వేరు చేసుకొని మౌనియైయుండను. క్షమించినప్పుడు వారికొరకు నేను ప్రార్థించగలను, వారికి దీవెననిచ్చు, మాటలాడగలను, కాని విరుద్ధమైన చెడుమాటలు పలుకలేను.

మన మనస్సులో పుట్టు భావములకు మనము అధికప్రాధాన్యతనిస్తాము. కాని మన భావములు నిలకడలేనివై మారుచుండునని మనం జ్ఞాపకం ఉంచుకోవాలి. కాని ప్రేమ ఎన్నడు మారదు.

ఒకరి విషయమై ఒకరు మనస్సు కలిసి యుండుడి

మనము ఒకరినొకరు నిజముగా ప్రేమించిన వారమైతే, ఒకరినొకరు సహించుకొందుము. ఒకరి విషయమై ఒకరము మనసు కలిసియుండుము. (ఎఫెసీ 4:12). మనస్సు కలిసియుండుట అనగా, ఇతరుల తప్పుడు ప్రవర్తనకు ఫరవాలేదులే అని చెప్పుట కాదు. ఏదైనా తప్పు జరిగినప్పుడు, అది తప్పు అని ఖచ్చితంగా చెప్పాలి. దానిని చూచిచూడనట్లుగా నటించడం మంచిదికాదు. మనసు కలిసియుండుట అనగా మనము పరిపూర్ణత కంటే తక్కువపడినవారమే గదా అన్న మనస్సు కల్గియుండుట. మనమాటలో, దృక్పథంలో వారికి ఈ విధమైన వర్తమానం అందించాలి;” నీవు దానిని చేశావు గనుక నిన్ను నేను నిరాకరించను. నిన్ను నేను వదలుకొనను. దీనిని బట్టి నీతో కలిసి పని చేస్తూ నిన్ను నమ్ముతాను”.

నేను నా పిల్లలు చేయు ప్రతి దానితో ఏకీభవించకపోయినప్పటికిని, వారిని గూర్చి అర్థం చేసుకొని, వారిని ప్రేమించుట మాననని వారితో చెప్పాను. వారికి ఏ పరిస్థితి సంభవించినా నేను ఎల్లప్పుడు వారికి అండగా ఉండగలనని చెప్పాను.

మన తప్పిదములన్ని ప్రభువు ఎరుగును. కాని ఆయన ఇంకనూ మనలను ప్రేమించుచునే యున్నాడు. మనం తప్పుచేయకమునుపే దానిని చేయబోతున్నామని ఆయన ఎరుగును. “మీరు అసంపూర్ణులుగా ఉండుటకు నేను అనుమతిస్తున్నానని” ఆయన చెప్పినట్లు మనం

అనుకొనవచ్చు. కాని ఆయన “నేను నిన్ను ఎన్నడును, విడువను, ఎన్నడును ఎడబాయను” అని చెప్పాడు (హెబ్రీ13:5).

నేనెంతో అసంపూర్ణురాలనైనప్పటికిని, డేవ్ ఆ విధంగానే నన్నుండనిస్తాడు. “నా మార్గాలు మార్చుకోవాలి” అన్నట్లు ఆయన పట్టుబట్టడు. అనేక లోపములున్న భార్యను కనుక ఆయన నన్ను పరిత్యజించునేమో అన్న భయము నాకు లేదు. మా కుటుంబంలోని ప్రతి వ్యక్తిలో అసంపూర్ణమైన గుణలక్షణములున్నందువల్ల, వారు మార్పుచెందవలసిన అవసరత ఎంతైనా కలదు. కాని మనము ఒక వ్యక్తిని ప్రేమించినప్పుడు వారున్నపాటుననే వారిని మనం అంగీకరిస్తాము. మంచివారిని, అంతమంచిగా లేని వారిని అందరిని ప్రేమిస్తాము. అయితే మనం గమనించవలసిన సత్యమేదనగా సంపూర్ణులైన మనుష్యులు ఎవరూ లేరు. ఒక వ్యక్తిలో మనం సంపూర్ణతను ఆశించినట్లైన మనకు నిరాశ ఎదురౌతుంది. అంతమాత్రమేగాక కొన్నిసార్లు వారిపై కక్ష స్వభావం కూడా పెంచుకోవలసివస్తుంది. ఒకరినొకరము సహించుకొని అంగీకరించుట ద్వారా మన జీవితం సుఖదాయకంగా జరుగుకోవచ్చు, మరియు దేవునికి విధేయత చూపిస్తున్నామన్న ఋజువు కూడా బహిర్గతమౌతుంది.

నీవు గ్రహించుకోలేని దేదైనా ప్రజలు నీ విషయమై జరిగిస్తే, వారిని నిందించే బదులు, “వారును మానవ మాత్రులే” అని మనసులో మనం అనుకోవాలి. యేసునకు మానవ స్వభావం తెలుసు. కనుక వారు జరిగించకూడనివి జరిగించినప్పుడు, ఆయన నిర్ఘాతపోలేదు. ప్రభువును బాగుగా ఎరిగిన వ్యక్తియైన పేతురు “ఆయన ఎవరో నాకు తెలియదు” అని బొంకినప్పుడు సహితం ప్రభువు ఆయనను ప్రేమించాడు. ప్రభువు యొక్క వేదన, శ్రమ సమయంలో ఆయన శిష్యులు మెలుకువగానుండి ప్రార్థించలేని సమయంలో సహితము ఆయన వారిని ప్రేమించాడు. మనుష్యులలో ఎవరైనా పరిపూర్ణులు కాదని, మనందరికున్న మామూలు మానవస్వభావమే వారికున్నదన్న ఎరుక మనం ముందుగా కల్గియుంటే, వారు మనపట్ల ఎట్లు ప్రవర్తించిననూ మనం వారిని ప్రేమించుటలో తప్పిపోము.

ఇతరులు మనకు చేసిన అపకారమును గూర్చి మనం జాబితాలు వ్రాయకుండా ఉండడం మాత్రమే గాక, మన దృష్టికి సరిగా కనబడుతూ మనం జరిగించే వాటి జాబితాను కూడా మనం వ్రాసుకోకూడదు. మన విషయమై మనం అధికులమన్న తలంపు కల్గియుండుట వల్ల మనం సహనం లేనివారంగా కనికరం కనుపరచలేని వారంగా మిగిలిపోతాము. అపొస్తలుడైన మత్తయి మనతో చెప్పినదేమనగా మన కుడిచేతితో చేసిన మేలు విషయం మన ఎడమ చేయికి కూడా తెలియకూడదన్నాడు. (మత్తయి 6:3). ఇందును బట్టి నాకు కల్గిన గ్రహింపు ఏమనగా నా మంచిపనులు ఫలానా అని వాటిని గురించి నేను గర్వించకూడదు. నాకున్న మంచి లక్షణములను పరిగణనలోనికి తీసికొనవీలు లేదు. నేను ఎట్లు ప్రేమించాలన్న దానిపైన మాత్రమే నా దృష్టికేంద్రీకరించాలి. ప్రేమ విప్లవకారి యొక్క ప్రప్రథమమైన ఆలోచన ఆ విధముగానే ఉండాలి.

ప్రేమ పాపములను కప్పివేస్తుంది

“ప్రేమ అనేకమైన పాపములను కప్పును గనుక అన్నిటికంటే ముఖ్యముగా ఒకని యెడల ఒకడు మిక్కిలివైన ప్రేమగలిగియుండుడని” అపొస్తలుడైన పేతురు అన్నాడు (1 పేతురు 4:8). ప్రేమ ఒక పాపమును మాత్రమే గాక అనేకమైన పాపములను కప్పును. వాటిని తీసివేయునిమిత్తము ప్రేమ తగిన క్రయము చెల్లించింది కూడా. ప్రేమ శుభ్రపరచి శుద్ధి చేసే గుణము గలది. కనుకనే పేతురు “ప్రేమించుట” అనే క్రియను అన్నిటికంటే ముఖ్యముగా చేయుమని అన్నాడు.

పౌలు కూడా కొలస్సీయులకు అదే వర్తమానము అందజేస్తూ “వీటన్నిటిపై పరిపూర్ణతకు అనుబంధమైన ప్రేమను ధరించుకొనుడి” అని అన్నాడు (కొలోస్స 3:14). ఆ విధంగా బైబిలు అంతటిలో ఒకరినొకరు ప్రేమించుకొనవలెనని పలుమార్లు జ్ఞాపకం చేయబడ్డాయి. ప్రేమించుటకు అడ్డమేమి చెప్పకూడదు.

ఒక సోదరుని ఎన్నిసార్లు క్షమించవలెనని పేతురు ప్రభువునడిగినప్పుడు, యేసు ఎంతవరకు అవసరమైతే అన్ని సార్లు క్షమించుమని చెప్పాడు (మత్తయి 18:21-22). పేతురు ఏడు సార్లు మట్టుకా అని ప్రభువుకు సూచించాడు. అతడొకవేళ ఆరుసార్లు ఒకని క్షమించి ఉంటాడు అందుకు ఇంకొక్క తరుణమిస్తానులే అని అనుకొని ఆ విధంగా సూచించాడని నేను తలంచాను. ప్రేమ విప్లవంలో మనం భాగస్వాములమైతే, మనము క్షమించే విషయంలో అమితమైన రీతిగా క్షమించాలి. అది మన అనుదిన జీవితానుభవంగా ఉండవలసియుండునేమో. మనం క్షమించవలసిన విషయాలలో కొన్ని సుశుభైనవిగాను, చిన్నచిన్న విషయాలూగా ఉండవచ్చు. ఆ తరువాత పెద్ద తప్పిదములను క్షమించవలసి వచ్చినప్పుడు దీనిని నేను క్షమించగలనా అన్న మీమాంసలో పడిపోదుము. అయితే మనము చేయలేని సంగతులను చేయుమని ప్రభువెన్నడునూ ఆజ్ఞాపించడని మనం జ్ఞాపకం ఉంచుకోవాలి. దేవుని ప్రేమవంటి ప్రేమ మనద్వారా ప్రవహింపజేయగలిగితే మనం ఎవరినైనా క్షమించగలము.

ఇతరుల తప్పులను కప్పివేసినప్పుడు మనం దీవించబడతాము. వాటిని మనం ఎంచుకుంటూ తిరుగుతూంటే మనం శాపగ్రస్తులమౌతాము. ఇతరుల తప్పులను మనకై మనమే మనస్సులో ఉంచుకొంటాము. ఇతరుల తప్పులను నీవు గమనించినప్పుడు వాటిని గురించి బయటపెట్టుటకు ఎంతమాత్రము త్వరపడవద్దు. నీ రహస్యాలను నీవెంత జాగ్రత్తగా దాచిపెడతావో ఇతరుల తప్పులను సైతము ఆలాగే దాచి యుంచుము. బైబిలులో, నోహూహు త్రాగి మత్తుడై తన గుడారములో దిగంబరిగా నుండుటను గూర్చి అతని కుమారులలో ఒకడు తన ఇద్దరు సోదరులకు చెప్పాడు. ఆ దినం నుండి తన జీవితంలో శాపం తెచ్చుకున్నాడు.

అతని సోదరులిద్దరు వెనుకకు నడుచుకుంటూ పోయి అతనిదిసమొలను చూడకుండా కప్పివేశారు. వారిరువురు దీవింపబడ్డారని బైబిలు మనకు బోధిస్తుంది (ఆది. 9:20-27). నోవహూ యొక్క దిగంబరత్వము అతని తీర్పు తీర్పు వైఖరిలో చేయబడ్డ తప్పును అతని పాపమును సూచిస్తుంది. ఈ సంఘటన మనకు తేటగా చూపించునదేమనగా, మనము ఇతరుల తప్పులను గూర్చి చాటింపు వేయక, వారి తప్పులను కప్పివుచ్చుట శ్రేయస్కరము.

ఒక సోదరుడు నీ యెడల తప్పు చేసిన యెడల నీవు అనుసరించవలసిన విధానం గురించి మన ప్రభువు తగిన ఆజ్ఞ ఇచ్చాడు (మత్తయి 18:15-17). మొదటిగా మనము అతని యొద్దకు పోయి అతనితో ఒంటరిగా మాటలాడవలెను. అప్పుడు సరియైన పరిష్కారము దొరకనప్పుడు, ఇద్దరు ముగ్గురు సాక్షులను నీతో పాటు తీసికొని వెళ్లి అతనితో మాటలాడి అతడు తన తప్పిదము తెలిసికొనునట్లు చేయవలెను. ఈ ఆజ్ఞలను సామాన్యమైన రీతిలో పాటించిన యెడల, గొప్ప బాధలు మున్నుండు కలుగకుండా మారిపోవును. తాము పరోక్షంగా పరిష్కరించుకొనగల సమస్యలను సైతము నేను తీర్చవలెనన్న ఉద్దేశముతో ఎంతో మంది నా యొద్దకు వస్తారు. నిజానికి ఆ విషయాలు వారికి, వారిని అన్యాయము చేసిన వారికి మధ్యలోనే పరిష్కరింపబడవలెను. నీవు వారిని తప్పక కలిసికొనవలసినచో ఆలాగు చేయుటకు భయపడవద్దు. ఆ సమస్య పరిష్కరించుటకు సులభమైన మార్గమేదనగా దానిని నలుగురు ముందు పెట్టి వెంటనే పరిష్కారము చేసికోగలము. అపరాధములను దాచిన యెడల చీము పట్టిన పుండును దాచిపెట్టినట్లగును. అప్పుడది ఆ ప్రదేశమంతా ప్రాకి ఎక్కువ వ్యాధిగ్రస్తులమగునట్లు చేస్తుంది కనుక ఆ పుండును పూర్తిగా కడిగి, దానిని శుభ్రము చేయవలెను.

బైబిలులో యోసేవు అనునతనిని గూర్చిన వృత్తాంతము మనం చదువుతాము. అతని సోదరులు అతనిని దాసునిగా అమ్మివేశారు. అయితే కొన్ని సంవత్సరాల తరువాత, యోసేవు బ్రతికి ఉన్నాడని, వారికి కావలసిన ధాన్యము పంచుటకు అధికారమున్నదని వారికి తెలిసినప్పుడు, వారు భయపడిపోయారు. యోసేవును వారెంత కష్టపెట్టారో వారు జ్ఞాపకానికి తెచ్చుకున్నారు. యోసేవుకు కూడా ఆ సంగతి జ్ఞాపకముంది. కాని ఆ సంగతి ఎవరికి తెలియకుండా ఉండవలెనని అతడు తీర్మానించుకున్నాడు. ఆయన వారితో ఏకాంతముగా మాటలాడి, తాను దేవుడను కానని, దేవుడు మాత్రమే పగతీర్చువాడని తన సోదరులతో చెప్పాడు. ఆయన వారిని ధారాళముగా క్షమించి భయపడవద్దని వారించాడు. వారికి, వారికుటుంబాలకు కావలసిన ధాన్యమును సరఫరా చేశాడు. అందువల్లనే యోసేవు గొప్ప నాయకుడై, ఎక్కడికి వెళ్లినా దయాప్రాప్తుడయ్యాడు. ప్రేమ యొక్క శక్తి అతనికి తెలియును. క్షమాపణ యొక్క ప్రాముఖ్యత కూడా అతనికి తెలియును.

నీవు వ్రాసిన జాబితాలను కొట్టివేయుము

గతించిన ఎన్నోదినాలుగా నీకు బాకీ ఉన్నవారి పద్దులన్నిటిని సేకరించి, “అప్పు చెల్లించారు” అన్న ముద్రవేసి ఎందుకు అపద్దులను కొట్టి వేయకూడదు? “ప్రభువు చేత నిర్దోషి అని ఎంచబడినవాడు ధన్యుడు” (రోమా 4:8). దేవుడు పాపమును చూచి చూడనట్లుగా ఉంటాడని దాని అర్థముకాదు. కాని ఆయన తన గాఢమైన ప్రేమను బట్టి ఆ పాపమును పాపిపై మోపడు. తప్పు జరిగినట్లు ప్రేమ గుర్తిస్తుంది, కాని అది హృదయంలో పదిలంగా కుదురుకోకముందే దానిని క్షమిస్తుంది. ప్రేమ జరిగిన తప్పును ఒక జాబితా క్రింద వ్రాయదు. అంతమాత్రమే గాక దానిని చెరిగిపోని రీతిగా వ్రాసియుంచుకొనదు. ఆ విధంగా ప్రతీకారం చేయాలన్న అభిప్రాయం వృద్ధి కాకుండా ఉంటుంది.

మనలో కొందరము జ్ఞాపక శక్తిలేనిదాని విషయమై కొంత కలతచెందుతాము. నిజానికి మన మేలునిమిత్తము కొన్ని సంగతులను మరచిపోవుట మంచిది. కొన్ని సార్లు మనం మరచి పోవలసిన వాటిని జ్ఞాపకమందుంచుకుంటాము; జ్ఞాపకమందుచుకొనవలసినవాటిని మరచిపోతాము. మన జీవితంలో మనము చేయవలసిన దేవుడు మెచ్చే గొప్ప కార్యమేమంటే, క్షమించి మరచిపోవడమే. “వారిని క్షమిస్తాను గాని, ఆ సంగతిని నేనెన్నడు మరచను” అని కొందరంటారు. ఆ మాటల నిజమైన అర్థమేమంటే ఏదైనా మన మనస్సులో గట్టిగా నాటుకుపోతే, మనం నిజంగా క్షమించలేదనే అర్థం. మనలను అంతగా గాయపరచిన విషయాన్ని ఎట్లు క్షమించగలమని మనము అనుకొనవచ్చు. కాని దాని విషయం మన మనస్సులో సారి సారికి తలంచకుండుట వలన అది మన జ్ఞాపకములో ఉండదు. అవి మన మనస్సులో మెదిలినప్పుడు వాటిని ప్రక్కనబెట్టి మనకు లాభకరమైన వాటిని గూర్చి ఆలోచించాలి.

పాత సంగతులన్ని నీ చిట్టాలో నుండి తొలగించుట వల్ల మంచి ఫలితములు మనం పొందవచ్చు. దానివల్ల నీలోనున్న ఒత్తిడి మాయమై, నీ జీవిత విధానం మెరుగుపడుతుంది. నీకు దేవునికి మధ్యగల సన్నిహిత సంబంధము తిరిగి చేకూర్చబడుతుంది. నీ సంతోషము, సమాధానము వృద్ధి అవుతుంది. ప్రశాంతతతో కూడిన కలతలు లేని మనస్సువలన మన శరీరము సయితము ఆయురారోగ్యముతో నిండియుండును (సామెతలు 14:30). పగతీర్చుకొనవలెనన్న మనస్తత్వము గోడలు కట్టి వేరుచేయును. కాని ప్రేమ వారధులు నిర్మించి స్నేహమునకు దోహదము చేయును.



అధ్యాయం

14

ప్రేమను ప్రదర్శించుటకు ప్రయోగాత్మక మార్గాలు

అన్ని వేళల సువార్తను ప్రకటించుము, కాని అవసరమైనప్పుడే మాటలు
ఉపయోగించుము.

అసిసి వాసియైన సెయింట్ ఫ్రాన్సిస్.

ప్రేమ చూపించుటకు ప్రయోగాత్మకమైన సత్వరమార్గములను మీకు చూపకుంటే నేను ఈ పుస్తకము రచించినందువలన ప్రయోజనమేమియు లేదు. నేను ఇది వరకు చెప్పినట్లుగా, ప్రేమ అనగా ఒక సూత్రము కాదు, లేక ఒక ప్రసంగము కాదు. ప్రేమ అనగా చేయవలసిన ఒక కార్యక్రమము. ప్రేమను ఈ లోకములో విస్తరింపజేయుటకు నూతనమైన, శ్రేష్టమైన మార్గములను గూర్చి యెడతెగక అన్వేషించుట, ప్రేమ విప్లవకారులమైన మన యొక్క ధర్మము.

మనము ఏమి కలిగియున్నప్పటికీ, ఏమి జరిగించినప్పటికీ, ప్రేమలేనివారమైతే మనము దేనికి పనికిరాని వారముగా, ఏమి లేని వారముగానుండుము (1 కొరింథీ13:1-3). మన ప్రేమను ఉధృతమైన రీతిగా లోకములో విస్తరింపజేయుట మానవ సమాజ భవిష్యత్తుకు గొప్ప అవసరమై ఉన్నది. అసలు దేవుడున్నాడా లేదా అని తెలిసికొనవలెనని నేటి ప్రజలు అతురతతోనున్నారు. వారు ఈ లోకములో జీవించు కారణము తెలిసికొనవలెనని, ఒక వేళ దేవుడు ఉన్నట్లైన లోకములో ఎందుకు దుష్టత్వము పొంగిపొర్లుతుంది, అని వారు తెలిసికొనగోరుచున్నారు.

మనము ఏమి కలిగియున్నప్పటికీ, ఏమి జరిగించినప్పటికీ, ప్రేమలేనివారమైతే మనము దేనికి పనికిరాని వారముగా ఏమి లేని వారముగా నుండుము.

మనము ఏమి కలిగియున్నప్పటికీ, ఏమి జరిగించినప్పటికీ, వారు ఒక వేళ క్రియాశీలకమైన ప్రేమను చూడకల్గినట్లైన వారి ప్రశ్నలన్నిటికీ జవాబు దొరుకునని నేను నమ్ముచున్నాను. దేవుడు ప్రేమయై ఉన్నాడు. ఆయన నిజముగానే జీవించుచున్నదేవుడు. ఆయన తననుతాను తన ప్రజల ద్వారా ఇతరులకు బయలుపరచుకుంటాడు. ప్రేమయొక్క సద్గుణములు జీవయుక్తమైన రీతిలో బయలుపడుట లోకము చూడవలసియున్నది. ఓర్పు, దయ, స్వార్థపరత్యము లేని జీవితము. ఇతరులను క్షమించుట కొరకైన సిద్ధ మనస్సు ప్రజలు మనలో చూడాలి. దురదృష్టకరమైన పరిస్థితులలో జీవించు ప్రజలకు సహాయము అందించు నిమిత్తము సమర్పణ చేసికొనే ప్రజలను లోకము చూవలసియున్నది. ప్రేమ చేత తాకబడుట అనగా మండుచున్న మంట సమక్షములో వెచ్చటి దుప్పటి క్రింద ఒదిగి ఒదిగి పండుకొనినట్లు ఉండును. అట్టి వెచ్చటి అనుభవమును మాత్రమే మనము ప్రేమయని పిలువగలము. ఇతరులకు అటువంటి వరమును ఇచ్చు శక్తి మనకున్నది.

ఓర్పు గల్గియుండుము

1 కొరింథీ13వ అధ్యాయంలో పౌలు వ్రాసిన ప్రేమ యొక్క లక్షణాలలో మొదటి లక్షణము ఓర్పు లేక అన్నిటిని సహించు గుణము. ప్రేమ దీర్ఘకాలము సహించును, మరియు ఓర్పు కల్గియుండునని పౌలు వ్రాయుచున్నాడు. నీవనుకున్న రీతిగా సంగతులు పరిణమించక పోయినను ప్రేమ చెదరిపోదు.

నా యొద్దనున్న గుమస్తాలు చురుకైన వారు కాకపోయినను, వస్తువులయొక్క ధరలు తెలిసకొనలేని వారైనప్పటికీ ఫోను ద్వారా వివరణకోరు వారి అక్కరలు తీర్చుటకు తడబడినప్పటికీని వారితో ఓర్పు కలిగియుండుటకు నేను ప్రయత్నిస్తున్నాను. నా యొద్ద చాల మంది గుమస్తాలు పని చేస్తున్నారు. నా ఓర్పును వారు ప్రశంసిస్తారు. మా యొద్దకు వచ్చి మా సహాయం పొందగోరే వారి యొద్ద నుండి ఈ గుమస్తాలు విసుగుదలతో నిండిన, ప్రేమ లేని మాటలు వారు ఎదుర్కొనవలసియుండును. కనుక వారి మనో వేదనకు మరింత వేదన నేను సమకూర్చుతలంతుకోలేదు. మనందరము సరైన మార్గమును కనుగొనుటకే ప్రయాసపడుచున్నాము. ప్రేమయనగా స్వార్థచింతన కాదు. కనుక గుమస్తాలను కష్ట పెట్టినప్పుడు వారి వేదన ఎట్లుండునని మనము తెలిసికొనవలయును. ఇటీవల ఒక గుమస్తా

చాల సోమరిగా పనిచేయుచున్నందుకు నన్ను క్షమాపణ వేడింది. అప్పుడామెతో నేను నీ యెడల ఓర్పు కలిగియుండలేనంత ప్రాముఖ్యమైన పనులేమి చేయుటలేదులే అని అన్నాను. ఆ తరువాత ఆమె విశ్రాంతిగా కూర్చుండుట చూచి నేనామెకు ప్రేమ చూపించితిన్న భావనతో సంతోషించాను.

అందరియెడల ఓర్పు కలిగి యుండవలెనని కోపిష్టులుగానుండకూడదని బైబిలు మనకు బోధిస్తుంది (1 థేస్స 5:14). అట్లుండుట వలన ఇతరుల యెదుట మనము మంచి సాక్ష్యము నిలువ బెట్టుకొనుట మాత్రమే గాక మన జీవితములకు అది మేలు కరముగా నుండును. మనము దీర్ఘశాంతముగలవారమైయున్నప్పుడు మనపైన ఉన్న ఒత్తిడి తగ్గిపోవును. మనము నశించి పోకూడదన్న ఉద్దేశముతో దేవుడు మన యెడల దీర్ఘశాంతము గలవాడై యున్నాడని పేతురు వ్రాయుచున్నాడు (2 పేతురు 3:9). అదే కారణమును బట్టి మనము కూడా ఒకరియెడల ఒకరము దీర్ఘశాంతము కల్గి యుండవలయును. ప్రాముఖ్యమైన రీతిగా లోకములో ఉండి దేవునిపై భారము వేసి ఆయన కొరకు కనిపెట్టుకొనువారివిషయములో దీర్ఘశాంతము కల్గియుండవలయును.

పౌలు తిమోతీతో ఈ విధంగా చెప్పాడు. ప్రభువు యొక్క సేవకులు నేర్పుగలవారై, బోధింపనమర్చులై. జగడమాడక అందరియెడల సాధువులనుగాను, కీడును సహించు వారుగానుండవలెను (2 తిమోతీ 2:24). మన క్రియల ద్వారా ప్రతిదినము ప్రజలకు బోధిస్తాము. బోధించు ప్రక్రియ మాటల ద్వారా మాత్రమేకాక, క్రియల ద్వారా చేసినప్పుడు బహుప్రభావవంతంగా ఉండును. మనందరికి పలుకుబడి ఉంటుంది. దానిని ఎట్లు ఉపయోగించవలెనోనన్న దాని విషయమై మనము జాగ్రత్తగా ఉండాలి. మెడలో బంగారు గొలుసుకు వ్రేలాడే యేసు యొక్క పరము ధరించినప్పటికీ, ఓర్పులేక, ఒక గుమస్తాను ప్రేమించలేక పోవుట వల్ల నాకు గాని, యేసు యొక్క నామఘనతకు గాని ఏమేలు జరుగదు. అట్టి సంగతులను గత 20 ఏళ్లుగా చూచి, విసిగి వేసారిపోయాను.

మనము సరియైన క్రైస్తవులుగా జీవించ లేనప్పుడు మనం క్రైస్తవ గురుతులను వాడకూడదు. నా కారుపై అతికించిన స్టిక్కర్ గాని, క్రైస్తవులు మాత్రమే ధరించే అభరణములుగాని, నేను చర్చికి వెళ్లిన హోజరు దినముల సంఖ్యగాని దేవునితో సత్సంబంధం నేను కల్గియున్నానన్న దానికి ఋజువులు కాదు. నేనెన్ని బైబిలు వచనాల కంఠస్థము చేశానన్నదిగాని, నా క్రైస్తవ గ్రంథాలయములో ఎన్ని పుస్తకాలు, డివిడిలు, సిడిలు, ఉన్నాయన్నది కూడా లెక్కలో లేని విషయమే. అయితే నా క్రైస్తవత్వము యొక్క ఋజువు, విప్లవాత్మకమైన ప్రేమలోనే కనబడుతుంది.

జీవితములో ఏది జరిగినా సహృదయంతోనే భరించగలుగునట్లు సాయం చేయుమని తప్పక ప్రార్థించుమని నేను మనవి చేయుచున్నాను. నిన్ను తలక్రిందులగ చేయగల పరిస్థితులు

నీ జీవితములో తప్పక సంభవించునని నీవు నమ్మవలెను. ఈ సంగతి నీవు ముందుగా తెలిసికొనియుంటే ఆ సంగతులు సంభవించునప్పుడు నీవు నిబ్బరము కల్గియుండగలవు. మన భావోద్దేశములలో, మన ప్రవర్తనలో మనము మౌనముగానుండి వాటిని ఎదుర్కొనగలము. తామనుకున్నట్లు సంగతులు తమ దారికి రాక పోతే, చాలా మంది ఒక విస్ఫోటమువలె మండిపోతారు. సంగతులు తప్పు దోష పట్టినప్పుడు మనము వారిపై చూపు ఓర్పును బట్టియే, ఇతరుల జీవితాలను మనం ఆకట్టుకోవచ్చు.

కొన్ని వారముల క్రిందట జీవితంలో ఏది సంభవించినా, దీర్ఘశాంతము కలిగియుండాలని బోధించాను. మూడు పెద్ద సభాసమావేశాలు 6 వారముల పాటు అదే అంశముపై నిర్వహించాను. శనివారము నాడు అనేక నిర్ణయాలు తీసుకున్న సమయం కూడా గడిపాను. ఆ రోజు త్వరగా మా ఇంటికి వెళ్లి, మంచి ఆహారము భుజించి, కొంచెము సేపు దేవ్ తో కలిసి బజారులో కొన్ని వస్తువులు కొనుగోలు చేసి, మంచి వేడి నీళ్ల స్నానము చేసికొని ఐస్ క్రీమ్ తిని, టి.వి. ప్రసారములు తిలకించి, కొంత సేద తీర్చుకుందామను కున్నాను. నేను చేసిన కష్టమైన పని అంతటి నుండి కొంత సేపు సేద తీర్చుకొనే ఏర్పాటు చేసికొన్నాను.

మా ఇంటికి వెళ్లడానికి విమానమెక్కి 35నిమిషాలలో ఇల్లు చేరుకుంటామని కుతూహల పడ్డాను. కాని ఆ విమానము యొక్క తలుపు సరిగా వేయ వీలు లేకపోయింది. ఆ తలుపును బాగు చేయుటకు దాదాపు ఒకటిన్నర గంటలు పట్టింది. ఆ రోజు విమానయానం కుదరదని, కారు అద్దెకు తీసుకొని వెళ్ల వలసివచ్చునేమో అన్నట్లయ్యింది. అట్టి పరిస్థితిలో దీర్ఘశాంతము ఎట్లు గలిగియుండగలమో చూడండి. నా నోరు మెదపకుండుటే గొప్ప విజయముగా నేను భావించాను. నేను దీర్ఘశాంతమును గూర్చి ప్రకటించాను. కాని నన్ను కూడా దేవుడు పరీక్షించవచ్చున్న జిజ్ఞాస నాలో లేకపోయింది. నాకు పరీక్షపెడితే నేను చక్కగా నెగ్గ గలుగునట్లు ప్రార్థించుటకు మరచిపోయాను.

నీ అక్కర తీర్చగల ఒక గొప్ప వర్తమానమును నీవు విన్న తరువాత, వెనువెంటనే దానిని నీ జీవితములో అమలు పరచునట్టి పరీక్ష ఎప్పుడైనా నీకు ఎదురైందా? నీవు చక్కగా బోధించగల్గిన తరువాత వెంటనే నీ జీవితములో కలిగే పరీక్షను నీవు ఎదుర్కొవలసి యుంటుందని చూడగలవు. ఎల్లవేళల దీర్ఘశాంతము నేను కలిగియుండలేనని నేను అనుకున్నాను. అయినను దీర్ఘశాంతము అలవరచుకొనునట్లు తగిన క్రమశిక్షణ కలిగి యుండగలము. నా మనస్సులో కలిగే భావములను కొన్ని సార్లు నేను అదుపులో పెట్టుకోలేక పోవచ్చును, కాని నా ప్రవర్తనను నేను అదుపులో పెట్టుకోగలను. నీవు కూడా ఆలాగే చేయగలవు కూడా. ఆ విమానాశ్రయములో కూర్చుండి నేను దీర్ఘశాంతము కల్గియుండలేక పోయాను. కాని ఈ విధంగా ప్రార్థించగలిగాను, “దేవా నేను మౌనముగా ఉద్రేకములేని

దాననై యుండటకు సాయపడుము. లేని యెడల నేను దేనినైతే ఇంతకు ముందే బోధించానో, దానికి సరియైన సాక్షిగా ఉండలేను కదా!” అని ప్రార్థించాను. దేవుడు నాకు సాయపడ్డాడు. అటువంటి పరిస్థితులలో సంగతులు నేను కోరినట్లు జరుగక పోయినను, మేము ఇంటికి వచ్చే సరికి నేను చేయగోరిన ఏర్పాటు చేసికొన్నవన్నీ జరిగించుటకు తగినంత సమయము మాకుండినది.

నీకు కష్టసమయములలో చిక్కుబడినప్పుడు, నీవు మౌనముగా నుండుటకు ప్రయత్నించుము. దేవుడు నీ పక్షమున కార్యముజరిగిస్తాడు. ఇశ్రాయేలీయులు, ఎర్రసముద్రమునకు, ఐగుప్తు సైన్యమునకు మధ్య చిక్కుబడిపోయినప్పుడు మోషే ఈ విధంగా అన్నాడు. యెహోవా మీ పక్షమున యుద్ధము చేయును, మీరు ఊరకయే ఉండవలెనని ప్రజలతో చెప్పెను” (నిర్గమ. 14:14)

నీ సమయమును ఇచ్చుటకు ప్రయత్నించుము

మనకున్న విలువైన విషయాలలో సమయము ఎంతో ప్రాముఖ్యమైనది. మీ సమయము కొంత మాకివ్వండి అని మనం ప్రజలను అడిగినప్పుడు, దాని అర్థమేమనగా ఎంతో విలువైన బహుమానమును మనం అర్థిస్తున్నామని అర్థము. వారు తమ సమయమును మనకిచ్చినప్పుడు మనమెంతో వారిని మెచ్చుకోవాలి. చాల మంది నా సమయమిమ్మని కోరుతారు. కాని నేను వారి కందరికి దానిని ఇవ్వలేను. అందరితో నా సమయమంతా గడిపితే, అందువలన నాకు విసుగుదల కలుగుట మాత్రమే గాక, ఈ భూమిపై జీవించుకాలములో దేవుడు నాకాజ్ఞాపించిన వాటిని నేను చేయలేక పోతాను.

అందరికి సరే అని చెప్పలేము; అదే సమయంలో కాదు, వద్దు అని కూడా చెప్పలేము. అయితే కొంత సమయము ఇతరుల కొరకు ఖర్చు పెట్టుటకు కడగా ఉంచాలని సిఫారసు చేస్తున్నాను. ఎందుకనగా ఆ విధానంలోనే మనం మన ప్రేమను మనం చూపగలము. టెనెస్సిలోని ఒక సంఘంలో ఒక స్నేహితురాలి ఆహ్వానమును గౌరవించి నేను ఈ మధ్యనే ప్రసంగించాను. ఆ సమయంలో వారు నాకిచ్చిన విరాళమును నేను అంగీకరించకుండా, ఆ పట్టణములోని పేదల కొరకు వాడు నిమిత్తము ఇచ్చివేయుమని ప్రభువు నన్ను మందలించాడు. కనుక ఆ సమయంలో నాకు కలిగిన గ్రహింపు ఏమనగా దేవుడు నా సమయాన్ని నా డబ్బును ఉచితంగా వారికిచ్చివేయాలని దేవుడు కోరాడని అనుకున్నాను. కనుక ఆ సమయంలో ప్రభువు కోరినదేమనగా వారికిచ్చేనన్న సంతోషము నాకుంటే చాలునన్నాడు. ప్రతి సంవత్సరము కొన్ని సార్లు నన్ను దేవుడు ఈ విధంగా పరీక్షిస్తాడు. ఇది నాకు చాలా మంచి విషయమే, ఎందుకనగా ఇతరులకు నేను చేసిన ప్రతిదాని కొరకు ప్రతిఫలం అశించే అలవాటునుండి దేవుడునన్ను తప్పిస్తున్నాడు.

నా డబ్బుగాని, నాకు సంబంధించిన ఇతర వస్తు సామగ్రిగాని ఇతరులకు ఇచ్చుటకంటే, నా సమయము ఇతరులకిచ్చుట నాకు ఎంతో కష్టమైన విషయంగా భావిస్తున్నానని నేను ఒప్పుకుంటాను. ఇప్పటికీ నా జీవితములో మూడింట రెండు భాగములు గతించినవి. ఇక నా శేష జీవితం బహు ఉద్దేశ, పూరితమైనదిగాను, నా గమ్యములపై కేంద్రీకరించబడినది గాను ఉండవలెనని నేను ఆశపడుతున్నాను. కనుక నాకు వీలు లేనపుడు నేను నా సమయమును ఇతరుల కొరకు వెచ్చించలేనని చెబుతాను. కాని నాకు వీలున్నప్పుడెల్లా నా సమయమును ఇతరుల కొరకు వాడుటకు ఒప్పుకుంటాను. ఎందుకంటే నాకందుబాటులో ఉన్న సమయము ఇతరులకు విలువైన బహుమానంగా ఎంచుకుంటున్నాను.

ఎవరైనా ఏ విషయములోనైనా నిన్నురమ్మని కోరినట్లయిన వారు నీకు విలువైన బహుమతిగా ఎంచబడే సమయమిస్తున్నారని అర్థము. ఎవరి గమనామైనా నీవు ఆకర్షించుకో గలిగితే అర్థమేమంటే, వారు నిన్ను గౌరవించి ప్రేమిస్తున్నారని అర్థము. ఎవరితోనైనా, “ఇది నాకు చేసి పెట్టండి” అని అంటే, అర్థమేమంటే, ఒక వ్యక్తికున్న విలువైన విషయాన్ని మనము కోరుకుంటున్నామని అర్థము. ఎందుకంటే ఆ పని చేయుటకొరకు వారి సమయంలో కొంత మనకొరకు ఖర్చుపెట్టుమని అడుగుతున్నాము.

మీ సమయాన్ని గురించి ఆలోచిద్దాం. మీకున్నసమయములో ఎక్కువ భాగము దేవునితో సన్నిహితమైన సంబంధమును అభివృద్ధి చేసుకొనుటకు వాడబడునట్లు నిశ్చయము చేసికొనుము. దానిలో కొంత భాగము ఆయన ప్రజలకు ఆయన ప్రేమను వెల్లడి పరచుటలో వాడుకొనుము. టామి బార్టోల్డ్ ఫీనిక్స్లోని ఫస్ట్ అసెంబ్లీ ఆఫ్ గాడ్ చర్చికి సీనియర్ పాస్టర్ గా పని చేశారు. ఆ చర్చి ఆమెరికా దేశములో బహుత్వరీతిగతినీ అభివృద్ధి చెందుచున్న సంఘములలో ఒకటి. ఆ పాస్టరు గారు చెప్పినదేమనగా, “జీవితము అనగా యెడతెగక పోగొట్టుకొనే స్థితి.” అన్నాడు. గనుక మనము ఏ పని చేసినప్పటికీ తీవ్రమైన ఆలోచనా తత్పరతతోనే చెయ్యాలి. ఇచ్చుటకు మా యొద్ద ఏమి లేదని కొందరంటారు, కాని మనము బ్రతికున్నంతవరకు మనము ఇవ్వగలిగినది ఒకటున్నదని వారు మరచి పోతున్నారు; అదే మన సమయము లేక కాలము.

కాలము ఎంతో విలువైనది గనుక దానిని ఖర్చు పెట్టునప్పుడు ఒక ఉద్దేశ్యపూర్వకంగా, జ్ఞానయుక్తంగా ఖర్చు పెట్టాలి. ప్రజలు నీ సమయాన్ని దొంగిలించకుండా చూచుకోవాలి. నీ సమయమును వ్యర్థపరచవద్దు. “ఈ సమయాన్ని ఎట్లు గడపాలి (ఎట్లు చంపాలి)” అని ఎప్పుడైనను చెప్పవద్దు. నీ ప్రాధాన్యతలేవో నీవు తెలిసికొని, వాటిని క్రమముగా జరిగించుటకు నీ మనస్సునిలుపు కొనుము. నీ ప్రాధాన్యతల జాబితాలో దేవుడు మరియు నీ కుటుంబము మొదటి స్థానము ఆక్రమించాలి. కొంత సమయము నిన్ను గురించి నీవు జాగ్రత్తపడేదానికి వాడుకోవాలి. సమతుల్యతగల వ్యక్తిగా ఉండగలుగునట్లు నీవు పని

చెయ్యాలి, విశ్రమించాలి, మరియు ఆడుకొనుటకు సమయం కేటాయించుకోవాలి. మరి కొంత సమయము అక్కరలోనున్న ప్రజలకు సహాయం చేయునిమిత్తము కేటాయించాలి.

ఇవన్నీ చేయుచు ఇతరులకు సహాయము చేయుటకు నాకు సమయము లేదేయని నీవు తలంచితే, దేవుడు టాపీ బారైట్టుకు చెప్పిన విషయాలవైనా నీవు చేయవలెనని నేను కోరుతున్నాను. దేవుడు అతనితో చెప్పినదేమనగా ప్రతి అర్థగంట జ్ఞానయుక్తంగా వాడుకొనవలెననియు ఆ విధముగా చేసినట్లైన అతనికి చాల అర్థగంటసమయాలు అందుబాటులో నుండునని చెప్పాడు. అందునుబట్టి నీ అర్థగంటలు నీవు ఎట్లు వాడుచున్నావో అతనికి తెలిపిన యెడల నీ జీవితాన్ని నీవు ఎట్లు జీవిస్తున్నావోనని అతడు చెప్పగలుగుతాడు. నీ పని స్థలమునకు వెళ్ళునప్పుడు మరలా ఇంటికి వచ్చునప్పుడు నీవు గడిపే అర్థగంటల సమయము విషయము నీవు ఏమి చేయగల్గుచున్నావు. డాక్టరు గారి యొద్ద కూర్చుండి అతని పిలుపు కొరకై వేచియుండే అర్థగంట సమయాన్ని నీవెట్లు గడుపుతున్నావు. నీవు హోటలుకు వెళ్ళినప్పుడు నీవు గడిపే అర్థగంట ఏ విధముగా గడపగల్గుచున్నావు? ఈ అర్థగంటల సమయములో ఎవరినైన ప్రేమించుటకు నీకు సమయమున్నదా? ఆ అర్థగంటల సమయములో ఫోనుద్వారా గాని ఉత్తరము ద్వారా గాని ఎవరినైన ప్రోత్సహించుటకు నీవు ప్రయత్నిస్తున్నావా? ఎవరి కొరకైన ప్రార్థించ గలుగుతున్నావా? నీకు అందుబాటులో ఉన్న సమయములో ఇతరులకు ఏమి ఇవ్వగలను అన్న అంశముపై సృజనాత్మకముగా ఆలోచించుము.

నీకు అందుబాటులోనున్న అర్థగంటలలో ఒక పుస్తకమును రచించవచ్చు. ఒక ఆత్మను రక్షించవచ్చు. ఒక నిర్ణయము చేయవచ్చు. ఒక అర్థగంటలోనే అశుభ్రమైన ఇంటిని శుభ్రపరచవచ్చు. ఇట్టి రీతిగా ఆలోచిస్తే నీవు గడపగల్గిన అర్థగంటలలో అనేకమైన పనులు సాధించవచ్చు. దినములోని ప్రతి సెకండునకు నీవు పూర్తిగా ఎదో ఒక పనిలో నిమగ్నుడవై ఉండవలెనని నేను చెప్పుచున్నానని అనుకొనవద్దు. నీకవసరమైనప్పుడు ఒక అర్థగంటసేపు విరామము కూడ తీసుకొనవచ్చు. అట్లు చేయుటవలన సమయమును వ్యర్థపరచేకంటె ఉద్దేశపూర్వకముగా సద్వినియోగం చేసినట్లగును.

నీవు గడిపే ప్రతిరోజు మరల తిరిగి నీ యొద్దకు రాదు అని నీవు జ్ఞాపకముంచుకోవాలి. కనుక ప్రతిదినము నీవు చేయు పని భవిష్యత్తులో నీకుపయోగపడునట్లు గడుపుకొనుము. దానిని వ్యర్థపరచవద్దు.

నీ తలంపులతో, మాటలతో, ఆస్తిపాస్థులతో ప్రేమించుము

తలంపులలోని శక్తి: తలంపులలోని శక్తిని గూర్చి వివరించుటకు ఒక స్త్రీ ఈ క్రింది వృత్తాంతమును నాతో చెప్పినది.

“క్రిస్మస్ దినాలలో క్రింది అంతస్తులోనున్న అంజూరపు చెట్టునొకదానిని తీసికొని వెళ్ళి మేడపై పెట్టితిని. దాని స్థానములో క్రిస్మస్ చెట్టు పెట్టు అలోచనతో అలాగుచేసితిని. మిగతా కొమ్మలన్నిటికంటే క్రిందగానున్న కొమ్మ పండ్రెండు ఆకులు కలిగి అందముగా ఉంది. దానిని చెట్టు నుండి తొలగించినట్లైన చెట్టు అందవికారమౌతుందేమోనని ఆనుకున్నాను.

నేను ఉదయం లేచి ఆ చెట్టును కిటికీలో ఉండుటచూచి, ఆ కొమ్మును తప్పక విరచి వేస్తాను, “ఆ కొమ్మ అంత బాగుగా లేదు, దానిని తప్పక విరిచివేస్తాను” అని ఆనుకొనే దానను. కొంత సమయమైన తరువాత మరల ఆ చెట్టును మేమున్న గదిలోనికి మార్చాము. ఆ చెట్టును నేను గమనించినప్పుడెల్లా దాని విషయమై విరుద్ధమైన తలంపులే వచ్చాయి. ఈ డోలాయమానంలో ఒకటిన్నర నెలలు గడిచిపోయాయి.

ఒక రోజు ఉదయం నేను ఆ చెట్టు దగ్గరకు వెళ్ళినప్పుడు ఆ క్రింద కొమ్ముకు గల ఆకులు పసుపు పచ్చ రంగుకు తిరిగాయి. ఆ ఒక్క కొమ్మ ఆకులు తప్ప చెట్టులోని మిగతా ఆకులన్ని ఆకుపచ్చ రంగులోనే ఉండినవి. వెంటనే నా మెదడులో ఒక తలంపు తక్కుకున మెరిసినట్లైనది. ఆ సంగతి నేను నా భర్తతో చెప్పాను. అప్పుడాయన నా వైపు చూచి, “నన్ను గురించి నీవు మంచి తలంపులే కలిగియున్నావని నేననుకుంటాను” అన్నాడు.

ఆ రోజు ఆ కొమ్మును నరికివేశాను. మా అత్తగారితో నాకెప్పుడూ ఏదో ఒక వివాదముంటూ ఉండేది. ఆమెను ఎప్పుడైనూ ఏ విషయములోనైన నిందించే దానను కాదు. కనుక ఈ విషయంలో ప్రయోగం చేయాలనుకున్నాను. మా అత్తగారిని గురించి నేను తలంచినప్పుడెల్లా ఆమెను దీవించుటకే నిశ్చయించుకున్నాను.

ఆమె బహు అరుదుగా నన్ను పలకరించేది. నాతో ముచ్చటించడానికి అంత ఇష్టపడేదికాదు. కాని ఐదు రోజుల తరువాత ఆమె మూడు సార్లు నన్ను స్నేహభావముతో నన్ను పలకరించింది. అదివరకు ఒక సవంత్ర కాలములో ఆరు సార్లు మాత్రమే పలకరించి యుంటుంది.

“తలంపులకన్న శక్తి” అను అంశముపై నేను బోధించు వరుస కార్యక్రమములు గల పుస్తకమును ఆమె కొనుగోలు చేసినది. ఆ స్త్రీ ఈ విధముగా అన్నది. “ఇతరులను గురించి నేను తలంచే తలంపుల విషయమై బహు జాగ్రత్త వహించుచున్నాను.”

మనష్యులను గురించి మనము లెక్క లేనన్ని తలంపులు కల్గియుంటాము. ఆ తలంపులు బాధ్యతాయుతముగా తలంచాలి. ఆత్మీయ పరిధిలో నైతము ఈ తలంపులు పరిగణనలోనికి తీసుకొనబడును అని నేను నమ్ముతాను. మనము తలంపులను కండ్లతో చూడలేక పోయినప్పటికి మన తలంపుల ప్రభావము ఇతరులపై చూపబడునని నేను నమ్ముతాను.

ఆ స్త్రీ యొక్క విరుద్ధమైన తలంపులతో అంజూరపు చెట్టు విరుద్ధమైన రీతిగా ప్రభావితము చేయబడినట్లుగానే మన తలంపుల ద్వారా కూడ ఇతరులకు మేలు, కీడులు జరగవచ్చు.

మన తలంపులు ప్రజలను ప్రభావితము చేయుట మాత్రమే గాక వారి యెడల మనము ప్రవర్తించే తీరును కూడ వేరుగా మార్చివేయగలవు. రహస్యంగా ఎవరి మీదనైన నాకిష్టంలేని తలంపులు తలంచుచూ వారు చేసిన తప్పులన్ని నా మనస్సులో మెదులుతుంటే వారిని నేను నిజముగా చూచినప్పుడు, నా మనస్సులో ఊహించుకున్న దాన్ని బట్టి నా ప్రవర్తన యుండును.

ఒక రోజు నా కుమార్తె పదోయేడు దాటిన వయస్సులో ఉన్నప్పుడు మేమిద్దరం కలసి బజారుకు వెళ్ళాము, ఆమె ముఖము నిండా ఆ రోజున మొటిమలుండెను. ఆమె తల వెంట్రుకలు సరిగ్గా దువ్వబడలేదు. ఆమె వైపు చూచినప్పుడెల్లా “నీవు అంత బాగా కనబడుట లేదు” అని పలుమార్లు నేను తలంచినట్లు నాకు జ్ఞాపకముంది. ఆ సాయంకాలమునకు నా కుమార్తె కృంగిపోయినట్లు కనబడగా, దానికి కారణమేమని నేను ఆమెను అడిగాను. అందుకు ఆమె “ఈ రోజు నేను అందవికారముగా కనబడ్డాను కదా” అని అన్నది. ఆ రోజు తలంపులలోని శక్తిని గురించి దేవుడు నాతో మాటలాడాడు. ప్రేమగల మంచి తలంపులు కలిగియుండుట వలన మనము ప్రజలకు సహాయకారులుగా ఉండగలము. కాని ప్రేమ లేని చెడు తలంపులు మనలోనున్నప్పుడు అవి వారిని గాయపర్చును.

ఏదైనా ఒక రోజు ఒక వ్యక్తిని ప్రార్థన కొరకు నీతో తీసుకొనిపోయి, వారి విషయమై మంచి తలంపులు తలంచమని నేను మిమ్ములను ప్రోత్సహిస్తున్నాను. ఆ రోజుంతా అతనికున్న శక్తి, సామర్థ్యాలను గురించి, సులక్షణాలను గురించి, వారు నీకు చేసిన ఏదైన దయగల కార్యము గురించి వారి పైరూపమును గురించి తగిన ప్రశంస నీవు చేయుము. తరువాత రోజున అదే పద్ధతిని మరో వ్యక్తిపైన కూడ అమలుపరచుము. ఆ తరువాత నీకు ప్రాముఖ్యముగా కనబడే మనస్సులందరి విషయము ఆలాగే జరిగించుము. అప్పుడు ప్రజలను గురించి మంచి తలంపులు తలంచే అలవాటు నీకు వస్తుంది.

నీ తలంపులతో ప్రజలను ప్రేమించుము. ఆ విధానములో నీవు వారి జీవితాలకు క్షేమాభివృద్ధి కలిగించి బలము చేకూర్చగలవు.

మాటలలోని శక్తి: ఇతరుల క్షేమాభివృద్ధి కొరకు మన మాటలు ఎట్లు ఉపయోగపడునో ఎట్లు వారిని ప్రోత్సహించవలెనో అన్న విషయాన్ని ఇదివరకే చర్చించాము. ప్రజలను ప్రేమించు విషయములో కూడ ఈ సంగతి ప్రస్తావించగోరుతున్నాను. నిన్నటి దినమున ఇంటి స్థలములు అమ్ము ఒక వ్యాపారిని నేను కలుసుకున్నాను. ఆమె కండ్లు నీలి రంగు కలిగి చాలా అందముగా నున్నవని ఆమెతో చెప్పాను. నేను చెప్పిన మాటకు ఆమె

సంతోషించింది. ఆ మాట చెప్పుటకు కొద్దిమాత్రపు శక్తిని మాత్రమే నేను గడిపాను. అటువంటి మరో వ్యాపారిని కూడ నేను కలుసుకున్నాను. ఆమె పైరూపము అసమానమైన రీతిలో ఆకర్షణీయముగా నుండుటను బట్టి ఆమె చాల అందముగా ఉందని ఆమెతో అన్నాను. అందుకు ఆమె ఎంతో సంతోషించింది. ఆ విధముగా ఆ ఇద్దరి వ్యక్తులకు నేను క్షేమాభివృద్ధి కలుగజేయగలిగాను. ఈ రెండు విషయాలలో మామూలు వ్యవహార రీతిలో ప్రోత్సహించబడ్డారు. మనము ప్రేమ విప్లవకారులము గనుక మన మాటలలోని శక్తిని బట్టి మన చుట్టూ ఉన్న వారిని ప్రతి రోజూ ప్రేమతో ప్రోత్సహించవలయును.

నా భర్త గోల్ఫ్ ఆట ఆడిన తరువాత నిన్నటి దినమున ఇంటికి వచ్చాడు. ఆయన వచ్చిన ఐదు నిమిషాలలోనే నేను శ్రమించి పనిచేస్తున్నానని చూడటానికి అందముగా నున్నానని అందువలన నన్ను ప్రేమిస్తున్నాడని ఆయన చెప్పాడు. ఈ పుస్తకము వ్రాయుచు దాదాపు ఏడు గంటల సమయం గడిపాను. ఆ తరువాత కొంత విరామము తీసుకొందామని తలంచుచున్న సమయములో నా భర్త మాటలు నేనెంతో విలువగల దానినని నన్ను ప్రేమించేవారు కూడ ఉన్నారన్న భావన నాకు కలిగించినవి. గతరాత్రి నా కుమారుడు ఆయన భార్య వారి బిడ్డతో కలిసి ఒక విందుకు హాజరయ్యారు. అప్పుడు నీవు మంచి భార్యవు, మంచి తల్లివి అని నా కోడలైన నికోల్ తో అన్నాను. అంతకు ముందుగానే నా కుమారుడు “నిన్ను ప్రేమిస్తున్నాను”, అని ఆమె చెవిలో మెల్లగా చెప్పాడు. ఈ విధానములోనే దినమంత మనము ఒకరినొకరు ప్రోత్సహించుకొనుచూ ప్రేమను, ధైర్యముతో కూడిన నమ్మకమును ఇతరులలో ఉప్పొంగచేయాలి.

జీవ మరణములు నాలుక వశములోనున్నవి. ఇది ఎంత అశ్చర్యకరమైన తలంపు. ఇతరుల విషయంలో గాని మనస్వంత విషయాలలో గాని జీవము కల్గుటకు లేక మరణము కలుగుటకు అధికారమును ప్రయోగించగలమాటలు చెప్పగలము. ఇతరులతో మనము మాటలాడు మాటలు మన జీవితములపై కూడ ప్రభావము చూపును.

బైబిలులో “జీవ మరణములు నాలుకవశము, దానియందు ప్రీతి పడువారు దాని ఫలము తిందురు” (సామెతలు 18:21). అని వ్రాయబడింది.

మాటలు శక్తి నిండుకొన్న పాత్రలు. అవి సృజనాత్మకమైన శక్తిని గాని వినాశకరమైన శక్తిని గాని మన కోరికను బట్టి మనకు అందజేయును. నీవు మాటలాడునప్పుడు బహు జాగరూకతతో మాటలను ఎంచుకొని మాట్లాడుము. జీవితమును మార్చగల శక్తి ఆ మాటలందించే వర్తమానములో ఉండును. మన మాటలతోనే మనం ఒక వ్యక్తి యొక్క గౌరవప్రదమైన స్థితిని కట్టగలము లేక పడద్రోయగలము. మన మాటల ద్వారా ఇతరులను అపకీర్తిపాలు చేయగలము. కనుక ఇతరులను గురించి మనము మాటలాడునప్పుడు జాగ్రత్త వహించవలెను. ఒకరిని గురించి మరొకరి అభిప్రాయమును చెరిపివేయుటకు ఎటువంటి విప్రయోగము చేయవద్దు.

నీ మాటలన్నీ ఒక గిడ్డంగిలో భద్రపరచావని ఊహించుకుందాము. నీవు ప్రతిరోజు ఉదయాన్నే అక్కడికి వెళ్లి, అక్కడ సొరుగులలో భద్రపరచబడియున్న ఆ మాటలను చదివి, నీవు లోకములోనికి అడుగు పెట్టక మునుపు అవసరమైన మాటలను ఏరుకొని, భద్రపరచుకుంటావు. నీవు ఎటువంటి మనుష్యులను కలుసుకొనబోవుచున్నావో వారిని గురించి నీకు ఇదివరకే తెలిసియుండవచ్చు. అటువంటివారిని ప్రేమతో, ధైర్యముతో, విశ్వాసముతో నింపే మాటలను నీవు ఏరుకుంటావు. రోజంతా ఎవరెవరిని నీవు కలుసుగొనబోవుచున్నావో వారికి కావలసిన మాటలను తీసికొనుము. వారిలో ప్రతియొక్కరికి నీవు దీవెనకరముగా ఉండాలని నిశ్చయించుకోవాలి. అటువంటి మాటలతోనే వారిని కలుసుకొనుట మంచిది.

ఎంతమందిని ప్రతిరోజు నేను ప్రోత్సహించగలనో యన్న సంగతిని నేను లెక్కవేసికొంటాను. ఎన్నో అనవసరమైన మాటలు వ్యర్థముగా ముచ్చటించి, నా జీవితములో చాలాకాలము వ్యర్థముచేశాను. వాటి వలన నాకు ఏ మేలు కలుగకపోగా, ఇతరులు దుఃఖపడుటకు నా మాటలు కారణములైనవి. అట్టి సందర్భముల కొరకు నేను చింతపడుతున్నాను. గతములో నా మాటలవలన కలిగించిన నష్టమును తిరిగి చక్కపరచుటకు వీలుగా ఇప్పుడు నా మాటలను సవరించుకొనుచున్నాను.

మన నాలుక చాలా చిన్న అవయవమే. మనం జాగరూకులమైయుండకపోతే మనకు నాశనము కలిగించు అగ్నిని అది రగులపెడుతుంది. రాజైన దావీదు అనుదినము తన నోటినుండి వచ్చు మాటలను గురించి ప్రార్థించేవాడు “నా నాలుకతో పాపము చేయకుండునట్లు నా మార్గములను జాగ్రత్తగా చూచుకొందును” అని ఆయన అన్నాడు (కీర్తనలు 39:1). అతని నోటి మాటలు హృదయ ధ్యానము దేవునికి అంగీకారముగా ఉండాలని అతడు ప్రార్థించాడు (కీర్తనలు 19:14). నాలుక యొక్క శక్తి అతనికి తెలియును. గనుక సరియైన మార్గములో నడుచుటకు దేవుని సాయము కావలెనని తెలిసికొన్నాడు. మనము కూడా ఈ విషయములో దావీదు మాదిరిని అనుసరించాలి.

ఆస్తిపాస్తులకున్న శక్తి:- మనమందరము ఆస్తిపాస్తులు కలిగియున్నాము. ఇవి కొందరికి మిగతావారికంటే అధికముగా ఉన్నప్పటికీ మనకందరికి ఉన్న ఆస్థులను ఇతరులకు దీవెనకరముగా ఉండునట్లు వాడగలము. తలంపులు, మాటలు ఎంతో ప్రయోజనకరమైనవి. ఇతరులను మనము ప్రేమించుచున్నామని తెలుపుటకు మనము వాటిని ఉపయోగించవచ్చును. మన వస్తుసంబంధమైన ఆస్థులు కూడా ఇతరుల కొరకు మనము వాడవచ్చు. కొంతమందికి అవి ఎంతో ప్రయోజనకరముగా నుండును.

మనకు రెండు అంగీలు ఉంటే ఏమియు లేనివానికి ఒకటి ఇచ్చివేయాలని బైబిలు చెబుతుంది. అదే సూత్రము మనము తినే ఆహారము విషయములో కూడా ఉపయోగించాలి

(లూకా 3:11). అపొస్తలుల కార్యములలో చెప్పబడిన ఆదిమ సంఘము బహు శక్తివంతమైనది. అది అనుదినము వృద్ధిపొందింది. అలాకొకవైన నూచనలు, మహాత్కార్యములు ఎన్నో ఆ సంఘములో సామాన్యమైన రీతిలో జరిగేవి. దేవుని శక్తి వారి మధ్యలో ప్రత్యక్షమయ్యింది. వారు తమ పూర్ణహృదయముతో, మనస్సుతో, శక్తితో, ఆస్తిపాస్తులతో ఒకరినొకరు ప్రేమించుకున్నారు.

“విశ్వసించినవారందరును ఏకహృదయమును ఏకాత్మయు గలవారైయుండిరి. ఎవడును తనకు కలిగినవాటిలో ఏదియు తనదని అనుకొనలేదు; వారికి కలిగినదంతయు వారికి సమిష్టిగానుండెను.”
అపొ. కా. 4:32

మనము స్వంతదారులమా లేక గృహనిర్వాహకులమా? మనకు కలిగిన ప్రతి విషయము దేవుని నుండి మాత్రమే కలిగెను. కనుక అన్నీ ఆయనకు చెందినవే. ఆయన ఆస్తికి మనము నిర్వాహకులము మాత్రమే. కొన్నిసార్లు మనము వస్తుసంపదనను హత్తుకొనియుంటాము. వాటి విషయములో నిజానికి మనము పట్టుబట్టేవారముగా ఉండకూడదు. ఒకవేళ దేవుడు వాటిని ఇతరుల ఉపయోగార్థమై వాడదలుచుకుంటే మనము ఇష్టపడాలి. మనకున్న ఆస్తి శాశ్వతమైన విలువైనది కాదు. నిజానికి నిలిచియుండే విలువ ఇతరులకు ఇచ్చుటలోనే ఉన్నది. కొరింథీయులకు పౌలు వ్రాయుచూ, పేదలకు వారిచ్చిన దాతృత్వము నితృత్వము వరకు ఉంటుందని చెప్పాడు (2 కొరింథీ. 9:9).

దేవుడు మనకిచ్చిన ఆస్తులను మనము అనుభవించాలని ప్రభువు కోరాడు. కాని మన ఆస్తులు మనలను వాటి వశములో ఉంచుకొనుటకు మనము ఇష్టపడాలని ఆయన కోరలేదు. మనకు మనము వేసుకోవలసిన ప్రశ్న ఏదనగా, “నేను నా ఆస్తికి హక్కుదారుడనా లేక నా ఆస్తులు నాపై హక్కుగలిగియున్నవా?” నీకున్న ఆస్తులు ఇతరులకు దీవెనకరముగా ఉండగలుగుచున్నవా? నీకున్న సామగ్రిని విడుచుటకు ఇష్టపడుచున్నావా? నీవు వాడుకొనలేనివాటినినా విడిచిపెట్టగలుగుచున్నావా?

పలుమారులు నాకు అత్తరు సీసాలు బహుమానములుగా ఇవ్వబడును. ఇటీవల నా జన్మదినమునకు అత్తరు సీసాలు సమృద్ధిగా బహుమానములుగా ఇవ్వబడినవి. ఒకరోజు ఒక స్నేహితురాలు నాకు చేసిన ఉపకారము నిమిత్తము ఆమెకు పసందైన అత్తరును ఇవ్వదలిచాను. నేను సొరుగులో చూచినప్పుడు, చాలా ఖరీదైన అత్తరు సీసా మరియు శరీరమునకు వాడుకొను లోషన్ నాకు కనబడినవి. నేను వాటిని చేతిలోనికి తీసికొనక ముందు, నాలో నేను బహుగా మదనపడవలసివచ్చింది. కొన్ని నిమిషముల తరువాత, గబాలున తీసి, చిన్న సంచితలో వేసి ఆమె చేతికిచ్చాను. నేనిచ్చిన ఆ బహుమానము ఆమెను బహుగా సంతోషపెట్టింది. నేను చేసిన గొప్ప పని ఏమనగా, నేను తిరిగి సమకూర్చుకొనగలిగిన ఆస్తిని ఆమెకివ్వగలిగాను.

మీకున్న వస్తునముదాయములను ఇతరులను సంతోషపెట్టు రీతిలో వాడుమని బ్రతిమాలుచున్నాను. బహుమానములు ఇచ్చు పద్ధతి ప్రేమను కనబరచుట యందు అద్భుతముగా పనిచేయును. ఉదాహరణకు, ఒక స్నేహితురాలు నాకు తాను ఇవ్వదలచుకున్న జన్మదిన కానుక పూర్తిగా తయారుచేయబడనందున కొంత ఆలస్యమగునని చెప్పింది. దానిని నేను అందుకొన్నప్పుడు అది నా కుక్క యొక్క రూపమును చిత్రించిన బొమ్మ మాత్రమే. కాని దానిని ఎన్నో సంవత్సరాల కొలది చూచి ఆనందించుటకు నాకు వీలు కలిగింది. ఆ చిత్రపటము నాకెంతో దీవెనకరముగానుండెను. దాని కంటే నా స్నేహితురాలు ఆ చిత్రమును తయారు చేయించుటలో చేసిన ప్రయత్నము ఎంతో గొప్పదనిపించింది.

ఇతరులకు మనమేది ఇచ్చినను మేలుకరముగానే పరిణమించును. ఇతరులకు నిజముగా కావలసినదానిలో కొంతవరకైనా వారి చేతికందించుటకు ప్రత్యేకమైన శ్రద్ధ తీసికొనుము. అనగా ఫలానిది వారికిచ్చుట వలన అది వారి యొక్క అక్కర తీర్చునని నీవు ఎరిగితే దానిని తప్పక చేయుటకు ఇష్టపడుము. నా స్నేహితురాలికి ఒక మంచి జాతికి చెందిన కుక్క ఉండేది. అది చాలా చిన్నగా ఉన్నప్పుడే చనిపోయింది. అప్పుడామెకు గుండె పగిలి నట్లయ్యింది. ఆ కుక్క స్థానములో మరొక కుక్కను తెచ్చుకొనుటకు ఆమె యొద్ద స్థోమత లేకుండెను. కనుక నేను మరో కుక్కను ఆమెకు బహూకరించినప్పుడు ఆమె ఆశ్చర్య చకితురాలయ్యింది. మనము ఆయననడిగినట్లైన ప్రజలకు కావలసినవాటిని ఇచ్చుటకు దేవుడు మనకు తగిన సామర్థ్యము కలుగజేస్తాడు. ఆ విధముగా ఆయన తన ప్రేమను వెల్లడిపరుస్తాడు. మనము ఉంచుకొని దానిని అనుభవించి, ఇతరులకు ఇవ్వగలిగినంతగా దేవుడు మనకు ఇస్తాడు. అయితే మనకున్నవాటిని మనం గట్టిగా పట్టుకొనకుండా, ఇతరులకిచ్చే అవకాశముల కొరకు మనము ఎదురుచూచాలి.

కొన్నిసార్లు ఇతరులకిచ్చుటకు నేను ఉధృతమైన రీతిలో పనిచేస్తాను. నేను ఇతరులకు ఆశీర్వాదకరముగా ఉండాలన్న ఉద్దేశముతో మా ఇంటిలో ప్రతి భాగమును, మా బల్ల సొరుగులను, వస్త్రములు ధరించుకొను గదిని, నగలు దాచుకొనే సొరుగును పరిశీలించి, ఏది ఇవ్వగలనా అని జాగ్రత్తగా చూచి, ప్రక్కన పెడతాను. నాకు ఆశ్చర్యము కలిగించిన ఒక సంగతి ఏమనగా, నేను ఒక వస్తువును రెండు మూడు సంవత్సరాల వరకు వాడకపోయినను, దానిని ఇతరులకు ఇచ్చివేయుటకు మనస్సు రాదు. కాని మన సంపాద్యములను ఇతరులకు దీవెనకరముగా నుండునట్లు వారిని మనము ప్రేమించు చున్నామని, వారు కూడా ఎంతో విలువైనవారని కనబరచుటకు ఇచ్చివేయుట ఎంత శ్రేయస్కరము.

నీవు దేనిని ఇతరులకివ్వాలి అన్న సంగతిని తేల్చుకొనుటకు నీకు కష్టమైతే, దేవునిని సహాయము కొరకు అడుగుము. అప్పుడాయన ఇతరులకు ఇచ్చు విషయములో నీకెన్నో

సంగతులు చూపును. గాయపడినవారికి నీ ప్రేమను చూపుటకు అవి ఉపయోగపడును. మనకున్నదానిని సదుద్దేశముతో వాడిన యెడల, ప్రేమ విస్తరించును. దేవుడిచ్చిన స్వాస్థ్యములకు గృహనిర్వాహకులమని మనలను మనము ఋజువుచేసికొన్నప్పుడు, ఎక్కువైన సంపదను దేవుడు మనకిస్తాడు. సణుగుచూ, కొంచెముగా విత్తువాడు కొంచెముగానే కోయును. సమృద్ధిగా విత్తువాడు (ఇతరులకు దీవెన కలుగునట్లు) సమృద్ధిగా పంట కోయును.

సణుగుకొనకయు, బలవంతముగా కాకయు ప్రతివాడును తన హృదయములో నిశ్చయించుకొనిన ప్రకారము ఇయ్యవలెను. దేవుడు ఉత్సాహముగా (ఆనందముతో, వెంటనే చేయవలెనన్న మనస్సుతో) ఇచ్చువారిని ప్రేమించును.

2 కొరింథీ 9:6,7

నీవు మరణ పడకపై ఉన్నప్పుడు, నీ బ్యాంకు ఖాతాలో ఎంత డబ్బున్నదని లేక నీ ఆస్తిపాస్తుల యొక్క వివరములను గూర్చియైనను అడుగవు. ఆ సమయములో నీ కుటుంబ సభ్యులు, నీ స్నేహితులు మరియు నిన్ను ప్రేమించువారందరు నీ చుట్టూ చేరవలెనని నీవు ఆశపడుదువు. కనుక అటువంటి సంబంధబాంధవ్యములు నీ వనరులన్నీ ఉపయోగించుకొని, ప్రజల యెడల ప్రేమను ఇప్పటి నుండే వృద్ధిచేసికొనుము.

ప్రేమ విప్లవకారి హార్వర్డ్ టామీ బార్నెట్

ఆంగ్ల నిఘంటువు ప్రకారము విప్లవము అను మాటకు 4 అర్థములున్నవి. 1. తన కక్ష్యలో తిరుగు ఒక గ్రహము యొక్క పరిభ్రమణ 2. కాలక్రమము 3. గుండ్రముగా తిరుగుట 4. అకస్మాత్తుగా, ఉద్యతమైన రీతిలో కలుగు సంపూర్ణమైన మార్పు; ముఖ్యముగా ఒక ప్రభుత్వమును పడద్రోసి, మరో ప్రభుత్వమును ఉనికిలోనికి తెచ్చుట.

లోకములో దేవుడు విస్తరింపజేస్తున్న ప్రేమ విప్లవములో నీవు భాగస్వామివి కావాలనుకున్నప్పుడు, నిఘంటువులోని ఈ నిర్వచనములన్నీ నీకు కూడా వర్తించును.

నిజానికి ఒక నిఘంటువు విప్లవకారిని గురించి చెప్పు నిర్వచనమేదనగా, అతడు విప్లవ కార్యములలో నిమగ్నుడైనవాడు, లేక విప్లవ సాహిత్యమును ప్రోత్సహించువాడు అన్న అర్థములిచ్చును. ప్రేమ విప్లవము విప్లవాత్మకమైన సిద్ధాంతమును కలిగియుండును. ఎందుకనగా లోకము ప్రేమను సంపాదించుకొని, ఆ ప్రేమలో జీవించవలెనని ఆశపడును. యేసు మన ఆలోచనలను, మనము చేయు కార్యములను విప్లవాత్మకమైనవిగా చేయగోరుచున్నాడు. ఆయన ప్రేమ మనలో నుండి ప్రవహించి, ఇతరుల అందుబాటులోనికి రావలెనని ఇష్టపడుతున్నాడు.

ఈ అసమానమైన ప్రేమావృత్తములో నీవు పాలుపుచ్చుకొనవలెనని నిన్ను ఆహ్వానించుచున్నాను. ఈ వృత్తము ఒక కేంద్రము కలిగి, దాని చుట్టుపరిధి నానాటికి అభివృద్ధి చెందుతుంది. ప్రజలను దేవునియొక్క కుటుంబములోనికి మనము ఆహ్వానించుటకు ముందుగా, మనము వారిని ప్రేమించి, ప్రోత్సహించవలెను. సంపూర్ణమైన మార్పుగల ప్రేమ ప్రోత్సాహములతో నిండిన ఈ వృత్తములో ఇల్లువాకిలి లేనివాళ్లు, సహజమైన మరియు మానవకల్పిత వైపరీత్యాలతో తల్లిడిల్లుతున్నవారు, తప్పుడు సంబంధ బాంధవ్యములవలన గాయపడినవారు, గర్భవిచ్ఛిత్తి ద్వారా మరియు దానికి సంబంధించిన పరిస్థితుల ద్వారా గాయపడిన స్త్రీలు, ఆర్థికముగా దెబ్బతిన్నవారు, ఉద్యోగావకాశములు లేనివారు ఇంకా వెవ్వేరు విషయాలలో ఎన్నో రీతులుగా శ్రమననుభవించుచున్నవారు భాగస్వాములుగా ఉంటారు. గతించిన దినాలలో మానవ సమాజములో అట్టడుగు వర్గాలవారిని క్రైస్తవ సంఘాలు ఆదరించాయి. ఇప్పుడు అదే స్థాయిలోనున్న ప్రజలు దేవుని రాజ్యమునకు భవిష్యత్తులో ఉపయోగకరమైన వ్యక్తులుగా ఉంటారని మనము ఎదురుచూస్తున్నాము.

ప్రేమ విప్లవము చాలా సర్వసాధారణమైన విషయమే. మనము మన ప్రేమావృత్తమును మన చుట్టూనున్న గాయపడిన ప్రజలను కలుపుకొని పురోగమించుటతోనే ఈ విప్లవము

ప్రారంభమవుతుంది. ఎన్నో సంవత్సరాలుగా క్రైస్తవ సంఘాలు క్రొత్తవారిని తమ కార్యక్రమములలో చేర్చుకొనుట ప్రాముఖ్యమైన విషయముగా ఎంచుకొన్నవి. ఇటువంటి కార్యక్రమములు కోకొల్లలుగా జరిగినప్పటికిని అభివృద్ధిని సాధించలేకపోయినవి. దానికి బదులుగా క్రైస్తవ సంఘాల యొక్క పలుకుబడి తగ్గిపోయి, వాటి అభివృద్ధి కూడా కుంటుపడింది. ప్రజల కంటే కార్యక్రమములకే ఎక్కువ ప్రాధాన్యత చూపించినందువలన, యేసు ప్రభువు చేసిన సవాలు అనగా, మనము ఒకరినొకరు ప్రేమించుకొనవలెనన్న సత్యాన్ని నెరవేర్చలేకపోయాము.

ప్రేమ విప్లవము యొక్క సవాలు

ఇతరుల కొరకు యేసు ప్రభువువలె జీవించవలెనన్న వృత్తమును లేక విప్లవమును అపొస్తలుడైన పౌలు ఒక సవాలుగా మనముంచుచున్నాడు. “కావున మీరు ప్రియులైన పిల్లలవలె దేవుని పోలి నడుచుకొనుడి. క్రీస్తు మిమ్మును ప్రేమించి, పరిమళ వాసనగా ఉండుటకు మన కొరకు తన్నుతాను దేవునికి అర్పణముగాను బలిగాను అప్పగించుకొనెను; ఆలాగుననే మీరును ప్రేమగలిగి నడుచుకొనుడి (ఎఫెసీ5:1-2).

ప్రేమ విప్లవము యొక్క పిలుపు ఏదనగా: ప్రేమించుటకు నిర్ణయము తీసికొనుట కాదు గాని ప్రేమలో నడుచుకొనుటయే. ప్రేమించుట మంచి విషయమని చాలామంది ఎరుగుదురు, కాని నీ ప్రేమాపరిధిని ఎట్లు విస్తరింపజేయగలవు? అది మన అనుదిన ప్రవర్తనలో ప్రదర్శించబడుతుంది.

మనందరికి పలుకుబడి చలాయించగలిగిన పరిధులు ఉండును. మనందరము అదే ఇతివృత్తములో ఉన్నాము. మనమందరము స్నేహబృందములను కలిగియుంటాము. నీ స్నేహబృందము యొక్క పరిధి ఎంత? దానిలో ఎవరిని నీవు కలిగియున్నావు, ఎవరిని నీ బృందములోనికి రాకుండా నిరాకరించుచున్నావు? పేరు ప్రఖ్యాతులున్న కొంతమందిని నేను కలుసుకున్నప్పుడు, వారి స్నేహితుల సంఖ్య చాలా చిన్నదిగా ఉండుట చూచాను. మనము “క్రీస్తు మనస్సు” ఇతరులకు బయలుపరచుచున్న యెడల, క్రీస్తు మనస్సు మనలో కలిగియున్నయెడల, మనవెవరిని కూడా నిరాకరించక మన స్నేహబృందములో చేర్చుకొనవలెను. పాపులను నా స్నేహపరిధిలోనికి ఆకర్షించుటయే నా స్నేహబృందమును గూర్చిన ప్రత్యేకత. ఒక పాపమును, పాపిని కలిపి వారిద్దరిని గూర్చి నా ద్వేషమును వెళ్లబుచ్చుట నాకెంతో సులువైన పని అనిపిస్తుంది. ఎందుకనగా పాపమును బట్టి పాపిని కూడా నేను అసహించుకుంటాను. పాపమును ద్వేషించుమని దేవుడు కోరుచున్నాడని నేను విన్నాను కాని, నేను పాపిని ప్రేమించవలెను. ఒక చిన్న బిడ్డను బెదిరించు కట్టపాము

విషయమై మనకున్న గ్రహింపులాంటి గ్రహింపునే మనము పాపము విషయమై కలిగియుండాలి. ఆ కట్టపాము ఆ బిడ్డను చుట్టుకొని, కాటువేయుటకు సిద్ధపడియుంది. మనము ఆ బిడ్డను ప్రేమించి, ఆ పామును ద్వేషిస్తాము. దానియొక్క మరణకరమైన విషము నుండి ఆ బిడ్డను రక్షించగోరుతాము.

పాపము యొక్క ఫలితమును గూర్చి అనేకులను మనము హెచ్చరిస్తాము. కాని పాపులను దేవుని ప్రేమను బట్టి మన స్నేహపరిధిలో చేర్చుకొనుటకు ఇష్టపడాలి. చాలా మంది పాపాత్ములు పాపము యొక్క చెడు పర్యవసానమును ఎరిగినవారే. ఎవరో ఒకరు వచ్చి, వారిని చూచి మీరు నేరస్థులని వారికి వేరుగా చెప్పనవసరము లేదు. వారి జీవిత విధానమును బట్టి, వారి చెడు అలవాట్లను బట్టి, అపనమ్మకమును బట్టి, భయంకరమైన తప్పులను బట్టి, క్రైస్తవ సంఘము వారిని తన దగ్గరకు చేరనియ్యడన్న మనోవేదనలో వారున్నారు. దేవుని సంగతి ఆలోచించుటకు వారికి ధైర్యములేదు.

ఫీనిక్స్ లోని మా క్రైస్తవ సంఘము, లాస్ ఏంజిల్స్ లోని డ్రీమ్ సెంటర్, శ్రమలన్నింటిని ఓర్చుకొని, ఓటు హక్కును వినియోగించలేనివారి మధ్యలో, ఇతరుల ప్రేమను పొందలేనివారి మధ్యలో, ఎవరును పట్టించుకొననివారి మధ్యలో ఎందుకు పనిచేయుచున్నారని చాలామంది నాయకత్వ హోదాలో ఉన్నవారు పలుమారులు ప్రశ్నిస్తారు. వారు చాలా హీనమైన పరిస్థితులను కోరుకున్నారు. దేవుడు అందరిని తన ప్రేమా పరిధిలో చేర్చుకొనుటకు ఇష్టపడుతున్నాడనుటకు నేనెన్నడును సందేహించను.

మనము చెప్పుకొనే రీతిగా మనము యేసు క్రీస్తు యొక్క ప్రతినిధులమైతే, మనయొద్దకు వచ్చువారెవరిని కాదనలేము. అనగా వేరు సిద్ధాంతములుగలవారిని వెవ్వేరు క్రైస్తవ శాఖలలోనున్నవారిని, అనేక అనుభవములు కలిగియున్నవారిని కూడా మనము చేర్చుకుంటాము. మనము ప్రోత్సహించువారిగా, నిరీక్షణ కలుగుజేయువారముగా, షరతులేని దేవుని ప్రేమను చూపువారముగా, ఆ ప్రేమకు ఋజువులు చూపించేవారముగా మనముండాలి.

నన్ను నిరాకరించువారి విషయములో లేక చేర్చుకొనువారి విషయములో నా ప్రమేయమేమియు లేదు. నా సంగతుల విషయమై నేను బద్ధుడను. నేనెవరినైనను నా యొద్దకు వచ్చుటకు నిరాకరించినయెడల, దానికి నేను బద్ధుడనే. యేసు సిలువపై వ్రేలాడినప్పుడు విశ్వవ్యాప్తమైన ఒక చక్కని మాట పలికాడు. అదేదనగా: “అండ్రీ, వీరేమి చేయుచున్నారో వీరెరుగరు గనుక, వీరిని క్షమించుము” (లూకా 23:34). యేసు ప్రభువు యొక్క స్నేహబృందములో ఆయనను సిలువవేసినవారు కూడా ఉన్నారు. ఆయనను విమర్శించినవారు, ఆయనను ఎగతాళిచేసినవారు, ఆయనపై ఉమ్మివేసినవారు, క్రూరమైన రీతిలో ఆయన దాహమని అడిగినప్పుడు చిరకను అందించినవారు, వీరందరును ఆయన యొక్క ప్రేమ స్నేహబృందములో భాగముగానుండిరి.

మన స్నేహబృందములో మనకు కీడుచేసినవారు సహితము ఉండవలెను. నా స్నేహబృందములోనున్నవారితో కలహించుటకు నేనెన్నడును ప్రయత్నించను. మా మధ్య ఏ పోరాటమును లేదు. నా ప్రేమా పరిధిలో అందరిని కలిగియున్నప్పుడు, నేనెంతో క్షేమముగా ఉంటాను. నేను గాయపడుటకు అవకాశము కూడా ఉండదు.

నీకు స్నేహితులు ఎక్కువమంది ఉండియుండవచ్చును, కాని ఒకే శత్రువున్నప్పటికిని, నీవెక్కడికి వెళ్లినను ఆ శత్రువు నిన్ను ఎదిరిస్తూ ఉంటాడు. అనగా నీవు దేనినైతే ద్వేషిస్తున్నావో అది నిన్ను పట్టుకొన్నట్లువుతుంది. అందరిని నీ స్నేహపరిధిలో చేర్చుకొన్నప్పుడు దేవుని ప్రేమ విషయమైన నీకున్న అవగాహనను బట్టి దాని యొక్క గొప్పతనమును అందరికి చూపించవచ్చును. నీ ప్రేమ వృత్తమునకు బయటనున్నవారు నిన్ను గాయపరచుటకు వీలున్నది. అయితే ఆ వృత్తమునకు లోపలనున్నవారు నిన్నేమియు చేయలేరు.

మతానుసారమైన న్యాయముననుసరించువారు సంకుచితమైన తలంపులు గలిగి, నిరాకరణను తమ ధ్యేయముగా ఎంచుకుంటారు. అయితే ప్రేమ విప్లవము యొక్క అంతస్తు విశ్వవ్యాప్తమైనది. ప్రేమ స్వస్థపరచును! ప్రేమ తిరిగి నమకూర్చును! ప్రేమ గ్రహింపుకలుగజేయును! ప్రేమ ధైర్యపరచును! నా ప్రేమ వృత్తము ఎంత విశాలముగానుండునో నేనంత సంతోషముగా ఉండగలను. మరియు ఎంతోమందికి దేవుని ప్రేమను విస్తరింపజేయగలను.

కార్యరూపములోని ప్రేమ విప్లవము

లాస్ ఏంజిల్స్ లోని డ్రీమ్ సెంటర్ ను మేము ప్రారంభించినప్పుడు, ప్రభుత్వమువారు గాని, క్రైస్తవ సంఘములు గాని, పోలీసువారు గాని, ఇక లాభములేదనుకొని వదిలివేసిన ఒక ప్రాంతమును ఏర్పరచుకొని, దానిని దర్శించాము. ఆ విధముగా మా ప్రేమా పరిధిని విస్తరింపజేసికొని, అల్లరి మూకలను, ఇల్లువిడిచి పారిపోయినవారిని, ఇల్లువాకిలి లేనివారిని, వేశ్యలను, కరడుగట్టిన నేరస్థులను, ద్వేషించబడిన యౌవనస్థులను చేర్చుకొంటిమి. ఆ విధముగా ప్రపంచ వ్యాప్తముగా స్థాపించబడిన మా డ్రీమ్ సెంటర్ లో మా ప్రేమా పరిధిని విస్తరింపజేసి, ఎవరును ఇష్టపడనివారిని, అందరి ప్రేమకు దూరమైనవారిని చేర్చుకొని, మా సేవా కార్యక్రమముల ద్వారా, క్రీస్తు ప్రేమను ప్రదర్శించగలిగాము.

ప్రతివారము లాస్ ఏంజిల్స్ డ్రీమ్ సెంటర్ నుండి వందలకొలది స్వచ్ఛంద సేవకులు పరిసర ప్రాంతములలోనికి వెళ్లి, వారి ఆవరణములను శుభ్రపరచుచూ, గోడలమీద చిత్రములు గీయుచూ, ఇంకా అనేక రకములైన రీతిగా వారికి సేవచేయుచూనుండిరి. క్రీస్తు ప్రేమను ఎరుగనివారికి ఈ విధముగా వారు సేవలందించేవారు.

లాస్ ఏంజిల్స్లో నేరములు సాంఘిక దురాచారములు విస్తరించినప్పుడు, క్రీమ్ సెంటర్ దగ్గరనున్న పరిసర ప్రాంతములలోనివారిలో 70% మంది ఆ నేరములలో పాల్గొనగలుగుతారు. పైగా క్రీస్తునందు విశ్వాసముంచినవారు గుంపులు గుంపులుగా ముందుకు వచ్చిరి. అవినీతి, నేరములు, పాపమునకు పేరుగాంచిన ర్యాంపాల్డ్ అను ప్రదేశము ఇప్పుడు క్రీస్తు యొక్క ప్రేమలో నడుచుకొనుచున్న ప్రజలతో నిండిపోయింది. ఇది ప్రేమ విప్లవము.

క్షమించుట మరియు దాతృత్వము కలిగియుండుట

నీవు క్షమించబడ్డావా? అయితే ఇతరులను క్షమించుము. ప్రేమ అనగా ఇతరులను క్షమించుటయే. ప్రేమ కలిగియున్నవారు దాతృత్వము కలిగియుండురు.

దాతృత్వముతో కూడిన ప్రేమ చూపుట బహు కష్టతరమైన సంగతి. డబ్బు ఇతరులకిచ్చుట కంటే, ప్రేమతో ఇచ్చుట బహు కష్టతరమైనది. ఎందుకనగా, ప్రేమ సహృదయములో నుండి రావాలి. ప్రేమతో ఇచ్చునప్పుడు దానిని ఇతరులకు అంగీకార యోగ్యము కానిదిగా చేయలేము.

మనలో చాలా మంది ప్రేమను గూర్చి తప్పుడు అభిప్రాయము కలిగియుంటారు. మనము తీసికొని ఒక వరమువలె దానిని ఉంచుకొనగలిగినదిగా ప్రేమను గురించి తలంచెదము. కాని ప్రేమ నిజానికి అటువంటిది కాదు.

ప్రేమ అనునది నీవు ఇవ్వగలిగినదే. దానిని నీవు నీ స్వార్థానికి కోరుకోలేవు. ప్రేమను మనము స్వంతముచేసుకోలేము. ప్రేమను మనము ఉపయోగించగలము. బైబిల్లో ప్రేమ అనునది ఇవ్వబడవలెను అను అర్థముతోనే ఉపయోగింపబడినది. ఇవ్వలేనిదానిని ప్రేమ అని పిలువలేము.

ఎల్లప్పుడును ప్రేమ యొక్క అవసరతలోనున్నవానిని నీవెప్పుడైనను కలిసికొంటివా? అతడు ఇతరుల ప్రేమను అనుభవించుటకు ఇష్టపడతాడు గాని, ఆ ప్రేమను ఇతరులకు ఇవ్వలేడు. ఇతరులే నన్ను ప్రేమించవలెనన్న తలంపుపై తన కోరికను కేంద్రీకరించువానికి తక్కువ ప్రేమ చూపబడుతుంది. అతడు ఇతరులను ప్రేమించలేడు గనుక, ఇతరులే తనను ప్రేమించాలని కోరుకుంటాడు.

గాయపడినవారికి సహాయము చేయునప్పుడు, ఎవరో ఒకరు తమను ప్రేమించవలెనని ఆశపడువారే మనకు తారసపడతారు. మాకు ఇతరుల ప్రేమ అక్కరలేదు. మేమే ఇతరులను ప్రేమించే అవసరతలోనున్నామని చెప్పువారిని కూడా మనము చూడగలము.

షరతులు లేకుండా మనము ప్రేమించునప్పుడు, ఏదో ఒక పురుషునికి గాని లేక స్త్రీకి

గాని మనము కట్టుబడియుండలేము. ఎవరో ఒకరు మనలను ప్రేమించవలెనని మనము కోరినట్లయితే, మనము వారికి దాసులమై, వారి చెరలోనికి వెళ్లిపోదుము.

వుచ్చుకొనుట కంటే ఇచ్చుట ప్రాముఖ్యమైనది. మనుష్యులకు ఇతరులను ప్రేమించుట చాలా ప్రాముఖ్యమైన విషయమనియు, తాము ప్రేమింపబడవలెనను కోరిక అంత ప్రాముఖ్యమైన విషయము కాదని నేను నమ్ముతాను. నీవు ఇతరులను ప్రేమించినందు వలన పరలోకపు కుళాయి విప్పబడి, దేవుడు తన ప్రేమను మనపై ఎడతెగక ప్రవహింపజేయును. నీవెంత ప్రేమను చూపగలవో, అంత ఎక్కువగా నీవు ప్రేమను పొందగలవు. అంత మాత్రమే గాక, పరలోకపు కుళాయి ద్వారా అనేకులకు ప్రేమను ప్రవహింపజేయగలవు. నీవెంత ప్రేమ కలిగియుండువో దాని పరిమాణమును బట్టియే ఇతరులకు నీవందించే ప్రేమ పరిమాణము కలిగియుంటుంది. మనము ప్రేమ కలిగియుండుటకు ఒకే ఒక మార్గమేదనగా దానిని ఇతరులకిచ్చివేయుట.

మనము ప్రేమ కలిగియుండుటకు ఒకే ఒక మార్గమేదనగా దానిని ఇతరులకిచ్చివేయుట.

నీవు ఎడతెగక ప్రేమను చూపించుచున్నయెడల, నీవు ఇతరులకు ఏమి ఇవ్వవలెనో యని దానిపైననే నీ మనస్సు నిలిపెదవు. ఎవరును నిన్ను ప్రేమించకపోయినను, యేసు క్రీస్తు ద్వారా నీకు ఎడతెగని ప్రేమ ప్రవాహము కలుగును. ఆ విధముగా నీవు ప్రేమపూర్ణుడవైయుండువు.

నేను యౌవనస్థునిగా ఉండినప్పుడు, ఇప్పుడు నేను ఇతరులను ప్రేమించినంత రీతిగా ప్రేమించలేకపోయేవాడను. నేను నా ప్రేమను ఇతరులకు చూపుచున్నందువలన ఆ ప్రేమ నాలో ఎక్కువగా సరఫరా చేయబడుచున్నది. నాలోని ప్రేమను నేను ఎంతకాలము ఇతరులకు చూపించెదనో అంతకాలము దేవుడు నాకు లోతైన ప్రేమను చూపించును.

జీవితము ఇప్పుడు నాకు బహు సంతోషకరమైనదిగానున్నది. నేను యౌవనస్థునిగా ఉండి, బోధకుడనైయున్నప్పుడు సహితము అంత సంతోషము నాకు లేకుండెను. 20 సంవత్సరాల క్రిందట, నాకున్నప్పటి సంతోషము కంటే ఇప్పుడు నాకు 20 రెట్లు సంతోషము అధికముగానున్నది. నేను సంతోషముగా ఉండవలెనా లేక దుఃఖముతోనుండవలెనా అనునది నా మనస్సులోని నిర్ణయము పైననే ఆధారపడియుంటుంది. నేను అనేకులకు నా ఆనందము పంచిపెట్టుటకు ఇష్టపడుతున్నాను గనుక, నా సంతోషము అధికమవుతుంది.

ఇతరులు నాకు ప్రేమ చూపవలెనని వారిని వెంటాడుట లోపముగలదని ప్రజలు గ్రహించునట్లు చేయుట క్రీస్తు యొక్క శరీరములోని ప్రేమ విప్లవములో ఒక భాగమైయున్నది.

మనము ఇతరులకు మన మాదిరిని చూపించుట ద్వారా సహాయముచేయగలము. ప్రేమను నీవు కోరవద్దు కాని ఇతరులను ప్రేమించుము.

నిజమైన ప్రేమ ఏ మనిషి యొద్ద నుండి మనకు కలుగదు. అది కేవలము దేవుని నుండియే కలుగును. నా భార్యయైనమోర్గా పట్ల నాకున్న పవిత్రమైన ప్రేమకు మూలము దేవుడే. మేము నేర్చుకొనిన విషయమేమనగా, ప్రేమించబడుట కంటే ప్రేమను చూపుట దీవెనకరము. భార్యాభర్తలు పరస్పర ప్రేమను కలిగియున్నప్పుడు, వారి వివాహ జీవితము అద్భుతమైనదిగానుండును.

నశించి, మరణములోనున్న లోకమునకు క్రీస్తు శరీరము ప్రేమ చూపించినప్పుడు, మన ప్రేమా పరిధిని మనము విస్తరింపజేసి, మన సమాజమును మేలైన విషయముల కొరకు ఆకర్షించుకొనగలము. ఆ విధముగా మానవ సమాజము వృద్ధిపొందుతుంది.

విప్లవము కొరకు నీవు సిద్ధముగానున్నావా? క్రీస్తు ప్రేమలో నడుచుకొనుట ఏలాగో, వ్యక్తిగతముగా నీవు ఎట్లు ప్రేమ విప్లవము కలిగియుండగలవో అన్నదానికి ఈ క్రింది సలహాలు పొందుపరచాను:

1. ప్రేమను గురించి మాట్లాడుము: నిన్ను ప్రేమించుచున్నానని ధైర్యముగా చెప్పుము.

“ప్రేమ జలపాతము”వలె నీవు మారిపోము అనగా, ఎల్లప్పుడును ఇతరులపై ప్రేమను కుమ్మరించుము. కొందరు, “నేను సహజముగా అట్లు ప్రేమించలేను” అని అంటారు. ప్రతి విశ్వాసి, “నేను నిన్ను ప్రేమించుచున్నాను” అని చెప్పినందువలన లోకములోని సంబంధబాంధవ్యముల నిర్వచనము తిరిగి వ్రాయబడవలసియుండును. ఆ విధముగా ప్రయత్నించి చూడండి. నీవు ప్రజలకు వారిని ప్రేమిస్తున్నానని చెప్పినయెడల, అదే మాట వారి నోటినుండి నీవు మరల వింటావు. హృదయపూర్వకముగా “నేను నిన్ను ప్రేమించుచున్నాను” అన్న మాటలు నీవు పలుకగలిగితే, క్రీస్తు ప్రేమ నిన్ను బలపరస్తుంది.

2. నీ ప్రేమను అక్షరములలో వ్రాయుము.

“నేను నిన్ను ప్రేమించుచున్నాను” అన్న పేరుగల ఒక పెద్ద కవరునందు నాకు వచ్చిన ఉత్తరములన్నింటిని నేను భద్రపరచుదును. అవి నాకెంతో ప్రీయమైనవి. నీవు ప్రోత్సాహకరమైన ఉత్తరమును ఎవరికైనా పంపినయెడల, అది వారికి ఎంతో అర్థసహితముగానుండును. నీ ప్రేమను ఉత్తరముల ద్వారా వ్రాయునప్పుడు, అది శాశ్వతముగానుండును. అటువంటి ప్రేమ వ్రాతలు కృంగిపోయినవారిని సంతోషపరచును. దేవుని ప్రేమను గురించి ఇతరులకు వ్రాతపూర్వకముగా మనము తెలియజేసినప్పుడు అది వారిని ప్రోత్సహించును. అంతేకాక నీవు కూడా ఉద్రేకము పొందుదువు. ఆ విధముగా దేవుని ప్రేమను గూర్చిన ఎరుక వృద్ధిచేయును.

3. శృతిమించి ఇతరులను ప్రేమించుటకు సాహసించుము.

ఇతరులు మన యొద్దనుండి ఆశించినదాని కంటే మనమెక్కువగా క్రీస్తు ప్రేమను కనబరచిన యెడల, అట్టి ప్రేమా కార్యముల ద్వారా కలుగు ఫలితము ఇతరుల జీవితములో బహుగా వృద్ధినిొందును. కొన్నిసార్లు ఎక్కువగా ప్రేమ చూపుట కొంత సాహసముతో కూడిన పనియైయుండును. కాని ప్రేమ విప్లవములో అది కూడా ఒక భాగమే. “ఇదివరకు నేను ప్రేమించినదాని కంటే, ఇప్పుడు నేను ఎక్కువగా ఇతరులను ప్రేమించగలనా?” అని నిన్ను నీవు ప్రశ్నించుకొనుము. నీ జీవితము ఇతరులు జ్ఞాపకముంచుకొనదగినదిగా చేసికొనుము. విప్లవకారులు గొప్ప సంగతులు చేయుదురు. నీవు గడిపే మామూలు దినమును దేవుని ప్రేమ చూపించుట ద్వారా, అసమానమైన దినముగా దానిని మార్చుము.

4. ప్రేమ సంతోషించుటకు మరియు దుఃఖించుటకు ఇష్టపడును.

తన జీవితములో సంతోషించుటకు ఇష్టములేనివానికి నీవు ప్రేమ చూపుము. ఇతరుల దుఃఖములో నీవు పాలుపొందుము. వారు నడుచు వేదన లోయలోగండా నీవు కూడా నడిచి పొమ్ము. ఆ విధముగా ఇతరుల జీవితములో ప్రేమ నమ్మకములను పునాదులు వేయుము. యేసు వివాహ విందులకు, సమాధి కార్యక్రమములకు కూడా హాజరయ్యాడు. ఆ రెండు సందర్భములలో ప్రజలకు అవసరమైనదేదో ఆయన ఎరిగియుండెను. మనము దేవుని ప్రేమను అన్ని పరిస్థితులలో ఇతరులకు పంచవలెను. ఆ విధముగా సంతోషములోనున్నవారికి దుఃఖములోనున్నవారికి ప్రేమను చూపవలెను.

5. వెవ్వేరు ప్రజలను వెవ్వేరు రీతులలో ప్రేమించుటకు నేర్చుకొనుము.

ప్రజలు ప్రేమను వెవ్వేరు రీతులలో పొందుటకును, ఇచ్చుటకును ఇష్టపడుదురు. కనుక మనము ప్రజలను వెవ్వేరు రీతులలో ప్రేమించుటకు నేర్చుకొనవలెను. మనతో సన్నిహిత సంబంధముగలవారిని ఎట్లు ప్రేమించవలెనో మనము నేర్చుకొనవలెను. మన చుట్టూనున్న లోకస్థులను ఎట్లు ప్రేమించవలెనో కూడా నేర్చుకొనవలెను. ప్రాముఖ్యమైన రీతిగా, ఎవరి ప్రేమను పొందనివారిని ప్రేమించుట నేర్చుకొనవలెను. మనుష్యులను మరియు దేవుని వాక్యమును అధ్యయనము చేయుము. యేసు ప్రజలను ఎట్లు ప్రేమించెనో నీవు గమనించిన యెడల, వెవ్వేరు ప్రజలను వెవ్వేరు రీతులుగా ఎట్లు ప్రేమించవలెనో నీవు నేర్చుకొందువు. ఆ విధముగా దేవునికి మహిమ కలుగును.

నీవు విప్లవకారిగా ఉండగోరుచున్నావా?

నేడు నీవు విప్లవకారిగా ఉండగోరుచువా? నేటి నుండి ప్రతి దినము ప్రేమ విప్లవములో నీవు భాగస్వామివని ఋజువుపరచుకొనగోరుచున్నావా? నిన్ను చూచినవారు దేనిని తమ

స్మరణకు తెచ్చుకుంటారు? నీ చాతుర్యమునా? నీ జ్ఞానమునా? చివరిగా అక్కరకు వచ్చినది ప్రేమ మాత్రమే. ప్రేమ మాత్రమే శాశ్వత విలువ మనకిచ్చును. ప్రతివారు మనము దేవుని స్వరూపములో చేయబడిన ఆత్మగల జీవులుగా ఉండగోరుతారు. ఆ విధముగా ఉండుటకు ప్రేమ ఒక్కటే మార్గము.

నీ ప్రేమ హద్దులెరుగనిదని చూపించునంతగా ప్రేమించుము. అప్పుడు నీ ప్రేమ నిజముగానే హద్దులెరుగకుండును. నిన్ను మొదటిగా కలుసుకొన్న వ్యక్తిని నీవు ప్రేమించలేకపోవచ్చు. కాని నీవతనిని కొంచెముగా ప్రేమించినప్పుడు ఆ ప్రేమ వృద్ధిచేస్తుంది. నీవు “అపారమైన ప్రేమగల వ్యక్తి”గా ఉండవలెనని నేను కోరుచున్నాను. నీవు అన్నివేళలా ప్రేమ చూపగలిగితే, నీకున్న సరఫరా తగ్గిపోదు.

కనుక నీ నిర్ణయమేమిటి? దేవుడు నేడు స్థాపించు సైన్యమునందు నీ పేరు తిరిగి నమోదు చేసికొనుము. అందువలన నీవు ప్రేమ విప్లవములో భాగస్వామివగుదువు.



అధ్యాయం

15

మనకు ఉజ్జీవము కావలెనా లేక విప్లవము కావలెనా?

ప్రతివాడు తాను లోకమును మార్చవలెనన్న తలంపు కలిగియుంటాడు,
కాని ఎవరును తమను తాము మార్చుకొన తలంచరు.

- లియో టాల్స్టాయ్

ఎక్కడైనా ఉజ్జీవము కలిగినప్పుడు, పాతది నూతనత్వముతో నింపబడుతుంది. దాని విషయమై మనము నూతన గ్రహింపు కలిగియుంటాము. ఒక మానవ సమాజము నూతన మతసంబంధమైన అనుభవము కలిగియున్నప్పుడు, దానిని ఉజ్జీవము అంటారు. మెరియన్ కాలేజియేట్ నిఘంటువు, ఉజ్జీవము అను మాటకు చెప్పిన అర్థమేమనగా, “పలుమారులు ఉద్రేకపూర్వముగా జరుపబడు సువార్త కూటము లేక కూటములు.” నేను క్రైస్తవురాలుగా పెద్దదాననైనది మొదలుకొని, ఇంతవరకు ప్రజలు ఉజ్జీవమును గురించి మాటలాడుకోవడం విన్నాను, ప్రార్థించడం చూచాను. కాని నిజముగా ఉజ్జీవము మనకు అవసరమా అని నేను ఖచ్చితముగా చెప్పలేకున్నాను. ఉజ్జీవము కంటే తీవ్రమైన మార్పు మనకు కావాలి. అనగా మనకు విప్లవము కావాలి. వెబ్స్టర్ నిఘంటువులో విప్లవము యొక్క నిర్వచనము ఈలాగు వ్రాయబడింది: విప్లవము అనగా, “అకస్మాత్తుగా, ఉదృతముగా కలుగు పరిపూర్ణమైన మార్పు”.

ఏదో ఒక విధానములో మనము పాతదానిని పునరుజ్జీవింపజేయుటలోనే ఇష్టపడుచూ, విప్లవాత్మకమైన మార్పులను ప్రక్కన పెట్టేవారముగా ఉన్నాము. గతకాలములో కలిగిన ఉజ్జీవములన్నీ సంఘములో గాని, లోకములో గాని అనుకున్నంత మార్పు తేగలిగినా? గత దినములలో చోటుచేసికొన్న విప్లవములన్నీ ఆ దినములకు ఉపయోగకరముగానే ఉండియుండవచ్చును. అయితే నేటి క్రైస్తవ సంఘము లోకములో ప్రభావము చూపగలుగునట్లు మనకు కావలసిన ప్రాముఖ్యమైన సంగతి ఏమి? క్రీస్తు మనలను వెలుగుగా ఉండుమని కోరాడు. అట్టి వెలుగుగా నుండుటకు మనకు కావలసినదేమి?

విర్విన్ మ్యాక్లేనన్ తాను వ్రాసిన ది బార్బేరియన్ వే అను పుస్తకమునందు ఈ విధముగా వ్రాశాడు: “బాహ్యసంబంధమైన పరిశుభ్రతకు చెందిన సూత్రములతో కూడిన క్రైస్తవత్వమును వదిలివేసి, నిజమైన, శక్తివంతమైన సంఘ ప్రారంభ దినములలో కలిగిన విప్లవము కలిగియుందాము.”

“లోకముతో రాజీవడని విప్లవము కలిగియుందాము. భద్రతను ప్రేమింపక, అపాయకరమైన పరిస్థితులలో సహితము వెనుదీయకుండాము. నులివెచ్చని, దిగజారిన భక్తిమార్గము కంటె, శ్రమలతో కూడిన భక్తినే కోరుకుండాము.” క్రీస్తు యొక్క తీరని ఆవేదన ఆయనను సిలువకు అప్పించింది. రాబోయే తరము ప్రేమ విప్లవము యొక్క శక్తిని అనుభవించగలుగునట్లు మన పాత మార్గాలను త్యజిద్దామా?

యేసు ఒక విప్లవకారి. ఆయన సాంప్రదాయ పద్ధతులను ప్రోత్సహించలేదు. మార్పును కలిగించుటకే ఆయన వచ్చాడు. కనుకనే ఆనాటి మతాసక్తిపరులు ఉక్కిరిబిక్కిరయ్యారు. దేవుడు మార్పులేనివాడు, కాని ఆయన ప్రజలను మార్చగలడు. ఆయన సృజనాత్మకమైన పద్ధతులను, నూతనమైన విషయాలను ప్రేమిస్తాడు. సమస్తమును తాజాదనముతోను, ఉజ్జీవముతోను నింపుతాడు.

కొన్ని చర్చిలలో సామాన్యమైన సంగీత శైలిని కూడా మార్చాలన్న తలంపు రానీయరు. పాత సంగీతాలను పెద్ద హోర్నోనియములను మాత్రమే వాడడానికి ఇష్టపడతారు. అందువలన వారి సంఘ సభ్యుల సంఖ్య కుదించుకుపోతుందని, వారి చుట్టూనున్న సమాజముపై వారి కార్యక్రమాలు ఏ మాత్రమును ప్రభావము చూపుటలేదన్న గ్రహింపు వారిలో ఉండదు. వారి చర్చిలలో ఎప్పుడూ మధ్య వయస్కులు మరియు వృద్ధులే ఉంటున్నారన్న సత్యమును వారు కళ్లు తెరిచి చూడాలి. యౌవనస్థులు ఎందుకు చర్చి కార్యక్రమాలలో పాలుపొందుట లేదు. చర్చిలలో ఉండవలసిన ఉద్దేశము, ఆతురత ఎక్కడ మాయమయ్యాయి? సంఘము జీవయుక్తముగా ఎందుకు లేదు?

కొన్ని సంవత్సరాల క్రిందట మన దేశములోని (అమెరికా) ఆయా ప్రాంతాలలో మేము జరిగించే సువార్త సభలలో హాజరయ్యేవారి సంఖ్య కొంతవరకు తగ్గిందని, వచ్చేవారు

కూడా మధ్య వయస్కులు మరియు వృద్ధులేనని మేము గమనించాము. అప్పుడు నా కుమారునికి 24 సంవత్సరాల వయస్సుండేది. మా సంగీత శైలిలో, విద్యుద్దీపాల అమరికలో, అలంకరణలో, మా వస్త్రధారణలో మార్పులు రావాలని అతడు సూచించాడు. తన వయస్సులో నున్నవారికి యేసు ప్రభువును గూర్చిన సువార్త ఎంతో అవసరమని, కాని పాత పద్ధతిలో జరుపుచున్న మత సాంప్రదాయాల చట్టబద్ధమైన రీతులు వినుగుపుట్టించేవిగా ఉన్నాయని ఆయన మాతో చెప్పాడు. దాదాపు ఒక సంవత్సర కాలము పాటు నేను, నా భర్తయైన డేవ్ ఆ మాటలను అంతగా పట్టించుకోలేదు. తమ మార్గాలు మార్చుకోవడానికి ఇష్టములేని ప్రజలు మామూలుగా చెప్పే మాటలు అనగా, “దేవుడు మారడు గదా” అన్న మాటలే మేము కూడా అన్నాము. మేము ఇంతవరకు అవలంబించిన పద్ధతులు ప్రయోజనాన్ని చేకూర్చినవని చెప్పాము. కనుక మా పద్ధతులను ఎందుకు మార్చుకోవాలి అని మేమన్నాము. మాతో కలిసి పనిచేయుటకు వచ్చిన ఈ 24 సంవత్సరాల వయస్కుని మాటలు వినుట వలన ప్రయోజనమేమని చెప్పుకొనుచూ, మా గర్వమును ప్రదర్శించాము. ఆ సంవత్సర కాలములో ఇతర యౌవనస్థులు సహితము మాతో తమ అభిప్రాయాలు వెల్లడించారు. కనుక ఆరాధన క్రమము అక్కరలేదనుకున్నాము. మేము చెప్పే బోధ మార్చుకోవసరము లేదు గాని, మేము అనుసరించే పద్ధతి మాత్రమే మార్చుకోవాలనుకున్నాము.

లోకము మారుతుంది, మనుష్యులు మారుతున్నారు. క్రొత్త తరములోని మనుష్యులు పాతతరములోని మనుష్యుల కంటే భిన్నంగా ఆలోచిస్తున్నారు. కనుక క్రీస్తు కొరకు వారిని చేరుకొనే విధము గురించి మేము ఆలోచించాలి. మా సభలలో యౌవనస్థులు కూడా ఉండాలని నేను ఆశపడ్డాను; కాని వారిని ఆకర్షించే సంగతులేవీ చేయడానికి నాకిష్టము లేకపోయెను. అనగా వారి స్థాయికి పోయి, వారి అక్కర తీర్చుటకు నేను ఇష్టపడలేదన్నమాట. క్రమక్రమేణ నూతన పద్ధతులను అవలంబించుటకు ప్రారంభించాము. ఆ విధానములో గొప్ప ఫలితాలు చూడగలిగాము. అందువల్ల మా దగ్గరనున్నవారు వెనుకబడిపోలేదు. అంతేగాక యౌవనస్థులు, ఆసక్తిపరులైన అనేకమంది క్రొత్తవారు కూడా రావడం ప్రారంభించారు. కనుక పాత తరములోని వృద్ధులైనవారి జ్ఞానము మరియు క్రొత్త తరము యొక్క సృజనాత్మకమైన ఆసక్తి, ఈ రెండును మనకున్నయెడల, పాత క్రొత్త ప్రపంచాల యొక్క శ్రేష్టమైన, లాభదాయక విషయాలు మన అందుబాటులో ఉన్నట్లే.

ఒక రోజు మా కార్యాలయమునందు మా కార్యక్రమములను గురించి చర్చించుటకు నాయకుల సదస్సును ఏర్పాటుచేశాము. ఆ రోజు మా కుమారుడు ఏదో ఒక విషయమై మా కార్యక్రమములలో మార్పు తేవలెనన్న ఉద్దేశముతో తన అభిప్రాయములను వెల్లడిపరచాడు. దానికి నేను సమగ్రించలేదు. కాని అతడు తన అభిప్రాయము విషయమై మమ్ములను ఒత్తిడిచేసినందున, మిగతా సభ్యులను కూడా సంప్రదించాను. అందుకు వారు నా అభిప్రాయముతో ఏకీభవించారు. అప్పుడు మా కుమారుడు డ్యూన్ ఈ విధముగా

అన్నాడు: “వారందరును నీ తోటి సమానమైన వయస్కులు గనుక, నీ అభిప్రాయముతోనే ఏకీభవించారు.” నాతో ఏకీభవించినవారిని నా చుట్టూ చేర్చుకొని, మార్పు తీసికొని రాకూడదన్న ప్రయత్నము చేయుచున్నానని అప్పుడు నేను గ్రహించాను. మన పనిలో సహాయపడు నాయకులు మన సరిసమానమైన వయస్కులు మాత్రమే గాక, అన్ని వయస్కులలో ఉన్నవారు మనకు అవసరమైయున్నారు.

మరో సందర్భములో మేము నడుపుచున్న మాస పత్రికలో ఇదివరకు మేము ఉపయోగించని రంగులు ఉపయోగించవలెనని మా కుమారుడు డ్యూన్ కోరాడు. కాని ఆ రంగులు నాకిష్టములేదు గనుక నేను వద్దన్నాను. కాని అతడు క్రొత్త క్రొత్త రంగుల ముద్రలకై పట్టుబట్టాడు. అందుకు నేను “ఆ రంగులు నాకిష్టము లేదు గనుక, వాటిని మనము వాడకూడదని అన్నాను”. అందుకతడు, “నీవు నీ స్వంత ఇష్టానుసారముగా సేవ చేయుటకే పిలువబడ్డావా? ఇతరులకు కూడా నేను చెప్పే రంగులు ఇష్టము పుట్టించును గదా?” అని అన్నాడు. ఆ మాటలకు నా కన్నులు తెరిచినట్లయ్యింది. నేను ధరించే వస్త్రముల నమూనా నా ఇష్టానుసారమైనదే, మా పత్రికలో ముద్రించు రంగులు కూడా నాకిష్టమైనవే. మా ఇంటికి వేయు రంగులు కూడా నాకిష్టమైనవే. మా కూటములలో పాడు పాటలు కూడా నాకిష్టమైనవే. ఆ విధముగా నా నిర్ణయాలన్నీ నాకిష్టమైన సంగతుల మీదనే ఆధారపడియున్నాయి. అవన్నియు నాకనుకూలమైనవిగానే ఉన్నవి గాని, ప్రజల అక్కరలు తీర్చుటకు ఉపయోగకరమైనవా కాదా అన్నదానిని గురించి, నేను ఆలోచించినప్పుడు, నేనెంతో సిగ్గుపడ్డాను.

మేము కొన్ని రకములైన విధానములు, పద్ధతులు మాత్రమే అనుసరించుచూ, వాటినే ఆరాధించినట్లయ్యింది. కాని ఆ పద్ధతులు దేవునికి ఏ మాత్రమైనను ఉపయోగకరమైనవిగా లేవని నేను, దేవు గ్రహించగలిగాము. కనుక మేము క్రొత్త క్రొత్త మార్పులకు సమ్మతించాము. మా వస్త్రధారణలో కూడా మార్పు తెచ్చుకున్నాము. అనేక మంది యౌవనస్థులను ఆకర్షించుటకు వీలుగా మా సంగీత కార్యక్రమములు రూపొందించుకున్నాము. మా కార్యక్రమములు జరుపుటకు పట్టే సమయము కూడా అందరికి అనుకూలముగా ఉండేటట్లు కుదించుకున్నాము. మా సంఘ సేవా కార్యక్రమములు ప్రతిసారి 3 గంటల సేపు జరుపుటకు నేను అలవాటు పడ్డాను. కాని కొందరికి అది అనుకూలముగా లేదు. కనుక మధ్య మధ్యలో ప్రజలను కలుసుకొనే పద్ధతిని మొదలుపెట్టాము. విద్యుద్దీపముల అమరిక కూడా మార్చుకొన్నాము. మా కూడికలలోనున్న వాతావరణమును మార్చుటకు వీలు కల్పించే యంత్రములు కూడా ఉపయోగించి, ప్రజలందరును మమ్ములను చక్కగా చూడగలుగునట్లు సువార్త వర్తమానములు తేటగా వినగలుగునట్లు చేశాము. ఈ సందర్భములో క్రీస్తు యేసు సువార్తను ప్రకటించి, అందరిని సంపాదించుకొను నిమిత్తము అందరికి అన్ని విధములవాడనైతినిని పౌలు చెప్పిన మాటలు మనము జ్ఞాపకముచేసికొందాము

(1 కొరింథీ. 9:2-22). పౌలు పద్ధతులను ఆరాధించలేదు. మనము కూడా పద్ధతులను ఆరాధించకూడదు.

అంత్యదినములలో స్వార్థముతో నిండియున్న సంఘమును మనము కలిగియుంటామని బైబిలు చెబుతుంది. ప్రజలు నైతిక జీవితములో దిగజారిపోయి, పైకి మాత్రము భక్తిగలిగియుండి, సువార్త శక్తిని అనుభవించలేరని వాక్యము చెబుతుంది (2 తిమోతి 3:1-5). మన సంఘాలలో గొప్ప శక్తి నిండుకోవాలి. అనగా మనము మార్పుచొందిన జీవితాలను, ఆరోగ్యముగల ప్రజలను, స్వస్థత రక్షణ అనుభవించే ప్రజలను మనము చూడగలగాలి. దేవుని ప్రేమ యధేచ్ఛగా పొర్లిపారుట మనము చూడాలి. మనకు విష్ణవము కావాలి. ఆ విష్ణవములో నేను కూడా ఒక భాగస్వామిని ఉండాలని నిర్ణయించుకున్నాను.

మా సంఘ సభలలో మేము చేసిన మార్పులు చేర్పులు నాకిష్టమైన రీతిగా నేను చేయలేదు. అయితే నేను నేర్చుకున్న పాఠమేదనగా, మనము ప్రేమగలవారమైనట్లయితే, మన పాత పద్ధతులను విడిచిపెట్టి, ఆయా సమయాలలో దేవుని పద్ధతులు ఏమైయుండాలో అని మనమెరిగియుండాలి. మేము తీసికొని వచ్చిన అనేక మార్పుల కోసము నేను వ్యక్తిగతముగా క్రయము చెల్లించవలసి వచ్చింది. అయితే ఆ మార్పులన్నీ చాలా అవసరములని నేను గుర్తించాను. జీన్స్ వస్త్రములు వేసికొని, సువార్త కూడికను నడిపించిన యెడల, మా కూటములను దేవుడు దీవించడని, నేను బుద్ధిహీనముగా తలంచిన సమయములు కూడా కలవు. మోషే దేవుని యొద్ద నుండి పది ఆజ్ఞలు పొందుటకు కొండపైకి వెళ్లినప్పుడు అతడు ఎటువంటి బట్టలు ధరించెనోయని నేను తీవ్రముగా ఆలోచించాను. ఆ తరువాత నా తప్పు నేను గ్రహించాను. బాప్టీస్మమిచ్చు యోహాను విపరీత వస్త్రధారణ కలిగియుండెను. అతని ఆహారపు అలవాట్లు కూడా మనము ఇష్టపడనివి. అతడు అరణ్యములో కేకలువేసి బోధించాడు. అయినను యోహాను గొప్ప విష్ణవమును సాధించాడు. మెస్సీయా కొరకు మార్గము సిద్ధపరచాడు. అప్పటి సంఘటితమైన మతమును అతడు అనుసరించలేదు. తన కాలములో గొప్ప మతనాయకులను సర్వసంతానమా, అని పిలిచాడు. తామే నీతిమంతులనుకునే ప్రజలను చూచి, అనుదినము దేవాలయమునకు పోయి, అక్కరలోనున్నవారి భారమును భరించుటకు ఇష్టపడని ప్రజలను చూచి, అతడెంతో బాధపడ్డాడు.

దేవుడు హృదయమును లక్ష్యపెట్టును. మనము కూడా అదే పద్ధతిని అనుసరించాలి. మోషే గాని, యోహాను గాని, పైరాపమునకు ఎట్లు కనబడ్డారోనని ఆయన పట్టించుకోలేదు. మృతమైన మతమునకు ఎదురుగా నిలిచి, ధైర్యముతో పోరాడగలిగినవారిని, తనతో సన్నిహిత సంబంధము కలిగియుండు ప్రజలను తన యొద్దకు నడిపించువారిని దేవుడు చూచి, ఎంతో ఆనందించియుంటాడు.

ప్రేమ బల్యర్పణములు

అర్పణ అనుమాట మనలో ఉద్దేశము పుట్టించదు. ఎందుకనగా ఆ మాట మనము మన కోసం ఉంచుకొన్నది మరొకరికిచ్చి వేయుము అన్న అర్థము కల్గియుంది. క్రొత్త నిబంధన యొక్క మూలభాషలో (గ్రీకు భాషలో) అర్పణ అనగా, అర్పించునట్టి కార్యము అని గాని, అర్పించబడునట్టిది అను అర్థమునిస్తుంది. ప్రేమ స్వప్రయోజనమును విచారించుకొనదు (1 కొరింథీ 13:5). ప్రేమ మనము చేయుటకు ఇష్టపడు విధానమును వదలుకొనుట అవసరమని కొన్నిసార్లు చెబుతుంది.

పాత నిబంధనలో “అర్పణ” అను మాట పాప పరిహారము నిమిత్తము అర్పించబడిన జంతువు అను అర్థమునిస్తుంది. అయితే నూతన నిబంధనలో ఆ మాట సిలువపై యేసు బలిగా అర్పించుకొనుటను సూచిస్తుంది. క్రొత్త నిబంధనలోని విశ్వాసులనుద్దేశించి వ్రాయబడినదేమనగా, “పరిశుద్ధమును దేవునికి అనుకూలమైన సజీవయాగముగా మీ శరీరములను ఆయనకు సమర్పించుకొనవలెను” అని వ్రాయబడింది (రోమా 12:1).

లోకములో ఉండవలసినంత ప్రేమ మనకు ఎందుకు కనబడుటలేదనగా, ప్రజలు తమకున్నదానిని సమర్పించుకొనుటకు ఇష్టపడుటలేదు. మన సహజమైన గుణమేదనగా, మనకొరకు దాచిపెట్టుకొనుట అనగా, త్యాగబుద్ధితో ఇచ్చివేయుటకు మనము ఇష్టపడము. మనము మనకు సుఖసౌఖ్యములు కలిగించే పరిధిని కాపాడుకొనగోరుతాము. మనకు సులభముగా, వీలుకరమైన రీతిగా ఉన్నదానినే ఇస్తాము. కాని సమర్పించుకొనవలసి వచ్చినప్పుడు వెనుకంజవేస్తాము. ఎన్ని సంగతులను నీవు గట్టిగా పట్టుకొని, అది న్యాయబద్ధమైనదా అన్న ఉద్దేశము లేకుండా ఉంటావు? “నేను ఈ కార్యము చేయుటకు దేవునికిష్టమేనా, వేరొక మార్గమేదైనా ఉన్నదా?” బైబిల్ చెప్పునదేమనగా, ఆయన మార్గములు మన మార్గముల కంటే అతీతమైనవి (యెషయా 55:8).

నూతన అలవాట్లను రూపొందించుకొని, సమర్పించుకొన్న జీవితమును జీవించుటలో ఆనందము కలిగియుండే సామర్థ్యత మనము కలిగియున్నాము. అందుకొరకు మనము కృతజ్ఞులవైయుండాలి. ఇతరులకు దయచూపించవలెనన్న జ్ఞానము మనకు కలిగియుండినప్పుడు, దాతృత్వము చూపించుటకు ఇష్టపడినయెడల, దేవుడు అట్టి సమర్పణలలో సంతోషపడునని బైబిలు చెబుతుంది (హెబ్రీ 13:16). “దేవుడు లోకమును ఎంతో ప్రేమించెను, కాగా ఆయన తన అద్వితీయ కుమారుని మనకనుగ్రహించెను” (యోహాను 3:16). ప్రేమ ఎల్లప్పుడు ఇచ్చుచుండవలెను. సమర్పణ లేకుండా మనము ఇవ్వలేము!

మనము చేయు పనులు మన ధోరణిలోనే జరిగించుటకు ఇష్టపడతాము. మనము చేయు రీతి సరియైనదని మనమనుకుంటాము. సామాన్యముగా మత ప్రాతిపదికపై జరిగించు

పనులు పాత పద్ధతులతో కూడియుంటాయి. అవి నిజమైన సేవా తత్పరతగల ప్రజలకు ఉపయోగకరమైనవిగా ఉండవు. కాని ఆ మతము తన మార్గము మార్చుకొనుటకు ఇష్టపడదు. అనగా, తన మార్గములను సమర్పించుకొనుటకు నిరాకరించునని అర్థము. ఇదే గొప్ప సమస్య.

ఇటీవల నా స్నేహితురాలు నాకు చెప్పినదేమనగా, పదో యేడు దాటిన తన కుమార్తెలను ప్రతి ఆదివారము చర్చికి పంపిస్తున్నానని, కాని అక్కడి కార్యక్రమములు ఆ బిడ్డలకు బహు విసుగుపరుట్టించేవిగా ఉన్నవని చెప్పింది. తన కుమార్తెలు అచ్చటికి వెళ్లినందువలన ఏ ప్రయోజనము పొందుటలేదని ఆమె ఒప్పుకొన్నది. ఈ బాలికలు దేవుని ప్రేమించుచున్నారు గాని, ఆ సంఘములోని పద్ధతులకు అలవాటుపడలేకపోయారు. వారు నూతన తరమునకు చెందినవారు గనుక, నూతనమైన పద్ధతికి అలవాటుపడినవారు. విచారకరమైన సంగతి ఏమనగా, క్రైస్తవ గృహములలో పెంచబడిన చాలామంది బిడ్డలు పెద్దవారైనప్పుడు, మతానక్తిపరులుకాకయున్నారు. ఒకవేళ వారు చూచిన వేషధారణను బట్టి నిరుత్సాహపడియుండవచ్చును. లేక అక్కడి చట్టబద్ధమైన సూత్రములను బట్టి విసుగుచెందియుండవచ్చును. సంఘము వారి విషయమైన పట్టింపు లేనిదైయుండవచ్చును. సత్యమైన, శక్తివంతమైన సంగతులు కావాలని, వారికి నవ్వు పుట్టించి, వారిలోని సాహసమును వెలికితీయగలిగినదానికొరకు వారు ఆరాటపడుతున్నారు. కాని సంఘములో వారు చేయవలసిన, వారికిష్టములేని పనుల జాబితాను చూచి, నిరాశపడుతున్నారు.

టామ్ బార్నెట్, అనగా లాస్ఎంజెల్స్ క్రీమ్ సెంటర్ను మాతో కలిసి స్థాపించినవాడు, ఆ ప్రాంతంలోని అనేకమంది యౌవనస్తులు స్కేట్ బోర్డు క్రీడలంటే ఇష్టపడే వారని తెలుసుకున్నాడు. ఆ ప్రాంతానికి ఒక ప్రఖ్యాత స్కేట్ క్రీడాకారుడు వస్తున్నాడని, అతని క్రీడను సినిమాగా తీస్తున్నారని 50,000 డాలర్లు విలువగల ఒక గొట్టమును సయితము అమర్చారని అతడు విన్నాడు. అతడు ఆ సినిమా పూర్తి చేయబడినప్పుడు దానిని చర్చికొరకు బహుమతిగా ఇవ్వగలరా అని అర్థించాడు. ఆ సినిమాను వారు ఆయనకిచ్చారు. దానిని ఆయన క్రీమ్ సెంటర్కు తరలించాడు. ప్రతి శనివారము, ఆ వారములో ఆరాధన, కార్యక్రమమునకు హాజరైనవారికి స్కేట్ బోర్డు సినిమా చూడడానికి ఒక టికెట్ దొరికేది. పాస్టర్ బార్నెట్ గారు ఏదో ఒక నూతన కార్యాన్ని విప్లవాత్మకమైన రీతిలో జరిగించదలచు కొన్నందున, వేల కొలది యౌవనస్తులు ఆ స్కేట్ ఆట కోసం క్రీమ్ సెంటర్కు తరలి వచ్చారు. పదో ఏడు దాటిన ఆ యౌవనస్తులలో ఎంతోమంది యేసు క్రీస్తును అంగీకరించారు. పురాతన సాంప్రదాయాలు స్కేట్ ఆటకొరకైన ఆ ఆసక్తిని ఎంత మాత్రము అంగీకరించి యుండేవికావు గనుక వాటిని పాస్టర్ బార్నెట్ గారు బలి అర్పణచేశాడనే చెప్పాలి. ఆ యౌవన బాల బాలికల ఆశను చూచి దానిని నెరవేర్చగోరాడు. యౌవనులు గాని మరెవరైనా గాని కేవలం బైబిలు చదవడానికి, ప్రార్థించడానికే పరిమితం కావాలని మనం ఆంక్షలు

విధించలేము. నవ్వుకోవడం ఆనందంతో నిండియుండడం సాహసకార్యాలు చేయడం ఇవన్నీ వారికి అవసరమే. వాటి కోసం వారు లోకము వైపు చూడనవసరము లేదు.

రెండు వందలమంది గాయక బృందము వారు తెల్లని బట్టలు ధరించి, నీవెంత గొప్పవాడవు దేవా (How Great Thou Art) అని పాడుతుంటే చాలమంది పిల్లలు నిద్రలోకి జారుకున్నారని పాస్టరు బార్నెట్ గారు చెప్పారు. కనుక యౌవనస్తులు తమకు తెలిసిన పాటలను సంగీతమును వినిపించుమని నేను కోరినప్పుడు వారు సరేనన్నారు. ఆ తరువాతి వారములో వారికి తెలిసిన సంగీతమును పాడుటకు అనుమతి ఇవ్వబడింది. రాక్ అండ్ రోల్ అనే పాట రాగంలో వారొక ఆత్మీయమైన పాటను పాడారు. మొదట, అయ్యో నేనెందుకు వీరికి అనుమతి ఇచ్చానా అని అనుకున్నాను. కాని ఆ పాటను దేవుడు దీవెనకరంగా మార్చాడు. మనం నిరాకరించిన దానిని దేవుడు తన మహిమ నిమిత్తం వాడుకొనుట చూచినప్పుడు ఎంత ఆశ్చర్యమో కదా! ఆ పాట వెనుక ఉన్న హృదయ స్పందనను దేవుడు చూస్తాడు.

సువార్త వర్తమానమే పరిశుద్ధమైనది కాని దానిని ఏ విధంగా ఇతరులకు అందిస్తున్నామో అన్న పద్ధతికాదు అని నేను నమ్ముతాను. ఈ పాఠం మనం నేర్చుకోకపోతే ప్రస్తుత తరానికి మనం దూరమైపోతాము వారిని పోగొట్టుకునే అపాయంలో చిక్కుకుంటాము. వారు దేవుని ప్రేమను అనుభవించు అక్కరలేనున్నారు. ఆ అక్కర తీర్చుటకు మనం మనకు తెలిసిన పాత పద్ధతులను బల్యర్పణ చేయాలి.

మేము మా సభలలో చేసిన మార్పులను బట్టి, ఇప్పుడు హజరగుతున్న సంఘస్తుల ప్రయోజనాలను బలిచేసి, ఎవరు మా యొద్దకు రావాలనుకున్నారో వారిని మాత్రమే పరిగణనలోనికి తీసుకున్నామా? చాలాకాలం నుండి మా కూటములకు వచ్చువారి విషయంలో అన్యాయంగా ప్రవర్తించామా? నేను ఔనని చెప్పను. ఎందుకనగా ఆత్మీయంగా ఎదిగినవారు క్రొత్తవారిని చేర్చుకొనుటకు వారికి సత్యము తెలియజేయుటకు సిద్ధపడి త్యాగసహితులైయుండాల్సింది. మేము చేయుచున్న మార్పుల కారణం ప్రజలకు తెలిసినప్పుడు బహుగా సంతోషపడ్డారు. సరియైన సంగతులు చేయాలని వారు ఇష్టపడారు. క్రొత్తవాటిని ఎదిరించేవారు కూడా ఉంటారు. అయితే వారు పురోగమించకుండా విడిచిపెట్టబడతారు. ఎందుకనగా వారున్న చోటనే ఉండడానికి ఇష్టపడతారు. వారు తనతో పాటు వచ్చినా రాక పోయినా దేవుడు ముందుకు సాగిపోతూనే ఉంటాడు.

ప్రేమ విప్లవం గురించి మనం మాటలాడినప్పుడెల్లా, మనం గ్రహించుకోవలసిన దేమనగా మన జీవిత విధానంలో తీవ్రమైన మార్పును తెచ్చుకోవాలన్నదే మన ధ్యేయం అయియుండాల్సి అన్నదే. దేవుని కొరకు మనమేమి చేయాలని ఆయనను అనుదినం ప్రార్థించాలి. కాని, ఆయన మనకొరకు ఏం చేస్తాడో అని ఎదురు చూడడం కాదు. ప్రేమ

విప్లవంలో పాలిభాగస్తులు కావాలనుకున్న వారు, ఇతరుల కోసం త్యాగం చేసుకోవడానికి ఇష్టం కల్గియుండాలి. వారి త్యాగంవల్ల నూతన సంతోషం కలుగుతుంది. అనగా మన ఆలోచన విధానం మనపై నుండి తొలగించుకొని ఇతరులను గూర్చి ఆలోచన కల్గియుండాలి. మనము ఇతరుల కోసం ఏమి యివ్వగలుగుతామని, నాకేమి వస్తుంది అన్న ఆలోచన మనకుండగూడదు. యేసు తన శిష్యులతో పయనించినప్పుడు జీవితం గురించి ఆయన వారికి బోధించాడు. చర్చీలలో నిలువబడి బోధించే స్థలాల నుండి, మన ఆనుదిన జీవితంలో ఎట్లు నడచుకోగలమోనన్న విషయాలను వినాలి. సిద్ధాంతపరమైన బోధలకు ఇది సమయం కాదు. వారిచ్చే వర్తమానములు ఆన్ని వయస్సుల వారికి వర్తించేవిగా నుండాలి.

యేసు ప్రభువును చాలకాలం నుండి తెలుసుకున్న వాడవైనప్పటికిని, ఆయన ప్రేమను నీ హృదయంలో చెరపట్టియుంచావా? అలాగైతే ధైర్యంతో ఆ ప్రేమను బయటికి చాటించే సమయమానన్నమైంది. దేవుని ప్రేమను ఇతరులకు పంచి పెట్టే కాల్యలుగా మనం ఉండాలి కాని ఆయన ప్రేమను మనలోనే ఉంచుకొని బయటికి పంపలేని రిజర్వాయర్లుగా ఉండ కూడదు.

దేవుడు నిన్ను అనుదినము వాడుకొనునట్లు ఆయనకు అందుబాటులో ఉండుము. నీవు ప్రతిరోజు ఈ ప్రార్థన చేయాలని నిన్ను సవాలు చేయుచున్నాను. “దేవా, ఈ రోజు నేను నీ కొరకు ఏమి చేయగోరుతున్నావు?”

ఆనుదినము మనలను మనము సజీవయాగముగా ఆయనకు సమర్పించుకోవాలి. (రోమా12:1). మనకున్న శక్తి సామర్థ్యాలు, వనరులు ఆయన కొరకు వాడాలని ప్రభువు మనలను కోరుతున్నాడు. ప్రేమ విప్లవం మన నుండి కోరునది ఏమనగా, మన సమయము, శక్తి యుక్తులు, డబ్బు, మనస్వంత మార్గాలను మరియు ఇంకా అనేకమైన విషయాలను బల్యర్పణగా అర్పించాలని కోరుతుంది. ప్రేమ లేకుండా మనం జీవిస్తే దాని అర్థమేమనగా, యేసు క్రీస్తు తన మరణం ద్వారా మనకు కలుగ జేసిన జీవాన్ని వ్యర్థపరచినట్లే.

మతానుసారమైన నిస్సార జీవితము నుండి బయటపడుము

గాప్పు సమస్యలతో తల్లిడిల్లుతున్న ప్రజలకు సహాయము చేయునిమిత్తము మతానుసారమైన నిస్సార జీవితమునుండి బయటపడుటకు నీవు సిద్ధముగానున్నావా? ఇతరుల చేత ప్రేమించబడుటలో గాక ఇతరులను ప్రేమించుటలోనే అనందము కలిగించే తాళపుచెవి గలదు. నీవు నిజమైన సంతోషము అనుభవించవలెనంటే ఎవరికైన ప్రేమ చూపుటకు ఇష్టపడుము. దేవునికి చిరునవ్వు కలిగించుటకు నీవు కోరినయెడల గాయపడిన వ్యక్తిని కనుగొని అతనికి సహాయము చేయుము.

ముప్పది సంవత్సరాల పాటు నేను చర్చికి వెళ్ళానుకాని, ఆ కాలమంతటిలో అనాధ బాల బాలికలకు, విధవలకు, పేదవారికి సహాయము చేయబడ్డలమై ఉన్నామన్న మన విధిని గూర్చి ఒక్క ప్రసంగమైన నేను వినలేదు. బైబిలులో ఎన్నో స్థలములలో ప్రజలకు సహాయము చేయాలన్న విషయాలను కనుగొని నేను నిర్ఘాతపోయాను. నా క్రైస్తవ జీవితములో చాలకాలము దేవునినుండి సహాయము పొందే మార్గము బైబిలు చూపిస్తుందని మాత్రమే నేను నమ్మాను. కనుకనే నేను సంతోషము లేనిదానిగానే ఉండిపోయాను.

ప్రస్తుతము నేను ఆఫ్రికాలోని ఇతియోపియా రువాంద మరియు ఉగాండ అను దేశములకు వెళ్ళుటకు సిద్ధపడుచున్నాను. అక్కడ ప్రజల అక్కరలు ఇతర ప్రజల అక్కరల కంటే ఎంతో ఎక్కువగా ఉన్నవని నాకు తెలుసు. నేను అక్కడికి వెళ్ళి వారికి సహాయం చేయుటకు ఎంతో అతురత కలిగినదాననెయున్నాను. ఈ నా ప్రయాణమునందు నేను నా సమయమును నా శక్తి నా సుఖము వీటన్నిటిని ఖర్చు చేయవలసి యుండును. అయినను నేను అక్కడకు వెళ్ళుట అవసరము. నేను వెళ్ళినప్పుడు గాయపడినవారిని స్పృశించగలను, పేదరికము, ఆకలి అను వాటికి సమీపస్తురాలవై మరల ఇంటికి తిరిగివచ్చిన తరువాత సైతము, అక్కడ ప్రజలను మరచిపోకుండ ఉంటాను.

అక్కడికి వెళ్ళినప్పుడు ఆహారకారతవల్ల జబ్బు పడిపోయిన చిన్నబిడ్డలను ఎత్తుకొంటాను, చనిపోవుటకు సిద్ధముగా నున్న పిల్లలను చూచి, తమ కండ్లను బాధతో నింపుకుంటున్న తల్లులను కలిసికుంటాను. కాని వారిలో కొంతమందికైనా నేను సహాయము అందించగలను. అందరికి సహాయము అందించలేకపోయినను కొందరికైన నేను సహాయము చేస్తాను. ఎందుకనగా ఏ సహాయము చేయకుండా నా చేతులు ముడుచుకొనుటకు నేను నిరాకరిస్తున్నాను. అక్కడి నుండి తిరిగి వచ్చిన తరువాత అక్కడ నేను ప్రత్యక్షముగా చూచిన సంగతులను నా స్నేహితులతో మా పరిచర్యలోని ఇతర భాగస్వాములతో పంచుకొని, ఆ ప్రజలకు ఇంకనూ ఎట్లు సహాయము చేయగలనేమోనని సూచనలతో ప్రోత్సహిస్తాను.

కొందరు ప్రజలు సహాయము చేయు నిమిత్తము ఇష్టపడతారు గాని, ఆ పని ఎట్లు చేయగలరో వారికి తెలియదు. వారికి త్రోవ చూపేవారెవరైనా ఉండాలి. నీకు నాయకత్వ లక్షణాలు ఉన్నవా? ఒకవేళ నీవు ఆ లక్షణములు కలిగినవాడవైతే నీ పట్టణ పరిసర ప్రాంతములలో ఉండు పేదవారికి సహాయము చేయునిమిత్తము నీ స్నేహితులను సంఘటిత పరచి కొన్ని కార్యక్రమములను నీవు ఎందుకు తలపెట్టకూడదు? ఒక స్త్రీల గుంపువారు పేదల కొరకు ఏదైన చేయ తలచి వారి వారి ఇరుగుపొరుగువారి యొద్దనుండి ఆయా వాటిని పోగుచేసి గొప్ప మొత్తములో ఇతరులకు అమ్మి ఆ డబ్బును పేదలకు సహాయము చేశారు. వారికి కలిగిన విజయమును బట్టి పలుమార్లు ఆ కార్యక్రమమును కొనసాగించారు. ఇప్పుడు వారికి స్వచ్ఛంద సేవకుల ద్వారా నడుపబడే పెద్ద దుకాణములున్నవి. వారి

దగ్గరనున్న వస్తు సముదాయము ఇతరుల విరాళముగా ఇచ్చినదే. దాని వలన వచ్చు డబ్బు దేవుని సేవ నిమిత్తము వారు ఇస్తారు. ఒక్క సంవత్సరానికి వారు ఇచ్చు విరాళము 65 వేల డాలర్లు (అక్కడ పని చేయు స్త్రీలందరూ 65 సంవత్సరముల వయస్సు దాటిన వారే, వారు చేయుచున్న సృజనాత్మకమైన విలువైన సేవను గూర్చి నేను ఎంతో గర్వపడుతున్నాను. ఆ స్త్రీలందరూ వారి చివరి దినాలు ఫలభరితములుగా నుండవలెనని కోరుకున్నారు).

ఎవరికైనా సహాయము చేయు నిమిత్తము నీవు మనస్సు నిలుపుకో, సృజనాత్మకముగా నుండుము. చర్చికి వెళ్ళి, మళ్ళీ మీ ఇంటికి వెళ్ళి, మళ్ళీ మీ చర్చికి వెళ్ళి అటువంటి గాడిలోనే నడుపుకొనే జీవితము కలిగి ఎవరికిని సహాయము చేయలేని మతానుసారమైన జీవితమును ఎదిరించుటకు పూనుకొనుము. చర్చిలోకి వెళ్ళి ఇతర సభ్యులతో కలసి పాటలు పాడి, తరువాత ఇంటికి వెళ్ళి అటువంటి జీవితము మానుకోనుము. గాయపడినవారికి సహాయము చేయుటలో పాలిభాగస్తుడవు కమ్ము. యేసు ప్రభువు చెప్పిన మాటలను జ్ఞాపకముంచుకొనుము;

“నేను ఆకలిగొంటిని, మీరు నాకు భోజనము పెట్టలేదు; దప్పిక గొంటిని, మీరు నాకు దాహమియ్యలేదు; పరదేశినైయుంటిని, మీరు నన్ను చేర్చుకొనలేదు; దిగంబరినైయుంటిని, మీరు నాకు బట్టలియ్యలేదు; రోగినై చెరసాలలో ఉంటిని, మీరు నన్ను చూడ రాలేదని చెప్పును. అందుకు వారును - ప్రభువా, మే మెప్పుడు నీవు ఆకలిగొని యుండుటయైనను, దప్పికగొని యుండుటయైనను, పరదేశినై యుండుటయైనను, దిగంబరినై యుండుటయైనను, రోగినై యుండుటయైనను, చెరసాలలో ఉండుటయైనను చూచి నీకు ఉపచారము చేయకపోతిమి అని ఆయనను అడిగెదరు. అందుకాయన-మిక్కిలి అల్పులైన వీరిలో ఒకనికైనను మీరు ఈలాగు చేయలేదు. గనుక నాకు చేయలేదని మీతో నిశ్చయముగా చెప్పుచున్నానని వారితో అనును.

మత్తయి 25:42-45

మన విశ్వాస ప్రమాణము

నేను దయకలిగి సాకులను చెప్పను.

నేను అన్యాయమును ఎదిరిస్తాను.

దేవుని ప్రేమను కనుబరచే సామాన్యమైన
కార్యములు జరిగించుటకు సమర్పించుకొనుచున్నాను.

ఏమి చేయని వానిగా ఉండు స్థితిని

నేను నిరాకరిస్తున్నాను. ఇదే నా ప్రతిజ్ఞ

ప్రేమ విప్లవం నేనే.

రచయిత గురించి

జాయిస్ మేయర్ ప్రపంచ ప్రఖ్యాతిగాంచిన బైబిలు బోధకులలో ఒకరు. అధికముగా అమ్మబడు పుస్తకముల రచయితగా ఆమె “న్యూయార్క్ టైమ్స్” పత్రికా ప్రశంసలు అందుకున్నారు. ఆమె ఉజ్జీవంతో ఉట్టిపడే 80 పుస్తకాలకు పైగా రచించారు. వాటిలో నిరాశపడవద్దు (Never Give up), నిజమైన సంతోషానికి రహస్యం (The Secret Of Happiness), సామాన్యజీవితానికి వంద చిట్కాలు (100 ways to simplify your life) మానసిక పోరాటానికి సంబంధించిన రచనలు, “ది పెన్సి” అను ఊహ జీవిత పుస్తకాలు మరి ఇంకా ఎన్నో పుస్తకాలను కూడా రచించారు. ఆమె చేసిన బైబిలు బోధనలతో నిండిన వేలకొలది ఆడియోలు, వీడియోలు విడుదలయ్యాయి. జాయిస్ గారి, “అనుదినం ఆనందంగా జీవించండి” అన్న శీర్షికతో రేడియో, టి.వి. కార్యక్రమాలు ప్రపంచమంతటా ప్రసారమౌతున్నాయి. ఆమె సభలు సమావేశాలు నిర్వహించు నిమిత్తము విస్తృతంగా పర్యటిస్తారు. జాయిస్, ఆమె భర్త దేవ్, వారి నలుగురు ఎదిగిన బిడ్డలు సెంట్లూయీ, ముస్కోరిలో, స్థిరపడారు.

ప్రభువుతో వ్యక్తిగతమైన సంబంధం కొరకైన ప్రార్థన



అన్నిటికంటే ముఖ్యంగా యేసు ప్రభువు నిన్ను రక్షించి, నిన్ను తన ఆత్మతో నింపగోరుచున్నాడు. సమాధానకర్తయగు అధిపతియైన యేసును నీ జీవితములో రక్షకునిగా ప్రభువుగా నుండుటకు నీవు ఇంతవరకు ఆహ్వానించనియెడల, ఇప్పుడైనా ఆలాగు చేయాలని నిన్ను కోరుచున్నాను. ఈ క్రింది ప్రార్థన నీవు యదార్థంగా చేసినట్లయిన నీవు క్రీస్తులో నూతన జీవితం అనుభవిస్తావు.

ప్రియ తండ్రీ,

నీవు లోకమును ఎంతో ప్రేమించావు. ఆయనయందు విశ్వాసముంచు వారందరూ నశింపక నిత్యజీవము పొందునట్లు నీ ప్రీయకుమారుని అనుగ్రహించావు.

మేము కృపద్వారా విశ్వాసమును బట్టి రక్షణ పొందాము అని, అది దేవుని వరమని నీ వాక్యము నెలవిస్తుంది. రక్షణ సంపాదించుకొనుటకు మా స్వంత క్రియలు ఏవియు పనికిరావు.

నీ కుమారుడైన యేసు క్రీస్తు లోకరక్షకుడని, నమ్మి నా నోటితో ఒప్పుకొనుచున్నాను. ఆయన సిలువపై చనిపోయి నా పాపములన్ని సిలువపై మోసి వాటి కొరకైన క్రయమును చెల్లించాడు. నీవు యేసును మృతులలో నుండి లేపావని నా హృదయపూర్వకంగా నమ్ముచున్నాను.

నా పాపములు క్షమించుమని నేను మనవి చేయుచున్నాను. యేసు నా ప్రభువని ఒప్పుకొనుచున్నాను. నీ వాక్యం చెప్పిన రీతిగా నేను రక్షణ పొందాను. నిత్యత్వంలో నీతోనే ఉంటాను. తండ్రి నీకు స్తోత్రములు, నీకు కృతజ్ఞుడను. యేసు నామమున ఈ ప్రార్థన చేయుచున్నాను. ఆమెన్.

యోహాను 3:16, ఎఫెసీ 2:8,9, రోమా 10:9,10, 1 కొరింథీ 15:3,4,
1 యోహాను 1:9, 4:14-16, 5:1,12,13.

Other Books By Joyce Meyer

Books Available In English

A Celebration of Simplicity

Approval Addiction

Battlefield of the Mind - KIDS

Battlefield of the Mind - TEENS

Battlefield of the Mind Devotional

Be Anxious for Nothing

Be Healed in Jesus Name

Beauty for Ashes

Do it Afraid

Don't Dread

Eat and Stay Thin

Enjoy where you are on the way....

Expect a move of God Suddenly

Filled with the Holy Spirit

Healing the Brokenhearted

Help Me! I'm Married

Help Me, I'm Afraid

How To Succeed at Being Your Self

I Dare you

If not for the Grace of God

In Pursuit of PEACE

Knowing God Intimately

Life in the Word - Devotional

Life in the Word - Journal

Life in the Word - Quotes

Look Great Feel Great
Managing Your Emotions
Me and My Big Mouth
Never Lose Heart
Nuggets of Life
PEACE
The Penny
Power of Simple Prayer
Prepare to Prosper
Reduce Me To Love
Secrets to Exceptional Living
Seven Things That Steal Your Joy
Teenagers are People Too
Tell them I Love Them
The Confident Woman
The Every Day Life BIBLE
The Joy of Believing Prayer
The Secret to True Happiness
When God When
Why God Why
Woman to Woman

Books Available In Telugu

A Leader in the Making

Battlefield of the Mind

Beauty for Ashes

Reduce Me to Love

Secrets to Exceptional Living

The Battle Belongs to the Lord

The Power of Simple Prayer

The Secret Power of Speaking God's Word

The Word, The Name, The Blood

To contact the author in the United States, please write:

Joyce Meyer Ministries
P.O. Box 655,
Fenton, Missouri 63026
or call: (636) 349-0303
or log on to: www.joycemeyer.org

To contact the author in India, please write:

Joyce Meyer Ministries
Nanakramguda,
Hyderabad - 500 008
or call: 2300 6777
or log on to: www.jmmindia.org